
MudgalapurAna Khanda 9 Yogacharitam

ಮುದ್ಗಲಪುರಾಣಂ ಖಂಡಃ 9 ಯೋಗಚರಿತಂ

Document Information



Text title : Mudgala Purana Khanda 9 Yogacharitam

File name : mudgalapurANam9.itx

Category : purana, ganesha

Location : doc_purana

Proofread by : Yash Khasbage

Latest update : September 18-19, 2023 Ganeshachaturthi

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 18, 2023

sanskritdocuments.org



ಮುದ್ಗಲಪುರಾಣಂ ಖಂಡಃ 9 ಯೋಗಚರಿತಂ



.. ಮುದ್ಗಲಪುರಾಣಂ ಖಂಡಃ 9..

.. ಅಥ ಶ್ರೀಮುದ್ಗಲಪುರಾಣೇ ನವಮಃ ಖಂಡಃ ಪ್ರಾರಭ್ಯತೇ ..

(Page ಖಂ. 9 ಅ. 1 ಪಾನ 1)

9.1 ಸ್ವಸಂವೇದ್ಯಸ್ವರೂಪವರ್ಣನಂ ನಾಮ ಪ್ರಥಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶ್ರೀಗಣೇಶಶಾರದಾಗುರುಭ್ಯೋ ನಮಃ .

ಶೌನಕ ಉವಾಚ .

ಧೂಮ್ರವರ್ಣಾವತಾರಸ್ಯ ಶ್ರುತ್ವಾ ಚರಿತಮುತ್ತಮಂ .

ನಾನಾಖ್ಯಾನಸಮಾಯುಕ್ತಂ ನ ತೃಪ್ತೋಽಹಂ ಮಹಾಮತೇ .. 1..

ಅಧುನಾ ವದ ದಕ್ಷಸ್ಯ ಸಂವಾದಂ ಮುದ್ಗಲಸ್ಯ ಚ .

ಪುನಃ ಕಿಂ ಪೃಷ್ಠವಾನ್ ದಕ್ಷೋ ಮುದ್ಗಲಾಯ ಮಹರ್ಷಯೇ .. 2..

ಸೂತ ಉವಾಚ .

ಶ್ರುತ್ವಾ ಮಾಹಾತ್ಮ್ಯಮುಖ್ಯಂ ಸ ಧೂಮ್ರವರ್ಣಾತ್ಮಕಂ ಪರಂ .

ಹೃಷ್ಣರೋಮಾ ಪ್ರಜಾನಾಥಃ ಪುನಃ ಪಪ್ರಚ್ಛ ತಂ ಮುನಿಂ .. 3..

ದಕ್ಷ ಉವಾಚ .

ಧನ್ಯೋಽಹಂ ಸರ್ವಭಾವೈಶ್ಚ ತ್ವತ್ತಃ ಶ್ರುತ್ವಾ ಮಹಾದ್ಭುತಂ .

ಚರಿತಂ ಧೂಮ್ರವರ್ಣಸ್ಯ ಸರ್ವಸಿದ್ಧಿಪ್ರದಾಯಕಂ .. 4..

ಅಧುನಾ ವದ ವಿಪ್ರೇಶ ಯೋಗಂ ಪೂರ್ಣಪದಪ್ರದಂ .

ಅಷ್ಟೌ ವಿನಾಯಕಾಃ ಪ್ರೋಕ್ತಾಸ್ತೇಷಾಂ ಯೋಗೇ ಸ್ವರೂಪಕಂ .. 5..

ಸ್ವಾನಂದಃ ಕೀದೃಶೋ ಯೋಗೋಽಯೋಗಸ್ತಥೈವ ಕೀದೃಶಃ .

ಸುಶಾಂತಿದಃ ಪೂರ್ಣಯೋಗಸ್ತೇಷಾಂ ರೂಪಂ ಸುವಿಸ್ತರಾತ್ .. 6..

ಸೂತ ಉವಾಚ .

ಏವಂ ಪೃಷ್ಠೋ ಮಹಾಯೋಗೀ ದಕ್ಷೇಣ ಹರ್ಷಸಂಯುತಃ .

ತಂ ಜಗಾದ ಶೃಣುಷ್ವ ತ್ವಂ ದ್ವಿಜೈಃ ಶೌನಕ ಸೌಖ್ಯದಂ .. 7..

ಮುದ್ಗಲ ಉವಾಚ .

ಸ್ವಾನಂದಾತ್ ಸ್ವೇಚ್ಛಯಾ ದಕ್ಷ ಬ್ರಹ್ಮಾಣಿ ನಿಃಸೃತಾನಿ ತು .
 ಅಸತ್ ಸತ್ ಸಮನೇತೀತಿ ಚತ್ವಾರಿ ಮಾಯಯಾ ಪ್ರಭೋಃ .. 8..
 ಏಕೈಕಾಶ್ರಿತಭಾವೇನ ಸೃಷ್ಟಂ ತೈಃ ಸೌಖ್ಯರೂಪಕಂ .
 ತತೋ ಬೋಧಸ್ತತಃ ಸೋಽಹಂ ತತೋ ಬಿಂದುರ್ಮಹಾಮತೇ .. 9..
 ತತಶ್ಚತುರ್ವಿಧಂ ವಿಶ್ವಂ ಸ್ಥೂಲಂ ಸೂಕ್ಷ್ಮಂ ಸಮಾತ್ಮಕಂ .
 ನಾದ ಏತಾನಿ ಬ್ರಹ್ಮಾಣಿ ಮೀಲಿತಾನಿ ಪರಸ್ಪರಂ .. 10..
 ನಿಜಸತ್ತಾವಿಹೀನಾನಿ ಜಾತಾನಿ ದೈವಯೋಗತಃ .
 ಸ್ವಸ್ವವ್ಯಾಪಾರಜಂ ಭೋಗಂ ಲೇಭಿರೇ ನ ಕದಾಚನ .. 11..
 ತತಸ್ತೈಶ್ಚ ತಪಸ್ತಪ್ತಂ ಘೋರಂ ಚಿತ್ರೈಕಭಾವತಃ .
 ಯಸ್ಮೈ ಕಸ್ಮೈ ನಮಶ್ಚೋಕ್ತ್ವಾ ಮೂಲಭೂತಾಯ ಸರ್ವಪೈಃ .. 12..
 ದಿವ್ಯವರ್ಷಸಹಸ್ರೇಣ ಪ್ರಸನ್ನೋ ಗಣಪೋಽಭವತ್ .
 ಹೃದಿಸ್ಥಂ ದರ್ಶಯಾಮಾಸ ಮಂತ್ರಮೇಕಾಕ್ಷರಂ ಸ್ವಕಂ .. 13..
 ತಂ ದೃಷ್ಟ್ವಾ ಹರ್ಷಯುಕ್ತಾನಿ ಜೇಪುರ್ಮತ್ರಂ ತತಃ ಪರಂ .
 ಗತೇ ವರ್ಷಶತೇ ಪೂರ್ಣೇ ದರ್ಶಯಾಮಾಸ ಸ್ವಂ ವಪುಃ .. 14..
 ನರಕುಂಜರರೂಪಂ ತು ದೃಷ್ಟ್ವಾ ವಿಸ್ಮಿತಮಾನಸೈಃ .
 ಸದ್ಯಸ್ತತ್ಕೃಪಯಾ ಜ್ಞಾನಂ ಪ್ರಾಪ್ತಂ ತದ್ರೂಪಬೋಧಕಂ .. 15..
 ಜ್ಞಾತ್ವಾ ಸ್ವಾನಂದನಾಥಂ ತಂ ಬ್ರಹ್ಮಾಣಿ ಹರ್ಷತಃ ಪರಂ .
 ತಮೇವ ಹೃದಯೇ ಧ್ಯಾತ್ವಾ ಜೇಪುರ್ಮತ್ರಂ ಸುಸಿದ್ಧಯೇ .. 16..
 ವರ್ಷೇಣೈಕೇನ ವಿಘ್ನೇಶಃ ಸುಪ್ರಸನ್ನೋ ಬಭೂವ ಹ .
 ಆಯಯೌ ವರದಾನಾರ್ಥಂ ಪುರಸ್ತೇಷಾಂ ಪ್ರತಾಪವಾನ್ .. 17..
 ತಂ ದೃಷ್ಟ್ವಾ ತಾನಿ ಬ್ರಹ್ಮಾಣಿ ತುಷ್ಟುವುಃ ಪೂಜ್ಯ ವಿಘ್ನಪಂ .
 ಬದ್ಧಾ ಕರಪುಟಂ ದಕ್ಷ ಸ್ವಸ್ವಸಾಮರ್ಥ್ಯಸಿದ್ಧಯೇ .. 18..
 ಬ್ರಹ್ಮಾಣ್ಯಾಚುಃ .
 ನಮಸ್ತೇ ಪರೇಶಾಯ ವಿಘ್ನಾಧಿಪಾಯ ಪರೇಷಾಂ ಸದಾ ಸೌಖ್ಯದಾತ್ರೇ ಹಿತಾಯ .
 ಸ್ವಸಂವೇದ್ಯರೂಪಾಯ ಚಾನಂದದಾಯ ನಿಜಾನಂದಯೋಗಾಯ ಠುಂಠೇ
 ನಮಸ್ತೇ .. 19..
 ಅನಾಥಾಯ ನಾಥಾಯ ಸರ್ವಾತ್ಮನಾಂ ತೇ ಸದಾ ಮೋಹಹೀನಾಯ
 ನೇತಿಧರಾಯ .
 ಶಿವಾಯಾಥ ತೈವಿದ್ಯಭಾವಪ್ರದಾತ್ರೇ ನಿಜಾನಂದಯೋಗಾಯ ಠುಂಠೇ ನಮಸ್ತೇ ..
 20..

ಸಮಾಯಾಥ ಮಾಯಾಸ್ವರೂಪಾಯ ದ್ವಂದ್ವಪ್ರಕಾಶಾಯ ಸರ್ವಾತ್ಮಕಾಯೈವ
ವಿಷ್ಣೋ .

ಮಹಾನಂದರೂಪಾಯ ಸರ್ವಾತಿಗಾಯ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 21..

ಸದಾ ಸತ್ಯರೂಪಾಯ ಸರ್ವಾತ್ಮನೇ ತೇ ವಿಕಾರೈರ್ವಿಹೀನಾಯ ಸೂರ್ಯಾಯ
ಭೂಮ್ನೇ .

ಅನಂತಾಯ ಭೇದಾದಿಭಿರ್ವರ್ಜಿತಾಯ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 22..

ಅಪಾರಸ್ವರೂಪಾಯ ನಾನಾಮಯಾಯ ವಿಹಾರೇಷು ಸಕ್ತಾಯ ಪೂರ್ಣಾತ್ಮಕಾಯ
.

ಮಹಾಶಕ್ತಯೇ ಶಕ್ತಿರೂಪಾಯ ಮೋಹಿನ್ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 23..

(Page ಖಂ. 9 ಅ. 1 ಪಾನ 2)

ನಿರೋಧಸ್ವರೂಪಾಂ ಸಮಾಸ್ಥಾಯ ಬುದ್ಧಿಂ ನಿಜಾನಂದಭ್ರಾಂತಿಪ್ರದಾಂ
ಸಿದ್ಧಿರೂಪಾಂ .

ಪ್ರವಿಶ್ಯೈವ ತುರ್ಯೇಷು ಬಿಂಬಾತ್ಮಕಾಯ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 24..

ತತಃ ಸಾಂಖ್ಯರೂಪಂ ವಿನಿರ್ಮಾಯ ತುರ್ಯೈಸ್ತದಾಕಾರರೂಪಾಯ ವೈ
ಬೋಧಕಾಯ .

ಸದಾ ಸ್ವಾತ್ಮನಿಷ್ಠಾಯ ಸಂಕಲ್ಪಹಂತ್ರೇ ನಿಜಾನಂದಯೋಗಾಯ ಥುಂಥೇ ನಮಸ್ತೇ
.. 25..

ತತೋ ಬೋಧರೂಪಂ ವಿನಿರ್ಮಾಯ ಬೋಧಸ್ವರೂಪಾಯ ಮಾಯಾಮಯಾಕಾರಧಾಮ್ನೈ
.

ಸದಾ ಖೇಲಕಾಯಾಥ ನಾನಾಪ್ರಚಾರಿನ್ನಿಜಾನಂದಯೋಗಾಯ ಥುಂಥೇ ನಮಸ್ತೇ ..
26..

ತತೋ ದೇಹಿರೂಪಾಯ ನಿರ್ಮಾಯ ತಂ ವೈ ಸದೈಕಪ್ರಬೋಧಾಯ
ಭ್ರಾಂತೇರ್ಧರಾಯ .

ಸ್ವತೋ ಭ್ರಾಂತಿಹೀನಾಯ ಸೋಽಹಂಪ್ರದಾಯ ನಿಜಾನಂದಯೋಗಾಯ ಥುಂಥೇ
ನಮಸ್ತೇ .. 27..

ತತೋ ಬಿಂದುಮಾತ್ರಾಯ ನಿರ್ಮಾಯ ಬಿಂದುಂ ಚತುರ್ಧಾ ಚತುಷ್ಪಾದರೂಪೇಣ
ಖೇಲಿನ್ .

ಅನಂತಸ್ವರೂಪಾಯ ದೇಹಪ್ರಚಾರ ನಿಜಾನಂದಯೋಗಾಯ ಛುಂಢೇ ನಮಸ್ತೇ ..
28..

ತತೋ ನಾದರೂಪಂ ವಿನಿರ್ಮಾಯ ನಾದಸ್ವರೂಪಾಯ ತತ್ಸಾಯ ಚೈತನ್ಯದಾಯ

ಅಜಾಯಾಥ ತ್ರೈವಿಧ್ಯದೇಹಸ್ಥಿತಾಯ ನಿಜಾನಂದಯೋಗಾಯ ಛುಂಢೇ ನಮಸ್ತೇ ..
29..

ಸಮಾಸ್ಥಾಯ ಬಾಹ್ಯಾಂತರೇ ಸಂಸ್ಥಿತಾಯ ವಿನಿರ್ಮಾಯ ಸೌಷುಪ್ತರೂಪಂ
ಪರಾತ್ಮನ್ .

ತದಾಕಾರರೂಪೇಣ ಚಾನಂದದಾಯ ನಿಜಾನಂದಯೋಗಾಯ ಛುಂಢೇ ನಮಸ್ತೇ ..
30..

ಸದಾ ಸ್ವಪ್ನರೂಪಾಯ ಸರ್ವಾಂತರಸ್ಥಾಯ ಸೂಕ್ಷ್ಮಾಯ ಸತ್ತ್ವಾತ್ಮನೇ ಖೇಲಕಾಯ

ವಿನಿರ್ಮಾಯ ಸೂಕ್ಷ್ಮಂ ತ್ರಿಧಾ ಸಂಸ್ಥಿತಾಯ ನಿಜಾನಂದಯೋಗಾಯ ಛುಂಢೇ
ನಮಸ್ತೇ .. 31..

ನಮಸ್ತೇ ಪ್ರಭೋ ಸ್ಥೂಲರೂಪಾಯ ತತ್ರ ವಿನಿರ್ಮಾಯ ಜಾಗೃತ್ತದಾಕಾರರೂಪ .
ಸದಾ ಹ್ಯನ್ನಭೂತಾಯ ಬಾಹ್ಯಾತ್ಮಕಾಯ ನಿಜಾನಂದಯೋಗಾಯ ಛುಂಢೇ
ನಮಸ್ತೇ .. 32..

ಗಣಾಂಸ್ತೇ ಗಣೇಶಾತ್ಮರೂಪೇಣ ಸೃಷ್ಟಾಂಸ್ತವಾಂಶಾಂಶ್ಚ ತಾನ್ ರಕ್ಷ ಬ್ರಹ್ಮೇಶ
ದಾಸಾನ್ .

ಸದಾ ಪಾದಪದ್ಮೇ ರತಾಂಸ್ತೇ ಕುರುಷ್ವ ನಿಜಾನಂದಯೋಗಾಯ ಛುಂಢೇ ನಮಸ್ತೇ
.. 33..

ಗಜಾಕಾರತುಂಡಾಯ ಲಂಬೋದರಾಯ ಚತುರ್ಬಾಹವೇ ಶೂರ್ಪಕರ್ಣಾಯ
ತುಭ್ಯಂ .

ತ್ರೀನೇತ್ರಾಯ ಪಾಶಾಂಕುಶಾದ್ಯೈರ್ಯುತಾಯ ನಿಜಾನಂದಯೋಗಾಯ ಛುಂಢೇ
ನಮಸ್ತೇ .. 34..

ನರಾಕಾರರೂಪಾಯ ಕಂತಾದಧಸ್ತಾತ್ಮಥಾ ಹೈಕದಂತಾಯ ರಕ್ತಾಂಬರಾಯ .
ಮಹಾಽಽಖುಧ್ವಜಾಯಾಽಽಖುವಾಹಾಯ ನಿತ್ಯಂ ನಿಜಾನಂದಯೋಗಾಯ ಛುಂಢೇ
ನಮಸ್ತೇ .. 35..

ಅನಂತಪ್ರಸೂತಿಶ್ಚ ತೇ ವಾಮಭಾಗೇ ಮಹಾಸಿದ್ಧಿರೂಪಾ ತಥಾ ದಕ್ಷಿಣಾಂಗೇ .
ಧೃತೇ ಪೂರ್ಣಮಾಯೇ ಪರೇ ದೇವದೇವ ನಿಜಾನಂದಯೋಗಾಯ ಛುಂಢೇ
ನಮಸ್ತೇ .. 36..

ಸ್ವಸಂವೇದ್ಯನಾಮ್ನಿ ಪುರೇ ಸಂಸ್ಥಿತಾಯ ಪ್ರಮೋದಾದಿಭಿಃ ಸೇವ್ಯಮಾನಾಯ
ತುಭ್ಯಂ .

ತಥೇಕ್ಷೋಃ ಸಮುದ್ರೇ ಸುಲೀಲಾಕರಾಯ ನಿಜಾನಂದಯೋಗಾಯ ಥುಂಡೇ
ನಮಸ್ತೇ .. 37..

ಸಮಾಧಿಷ್ಟರೂಪಂ ಗಣೇಶಂ ಸ್ತುವೀಮಃ ಕಥಂ ಬ್ರಹ್ಮಣಾಂ ಬ್ರಹ್ಮಭೂತಂ
ಮಹಾತ್ಮನ್ .

ತಥಾಪಿ ಸ್ವಬುದ್ಧ್ಯಾ ಪ್ರಮಾಣೈಃ ಸ್ತುತೋಽಸಿ ನಿಜಾನಂದಯೋಗಾಯ ಥುಂಡೇ
ನಮಸ್ತೇ .. 38..

ವಯಂ ಧನ್ಯರೂಪಾ ಗಣಾಧೀಶ ತೇ ವೈ ಸ್ತವೇನಾಽಥ ಪೂಜಾದಿನಾ ದೀನಬಂಧೋ
.

ನಮಸ್ತೇ ನಮಸ್ತೇ ಪ್ರಸೀದಾಽಽಶು ಭೂಮನ್ ನಿಜಾನಂದಯೋಗಾಯ ಥುಂಡೇ
ನಮಸ್ತೇ .. 39..

ಮುದ್ದಲ ಉವಾಚ .

ಏವಂ ಸ್ತುತ್ವಾ ಗಣಾಧೀಶಂ ಪ್ರಣೇಮುಸ್ತಂ ಪ್ರಜಾಪತೇ .

ಬ್ರಹ್ಮಾಣಿ ತಾನ್ಯಥೋವಾಚ ಹರ್ಷಿತಃ ಸ ಗಜಾನನಃ .. 40..

ಶ್ರೀಗಣೇಶ ಉವಾಚ .

ವರಾನ್ ಬ್ರೂತ ಹೃದಿಸ್ಥಾನ್ ವೈ ಬ್ರಹ್ಮಾಣಿ ತುಷ್ಟಿಮಾಗತಃ .

ದಾಸ್ಯಾಮ್ಯನೇನ ಸ್ತೋತ್ರೇಣ ತಪಸಾ ದುರ್ಲಭಾನವಿ .. 41..

ಭವತ್ಕೃತಮಿದಂ ಸ್ತೋತ್ರಂ ಮಮ ಸಂತೋಷಕಾರಕಂ .

ಭವಿಷ್ಯತಿ ನ ಸಂದೇಹಃ ಸರ್ವಸಿದ್ಧಿಪ್ರದಾಯಕಂ .. 42..

(Page ಖಂ. 9 ಅ. 2 ಪಾನ 3)

ಯಃ ಪಠೇತ್ ಪಾಠಯೇದ್ವಾಽಪಿ ಶ್ರಾವಯೇನ್ಮಾನವೋತ್ತಮಃ .

ಸ ಭುಕ್ತ್ವಾ ಹೃಖಿಲಾನ್ ಭೋಗಾನಂತೇ ಸ್ವಾನಂದಗೋ ಭವೇತ್ .. 43..

ವಿಜಯಪ್ರದಮೇತದ್ಧಿ ಪುತ್ರಪೌತ್ರಪ್ರದಂ ಭವೇತ್ .

ಧನಧಾನ್ಯಪಶೂನಾಂ ತು ದಾಯಕಂ ಪ್ರಭವಿಷ್ಯತಿ .. 44..

ಅಂಗಹೀನಜನಾನಾಂ ತು ಸ್ವಂಗದಂ ರೋಗನಾಶನಂ .

ಅಲಕ್ಷ್ಮೀಸಂಕಟಸ್ಯೈವ ದಹನಂ ಪಾಠಕಾರಿಣಾಂ .. 45..

ವಿದ್ಯಾ ಜ್ಞಾನಾದಿಕಂ ಸರ್ವಂ ಲಭತೇಽನೇನ ನಿಶ್ಚಿತಂ .

ಭುಕ್ತಿಂ ಮುಕ್ತಿಂ ಬ್ರಹ್ಮಭೂಯಂ ಪಠನಾತ್ ಶ್ರವಣಾತ್ ಕಿಲ .. 46..

ಷಟ್ಕರ್ಮಸಾಧನೇ ಸಿದ್ಧಂ ಪಠಕೃತ್ಯವಿನಾಶನಂ .

ರಾಜಬಂಧಹರಂ ಚೈವ ಭವಿಷ್ಯತಿ ಸುಸೇವಿನಾಂ .. 47..

ಏಕವಿಂಶತಿವಾರಂ ಚೈಕವಿಂಶತಿ ದಿನಾನಿ ಯಃ .

ಪಠತೇ ಸ ಲಭೇತ್ ಸರ್ವಮೀಪ್ಸಿತಂ ನಾತ್ರ ಸಂಶಯಃ .. 48..

ಏವಂ ಗಣಪತೇರ್ವಾಕ್ಯಂ ಶ್ರುತ್ವಾ ಬ್ರಹ್ಮಾಣಿ ವಿಘ್ನಪಂ .

ಪ್ರಣಮ್ಯ ಹರ್ಷಯುಕ್ತಾನಿ ಜಗುಸ್ತಂ ಚ ಪ್ರಜಾಪತೇ .. 49..

ಬ್ರಹ್ಮಾಣ್ಯಾಚುಃ .

ವರದೋಽಸಿ ಗಣಾಧೀಶ ತದಾ ತೇ ಭಕ್ತಿಮುತ್ತಮಾಂ .

ದೇಹಿ ಯಯಾ ಮಹಾಮೋಹೋ ನಶ್ಯತ್ಯತ್ರ ನ ಸಂಶಯಃ .. 50..

ನಿಜವ್ಯಾಪಾರಜಂ ದೇಹಿ ಬೋಧಂ ಕಥಯ ಸರ್ವಪ .

ಕಾರ್ಯಂ ತಚ್ಚ ಕರಿಷ್ಯಾಮಸ್ವ ದಾಜ್ಞಾವಶಗಾನಿ ಭೋಃ .. 51..

ಸದಾಸ್ಮನ್ನಿಕಟೇ ನಾಥ ತಿಷ್ಠ ಸ್ವಭಕ್ತಕಾರಣಾತ್ .

ನಿರ್ವಿಘ್ನಂ ಕುರು ಸರ್ವತ್ರ ಗಜಾನನ ನಮೋಽಸ್ತು ತೇ .. 52..

ತ್ವತ್ಸಮಾನಿ ಕುರುಷ್ವ ತ್ವಮಸ್ಮಾನ್ ಪಾದಾಶ್ರಿತಾನಿ ತೇ .

ಭಜತಾಂ ಸರ್ವದಾತ್ಮ್ಯಣಿ ತ್ವತ್ಪ್ರಸಾದಾನ್ನಮೋಽಸ್ತು ತೇ .. 53..

ಯದ್ಯದಿಚ್ಛಾಮಹೇ ನಾಥ ತತ್ತತ್ಸು ಸಫಲಂ ಭವೇತ್ .

ಸತ್ಯಸಂಕಲ್ಪಜಂ ಸೌಖ್ಯಂ ದೇಹಿ ನೋ ಗಣನಾಯಕ .. 54..

ಏವಂ ತೇಷಾಂ ವಚಃ ಶ್ರುತ್ವಾ ಭಕ್ತಿಭಾವೇನ ತೋಷಿತಃ .

ತಥೇತಿ ತಾನ್ಯಥೋಕ್ತಾ ಸಾವಂತರ್ಧಾನಂ ಚಕಾರ ಹ .. 55..

ಅಷ್ಟೈ ವಿನಾಯಕಾಃ ಪ್ರೋಕ್ತಾಸ್ತದ್ರೂಪೇಣ ಗಜಾನನಃ .

ತೇಷಾಂ ಸಾಮೀಪ್ಯಗೋ ಭೂತ್ವಾತಿಷ್ಠತ್ ಸರ್ವಾರ್ಥಸಿದ್ಧಯೇ .. 56..

ಏತತ್ ಸರ್ವಂ ಸಮಾಖ್ಯಾತಂ ಸ್ವಸಂವೇದ್ಯಸ್ಯ ಚೇಷ್ಟಿತಂ .

ಶ್ರವಣಾತ್ ಪಠನಾನ್ವೃಣಾಂ ಸರ್ವಸಿದ್ಧಿಪ್ರದಾಯಕಂ .. 57..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ನವಮೇ ಖಂಡೇ ಯೋಗಚರಿತೇ ಸ್ವಸಂವೇದ್ಯಸ್ವರೂಪವರ್ಣನಂ ನಾಮ

ಪ್ರಥಮೋಽಧ್ಯಾಯಃ .. 9.1

9.2 ಅಯೋಗಚರಿತಕಥನಂ ನಾಮ ದ್ವಿತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ಗಲ ಉವಾಚ .

ಅಧುನಾ ಶೃಣು ದಕ್ಷ ತ್ವಂ ನಿವೃತ್ತಿರೂಪಧಾರಿಣಃ .

ಚರಿತಂ ಗಣನಾಥಸ್ಯ ಬ್ರಹ್ಮಭೂತಪದಪ್ರದಂ .. 1..

ಸ್ವಾನಂದಃ ಸಕಲಾಧಾರೋ ನಾನಾಬ್ರಹ್ಮಸು ಸಂಸ್ಥಿತಃ .

ಜಗತ್ತು ಯೋಗಭಾವೇನ ಸಂಯೋಗೇನ ತದಾತ್ಮಕಃ .. 2..
 ಸ ನಾನಾಮಾಯಯಾ ಯುಕ್ತೋ ನಾನಾಭಾವಪರಾಯಣಃ .
 ಭಾವಾಭಾವಾದಿಹೀನತ್ವಾಚ್ಛೋಭತೇ ನಿತ್ಯಮಂಜಸಾ .. 3..
 ಅನಂತಕಲ್ಪಕಾಲೇ ತು ಗತೇ ಸಂತೋಷಮಾದಧೇ .
 ನಿವೃತ್ತಿಮಿಚ್ಛತಿ ಪ್ರಾಜ್ಞೋ ಮಾಯಾಹೀನತ್ವಕಾರಣಾತ್ .. 4..
 ಜಗದ್ಭಿರ್ಬ್ರಹ್ಮಭಿಃ ಸಾರ್ಥಂ ಗಣೇಶಮಭಜತ್ತತಃ .
 ಸಂಯೋಗಭಾವನಾಶಾರ್ಥಂ ಸರ್ವತೋ ಭಕ್ತಿಸಂಯುತಃ .. 5..
 ಏಕಾಕ್ಷರವಿಧಾನೇನ ಪೂಜಯಾಮಾಸ ತಂ ವಿಭುಂ .
 ಮಂತ್ರಂ ಜಜಾಪ ಸರ್ವೇಶೋ ಧ್ಯಾತ್ವಾ ಹೃದಿ ಗಜಾನನಂ .. 6..
 ದಕ್ಷ ಉವಾಚ .
 ಸ್ವಸಂವೇದ್ಯಾತ್ಮಕಃ ಪ್ರೋಕ್ತೋ ಮಂತ್ರ ಏಕಾಕ್ಷರೋ ಮಹಾನ್ .
 ಅಯೋಗಗಣನಾಧಸ್ಯ ಪ್ರೀತಿದಃ ಸ ಕಥಂ ವದ .. 7..
 ಮುದ್ದಲ ಉವಾಚ .
 ಶಬ್ದಶಬ್ದಾರ್ಥಸಂಯುಕ್ತೋ ಮಂತ್ರೋ ಗಣಪತೇಃ ಸ್ಮೃತಃ .
 ಸ್ವಸಂವೇದ್ಯಾತ್ಮಕಃ ಪ್ರಾಜ್ಞೈಃ ಸರ್ವಶಾಸ್ತ್ರೇಷು ಸಮ್ಮತಃ .. 8..
 ನಾಮೈಕದೇಶಮಾತ್ರತ್ವಾತ್ ಸ ಏವಾಯೋಗವಾಚಕಃ .
 ನ ತತ್ರ ಶಬ್ದಶಬ್ದಾರ್ಥ ತಯೋರ್ಯೋಗಾದಿಕಂ ಕದಾ .. 9..
 ಗತೇ ವರ್ಷಶತೇ ತತ್ರ ಪ್ರಸನ್ನೋ ಗಣನಾಯಕಃ .
 ಆಯಯೌ ತಂ ವರಾನ್ ದಾತುಂ ನಿಜಭಕ್ತಸುಖಪ್ರದಃ .. 10..
 ದೃಷ್ಟ್ವಾ ಗಜಾನನಂ ದಕ್ಷ ಪ್ರಹೃಷ್ಟಃ ಸರ್ವಸಂಯುತಃ .
 ಸ್ವಾನಂದಃ ಪ್ರಣನಾಮಾಥ ಪುಪೂಜೇ ಭಕ್ತಿಸಂಯುತಃ .. 11..
 ದಕ್ಷ ಉವಾಚ .
 ಸಗುಣೋ ದೇಹ ಏತಸ್ಯ ನಿರ್ಗುಣಂ ಮಸ್ತಕಂ ಪರಂ .
 ತಯೋರಭೇದಭಾವೇಽಯಂ ಗಜಾನನೋ ನಿಜಾತ್ಮಕಃ .. 12..
 ಅಯೋಗೇ ಸಗುಣಂ ನೈವ ನಿರ್ಗುಣಂ ನೈವ ವರ್ತತೇ .
 ತಯೋಃ ಸಂಯೋಗರೂಪಂ ಯನ್ನೈವ ಯೋಗೀಂದ್ರಸತ್ತಮ .. 13..
 ಕಥಂ ಗಜಾನನಶ್ಚಾಯಮಯೋಗೇ ವಾಚಕೋಽಭವತ್ .
 ಛಿಂಧಿ ಮೇ ಸಂಶಯಂ ಪೂರ್ಣಂ ವಚಸಾ ಯೋಗಭಾವಿನಾ .. 14..
 ಮುದ್ದಲ ಉವಾಚ .
 ಸಿದ್ಧಿದೇಹಮಯೀ ಮಾಯಾ ಬಭೂವೇ ತಸ್ಯ ಭೋ ವಿಧೇ .
 ನಾನಾಭವಮಂ ಪರಿತ್ಯಜ್ಯ ಲೀನಾ ಜಾತಾ ಶರೀರಕೇ .. 15..

ನಾನಾಜ್ಞಾನಪ್ರಭಾವಂ ತು ತ್ಯಕ್ತ್ವಾ ಬುದ್ಧಿಃ ಶಿರೋಽಭವತ್ .
ಭ್ರಾಂತಿಧಾರಕಭಾವಂ ಸಾ ತಲ್ಲೀನಾ ಸಂಬಭೂವ ಹ .. 16..
ತಯೋರ್ಯೋಗೇ ಸ್ವಸಂವೇದ್ಯಂ ಬ್ರಹ್ಮ ಸಂಯೋಗಧಾರಕಂ .
ಗಜಾನನಾಕೃತಿಸ್ಥಂ ತದ್ ಬಭೂವೇ ಲೀನಭಾವತಃ .. 17..
ಸಿದ್ಧಿಬುದ್ಧಿವಿಹೀನೋಽಯಮಯೋಗೇ ವಾಚಕೋಽಭವತ್ .
ಗಣೇಶೋ ಗಜವಕ್ತ್ರಾದಿಚಿಹ್ನಯುಕ್ತೋ ನ ಸಂಶಯಃ .. 18..
ಶಬ್ದಶಬ್ದಾರ್ಥಸಂಯೋಗೈಸ್ತ್ರಿಭಿರ್ಹೀನೋ ಗಜಾನನಃ .
ಅಯೋಗೇ ಶೋಭತೇ ದಕ್ಷ ಮಾಯಾಭ್ಯಾಂ ವರ್ಜಿತಃ ಸದಾ .. 19..
ಅಥೋ ಶೃಣು ಚರಿತ್ರಂ ತ್ವಂ ಪ್ರಕೃತಂ ಶಾಂತಿದಾಯಕಂ .
ಸ್ವಸಂವೇದ್ಯಃ ಪ್ರತುಷ್ಟಾವ ಗಣೇಶಂ ಹರ್ಷಸಂಯುತಃ .. 20..
ಸಸರ್ವಸ್ವಾನಂದ ಉವಾಚ .
ಅಜಂ ಪುರಾಣಂ ಪರಮವ್ಯಯಂ ತಂ ನಿವೃತ್ತಿಮಾತ್ರಂ ಹ್ಯಸಮಾಧಿಸಂಸ್ಥಂ .
ಅಯೋಗರೂಪಂ ಗಣನಾರ್ಥಮಾದ್ಯಂ ನಮಾಮಿ ನಿರ್ಮಾಯಿಕಮಪ್ರಮೇಯಂ ..
21..
ನ ಜಾರಜಂ ಸ್ವೇದಜಮಂಡಜಂ ನ ನ ಚೋದ್ಭಿದಂ ಸ್ಥಾವರಜಂಗಮಂ ನ .
ಅನಾದಿಮಧ್ಯಾಂತಮಮೋಘರೂಪಂ ನಮಾಮಿ ನಿರ್ಮಾಯಿಕಮಪ್ರಮೇಯಂ ..
22..
ನ ಭೂಸ್ವರೂಪಂ ನ ಜಲಂ ಪ್ರಕಾಶಂ ನ ವಾಯುರೂಪಂ ನ ಖಮೇವ ಥುಂಥಿಂ .
ನ ರಾಜಸಂ ಸತ್ತ್ವತಮೋಯುತಂ ನ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 23..
ನ ಜಾಗೃತಂ ಸ್ವಪ್ನಗತಂ ನ ದೇವಂ ಸೌಷುಪ್ತಕಂ ನೈವ ತುರೀಯಸಂಸ್ಥಂ .
ನ ಬಿಂದುಮಾತ್ರಂ ನ ಚ ಸೋಽಹಮೇವ ನಮಾಮಿ ನಿರ್ಮಾಯಿಕಮಪ್ರಮೇಯಂ
.. 24..
ನ ಬೋಧಗಂ ನೈವ ವಿಬೋಧರೂಪಂ ನ ಮೋಹಯುಕ್ತಂ ನ ಚ ಮೋಹಹೀನಂ .
ನ ನಿರ್ಗುಣಂ ನೋ ಸಗುಣಂ ತಥಾ ತಂ ನಮಾಮಿ ನಿರ್ಮಾಯಿಕಮಪ್ರಮೇಯಂ ..
25..
ನ ಕರ್ಮರೂಪಂ ನ ಚ ಜ್ಞಾನರೂಪಂ ಸಮಂ ನ ಚಾಧೀನತಮಂ ಸದಾ ನ .
ನ ಸ್ವಾತ್ಮಗಂ ಸರ್ವವಿಕಾರಹೀನಂ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 26..
ಅಸತ್ತ್ವರೂಪಂ ನ ಚ ಸತ್ತ್ವರೂಪಂ ಸಮಾನರೂಪಂ ನ ಚ ನೇತಿಗಂ ತಂ .
ನಿಜಾತ್ಮರೂಪಂ ವಿವಿಧೇಷು ನೈವ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 27..
(Page ಖಂ. 9 ಅ. 2 ಪಾನ 5)
ಅನಂತರೂಪಂ ನ ತಥೈಕರೂಪಂ ಸಮಂ ನ ತುರ್ಯಂ ನ ಚ ಪಂಚಮಂ ತಂ .
ಸದಾ ಗಣೇಶಾಕೃತಿರೂಪಧಾರಂ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 28..

ನ ಚಾಗತಂ ನೈವ ಗತಂ ಗಣೇಶಮಯೋಗರೂಪಂ ಪ್ರವದಂತಿ ವೇದಾಃ .
ಸದಾ ನಿವೃತ್ತಿಮಯಮಾಸಮಂತಾನ್ನಮಾಮಿ ನಿರ್ಮಾಯಿಕಮಪ್ರಮೇಯಂ .. 29..
ವಚೋಭಿರಾರಾತ್ ಕಥಿತುಂ ಕದಾಚಿದಯೋಗಭಾವಾನ್ ಮನಸೋ ನ ಶಕ್ಯಂ .
ಕದಾ ತಮಪ್ರಾಪ್ಯ ವದಾಮಿ ದೇವಂ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 30..
ನ ಸಿದ್ಧಿಯುಕ್ತಂ ನ ಚ ಬುದ್ಧಿಯುಕ್ತಂ ನ ಮಾಯಿಕಂ ಬ್ರಹ್ಮಮಯಂ ಪರೇಶಂ .
ಅನಂತಪಾರಂ ಗಜವಕ್ತ್ರಧಾರಂ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 31..
ತ್ರಿನೇತ್ರಧಾರಂ ಗಜವಕ್ತ್ರಯುಕ್ತಂ ಚತುರ್ಭುಜಂ ಚೈಕರದಂ ಮಹಾಂತಂ .
ಮಹೋದರಂ ವಾಹನಹೀನಗಂ ತಂ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 32..
ನ ಯೋಗನಿಷ್ಠಂ ನ ವಿಹಾರಯುಕ್ತಂ ನಿಜಾತ್ಮನಾಮ್ನಿ ನಗರೇ ನ ಸಂಸ್ಥಂ .
ನಿಜೇ ಸಮುದ್ರೇ ನ ವಿಹಾರಕಾರಂ ನಮಾಮಿ ನಿರ್ಮಾಯಿಕಮಪ್ರಮೇಯಂ .. 33..
ನ ಭಕ್ತಭಕ್ತಿಪ್ರಿಯಮೇವ ದೇವಂ ತಥಾಪಿ ಯೋಗೇನ ನಿವೃತ್ತಿದಂ ತಂ .
ಅಪಾರಮಾಯಾಮಯಪಾಶಹಾರಂ ನಮಾಮಿ ನಿರ್ಮಾಯಿಕಮಪ್ರಮೇಯಂ ..
34..
ಅಹಂ ವಿಕಾರೇಣ ವಿಮೋಹಿತೋಽತೋ ಭ್ರಮನ್ ಗಣೇಶಾಧಿಪತೇ ಮಹಾತ್ಮನ್ .
ಜಗತ್ಸು ನಾನಾವಿಧಬ್ರಹ್ಮಸು ಪ್ರಭೋ ನಮಾಮಿ ನಿರ್ಮಾಯಿಕಮಪ್ರಮೇಯಂ ..
35..
ಸಮಾಧಿರೂಪೋಽಹಮಚಿಂತ್ಯಭಾವಃ ಸರ್ವಾತ್ಮಕಃ ಸರ್ವವಿವರ್ಜಿತೋಽಹಂ .
ಭ್ರಮಾಮಿ ಮಾಂ ರಕ್ಷ ನಿವೃತ್ತಿದಾತರ್ನಮಾಮಿ ನಿರ್ಮಾಯಿಕಮಪ್ರಮೇಯಂ .. 36..
ಸುಸಿದ್ಧಿಬುದ್ಧಿಪ್ರದ ಮೋಹಯುಕ್ತೋ ವಿಭಜ್ಯ ನಾನಾವಿಧಮಾತ್ಮರೂಪಂ .
ಚತುಃ ಪದಾರ್ಥೇಷು ಚರಾಮಿ ಭ್ರಾಂತ್ಯಾ ನಮಾಮಿ ನಿರ್ಮಾಯಿಕಮಪ್ರಮೇಯಂ
.. 37..
ಸುಖೇಲಯುಕ್ತೋಽಹಮಥೋ ಸುಖೇನೇತರೇಣ ಯೋಗೇನ ತದಾತ್ಮನಾ ವೈ .
ನ ಶಾಂತಿಜಂ ಸೌಖ್ಯಮಣು ಹ್ಯವಿಂದಂ ನಮಾಮಿ ನಿರ್ಮಾಯಿಕಮಪ್ರಮೇಯಂ ..
38..
ಅನಂತಭಾವೇನ ವಿಮೋಹಿತಂ ಮಾಂ ರಕ್ಷಸ್ವ ತೇ ಪಾದಪ್ರಿಯಂ ಗಣೇಶ .
ನಿವೃತ್ತಿಕಾಂ ದೇಹಿ ಪರಾರ್ಥಭೂತಾಂ ನಮಾಮಿ ನಿರ್ಮಾಯಿಕಮಪ್ರಮೇಯಂ ..
39..
ನಮೋ ಗಣೇಶಾಯ ನಿವೃತ್ತಿಧಾರಿಣೇ ನಮಃ ಪರೇಶಾಯ ಸುಖಾಭಿವಾಸಿನೇ .
ನಮಶ್ಚ ಹೇರಂಬ ಮಹೋದರಾಯ ತೇ ನಮೋ ನಮೋ ಬ್ರಹ್ಮಪತೇ ಸುಶಾಂತಯೇ
.. 40..
ಅಯೋಗರೂಪಂ ಗಣನಾಯಕಂ ತಂ ಪ್ರವೇಶಹೀನಾತ್ ಕಥಮೇವ ಧುಂಧೇ .

ದಯಾಪರಂ ಸ್ತೌಮ್ಯಧುನಾ ಚ ತಾರಯ ನಮೋ ನಮೋ ವಿಘ್ನಪತೇ ನಮಸ್ತೇ ..

41..

ಮುದ್ದಲ ಉವಾಚ .

ಏವಂ ಸ್ತುತ್ವಾ ಗಣೇಶಾನಂ ಸ್ವಾನಂದಃ ಪ್ರಣನಾಮ ತಂ .

ಭಕ್ತ್ಯಾ ಹರ್ಷೇಣ ಸಂಯುಕ್ತಸ್ತಮುವಾಚ ಗಜಾನನಃ .. 42..

ಶ್ರೀಗಣೇಶ ಉವಾಚ .

ವರಂ ವೃಣು ಮಹಾಭಾಗ ಸರ್ವಂ ದಾಸ್ಯಾಮಿ ಚೇಪ್ಸಿತಂ .

ಮಾಯಾಮಾಯಿಕಭೇದೈಸ್ತ್ವಂ ದುಃಖಿತೋಽಸಿ ನ ಸಂಶಯಃ .. 43..

ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಶಾಂತಿಪ್ರದಂ ಭವೇತ್ .

ನ ಮಾಯಾಸಂಭವಂ ದುಃಖಂ ಪ್ರಲಭೇತ್ ಪಾರತೋ ನರಃ .. 44..

ಯಂ ಯಮಿಚ್ಛತಿ ತಂ ತಂ ವೈ ದಾಸ್ಯಾಮಿ ಸ್ತೋತ್ರಪಾರತಃ .

ಅಸಾಧ್ಯಂ ಸಾಧಯೇನ್ ಮರ್ತ್ಯಃ ಶ್ರವಣೇನ ನಿಜಪ್ರದಂ .. 45..

ಏವಂ ಶ್ರುತ್ವಾ ಗಣೇಶಸ್ಯ ವಚನಂ ಸ್ವಸ್ವರೂಪಕಂ .

ಜಗಾದ ತಂ ಪ್ರಣಮ್ಯಾದೌ ಕೃತ್ವಾ ಕರಪುಟಂ ವಿಧೇ .. 46..

ಸಸರ್ವಸ್ವಾನಂದ ಉವಾಚ .

ಯದಿ ತುಷ್ಟೋಽಸಿ ವಿಘ್ನೇಶ ತದಾ ದೇಹಿ ನಿವೃತ್ತಿಜಂ .

ಸುಖಂ ನಾನ್ಯಂ ವರಂ ಭ್ರಾಂತಿಂ ಮಾಯಾಮೇತಾಂ ನಿವಾರಯ .. 47..

ತಥೇತಿ ತಮುವಾಚೈವ ಗಣೇಶೋಽತರ್ದಧೇ ತತಃ .

(Page ಖಂ. 9 ಅ. 3 ಪಾನ 6)

ಸ್ವಾನಂದಃ ಖಿನ್ನಭಾವೇನ ಸ್ವಸ್ಥಾನೇ ಸಂಸ್ಥಿತೋಽಭವತ್ .. 48..

ಸಸ್ಮಾರಾಯೋಗನಾಥಂ ತಂ ತತಶ್ಚಿತ್ರಂ ಬಭೂವ ಹ .

ವಿಶ್ವಾನಿ ಬ್ರಹ್ಮಮುಖ್ಯಾನಿ ಸ್ವಾನಂದೇ ಲಯಮಾಯಯುಃ .. 49..

ತತಃ ಸ್ವಯಂ ನಿಜಾನಂದೋ ನಷ್ಟಸ್ತತ್ರ ಬಭೂವ ಹ .

ಮಾಯಾಹೀನಪ್ರಭಾವೇಣಾಯೋಗಸ್ಥಃ ಶುಶುಭೇ ಮುದಾ .. 50..

ಸಂಯೋಗಮಾಯಯಾ ಹೀನೋ ನ ದದರ್ಶ ಸ ಕಿಂಚನ .

ಸ್ವಾತ್ಮಾನಂ ವಾಸಪರಂ ಮುಖ್ಯಂ ಅಯೋಗಂ ಗಣನಾಯಕಂ .. 51..

ಸರ್ವಬಂಧವಿನಿರ್ಮುಕ್ತಂ ಬಭೂವ ಸ್ವಸ್ವರೂಪಕಂ .

ಏತತ್ ಸರ್ವಂ ಸಮಾಖ್ಯಾತಮಯೋಗಸ್ಯ ಚರಿತ್ರಕಂ .. 52..

ಅಯೋಗೇ ದಕ್ಷ ನೈವಾಸ್ತಿ ತ್ವಮಹಂ ಬ್ರಹ್ಮ ಶಾಶ್ವತಂ .

ನ ಗಣೇಶಃ ಸ್ವಸಂವೇದ್ಯಂ ತೇನ ನಿವೃತ್ತಿಮಾಪ್ನುಯಾತ್ .. 53..

ಯಃ ಪಠೇಚ್ಛುಣುಯಾದ್ವಾ ಯೋ ಹ್ಯಯೋಗಸ್ಯ ಚರಿತ್ರಕಂ .

ಸ ಭುಕ್ತ್ವಾ ಸಕಲಾನ್ ಭೋಗಾನಂತೇ ನಿವೃತ್ತಿಮಾಪ್ನುಯಾತ್ .. 54..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ
ನವಮೇ ಖಂಡೇ ಯೋಗಚರಿತೇ ಅಯೋಗಚರಿತಕಥನಂ ನಾಮ ದ್ವಿತೀಯೋಽಧ್ಯಾಯಃ
.. 9.2

9.3 ಗಣೇಶಸ್ವರೂಪವರ್ಣನಂ ನಾಮ ತೃತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಅಧುನಾ ಶೃಣು ದಕ್ಷ ತ್ವಂ ಪೂರ್ಣಶಾಂತಿಪ್ರದಾಯಕಂ .
ಚರಿತಂ ಗಣನಾಥಸ್ಯ ನಾನಾಯೋಗೇಶ್ವರಸ್ಯ ಯತ್ .. 1..
ಅಯೋಗೋ ಮಾಯಯಾ ಹೀನಃ ಸದಾ ಬಂಧವಿವರ್ಜಿತಃ .
ನಿಮಗ್ನಶ್ಚ ಬ್ರಹ್ಮಸುಖೇ ತಿಷ್ಠ ನಿತ್ಯಂ ವಿಶೇಷತಃ .. 2..
ಸ್ವಾನಂದಾಖ್ಯಂ ಪರಂ ಬ್ರಹ್ಮ ನಷ್ಟಂ ಗಾಣೇಶಯೋಗತಃ .
ಪುನಃ ಸೃಷ್ಟಂ ಗಣೇಶೇನ ಪೂರ್ಣಯೋಗಸ್ವರೂಪಿಣಾ .. 3..
ಏವಂ ಪುನಃ ಪ್ರನಷ್ಟಂ ತತ್ ಕಾಲೇನ ಬಹುನಾ ವಿಧೇ .
ಪುನಃ ಸೃಷ್ಟಂ ಪುನರ್ನಷ್ಟಂ ಕಲ್ಪಾ ಏವಂ ಗತಾ ಬಹು .. 4..
ನಿತ್ಯಂ ತ್ವಯೋಗಸಂಸ್ಥಃ ಸ ಗಣೇಶೋ ಬ್ರಹ್ಮನಾಯಕಃ .
ವಿಚಾರಮಕರೋಚ್ಚಿತ್ತೇ ದೃಷ್ಟ್ವಾ ಸ್ವಾನಂದಜಂ ಭ್ರಮಂ .. 5..
ಅಹೋ ಮಾಯಾಪ್ರಭಾವೇಣ ಬ್ರಹ್ಮ ಸ್ವಾನಂದಧಾರಕಂ .
ನಾನಾಭಾವಯುತಂ ಭೂತ್ವಾ ಪುನರ್ಭವತಿ ನಶ್ಯತಿ .. 6..
ಮಾಯಾವಿಹೀನಭಾವೇನಾಸಹಂ ಸದಾ ಮೋಹವರ್ಜಿತಃ .
ಅಖಂಡಯೋಗಸಂಯುಕ್ತೋಽತಿಷ್ಠಂ ಬ್ರಹ್ಮಪರಾಯಣಃ .. 7..
ಅವಿನಾಶಿಪದಂ ದತ್ತಂ ಮಹ್ಯಂ ಕೇನ ಮಹಾತ್ಮನಾ .
ನ ಬ್ರಹ್ಮ ನಾಶಸಂಯುಕ್ತಮವಿನಾಶಿ ನ ವಿದ್ಯತೇ .. 8..
ದಕ್ಷ ಉವಾಚ .

ಅವಿನಾಶಿ ಸಮಾಖ್ಯಾತಂ ದೇಹಿರೂಪಂ ಪುರಾ ತ್ವಯಾ .
ಸ್ವತ ಉತ್ಥಾನಕೇನೈವ ಸೃಷ್ಟಂ ತದೇವ ನಿಶ್ಚಿತಂ .. 9..
ಸ್ವಸಂವೇದ್ಯಾತ್ ಪರಂ ಬ್ರಹ್ಮಾಯೋಗರೂಪಂ ಪ್ರಕೀರ್ತಿತಂ .
ತದೇವ ಕೇನ ಯೋಗೀಶ ವಿನಾಶಿ ಕಥ್ಯತೇ ತ್ವಯಾ .. 10..

ಮುದ್ದಲ ಉವಾಚ .

ನಾಶಾನಾಶಾದಿಭೇದಾಶ್ಚ ಸ್ವಾನಂದಾತ್ ಸಂಭವಂತಿ ಚ .
ಭೇದಾಽಭೇದಾದಿಹೀನಂ ತತ್ ಸ್ವಸಂವೇದ್ಯಂ ಪ್ರಕೀರ್ತಿತಂ .. 11..

ಶಿಷ್ಯಸ್ಯ ಬೋಧದಾನಾರ್ಥಂ ಯೋಗಿನಸ್ತಂ ವದಂತಿ ಚ .

ಕಥಿತುಂ ನೈವ ಶಕ್ಯತ್ವಾತ್ ಕಿಂಚಿದ್ಭೇದಂ ಪ್ರಜಾಪತೇ .. 12..

ಅಯೋಗಮವಿನಾಶಾಖ್ಯಂ ಕಥಯಾಮ್ಯಧುನಾ ಪರಂ .

(Page ಖಂ. 9 ಅ. 3 ಪಾನ 7)

ನಾಶರೂಪಂ ಸ್ವಸಂವೇದ್ಯಂ ಬೋಧಾರ್ಥಂ ನಾತ್ರ ಸಂಶಯಃ .. 13..

ಅಯೋಗಶ್ಚಿಂತಯಾಽಽವಿಷ್ಟೋ ಬಭೂವೇ ಬಂಧಹಾನತಃ .

ನಿವೃತ್ತಿಜಂ ಸುಖಂ ತುಚ್ಛಂ ಮಾನಯಾಮಾಸ ಚೇತಸಾ .. 14..

ಸದಾ ಮಾಯಾವಿಹೀನತ್ವಂ ಮಮಾಸ್ವತ್ವ ನ ಸಂಶಯಃ .

ಮಾಯಾಯುಕ್ತವಿಹೀನತ್ವಂ ನೈವ ಬ್ರಹ್ಮಣಿ ವಿದ್ಯತೇ .. 15..

ವಿಚಾರ್ಯ ಖೇದಸಂಯುಕ್ತೋ ಯೋಗಮಾರ್ಗಪರೋಽಭವತ್ .

ಅಯೋಗೋ ಹೃದಿ ಸಂಚಿಂತ್ಯ ತಪಸ್ತತಾಪ ದಾರುಣಂ .. 16..

ದಶವರ್ಷೈರ್ಗರ್ಣಾಧ್ಯಕ್ಷಃ ಪ್ರಸನ್ನೋ ಹೃದಿ ಸಂಸ್ಥಿತಃ .

ದರ್ಶಯಾಮಾಸ ಮಂತ್ರಂ ಸ ಏಕಾಕ್ಷರಂ ಸ್ವಕೀಯಕಂ .. 17..

ದೃಷ್ಟ್ವಾ ಯೋಗೋ ಜಜಾಪಾಽತಿಹರ್ಷಿತೋ ಮಂತ್ರಮುತ್ತಮಂ .

ಧ್ಯಾತ್ವಾ ಮಂತ್ರಸ್ವರೂಪಸ್ಥಂ ಗಣೇಶಂ ಶಾಂತಿದಾಯಕಂ .. 18..

ತತಃ ಸ್ವಲ್ಪೇನ ಕಾಲೇನ ರೂಪಂ ಗಣಪತೇಃ ಶುಭಂ .

ದದರ್ಶ ಗಜವಕ್ತ್ರಾದಿ ಚಿಹ್ನಯುಕ್ತಂ ಮಹಾಪ್ರಭುಃ .. 19..

ತತೋಽತಿವಿಸ್ಮಿತೋ ಭೂತ್ವಾ ವಿಚಾರಮಕರೋತ್ ಹೃದಿ .

ಕೋಽಯಂ ಗಜಾನನೋ ದೇವಃ ಸ್ತ್ರೀಭ್ಯಾಂ ಸಂಶೋಭತೇ ಹೃದಿ .. 20..

ಗಣೇಶಕೃಪಯಾ ಜ್ಞಾನಂ ಬಭೂವ ತಸ್ಯ ಶಾಶ್ವತಂ .

ತೇನ ಸರ್ವಮಯೋಗೇನ ಜ್ಞಾತಂ ವಿಘ್ನೇಶಚೇಷ್ಟಿತಂ .. 21..

ತತೋಽತಿಹರ್ಷಿತೋ ಭೂತ್ವಾ ಧ್ಯಾತ್ವಾ ದೇವಂ ಗಜಾನನಂ .

ಮಂತ್ರಂ ಜಜಾಪ ಯೋಗಜ್ಞಃ ಶಾಂತಿಪ್ರಾಪ್ತ್ಯರ್ಥಮಾದರಾತ್ .. 22..

ಸ್ವಯಂ ಸ್ವಲ್ಪೇನ ಕಾಲೇನ ಪುರೋ ಯಯೌ ಗಜಾನನಃ .

ವರದೋ ಭಕ್ತವಾತ್ಸಲ್ಯಾನ್ ಮಹಾಭಕ್ತಸ್ಯ ಭೋ ವಿಧೇ .. 23..

ದಕ್ಷ ಉವಾಚ .

ಆಶ್ಚರ್ಯಂ ವಿಪ್ರ ವದಸಿ ಜ್ಞಾಯತೇ ನ ಮಯಾ ಪರಂ .

ರಹಸ್ಯಂ ತೇಽದ್ಯ ವಾಕ್ಯಸ್ಯ ಯೋಗಗ್ರಥಿತಕಸ್ಯ ಚ .. 24..

ಅಷ್ಟೌ ವಿನಾಯಕಾಃ ಪ್ರೋಕ್ತಾಸ್ತೇ ಸರ್ವೇ ಗಜವಕ್ತ್ರಿಣಃ .

ಏಕದಂತಾದಿಚಿಹ್ನೈಶ್ಚ ಸಂಯುಕ್ತಾ ಗಣಪಾಃ ಕಿಲ .. 25..

ಸಂಯೋಗಸ್ಥಂ ಗಣೇಶಾನಂ ಭಜತೇಽನನ್ಯಮಾನಸಾಃ .

ತೇಷಾಂ ಹೃದಿ ಗಣೇಶಾನಃ ಪ್ರಕಟೋ ಜಾಯತೇ ಯದಾ .. 26..

ತದಾ ತೇ ವಿಸ್ಮಿತಾ ಭೂತ್ವಾ ನ ಜಾನಂತಿ ಸ್ವರೂಪಕಂ .
 ನಿತ್ಯಂ ಗಜಾನನಾಃ ಪ್ರಾಜ್ಞಾ ಗಜಾನನಂ ಕಥಂ ಮುನೇ .. 27..
 ಏಕಾಕ್ಷರರಹಸ್ಯಂ ತೇ ನ ಜಾನಂತಿ ಕಥಂ ಪ್ರಭೋ .
 ಏಕಾಕ್ಷರಸ್ಯ ಭಾವೇನ ಸಂಸ್ಥಿತಾ ನಿತ್ಯಮಂಜಸಾ .. 28..
 ತಥಾ ಸಂಯೋಗರೂಪಸ್ಥೋ ಗಣೇಶೋ ಗಣನಾಯಕಂ .
 ಮಂತ್ರಯುಕ್ತಂ ನ ಜಾನಾತಿ ಮಂತ್ರಾಕೃತಿಧರಃ ಕಥಂ .. 29..
 ಅಯೋಗಗಣನಾಥೋಽಯಂ ಗಜಾನನಾಕೃತಿಂ ಧರನ್ .
 ಸಮಂತ್ರೋ ಮಂತ್ರಯುಕ್ತಂ ತಂ ನ ಜಾನಾತಿ ಗಣೇಶ್ವರಂ .. 30..
 ಕೀದೃಶೋ ಗಣನಾಥಸ್ತು ಪೂರ್ಣಯೋಗಪ್ರವಾಚಕಃ .
 ಯಂ ನ ಜಾನಂತಿ ವಿಘ್ನೇಶಾಸ್ತದಾಕೃತಿಧರಾ ಅಪಿ .. 31..
 ಸಂಯೋಗೇ ಗಣನಾಥೋಽಪಿ ಸಿದ್ಧಿಬುದ್ಧಿಸಮನ್ವಿತಃ .
 ಅಯೋಗೇ ಸಿದ್ಧಿಬುದ್ಧಿಭ್ಯಾಂ ಹೀನ ಏವ ಸ ವರ್ಣ್ಯತೇ .. 32..
 ಪೂರ್ಣಯೋಗೇ ಗಣೇಶಾನಃ ಸಂಯೋಗಾಯೋಗವರ್ಜಿತಃ .
 ಮಾಯಾಭ್ಯಾಂ ಸಂಯುತಃ ಪ್ರೋಕ್ತಃ ಕಥಂ ವದ ರಹಸ್ಯಕಂ .. 33..
 ಮುದ್ದಲ ಉವಾಚ .
 ಸಮ್ಯಕ್ ಪೃಷ್ಟಂ ತ್ವಯಾ ದಕ್ಷ ರಹಸ್ಯಂ ಪರಮಾದ್ಭುತಂ .
 ಯೋಗಿನಾಂ ಸುಖದಂ ಪೂರ್ಣಂ ಶಾಂತಿದಂ ಭಾವಿತಾತ್ಮನಾಂ .. 34..
 ಏಕಾಗ್ರಚಿತ್ತಭಾವೇನ ಶೃಣು ತಸ್ಯ ಚರಿತ್ರಕಂ .
 ಅನ್ಯಥಾ ಭ್ರಾಂತಿಸಂಯುಕ್ತೋ ಭವಿಷ್ಯಸಿ ನಿರಂತರಂ .. 35..
 ಯಥಾ ವಿಶ್ವಮಿದಂ ನಿತ್ಯಂ ಬ್ರಹ್ಮಾಕಾರಂ ಪ್ರವರ್ತತೇ .
 ತಥಾಪಿ ಬ್ರಹ್ಮರೂಪಂ ತನ್ನ ಜಾನಾತಿ ಹೃದಿ ಸ್ಥಿತಂ .. 36..
 ನಾಮರೂಪವಿಹೀನತ್ವಾನ್ ಮಂತ್ರಸ್ತಸ್ಯ ನ ವಿದ್ಯತೇ .
 ತಪಸಾ ಯುಕ್ತಭಾವೇನ ಪ್ರಣವಂ ಪಶ್ಯತಿ ಪ್ರಭುಂ .. 37..
 ಸರ್ವಾಕಾರಂ ಮಹಾಬೀಜಂ ಪ್ರಣವಾಕೃತಿರೂಪಿಣಂ .
 ದೃಷ್ಟ್ವಾ ವಿಸ್ಮಯಭಾವೇನ ವಿಚಾರಮಕರೋತ್ ಹೃದಿ .. 38..
 (Page ಖಂ. 9 ಅ. 3 ಪಾನ 8)
 ತಪಸಾ ಯೋಗಭಾವೇನ ಚತುಷ್ಟಾದಂ ಜಗನ್ಮಯಂ .
 ಜಾನಾತಿ ಕೃಪಯಾ ತಸ್ಯ ಮಂತ್ರರಾಜಂ ಜಗದ್ಯಥಾ .. 39..
 ತತೋ ಯೋಗಪ್ರಭಾವೇಣ ಪ್ರಣವಾರ್ಥಸ್ವರೂಪಿಣಂ .
 ದೇವಂ ಸರ್ವಾತ್ಮಭಾವಸ್ಥಂ ಪಶ್ಯತಿ ವಿಶ್ವಮಂಜಸಾ .. 40..
 ದೃಷ್ಟ್ವಾ ಽತಿವಿಸ್ಮಿತಂ ಭೂತ್ವಾ ವಿಚಾರಯತಿ ಚೇತಸಿ .
 ತಪಸಾ ಯೋಗಭಾವೇನ ತಂ ಜಾನಾತಿ ಮಹಾಪ್ರಭುಂ .. 41..

ತತೋ ಯೋಗಪ್ರಭಾವೇಣ ಶಾಂತಿಸ್ಥಂ ಗಣನಾಯಕಂ .
 ಪಶ್ಯತಿ ವಕ್ರತುಂಡಾಖ್ಯಂ ಬ್ರಹ್ಮ ಸ್ವಾನಂದಗಂ ಪರಂ .. 42..
 ಪ್ರಣವೋ ದೇಹರೂಪಶ್ಚೇತ್ ಪ್ರಣವಾಥೋರ್ಗ ಗಜಾಕೃತಿಃ .
 ಶಿರಸ್ತಯೋಶ್ಚ ಸಂಯೋಗೇ ಗಣೇಶೋ ಯೋಗರೂಪಧೃಕ್ .. 43..
 ಯೋಗಾಕಾರಂ ಮಹದ್ರೂಪಂ ದೃಷ್ಟ್ವಾ ವಿಸ್ಮಿತಮಾನಸಂ .
 ವಿಶ್ವಂ ಭಕ್ತಿಸಮಾಯುಕ್ತಂ ಭಜನಾರ್ಥಂ ಮನೋ ದಧೇ .. 44..
 ಏತಾದೃಶಂ ಸುಶಾಂತಿಸ್ಥಂ ಬ್ರಹ್ಮ ದೇಹಧರಂ ಕಥಂ .
 ಭವತಿ ತಸ್ಯ ಸೇವಾ ವೈ ಕುರ್ವೇ ನಿತ್ಯಂ ಮಹಾತ್ಮನಃ .. 45..
 ಹೃದಿ ಸ್ಥಿತಂ ತಸ್ಯ ಭಾವಂ ಜ್ಞಾತ್ವಾ ರೂಪಧರಃ ಪ್ರಭುಃ .
 ಗಜಾನನೋ ಬಭೂವಾಪಿ ಪುನರ್ಧೃಷ್ಟ್ವಾ ಸತಿವಿಸ್ಮಿತಂ .. 46..
 ತಂ ಪಶ್ಯತಿ ಪ್ರಜಾನಾಥ ಕೋಽಯಂ ಭಿನ್ನಸ್ವರೂಪಧೃಕ್ .
 ತಸ್ತಸ್ತಂ ತಸ್ಯ ಜಾನಾತಿ ಕೃಪಯಾ ಯೋಗಸೇವಯಾ .. 47..
 ಗಣೇಶಾನಂ ಮೂರ್ತಿಧರಂ ಭಜತೇಽನನ್ಯಭಾವತಃ .
 ಮಂತ್ರಾದಿನಾ ರಹಸ್ಯೇನ ಜಾನೀಹಿ ವಿಶ್ವಮಾದರಾತ್ .. 48..
 ತಥಾ ಗಣೇಶ್ವರಾಃ ಪ್ರೋಕ್ತಾ ಅಷ್ಟೌ ಯೋಗಪ್ರವಾಚಕಾಃ .
 ತೇಷಾಂ ಹೃದಿ ಸ್ಥಿತಂ ಬ್ರಹ್ಮ ಸ್ವಸಂವೇದ್ಯಂ ನ ಸಂಶಯಃ .. 49..
 ಮಹೈಶ್ವರ್ಯಪ್ರಸಂಯುಕ್ತಾ ನ ಜಾನಂತಿ ಕದಾಚನ .
 ವಯಂ ಬ್ರಹ್ಮಸ್ವರೂಪಾಶ್ಚ ಪ್ರತ್ಯೇಕಂ ಮಾನಯಂತಿ ತೇ .. 50..
 ನ ಮತ್ತಃ ಪರಮಂ ಕಿಂಚಿಜ್ಞಾತ್ವಾ ಮೋಹಸಮನ್ವಿತಾಃ .
 ವಿಶ್ವಾತ್ಮನಿ ಚ ವಿಶ್ವಸ್ಮಿನ್ ಕ್ರೀಡಾಯುಕ್ತಾ ಬಭೂವಿರೇ .. 51..
 ಕೃತ್ವಾ ನಾನಾವಿಧಂ ಖೇಲಂ ನಾನಾಕಲ್ಪಪರಾಯಣಾಃ .
 ಏವಂ ಬಹೌ ಗತೇ ಕಾಲೇ ಶಾಂತಿಮಿಚ್ಛಂತಿ ಶಾಶ್ವತೀಂ .. 52..
 ತತಃ ಕ್ರೀಡಾಂ ವಿಹಾಯೈವ ಸ್ವಮಹಿಮ್ನ್ಯು ಭವನ್ ಸ್ಥಿತಾಃ .
 ತಥಾಪಿ ತೇ ಪುನರ್ವಿಶ್ವಪ್ರವಶಾಃ ಸಸೃಜುಃ ಸ್ವಯಂ .. 53..
 ತತಸ್ತೇ ಖೇದಸಂಯುಕ್ತಾ ವಿಚಾರಂ ಕುರ್ವತೇ ಪರಂ .
 ಕೇನ ಸ್ಮ ಪ್ರೇರಿತಾ ವಿಶ್ವಂ ಸೃಜಾಮೋ ವಿವಿಧಂ ವಯಂ .. 54..
 ಅತಃ ಸ್ವಾಧೀನತಾ ನೋ ನ ವಿದ್ಯತೇಽಪಿ ಕದಾಚನ .
 ವಯಂ ನ ಬ್ರಹ್ಮರೂಪಾಶ್ಚ ಮಾಯಾಮೋಹಯುತಾಃ ಸದಾ .. 55..
 ಏವಂ ಮನಸಿ ಸಂಧಾರ್ಯ ತಪಶ್ಚೇರುಃ ಸಮಾಧಿದಂ .
 ತಪಸಾ ಯೋಗಸಂಯುಕ್ತಾ ಬಭೂವುರ್ನಾತ್ರ ಸಂಶಯಃ .. 56..
 ಕ್ರಮೇಣ ಗಣಪಾಃ ಸರ್ವೇ ಪೂರ್ಣಯೋಗಸ್ವರೂಪಿಣಿ .

ಲಯಂ ಯಯುಃ ಸುಶಾಂತಿಸ್ಥಾಃ ಶಾಂತರೂಪೇ ಪ್ರಜಾಪತೇ .. 57..
 ತತ್ರ ವಿಧಿಂ ಪ್ರವಕ್ಷ್ಯಾಮಿ ಶೃಣು ಸಂಶಯನಾಶಕಂ .
 ಯೋಗೋಽಷ್ಟಧಾ ಸಮಾಖ್ಯಾತಸ್ತತ್ ಸ್ವರೂಪಂ ಸುಯೋಗದಂ .. 58..
 ಶಮೋ ದಮ ಆಸನಂ ಚ ಪ್ರಾಣಾಯಾಮಶ್ಚತುರ್ಥಕಃ .
 ಪ್ರತ್ಯಾಹಾರೋ ಧಾರಣಾ ವೈ ಧ್ಯಾನಂ ಸಮಾಧಿರಷ್ಟಮಃ .. 59..
 ಸ್ವಧರ್ಮಯುಕ್ತಭಾವೇನ ಮನೋ ನಿಯಮ್ಯ ಯತ್ನತಃ .
 ಯತತೇ ಬ್ರಹ್ಮಪ್ರಾಪ್ತರ್ಥಂ ಸ ಶಮಃ ಪರಿಕೀರ್ತಿತಃ .. 60..
 ಸ್ವಧರ್ಮಸ್ಥಿತಿಸ್ಥಾಯ ನಿಯಮಾದಿಸ್ವಭಾವತಃ .
 ದಮೇದ್ಧೇಹಂ ಸುಶಾಂತ್ಯರ್ಥಂ ದಮಸ್ತೇನ ಪ್ರಕಥ್ಯತೇ .. 61..
 ಸ್ವಸ್ತಿಕಾದೀನಿ ಭೋ ದಕ್ಷ ಆಸನಾನಿ ವಿಶೇಷತಃ .
 ಸಾಧಯಿತ್ವಾ ಸಮಾತಿಷ್ಠೇದ್ಯೋಗಾರ್ಥಮಾಸನಂ ಸ್ಮೃತಂ .. 62..
 ಪ್ರಾಣಾಯಾಮಂ ತತೋಽಭ್ಯಸ್ಯ ಲಘ್ವಾದಿಕಂ ಕ್ರಮೇಣ ಚ .
 ಯೋಗಾರ್ಥಂ ಸಾಧಯೇದ್ವಾಯುಂ ಸ ಪ್ರಾಣಾಯಾಮ ಉಚ್ಯತೇ .. 63..
 ನಾನಾವಿಷಯಭೋಗಾರ್ಥಂ ಗಚ್ಛಂತೀಂದ್ರಿಯಕಾಣಿ ತು .
 ತೇಭ್ಯಸ್ತಾನಿ ಸಮಾಗೃಹ್ಯ ಯೋಗಯುಕ್ತಾನಿ ಕಾರಯೇತ್ .. 64..
 (Page ಖಂ. 9 ಅ. 3 ಪಾನ 9)
 ಸ ಮನಾಂಸಿ ಸುಶಾಂತ್ಯರ್ಥಂ ಹೃತ್ವಾ ಹೃತ್ವಾ ಪುನಃ ಪುನಃ .
 ಇಂದ್ರಿಯಾಣಿ ನರಃ ಕುರ್ಯಾತ್ ಪ್ರತ್ಯಾಹಾರಃ ಸ ವೈ ಸ್ಮೃತಃ .. 65..
 ಮಹಾವಾಕ್ಯಾದಿಭಿಃ ಪ್ರೋಕ್ತಂ ಬ್ರಹ್ಮ ಶಬ್ದಾರ್ಥಭಾವತಃ .
 ಸಂಧಾರ್ಯ ಸ ಶ್ರಮೇದ್ವಕ್ಷ ಧಾರಣಾ ಸಾ ಪ್ರಕೀರ್ತಿತಾ .. 66..
 ಹೃದಿ ಬ್ರಹ್ಮಾವಬೋಧಶ್ಚ ಜಾಯತೇ ಐಕ್ಯಭಾವತಃ .
 ಸ್ವಸ್ಯ ತೇನ ಸಮಾಖ್ಯಾತಂ ಧ್ಯಾನಂ ಬ್ರಹ್ಮ ಸುಖಪ್ರದಂ .. 67..
 ತತೋ ಬ್ರಹ್ಮಣಿ ಸೋಽಪ್ಯೇವಂ ಲೀನಃ ಸಂಜಾಯತೇ ಪರೇ .
 ನ ಬ್ರಹ್ಮ ನ ಸ್ವಯಂ ತತ್ರ ಸಮಾಧಿಃ ಪರಿಕೀರ್ತಿತಃ .. 68..
 ಇದಂ ಯೋಗಾಷ್ಟಕಂ ಪ್ರೋಕ್ತಂ ಯೋಗಪ್ರಾಪ್ತರ್ಥಮಾದರಾತ್ .
 ಸೇವಿನಾಂ ಬ್ರಹ್ಮದಂ ಪೂರ್ಣಂ ಭವಿಷ್ಯತಿ ನ ಸಂಶಯಃ .. 69..
 ತತ್ರ ಮಾಯಾಯುತಾ ಜೀವಾ ಭಿನ್ನದೇಹಧರಾ ಮತಾಃ .
 ತೇಷಾಮಷ್ಟಕಮೇವಂ ತದ್ವರ್ತತೇ ಸಾಧನಾತ್ಮಕಂ .. 70..
 ಬ್ರಹ್ಮಾಕಾರಾಣಿ ಪ್ರೋಕ್ತಾನಿ ತತ್ತ್ವಾನಿ ವಿವಿಧಾನಿ ತು .
 ವಿಶ್ವರೂಪಾಣಿ ಸರ್ವಾಣಿ ಬ್ರಹ್ಮಾಣ್ಯನ್ನಮುಖಾನಿ ಚ .. 71..
 ತೇಷಾಂ ಯೋಗಃ ಸಮಾಖ್ಯಾತಸ್ತ್ರಿವಿಧೋ ನಾತ್ರ ಸಂಶಯಃ .
 ದೇಹಾದಿಭಾವಶೂನ್ಯತ್ವಾತ್ ತಚ್ಚ ಣುಷ್ಟ ಸುಖಪ್ರದಂ .. 72..

ಧಾರಣಾಧ್ಯಾನಕೇ ದಕ್ಷ ಸಮಾಧಿಃ ಪರಿಕೀರ್ತಿತಃ .
ತ್ರಿಭಿಯೋಗಂ ಸಮಾರಾಧ್ಯ ಶಾಂತಿಗಾನಿ ಭವಂತಿ ತು .. 73..
ಸ್ವಸ್ವಬ್ರಹ್ಮಣಿ ಯೇ ಸಂತಿ ಭೋಗಾ ಬ್ರಹ್ಮಸುಖಾತ್ಮಕಾಃ .
ತಾಂಸ್ಥಕ್ತ್ವಾ ಧಾರಯೇದ್ಬ್ರಹ್ಮ ತಪಸ್ತದೇವ ಕಥ್ಯತೇ .. 74..
ಪೂರ್ಣಶಾಂತ್ಯರ್ಥಮತ್ಯಂತಂ ಬ್ರಹ್ಮಾಣಿ ಸಂಭವಂತಿ ಚೇತ್ .
ತ್ಯಕ್ತ್ವಾ ಭೋಗಾಂಸ್ತಪಸ್ತೇಷಾಂ ಜ್ಞಾತವ್ಯಂ ವಿಬುದ್ಧೈಃ ಪರಂ .. 75..
ಮನೋವಾಣೀವಿಹೀನಂ ನ ಮನೋವಾಣೀಮಯಂ ನ ಚ .
ಬ್ರಹ್ಮ ವೇದೇಷು ವಿಖ್ಯಾತಂ ತದೇವ ಗಣನಾಯಕಃ .. 76..
ನ ತತ್ರ ಸಗುಣಂ ದಕ್ಷ ನಿರ್ಗುಣಂ ನೈವ ವರ್ತತೇ .
ಗಣೇಶೇ ಪಶ್ಯ ವೇದೇಷು ಯೋಗರೂಪಸ್ತತಃ ಸ್ಮೃತಃ .. 77..
ಬ್ರಹ್ಮಾಣಿ ಖೇದಯುಕ್ತಾನಿ ಪರಾಧೀನತಯಾ ಯದಾ .
ತಪಶ್ಚೇರುಸ್ತದಾ ತಾನಿ ವಿಚಾರ್ಯ ಬ್ರಹ್ಮಪ್ರಾಪ್ತಯೇ .. 78..
ಅತಿತಪೋಬಲೇನೈವ ಹೃದಿ ಸ್ಫೂರ್ತಿಃ ಪ್ರಜಾಯತೇ .
ಯೋಗಸ್ಯ ಮಂತ್ರರಾಜಂ ತಂ ಜಾನೀಹಿ ಬ್ರಹ್ಮಣಾಂ ವಿಧೇ .. 79..
ತತೋ ಹರ್ಷಯುತಾನ್ಯೇವಾನುಭವಂ ಸಸ್ಮರುಸ್ತದಾ .
ಜಪಸ್ತದೇವ ತೇಷಾಂ ವೈ ಬ್ರಹ್ಮಣಾಂ ಭವತಿ ಪ್ರಭೋ .. 80..
ಹೃದಿ ಸಂಸ್ಥಂ ತತೋ ಯೋಗಂ ದದೃಶುಸ್ತಾನಿ ಸರ್ವದಾ .
ತದೇವ ಗಣರಾಜಸ್ಯ ರೂಪಂ ತತ್ರ ಪ್ರಕೀರ್ತಿತಂ .. 81..
ತತಸ್ತಲ್ಲೀನಭಾವೇನ ತಿಷ್ಠಂತಿ ಬ್ರಹ್ಮಕಾನಿ ವೈ .
ಗಣೇಶಸ್ಯ ಕೃಪಾ ಜ್ಞೇಯಾ ತತ್ರ ಸಾ ಕಥ್ಯತೇ ಬುದ್ಧೈಃ .. 82..
ಯೋಗ ಏತಾದೃಶಂ ಬ್ರಹ್ಮ ಯದಿ ದೇಹಯುತಂ ಭವೇತ್ .
ತದಾ ತಂ ಪ್ರಭಜಿಷ್ಯಾಮೋ ನಿತ್ಯಮಿಚ್ಛಂತಿ ತಾನಿ ತು .. 83..
ಬ್ರಹ್ಮದೇಹಧರಃ ಸೋಽಪಿ ಬಭೂವ ಭಕ್ತಿಮೋಹಿತಃ .
ಆಯಯೌ ವರದಾನಾರ್ಥಂ ತೇಷಾಮಗ್ರೇ ಗಜಾನನಃ .. 84..
ಬ್ರಹ್ಮಾಕಾರಾಣಿ ಚಿಹ್ನಾನಿ ಕಥಿತಾನಿ ಪುರಾ ಮಯಾ .
ಗಣೇಶಸ್ಯ ಸ್ವರೂಪೇ ತು ತಾನ್ಯಪಶ್ಯಂಶ್ಚ ತಾದೃಶಂ .. 85..
ತತಸ್ತಾನಿ ಪ್ರಣೇಮುಸ್ತಂ ಪುಪೂಜುಸ್ತಂ ಚ ನಿತ್ಯಶಃ .
ಅಂತೇ ಯೋಗಮಯಾನ್ಯೇವ ಬಭೂವುರ್ನಾರ್ತ್ರ ಸಂಶಯಃ .. 86..
ಏತತ್ಸರ್ವಂ ಸಮಾಖ್ಯಾತಂ ಬ್ರಹ್ಮಣಾಂ ಚರಿತಂ ಮಯಾ .
ತಪೋಯೋಗಾದಿಕಾಚಾರಮನ್ಯಚ್ಛೃಣು ಪ್ರಜಾಪತೇ .. 87..
ವಕ್ರತುಂಡೋ ಗಣೇಶಾನೋ ಯದಿ ಖೇದಸಮನ್ವಿತಃ .
ಪರಾಧೀನತಯಾ ದಕ್ಷ ಶಾಂತಿಯೋಗಪರೋಽಭವತ್ .. 88..

ತದಾ ತಪೋಯುತಃ ಸೋಽಪಿ ತ್ರೇಧಾ ಯೋಗಾರ್ಥಮಾದರಾತ್ .
 ಶ್ರಾಮ್ಯೇತ್ತೇನ ಹೃದಿಸ್ಥಂ ತಂ ಲೋಕಯೇದೇಕದಂತಕಂ .. 89..
 ದೇಹೇಷು ಬ್ರಹ್ಮಭಾವೇನ ವಕ್ರತುಂಡಃ ಸ್ಥಿತೋಽಭವತ್ .
 ತನ್ನಾದ್ಧೇಹೀ ಸ್ಥಿತಃ ಶ್ರೇಷ್ಠೋ ಭಿನ್ನಾಕಾರಃ ಪ್ರಕೀರ್ತಿತಃ .. 90..
 ಅತೋಽಯಂ ವಕ್ರತುಂಡಸ್ತಂ ಗಜಾನನಂ ಪರಾತ್ಪರಂ .
 ಏಕದಂತಂ ನ ಜಾನಾತಿ ತತ್ರ ಭೇದಂ ವದಾಮ್ಯಹಂ .. 91..
 ತ್ರಿಗುಣಾಕಾರದೇಹಶ್ಚ ತುರೀಯಂ ಮಸ್ತಕಂ ಮತಂ .
 ವಕ್ರತುಂಡಸ್ತಯೋರ್ಯೋಗೇ ಬಿಂದುಬ್ರಹ್ಮಪ್ರವಾಚಕಃ .. 92..
 ಚತುರ್ವಿಧೇಷು ದೇಹೇಷು ಮೋಹಯುಕ್ತಂ ಚ ಯತ್ ಸ್ಮೃತಂ .
 ಸದಾ ಭೇದವಿಹೀನಂ ತಜ್ಜೀವಸಂಜ್ಞಂ ಪ್ರಕಥ್ಯತೇ .. 93..
 ಮೋಹಹೀನಂ ಸದಾ ಸಾಕ್ಷಿರೂಪಂ ಪರಾತ್ಮಧಾರಕಂ .
 ಏಕದಂತಸ್ತಯೋರ್ಯೋಗೇ ಸೋಽಹಮ್ನಾತ್ರಾತ್ಮಕಃ ಸ್ಮೃತಃ .. 94..
 ಜೀವೋ ದೇಹಸ್ವರೂಪಸ್ಥಃ ಪರಮಾತ್ಮಾ ಶಿರಃ ಸ್ಮೃತಂ .
 ಗಜಾಕಾರಂ ನ ಸಂದೇಹ ಏಕದಂತಸ್ಯ ನಿತ್ಯದಾ .. 95..
 ಜೀವಾತ್ಮಾ ಪರಮಾತ್ಮಾನೌ ದೃಷ್ಟ್ವಾ ಭೇದವಿವರ್ಜಿತೌ .
 ವಿಸ್ಮಿತಃ ಸ ಭವೇತ್ತತ್ರ ವಕ್ರತುಂಡೋ ಗಜಾನನಃ .. 96..
 ನಾನಾಭೇದಸಮಾಯುಕ್ತೋ ವಕ್ರತುಂಡೋ ಮಯೋದಿತಂ .
 ಭೇದಹೀನಮೇಕದಂತಂ ದೃಷ್ಟ್ವಾ ಪಪ್ರಚ್ಛ ತಂ ಪುನಃ .. 97..
 ಹೃದಿಸ್ಥಂ ಸೋಽಹಮಾದೌ ಯದ್ಬ್ರಹ್ಮಾಕಾರಂ ಪ್ರಕಥ್ಯತೇ .
 ಬಿಂದೋಸ್ತದೇಕದಂತಾಖ್ಯಂ ನ ದೇಹಾದಿಯುತಂ ಕದಾ .. 98..
 ಸೇವಾರ್ಥಂ ವಕ್ರತುಂಡೇನ ಪ್ರಾರ್ಥಿತಂ ಹೃದಿ ಸಂಗತಂ .
 ಬ್ರಹ್ಮ ತದೇವ ಭೋ ದಕ್ಷ ಏಕದಂತೋ ಬಭೂವ ಹ .. 99..
 ಯಥಾ ಜಗದಿದಂ ಸರ್ವಂ ಬ್ರಹ್ಮಾಕಾರಂ ಪ್ರಕೀರ್ತಿತಂ .
 ತಥಾ ಜ್ಞೇಯಂ ವಕ್ರತುಂಡೋಽಪಿ ಹೈಕದಂತಸ್ವರೂಪಧೃಕ್ .. 100..
 ಸಗುಣಂ ನರಸಂಜ್ಞಸ್ಥಂ ನಿರ್ಗುಣಂ ಗಜವಾಚಕಂ .
 ತಯೋರ್ಯೋಗೇ ಪರಂ ಬ್ರಹ್ಮ ಗಜಾನನಃ ಪ್ರಕಥ್ಯತೇ .. 101..
 ಸೇವಾರ್ಥಂ ಪ್ರಾರ್ಥಿತಂ ಸರ್ವೈಸ್ತದೇವ ದೇಹವಾನಭೂತ್ .
 ಗಣೇಶೋ ಬ್ರಹ್ಮರೂಪಾಖ್ಯೋ ನಾನಾಬ್ರಹ್ಮಸು ಸಂಸ್ಥಿತಃ .. 102..
 ಅತೋ ಗಣೇಶ್ವರಂ ದಕ್ಷ ನ ಜಾನಾತಿ ಗಣೇಶ್ವರಃ .
 ನಾನಾಮೋಹಸಮಾಯುಕ್ತೋ ಭ್ರಾಂತಿಭಾವಾತ್ ಸುಶಾಂತಿದಂ .. 103..
 ಸ್ವತ ಉತ್ಥಾನ ಭಾವೇ ತು ದೇಹೋ ಬಿಂದುಮಯಃ ಸ್ಮೃತಃ .

ಸೋಽಹಂ ಶಿರೋ ಗಜಾಕಾರಂ ತಯೋರ್ಯೋಗೇ ಮಹೋದರಃ .. 104..

ಏವಂ ನಾನಾವಿಭೇದೈಶ್ಚ ನಾನಾಬ್ರಹ್ಮಪರಾಯಣಃ .

ಗಣೇಶ್ವರಃ ಸ್ಥಿತಸ್ತೇಷು ಗಜಾನನಾದಿಚಿಹ್ನಿತಃ .. 105..

ಸಂಯೋಗೇ ಗಣನಾಥಸ್ಯ ಸ್ವತ ಉತ್ಥಾನಕಂ ವಪುಃ .

ಉತ್ಥಾನಂ ಪರತಸ್ತಸ್ಯ ಮಸ್ತಕಂ ನಾತ್ರ ಸಂಶಯಃ .. 106..

ಅಯೋಗೇ ಬುದ್ಧಿಹೀನಂ ತು ಮಸ್ತಕಂ ಸಿದ್ಧಿವರ್ಜಿತಂ .

ವಪುಸ್ತಯೋರ್ನ ಸಂಯೋಗೇ ಗಣೇಶಃ ಪರಿಕೀರ್ತಿತಃ .. 107..

ಪೂರ್ಣಯೋಗೇ ಶರೀರಂ ತು ಮತಂ ಸಂಯೋಗವಾಚಕಂ .

ಅಯೋಗವಾಚಕಂ ತಸ್ಯ ಮಸ್ತಕಂ ತು ಗಜಾಕೃತಿ .. 108..

ಅವಿನಾಶಾರ್ಥಸಂಯುಕ್ತೋ ಗಜಶಬ್ದಃ ಪ್ರಕೀರ್ತಿತಃ .

ಅಯೋಗಾನ್ನ ಪರಂ ಬ್ರಹ್ಮಾವಿನಾಶಾಖ್ಯಂ ಪ್ರಕಥ್ಯತೇ .. 109..

ಸಂಯೋಗಾಯೋಗಭಾವಾಖ್ಯಾ ಭ್ರಾಂತಿಃ ಸರ್ವತ್ರ ಪಠ್ಯತೇ .

ನಿರೋಧಚಿತ್ತಾಗ್ರ ದಕ್ಷ ಸಾ ಸಿದ್ಧಿಃ ಪರಿಕೀರ್ತಿತಾ .. 110..

ಸಂಯೋಗಾಯೋಗಭಾವಸ್ಥಾ ಬುದ್ಧಿಭ್ರಾಂತಿಧರಾ ಮತಾ .

ತಯೋಃ ಸ್ವಾಮೀ ಗಣಾಧ್ಯಕ್ಷಃ ಪೂರ್ಣಯೋಗಪ್ರವಾಚಕಃ .. 111..

ಅಹಂ ಗಣೇಶರೂಪಶ್ಚೇತ್ ಸಂಯೋಗಾಯೋಗಕೌ ಮಮ .

ಕುತೋ ಮಾಯಾಪ್ರಭಾವಾಖ್ಯಾ ತೇನ ಶಾಂತಿಂ ಲಭೇನ್ನರಃ .. 112..

ಸರ್ವತ್ರಾಽಭೇದಭಾವೇನ ಸಂಯೋಗಾತ್ಮಾ ಗಜಾನನಃ .

ತಿಷ್ಠತ್ಯತ್ರ ನ ಸಂದೇಹೋ ಯುತಃ ಸಂಯೋಗಮಾಯಯಾ .. 113..

ಸರ್ವತ್ರಾಽಭೇದಹೀನಶ್ಚ ಯೋಗರೂಪೋ ಗಜಾನನಃ .

ಅಯೋಗಮಾಯಯಾ ಯುಕ್ತಸ್ತಿಷ್ಠತಿ ವ್ಯತಿರೇಕತಃ .. 114..

ಯದಿ ಸರ್ವಾತ್ಮಕಂ ಯೋಗಂ ವದಾಮಿ ಗಣನಾಯಕಂ .

ನಾನಾಬ್ರಹ್ಮಸುಸಂಸ್ಥಂ ತಮನ್ವಯಾಖ್ಯಂ ತದಾ ವಿದುಃ .. 115..

ನಾಗತಂ ನ ಗತಂ ಯೋಗಂ ಕದಾಚಿಚ್ಛೇದ್ಗಜಾನನಂ .

ನಾನಾಬ್ರಹ್ಮಸು ಮುಕ್ತಂ ತಂ ವ್ಯತಿರೇಕಾತ್ಮಕಂ ಜಗುಃ .. 116..

(Page ಖಂ. 9 ಅ. 4 ಪಾನ 11)

ಅತಶ್ಚಿತ್ತಲಯೇನೈವಾಹಂ ಗಣೇಶೋ ನ ಸಂಶಯಃ .

ಚಿತ್ತಪಂಚಕಮುತ್ಸೃಜ್ಯ ಪೂರ್ಣಯೋಗಮವಾಪ್ನುಯಾತ್ .. 117..

ತತ್ರ ಸಮಾಧಿಜಂ ಸೌಖ್ಯಂ ವದಾಮಿ ಯುಕ್ತಿಭಾವತಃ .

ಗಣೇಶೇಹಂ ತದಾಕಾರೋ ಭವಾಮಿ ಯದಿ ಯೋಗತಃ .. 118..

ತದಾ ಸಂಯೋಗಜಃ ಪ್ರೋಕ್ತೋಽನುಭವೋ ಯೋಗಿನಾಂ ಹೃದಿ .

ಯದಾಹಂ ಗಣನಾಥಶ್ಚೇನ್ನಾಗತೋ ನ ಗತಃ ಕದಾ .. 119..

ತದಾ ಹ್ಯಯೋಗಶಃ ಪ್ರೋಕ್ತೋನುಭವಃ ಶಾಂತಿದಾಯಕಃ .
 ಅತೋಽಯೋಗಮಯೋ ಯೋಗಃ ಕಥಂ ತತ್ರ ಪ್ರವರ್ತತೇ .. 120..
 ಚಿತ್ತಂ ನಾನಾವಿಧಂ ದಕ್ಷ ಸಂಯೋಗಾಯೋಗಧಾರಕಂ .
 ಯೋಗೇ ಯೋಗಾತ್ಮಕೋಽಹಂ ಚ ತದಾ ಶಾಂತಿಃ ಪ್ರಲಭ್ಯತೇ .. 121..
 ಶಾಂತೀನಾಂ ಶಾಂತಿರೂಪಾ ಸಾ ಯೋಗಶಾಂತಿಃ ಪ್ರಜಾಪತೇ .
 ತಸ್ಮಾತ್ ಪರಂ ವಿದ್ಯತೇ ನ ಬ್ರಹ್ಮ ಯೋಗಾತ್ ಸುನಿಶ್ಚಿತಂ .. 122..
 ಅತೋಽಯಂ ಗಣನಾಥಸ್ತು ಬ್ರಹ್ಮಣಸ್ಪತಿರುಚ್ಯತೇ .
 ಸಂಯೋಗಾಽಯೋಗಕಾದೀನಾಂ ಬ್ರಹ್ಮಣಾಂ ಪಾತ್ಯಭಾವತಃ .. 123..
 ಏತತ್ ಸರ್ವಂ ಸಮಾಖ್ಯಾತಂ ರಹಸ್ಯಂ ಪರಮಾದ್ಭುತಂ .
 ಗಜಾನನಸ್ಯ ತೇ ದಕ್ಷ ಪ್ರಕೃತಂ ಶೃಣು ಸಾಂಪ್ರತಂ .. 124..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತ್ರೇ ಗಣೇಶಸ್ವರೂಪವರ್ಣನಂ ನಾಮ ತೃತೀಯೋಽಧ್ಯಾಯಃ
 .. 9.3

9.4 ಪೂರ್ಣಯೋಗಚರಿತವರ್ಣನಂ ನಾಮ ಚತುರ್ಥೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ತಪಸಾ ಭಕ್ತಿಭಾವೇನಾಗತಂ ದೃಷ್ಟ್ವಾ ಗಜಾನನಂ .
 ಅಯೋಗೋ ಹರ್ಷಿತೋಽತ್ಯಂತಮುತ್ಥಾಯ ಪ್ರಣನಾಮ ತಂ .. 1..
 ತತಃ ಪೂಜ್ಯ ಗಣೇಶಾನಂ ಪ್ರಭುಂ ನಾನೋಪಚಾರಕೈಃ .
 ಪುನಃ ಪ್ರಣಮ್ಯ ವಿಘ್ನೇಶಂ ತುಷ್ಟಾವ ಕರಸಂಪುಟಃ .. 2..
 ಅಯೋಗ ಉವಾಚ .
 ಶಾಂತಿಸ್ವರೂಪಾಯ ಸುಶಾಂತಿದಾಯ ವಾಣೀಮನೋಹೀನತಮಾಯ ಢುಂಢೇ .
 ವಾಣೀಮನೋಯುಕ್ತವಿಚಾರಿಣೇ ವೈ ಯೋಗಾಯ ಯೋಗಾಧಿಪತೇ ನಮಸ್ತೇ .. 3..
 ವಾಣೀಮನೋಯುಕ್ತಮಯಂ ವದಾಮಿ ನೋ ವಿಶ್ವರೂಪೋಽಸಿ ಕಥಂ ಸ್ತವೀಮಿ .
 ನಿತ್ಯಂ ಗಣೇಶಾಯ ನಮೋ ಮಹಾತ್ಮನ್ ಯೋಗಾಯ ಯೋಗಾಧಿಪತೇ ನಮಸ್ತೇ
 .. 4..
 ವಾಣೀಮನೋಹೀನಮಯಂ ಕಥಂ ತ್ವಾಂ ಬ್ರುವೇದ್ಯ ಸಂಯೋಗಮಯಂ ಕದಾ
 ಚ .
 ನೋ ಯೋಗರೂಪಂ ತ್ವಥ ತೇ ನಮೋ ವೈ ಯೋಗಾಯ ಯೋಗಾಧಿಪತೇ ನಮಸ್ತೇ
 .. 5..
 ತ್ವತ್ತಃ ಪ್ರಸೂತಾನಿ ಮಹಾನುಭಾವ ಬ್ರಹ್ಮಾಣಿ ವಿಶ್ವಾನಿ ಪರಾಣಿ ಭೂಯಃ .

ತ್ವಯ್ಯೇವ ಲೀನಾನಿ ಹ್ಯಭಿನ್ನಭಾವಾದ್ಯೋಗಾಯ ಯೋಗಾಧಿಪತೇ ನಮಸ್ತೇ .. 6..
 ನಿತ್ಯಂ ಹ್ಯಯೋಗಾಯ ನಿವೃತ್ತಿದಾಯ ಮಾಯಾವಿಹೀನಾಯ ಗಣಾಧಿಪಾಯ .
 ವಾಣೀಮನೋಹೀನತಯಾ ಸುಲಭ್ಯ ಯೋಗಾಯ ಯೋಗಾಧಿಪತೇ ನಮಸ್ತೇ .. 7..
 ಸ್ವಾನಂದರೂಪಾಯ ಸುಶಾಂತಿದಾಯ ಸಿದ್ಧ್ಯಾ ಚ ಬುದ್ಧ್ಯಾ ಸಹ ಖೇಲಕಾಯ .
 ವಾಣೀಮನೋಹೀನ ನಿಜಾತ್ಮಲಭ್ಯ ಯೋಗಾಯ ಯೋಗಾಧಿಪತೇ ನಮಸ್ತೇ .. 8..
 ಅವ್ಯಕ್ತರೂಪಾಯ ಚ ಸಾಹಜಾಯ ಮೋಹೇನ ಹೀನಾಯ ಸದಾ ಶಿವಾಯ .
 ತ್ರೈವಿಧ್ಯನಾಥಾಯ ಚ ನೇತಿ ಕರ್ತೃ ಯೋಗಾಯ ಯೋಗಾಧಿಪತೇ ನಮಸ್ತೇ .. 9..
 ಸಾಮಾನ್ಯರೂಪಾಯ ತ್ರಯೀಮಯಾಯ ದ್ವಂದ್ವಪ್ರಕಾಶಾಯ ಚ ವಿಷ್ಣವೇ ತೇ .
 ಆನಂದನಾಥಾಯ ಸುಖೇಲಕಾಯ ಯೋಗಾಯ ಯೋಗಾಧಿಪತೇ ನಮಸ್ತೇ .. 10..
 ಆತ್ಮಸ್ವರೂಪಾಯ ಸದಾಸಮೃತಸ್ಥಯೋಗೇನ ಸಂಲಭ್ಯತಮಾಯ ಭಾನೋ .
 ಭೇದೈರ್ವಿಹೀನಾಯ ಚ ಜೀವನಾಯ ಯೋಗಾಯ ಯೋಗಾಧಿಪತೇ ನಮಸ್ತೇ ..

11..

ನಾನಾಪ್ರಭೇದೇಷು ಚ ತನ್ಮಯಾಯ ಸರ್ವಸ್ವರೂಪಾಯ ಚ ಶಕ್ತಯೇ ತೇ .
 ಆನಂತ್ಯಭಾವೈಶ್ಚ ಸುಮೋಹದಾಯ ಯೋಗಾಯ ಯೋಗಾಧಿಪತೇ ನಮಸ್ತೇ .. 12..
 ಸಾಕ್ಷಿಸ್ವರೂಪಾಯ ಚ ಸಾಂಖ್ಯಯೋಗಲಭ್ಯಸ್ವರೂಪಾಯ ಸದಾತ್ಮಸಂಸ್ಥ .
 ಬೋಧೇನ ಹೀನಾಯ ಪರಾತ್ಪರಾಯ ಯೋಗಾಯ ಯೋಗಾಧಿಪತೇ ನಮಸ್ತೇ ..

13..

ಬೋಧಸ್ವರೂಪಾಯ ಸಂಖ್ಯಾವಿಹಾರಕರ್ತೃ ಸದಾ ಪಾಲಕಭಾವಧಾರಿನ್ .
 ತ್ರೈವಿಧ್ಯನಾಥಾಯ ಮಹೋದರಾಯ ಯೋಗಾಯ ಯೋಗಾಧಿಪತೇ ನಮಸ್ತೇ ..

14..

ಸೋಹಂಸ್ವರೂಪಾಯ ಚ ಚಿನ್ಮಯಾಯ ಮೋಹೇನ ಯುಕ್ತಾಯ ಚ ಹೀನಕಾಯ .
 ದೇಹಿಸ್ವರೂಪೇಣ ವಿಹಾರಕರ್ತೃ ಯೋಗಾಯ ಯೋಗಾಧಿಪತೇ ನಮಸ್ತೇ .. 15..
 ಬಿಂದುಪ್ರಚುರಾಯ ಚತುಷ್ಟದಾಯ ಚತುರ್ವಿಧೇಷು ಪ್ರಭವಾಯ ತುಭ್ಯಂ .
 ಆನಂತ್ಯತತ್ತ್ವಾಯ ಚ ದೇಹಭೋಕ್ತೃ ಯೋಗಾಯ ಯೋಗಾಧಿಪತೇ ನಮಸ್ತೇ .. 16..
 ತುರ್ಯಾತ್ಮದೇಹಾಯ ಲಯಾತ್ಮಕಾಯ ಕಾಲಸ್ವರೂಪಾಯ ಗಣೇಶ್ವರಾಯ .
 ನಾದಾತ್ಮಕಾಯಾಫ ತ್ರಿದೇಹಗಾಯ ಯೋಗಾಯ ಯೋಗಾಧಿಪತೇ ನಮಸ್ತೇ .. 17..
 ಆನಂದಕೋಶಾತ್ಮಕಸಂಸ್ಥಿತಾಯ ಪ್ರಾಜ್ಞಾಯ ಸೌಷುಪ್ತಮಯಾಯ ತುಭ್ಯಂ .
 ನಿತ್ಯೇಶ್ವರಾಯೈವ ತಯೋಃ ಪ್ರಚಾರಿನ್ ಯೋಗಾಯ ಯೋಗಾಧಿಪತೇ ನಮಸ್ತೇ ..

18..

ಸರ್ವಾಂತರಸ್ಥಾಯ ಚ ಸೂಕ್ಷ್ಮಕಾಯ ಸ್ವಪ್ನಪ್ರಚುರಾಯ ಚ ತೈಜಸಾಯ .
 ಹಿರಣ್ಯಗರ್ಭಾಯ ತಯೋಃ ಪ್ರಚಾರಿನ್ ಯೋಗಾಯ ಯೋಗಾಧಿಪತೇ ನಮಸ್ತೇ ..

19..

ಬಾಹ್ಯಸ್ಥಿತಾಯಾನ್ನಮಯಾಯ ವಿಶ್ವವೈಶ್ವಾನರಾಯೈವ ತಯೋಃ ಪ್ರಚಾರಿನ್ .
 ಸ್ಥೂಲಸ್ವರೂಪಾಯ ಚ ಜಾಗೃದಾಸ್ಥ ಯೋಗಾಯ ಯೋಗಾಧಿಪತೇ ನಮಸ್ತೇ .. 20..
 ವಿಶ್ವಸೃಷ್ಟೈವಿದ್ಯಮಯಾಯ ತುಭ್ಯಂ ನಾನಾಂಡರೂಪಾಯ ಚ ಖೇಲಕಾಯ .
 ಶಕ್ತೇ ಚ ಧಾತ್ರೇ ಹರಯೇ ಶಿವಾಯ ಯೋಗಾಯ ಯೋಗಾಧಿಪತೇ ನಮಸ್ತೇ .. 21..
 ಏತೇ ಗಣೇಶಾಧಿಪತೇ ಕಲಾಂಶಾ ವಿಘ್ನೇಶ್ವರಾಸ್ತೇ ಗಣನಾಯಕಾಯ .
 ನ ತ್ವಂ ಸದೈತೈಃ ಸಹಿತೋ ಹಿ ತುಭ್ಯಂ ಯೋಗಾಯ ಯೋಗಾಧಿಪತೇ ನಮಸ್ತೇ .. 22..
 ಸ್ತುಮಃ ಕಥಂ ನಾಥ ಗಣೇಶರೂಪಂ ಸಂಯೋಗಹೀನಂ ಚ ಹ್ಯಯೋಗಹೀನಂ .
 ತಾದಾತ್ಮ್ಯರೂಪಂ ಭವ ತುಷ್ಟಚಿತ್ತಂ ಯೋಗಾಯ ಯೋಗಾಧಿಪತೇ ನಮಸ್ತೇ .. 23..
 ಮುದ್ದಲ ಉವಾಚ .

ಏವಂ ಸ್ತುತ್ವಾ ಗಣೇಶಾನಂ ಪ್ರಣನಾಮ ಕೃತಾಂಜಲಿಃ .
 ಅಯೋಗಸ್ತಂ ಗಣಾಧೀಶೋ ಜಗಾದ ಘನನಿಃಸ್ವನಃ .. 24..
 ಗಣೇಶ ಉವಾಚ .

ವರಾನ್ ವೃಣು ಮಹಾಭಾಗ ಮನಸೀಪ್ಸಿತರೂಪಕಾನ್ .
 ದಾಸ್ಯಾಮಿ ಭಕ್ತಿತುಷ್ಟೋಽಹಂ ಸ್ತೋತ್ರೇಣಾನೇನ ಯೋಗಪ .. 25..
 ತ್ವಯಾ ಕೃತಮಿದಂ ಸ್ತೋತ್ರಂ ಯೋಗಶಾಂತಿಪದಪ್ರದಂ .
 ಪಠತಾಂ ಶೃಣ್ವತಾಂ ನಿತ್ಯಂ ನಾನಾಸಿದ್ಧಿಪ್ರದಂ ಭವೇತ್ .. 26..
 ಯಂ ಯಮಿಚ್ಛಸಿ ತಂ ತಂ ವೈ ದಾಸ್ಯಾಮಿ ಸ್ತೋತ್ರಪಾಠತಃ .
 ಮಯಿ ಪ್ರೀತಿಕರಂ ಚಾಸ್ತು ಭಕ್ತಿಭಾವಪ್ರದಂ ತಥಾ .. 27..
 ಏಕವಿಂಶತಿವಾರಂ ಚೈಕವಿಂಶತಿ ದಿನಾವಧಿ .
 ಪಠತೇ ತಸ್ಯ ಸರ್ವಂ ಚ ದಾಸ್ಯಾಮಿ ದುರ್ಲಭಂ ಹಿ ಚೇತ್ .. 28..
 ಏವಮುಕ್ತ್ವಾ ಗಣೇಶಾನಃ ಸಸ್ವಜೇ ತಂ ಗಣಾಧಿಪಂ .
 ಅಯೋಗರೂಪಿಣಂ ಹರ್ಷಸಂಯುಕ್ತಂ ಪ್ರಚಕಾರ ಹ .. 29..
 ತತೋಽಯೋಗೋ ಗಣಾಧ್ಯಕ್ಷಂ ಪ್ರಣಮ್ಯ ಚ ಪುನಃ ಪುನಃ .
 ಜಗಾದ ಭಕ್ತಿಸಂಯುಕ್ತೋ ಹೃಷ್ಟರೋಮಾ ಸುಹರ್ಷಿತಃ .. 30..
 ಅಯೋಗ ಉವಾಚ .

ಯದಿ ಥುಂಥೇ ವರಾನ್ ಮೇ ತ್ವಂ ದಾಸ್ಯಸಿ ಭಕ್ತಿಮೋಹಿತಃ .
 ತದಾ ತೇ ಪಾದಯುಗ್ಮೇ ಮೇ ಭಕ್ತಿಂ ದೇಹಿ ದೃಢಾಂ ಪರಾಂ .. 31..
 ಪೂರ್ಣಯೋಗಸ್ವರೂಪಸ್ಥಂ ಮಾಂ ಕುರುಷ್ಟ ಗಜಾನನ .
 (Page ಖಂ. 9 ಅ. 5 ಪಾನ 13)
 ಸುಖಂ ಮುಕ್ತಸ್ವರೂಪಸ್ಥಂ ನಾಥ ನೇಚ್ಛಾಮಿ ತೇ ನಮಃ .. 32..
 ಮುದ್ದಲ ಉವಾಚ .
 ಅಯೋಗಗಣರಾಜಸ್ಯ ಶ್ರುತ್ವಾ ವಚನಮುತ್ತಮಂ .

ಜಗಾದ ತಂ ಗಣೇಶಾನಸ್ತಥೇತ್ಯಂತರ್ಹಿತೋಽಭವತ್ .. 33..
 ಅಯೋಗಸ್ತಂ ಹೃದಿ ಸ್ಥಾಪ್ಯ ಭಜತೇನನ್ಯಮಾನಸಃ .
 ಅಂತೇ ಯೋಗಮಯಃ ಸೋಽಪಿ ಬಭೂವೇ ಮೋಕ್ಷನಾಯಕಃ .. 34..
 ಇತಿ ತೇ ಸರ್ವಮಾಖ್ಯಾತಂ ಚರಿತಂ ಗಣಪಸ್ಯ ಯತ್ .
 ಪೂರ್ಣಯೋಗಧರಸ್ಯಾಪಿ ಸಮಾಸೇನ ಪ್ರಜಾಪತೇ .. 35..
 ಅತಸ್ತ್ವಂ ಗಣರಾಜಂ ತಂ ಭಜಸ್ವ ಭಕ್ತಿಸಂಯುತಃ .
 ತೇನ ಯಜ್ಞಮಿಮಂ ಪೂರ್ಣಂ ಕರಿಷ್ಯಸಿ ನ ಸಂಶಯಃ .. 36..
 ಅಂತೇ ಯೋಗಯುತಶ್ಚೈವ ಬ್ರಹ್ಮಭೂತೋ ಭವಿಷ್ಯಸಿ .
 ಆಜ್ಞಾಂ ದೇಹಿ ಗಮಿಷ್ಯಾಮಿ ತ್ವದಾತಿಥ್ಯಸುತೋಷಿತಃ .. 37..
 ರಹಸ್ಯಂ ಗಣನಾಥಸ್ಯ ಕಥಿತಂ ಸಕಲಂ ಮಯಾ .
 ನಾನ್ಯತ್ ಕಿಂಚಿದತೋ ದಕ್ಷ ಪರಂ ವೇದಾದಿಸಮೃತಂ .. 38..
 ಶೃಣುಯಾದ್ಯಃ ಪಠೇದ್ವಾಽಪಿ ಸ ಸರ್ವಂ ಪ್ರಾಪ್ನುಯಾಚ್ಛುಭಂ .
 ಅಂತೇ ಯೋಗಮಯೋ ಭೂತ್ವಾ ಸಂತಿಷ್ಠೇತ್ ಗಣವಾತ್ಮಕಃ .. 39..
 .. ಓಂ ತತ್ಪ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಯೋಗಚರಿತೇ ನವಮೇ ಖಂಡೇ ಪೂರ್ಣಯೋಗಚರಿತವರ್ಣನಂ ನಾಮ
 ಚತುರ್ಥೋಽಧ್ಯಾಯಃ .. 9.4

9.5 ಸಾರ್ವಭೌಮಯೋಗೋ ನಾಮ ಪಂಚಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಕ್ಷ ಉವಾಚ .
 ಧನ್ಯೋಽಹಂ ಕೃತಕೃತ್ಯೋಽಹಂ ಕೃತಸ್ತ್ವಯಾ ಮಹಾಮುನೇ .
 ಯೇನ ಗಣೇಶಮಾಹಾತ್ಮ್ಯಂ ಶ್ರಾವಿತಂ ಯೋಗದಾಯಕಂ .. 1..
 ಗಣೇಶಗೀತಾಸಾರಾದಿ ಕಥಿತಂ ತು ವಿಶೇಷತಃ .
 ಜ್ಞಾನಂ ಯೋಗಪ್ರದಂ ಪೂರ್ಣಂ ಸಂಕ್ಷೇಪೇಣ ತ್ವಯಾ ಪರಂ .. 2..
 ತನ್ನ ಬುದ್ಧಂ ಮಯಾ ಸರ್ವಮತಃ ಸೌಲಭ್ಯತೋ ವದ .
 ಯೋಗಂ ಕ್ರಮಯುತಂ ಪೂರ್ಣಂ ಯೇನ ಯೋಗೀ ನರೋ ಭವೇತ್ .. 3..
 ಸೂತ ಉವಾಚ .
 ಏವಂ ಪೃಷ್ಟೋ ಮಹಾಯೋಗೀ ಮುದ್ಗಲಸ್ತಮುವಾಚ ಯತ್ .
 ಹರ್ಷೇಣ ಮಹತಾ ಯುಕ್ತಸ್ತತ್ತೇಽಹಂ ಕಥಯಾಮಿ ತು .. 4..
 ಮುದ್ಗಲ ಉವಾಚ .

ಧನ್ಯೋಽಸಿ ಕೃತಕೃತ್ಯೋಽಸಿ ಸಾಕ್ಷಾದ್ಗಣಪತೇಃ ಕಿಲ .
 ವಿಭೂತಿವಾಚಕಸ್ತತ್ರ ನ ಚಿತ್ರಮಿದಮುತ್ತಮಂ .. 5..
 ತ್ವಯಾ ಪೃಷ್ಟಂ ಮಹಾಭಾಗ ಲೋಕೋಪಕಾರಕಾರಕಂ .
 ಸರ್ವೇಷಾಂ ಸುಲಭತ್ವೇನ ಯೋಗಶಾಂತಿಪದಪ್ರದಂ .. 6..
 ಕಥಯಾಮಿ ಚ ತೇ ಪ್ರೀತ್ಯಾ ಗುಹ್ಯಂ ವೇದರಹಸ್ಯಕಂ .
 ಶೃಣುಷ್ಟೈಕಮನಾ ದಕ್ಷ ಯೋಗಂ ಶಾಂತಿಪ್ರದಾಯಕಂ .. 7..
 ಚಿತ್ತಂ ಪಂಚವಿಧಂ ಪ್ರೋಕ್ಷಂ ತೇಷು ಪಂಚವಿಧೋ ರಸಃ .
 ಸರಸಂ ಚಿತ್ತಮುತ್ಸೃಜ್ಯ ಯೋಗೀ ಭವತಿ ಮಾನವಃ .. 8..
 ಕ್ಷಿಪ್ತಂ ಮೂಢಂ ಚ ವಿಕ್ಷಿಪ್ತಮೇಕಾಗ್ರಂ ಚ ನಿರೋಧಕಂ .
 ಚಿತ್ತಂ ಪಂಚವಿಧಂ ವಿದ್ಧಿ ಜಗತ್ತು ಬ್ರಹ್ಮಸು ಸ್ಥಿತಂ .. 9..
 ವ್ಯಷ್ಟಿಭಾವೇ ಸ್ಥಿತಾ ಯೇ ತು ಜಂತವೋ ವಿವಿಧಾತ್ಮಕಾಃ .
 ಲಕ್ಷಚತುರಶೀತಿಷು ಯೋನಿಷು ಸಂಭವಾಃ ಕಿಲ .. 10..
 ದೇಹಭೋಗಾದಿಮಾರ್ಗೇಷು ಕುಶಲಾಃ ಸಂಭವಂತಿ ಯೇ .
 ತೇಷು ಸ್ವಸ್ವಪ್ರಪಂಚೇಷು ನಾನಾಕಾರ್ಯಪರಾಯಣಾಃ .. 11..
 ತೈಃ ಕ್ಷಿಪ್ತಂ ಕಾರ್ಯಸಿದ್ಧ್ಯರ್ಥಂ ಚಿತ್ತಂ ಕಾರ್ಯೇಷು ನಿತ್ಯದಾ .
 ತತ್ತತ್ಕಾರ್ಯಪ್ರಕಾಶೇನ ಪ್ರಕಾಶಯತಿ ತಾನ್ ಹೃದಿ .. 12..
 ತೇನ ಕಾರ್ಯೇಷು ದಕ್ಷಾಸ್ತೇ ಭವಂತ್ಯತ್ರ ನ ಸಂಶಯಃ .
 ತದೇವ ಕ್ಷಿಪ್ತಸಂಜ್ಞಂ ತ್ವಂ ಚಿತ್ತಂ ಜಾನೀಹಿ ಮಾನದ .. 13..
 ಕೇಚಿತ್ ಸ್ವಲ್ಪಜ್ಞಕಾಸ್ತೇಷು ಕೇಚಿಜ್ಞಾ ನಾಧಿಕಾ ಮತಾಃ .
 ಮಧ್ಯಮಾಃ ಕೇಚಿದೇವಂ ತು ನಾನಾಭೇದಾಶ್ರಿತಾ ನರಾಃ .. 14..
 ತ್ರಿವಿಧೇಷು ವಿಭಾಗೇಷು ಸ್ಥಿತಾ ನಾನಾವಿಭೇದತಃ .
 ನಾನಾಜ್ಞಾನಯುತಾಸ್ತೇಷಾಂ ರೂಪಂ ನ ಕಥಿತುಂ ಕ್ಷಮಂ .. 15..
 ಲಕ್ಷಚತುರಶೀತಿಷು ಜಂತವೋ ವಿವಿಧಾತ್ಮಕಾಃ .
 ವ್ಯಷ್ಟಿಸ್ಥಾಃ ಸರ್ವಕಾರ್ಯೇಷು ಜ್ಞಾನಹೀನಾ ಭವಂತಿ ಯೇ .. 16..
 ತೇ ಮೂಢಾಃ ಕಥ್ಯತೇ ಲೋಕೈರ್ವಿಷಯೇ ಚತುರೈಃ ಸದಾ .
 ತೇಷು ನಾನಾವಿಧಾ ಭೇದಾ ಅಲ್ಪಾಧಿಕಸುಮಧ್ಯಮಾಃ .. 17..
 ತೇಷಾಂ ಪ್ರಕಾಶಕಂ ಚಿತ್ತಂ ನಾನಾಮೂಢಸ್ವಭಾವಗಂ .
 ತದೇವ ಮೂಢಸಂಜ್ಞಾಖ್ಯಂ ಚಿತ್ತಂ ಜ್ಞಾತವ್ಯಮಂಜಸಾ .. 18..
 ಪರೈಃ ಸಂಭೋಧಿತೋ ಜಂತುರ್ನ ಬುಭೋಧ ವಿಚಾರತಃ .
 ಕಾರ್ಯಂ ನಾನಾವಿಧಂ ತಸ್ಯ ಚಿತ್ತಂ ಮೂಢಂ ಪ್ರಕೀರ್ತಿತಂ .. 19..
 ವ್ಯಷ್ಟಿಸ್ಥಾ ಯೇ ನರಾ ದಕ್ಷ ಸ್ವಧರ್ಮನಿರತಾಃ ಸದಾ .

ನಾನಾತಪಃಪರಾ ಭೂತ್ವಾ ಮುಕ್ತಿಮಿಚ್ಛಂತಿ ಶಾಶ್ವತೀಂ .. 20..
ವಿಷಯೇಷು ವಿರಜ್ಯೈವ ಸದಾ ಬ್ರಹ್ಮಪರಾಯಣಾಃ .
ಕುವಂತಿ ವಿವಿಧಂ ಕರ್ಮಾಽಹರ್ನಿಶಂ ಮುಕ್ತಿಕಾರಣಾತ್ .. 21..
ತದಪಿ ಬ್ರಹ್ಮ ಹೃದಯೇ ನ ದೃಷ್ಟಂ ತೈರ್ಮಹಾತ್ಮಭಿಃ .
ನ ಸಂಸಾರಸುಖೇ ಚಿತ್ತಂ ತೇಷಾಂ ರಮತಿ ಕರ್ಹಿಚಿತ್ .. 22..
ಅತೋ ವಿಕ್ಷಿಪ್ತಚಿತ್ತಾಸ್ತೇ ಮತಾ ಯೋಗಿಜನೈಃ ಪುರಾ .
ಬ್ರಹ್ಮಾರ್ಪಣಕ್ರಿಯಾಃ ಸರ್ವಾಃ ಕುವಂತ್ಯಂತರಬಾಹ್ಯಜಾಃ .. 23..
ವಿಶೇಷೇಣೈವ ಕ್ಷಿಪ್ರೋಽಹಂ ಸಂಸಾರೇ ಮಾಯಯಾ ಸದಾ .
ವಿಗತಕ್ಷೇಪಣಂ ಸರ್ವೇ ನಾನಾಸಾಧನಭಾವತಃ .. 24..
ತೇಷಾಂ ಮುಕ್ಯರ್ಥಮತ್ಯಂತಂ ಪ್ರಕಾಶಯತಿ ಭಾವನಾಂ .
ಚಿತ್ತಂ ಕ್ರಿಯಾತ್ಮಿಕಾಂ ತೇನ ವಿಕ್ಷಿಪ್ತಂ ತತ್ಪ್ರಕೀರ್ತಿತಂ .. 25..
ತತ್ರ ನಾನಾಕ್ರಿಯಾಯಾಶ್ಚ ಸಾಮರ್ಥ್ಯೇನ ವಿಮೋಹಿತಃ .
ಜಾನಾತಿ ದೇವತಾಂ ತುಷ್ಟಾಂ ಮಮೋಪರಿ ನ ಸಂಶಯಃ .. 26..
ಕದಾ ದೇವಪ್ರಸಾದಾದಿ ಗೃಹ್ಯ ವಿಕ್ಷೇಪಸಂಯುತಃ .
ಅನಾಧಾರಾಂ ಕ್ರಿಯಾಂ ಕುಯೋದ್ದೇವಾಜ್ಞಾವಶಗೋ ಮುಧಾ .. 27..
ಸ್ವಪ್ನೇಷು ವಿವಿಧಾನ್ ಭಾವಾನ್ ಪಶ್ಯತಿ ತದ್ಗತಚೇತಸಾ .
ಸತ್ಯಂ ಸ್ವಪ್ನಂ ಮದೀಯಂ ತು ಮಾನ್ಯಂ ತಾದೃಶಜಂ ಚರೇತ್ .. 28..
ಏವಂ ವಿಕ್ಷಿಪ್ತಭಾವೇನ ಮೋಹಿತಃ ಸ ಕದಾಚನ .
ಅನಾಧಾರಂ ಕರೋತ್ಯೇವ ನಾನಾತಪಃಪ್ರಭಾವತಃ .. 29..
ಸಮಷ್ಟಿವ್ಯಷ್ಟಿಸಂಸ್ಥಂ ಯಚ್ಚಿತ್ತಂ ವೈರಾಟಗಂ ಪರಂ .
ತೇನ ವ್ಯಷ್ಟಿಂ ಸಮಾವ್ಯಾಪ್ಯ ಭುಂಕ್ತೇ ಸ ವಿವಿಧಂ ಸುಖಂ .. 30..
ವೈರಾಟಸ್ಯ ಕ್ರಿಯಾ ಪ್ರೋಕ್ತಾ ವ್ಯಾಪಿಕಾ ಶಾಸ್ತ್ರಸಮ್ಮತೇ .
ತತ್ರ ವ್ಯಾಪಕಭಾವಸ್ಯ ಚಿತ್ತಂ ಪ್ರಕಾಶದಂ ಮತಂ .. 31..
ತತ್ತ್ವೇಷು ವಿವಿಧೇಷ್ಟೇವ ಸ್ಥೂಲಸೂಕ್ಷ್ಮಾದಿಗೇಷು ಚ .
ವ್ಯಾಪಕಭಾವಕಾಶತ್ವಾಚ್ಚಿತ್ತಂ ತೇಷು ಸ್ಥಿತಂ ಮತಂ .. 32..
ಸಮಷ್ಟಿವ್ಯಷ್ಟಿಸಂಯೋಗೇಽನ್ನಂ ಬ್ರಹ್ಮ ಸ್ಥೂಲಗಂ ಪರಂ .
ತಥಾ ಸ್ವಪ್ನಗತಂ ಸೂಕ್ಷ್ಮಂ ಸೌಷುಪ್ತಂ ಸಮಸಂಸ್ಥಿತಂ .. 33..
ಚೇತನಾಭಾವಗಂ ಪೂರ್ಣಂ ತದ್ವನ್ನಾದಾತ್ಮಕಂ ಮತಂ .
ಅಸ್ಮಿತಾಖ್ಯಂ ಪರಂ ಬ್ರಹ್ಮ ತೇಷು ಚಿತ್ತಂ ಪ್ರಕೀರ್ತಿತಂ .. 34..
ಸಮಷ್ಟಿವ್ಯಷ್ಟಿಭಾಗಸ್ಯ ತಯೋರೈಕ್ಯಸ್ಯ ಚ ಪ್ರಭೋ .
ಪ್ರಕಾಶಕಾರಕಂ ವಿದ್ಧಿ ಚಿತ್ತಮೇಕಾಗ್ರಸಂಜ್ಞಿತಂ .. 35..
ಸಮಷ್ಟಿವ್ಯಷ್ಟಿಭಾವೇಷು ನ ಭಿನ್ನಂ ಭವತೀತ್ಯಹೋ .

ತೇನೈಕಾಗ್ರಂ ಸಮಾಖ್ಯಾತಂ ಚಿತ್ತಂ ತಜ್ಞಾ ನಕಾರಕಂ .. 36..

ದೇಹಶ್ಚತುರ್ವಿಧಃ ಪ್ರೋಕ್ತಃ ಸ್ಥೂಲಃ ಸೂಕ್ಷ್ಮಃ ಸಮಾತ್ಮಕಃ .

ಅಸ್ಮಿತಾಖ್ಯಶ್ಚತುರ್ಧಶ್ಚ ತೇಷು ದೇಹೀ ಸ್ಥಿತೋ ಮತಃ .. 37..

ದೇಹೇಷು ಮೋಹಿತೋ ದೇಹೀ ಜೀವ ಇತ್ಯಭಿಧೀಯತೇ .

(Page ಖಂ. 9 ಅ. 5 ಪಾನ 15)

ಮೋಹಹೀನಃ ಸ ಏವಾಪಿ ಶಿವಃ ಪ್ರೋಕ್ತೋ ಮನೀಷಿಭಿಃ .. 38..

ಜೀವಶಿವಾತ್ಮಿಕಾ ಸಂಜ್ಞಾ ದೇಹಿನೋ ಭ್ರಮಮಾತ್ರತಃ .

ಸದೈಕಾತ್ಮಸ್ವಭಾವತ್ವಾತ್ ತತ್ರ ಭೇದೋ ನ ವಿದ್ಯತೇ .. 39..

ತತ್ರ ಜೀವಶಿವಾಕಾರಭಾವಪ್ರಕಾಶಕಾರಕಂ .

ಚಿತ್ತಮೇಕಾಗ್ರಸಂಜ್ಞಾಖ್ಯಂ ತಿಷ್ಠತಿ ದೇಹಿಸಂಶ್ರಿತಂ .. 40..

ಸಾಸ್ಮಿತಾಚ್ಚ ಪರಂ ಚಿತ್ತಮೇಕಾಗ್ರಂ ವಿದ್ಯತೇ ನ ವೈ .

ದೇಹದೇಹಿಮಯಂ ಚಿತ್ತಮೇಕಾಗ್ರಂ ಯೋಗಿನಾಂ ಮತೇ .. 41..

ಚತುರ್ಣಾಂ ವಪುಷಾಂ ಯತ್ರ ಬ್ರಹ್ಮಾಕಾರೇಣ ಜಾಯತೇ .

ಸಂಯೋಗೋ ಬಿಂದುರೂಪಂ ತಜ್ಞಾ ತವ್ಯಂ ಬ್ರಹ್ಮ ಸರ್ವಗಂ .. 42..

ಚತುಷ್ಟದಂ ಬುದ್ಧಿಃ ಪ್ರೋಕ್ತಂ ಚತುರ್ಭಿರ್ವರ್ಜಿತಂ ಸದಾ .

ದೇಹಾನಾಂ ಬ್ರಹ್ಮ ವಿಖ್ಯಾತಂ ನಾನಾದೇಹಸ್ವಭಾವಗಂ .. 43..

ತತ್ರ ಚತುಷ್ಟದಾಕಾರಭಾವಪ್ರಕಾಶಕಾರಕಂ .

ಚತುರ್ಭಿರ್ವರ್ಜಿತಸ್ಯೈವ ಚಿತ್ತಂ ತಿಷ್ಠತಿ ತದ್ಗತಂ .. 44..

ದೇಹೇಷು ನ ಭವೇದ್ಭಿನ್ನಂ ಸರ್ವಗಮಾತ್ಮಭಾವತಃ .

ನಿರೋಧಂ ಕಥ್ಯತೇ ಚಿತ್ತಂ ಬಿಂದುಧರ್ಮಪ್ರಕಾಶಕಂ .. 45..

ಜೀವಶಿವಾತ್ಮಭಾವಸ್ಥಂ ಮೋಹಹೀನಂ ಸದಾತ್ಮಗಂ .

ಬ್ರಹ್ಮ ಸೋಽಹಂ ಸಮಾಖ್ಯಾತಂ ಸದಾ ಭ್ರಾಂತಿವಿವರ್ಜಿತಂ .. 46..

ತತ್ರ ಜೀವಶಿವಾಕಾರಮೋಹಹೀನಪ್ರಕಾಶಕಂ .

ಚಿತ್ತಮಾತ್ಮಸ್ವರೂಪಸ್ಥಂ ನಿರೋಧಂ ಕಥ್ಯತೇ ಬುದ್ಧಿಃ .. 47..

ದೇಹದೇಹಿಸಮಾಯೋಗೇ ಸ್ವತ ಉತ್ಥಾನಮುಚ್ಯತೇ .

ಬೋಧಾಖ್ಯಂ ದ್ವಂದ್ವಭಾವೇನ ಬ್ರಹ್ಮ ಖೇಲಕರಂ ಸದಾ .. 48..

ತತ್ರ ನಿರೋಧಕಂ ಚಿತ್ತಂ ತಸ್ಯ ರೂಪಂ ವದಾಮ್ಯಹಂ .

ಸಂಕ್ಷೇಪೇಣ ಪ್ರಜಾನಾಥ ಶೃಣು ಭಾವಸಮನ್ವಿತಃ .. 49..

ಬಾಹ್ಯಂ ಸ್ಥೂಲಂ ಸಮಾಖ್ಯಾತಮಾಂತರಂ ಸೂಕ್ಷ್ಮಗಂ ಮತಂ .

ಬಾಹ್ಯಾಂತರೈಕಭಾವಸ್ಥಮಾನಂದದೇಹಗಂ ಪರಂ .. 50..

ತ್ರಿಭಿರ್ಹೀನಂ ತ್ರಯಾಣಾಂ ಚ ಚಾಲಕಂ ಹ್ಯಸ್ಮಿತಾತ್ಮಕಂ .

ಅಹಮಾನುಭವೇನೈತಜ್ಞಾ ತವ್ಯಂ ಯೋಗಿನಾಂ ಹೃದಿ .. 51..
 ತೇಷಾಂ ಸಂಯೋಗಭಾವೇ ಯಚ್ಚತುರ್ಣಾಂ ವಪುಷಾಂ ಪರಂ .
 ಸರ್ವಾತ್ಮಕಂ ಭವೇದ್ಬ್ರಹ್ಮ ಪಂಚಮಂ ಬಿಂದುಸಂಜ್ಞಿತಂ .. 52..
 ಚತುರ್ವಿಧಾ ನರಸೈವ ಕಲ್ಪನಾ ಹೃದಿ ಸಂಸ್ಥಿತಾ .
 ಅತಃ ಪರಂ ನ ಭೇದೋಽಸ್ತಿ ಭವೇದ್ಯೇನಾಸ್ಯ ಕಲ್ಪನಾ .. 53..
 ಬಿಂದುತ್ಯಾಗೇ ನಿರಾಲಂಬಂ ಚಿತ್ತಂ ಭವತಿ ಸರ್ವದಾ .
 ಸತತಂ ತತ್ ಸಮಾಖ್ಯಾತಂ ಬ್ರಹ್ಮ ಧ್ಯಾತ್ವವಿಹೀನತಃ .. 54..
 ನ ಕಿಂಚಿಜ್ಞಾ ಯತೇ ಯತ್ರ ಭೇದಹೀನಪ್ರಭಾವತಃ .
 ಸೋಹಂ ಮಾತ್ರಾತ್ಮಕಂ ಚಿತ್ತಂ ನಿರಾಲಂಬಸಮಾಧಿದಂ .. 55..
 ಅವಲಂಬನಗಂ ಚಿತ್ತಂ ಚತುರ್ಧಾ ದೇಹಿಸಂಶ್ರಿತಂ .
 ಅವಲಂಬನಹೀನಂ ತದ್ದೇಹಿಗಂ ಚಿನ್ಮಯಂ ಭವೇತ್ .. 56..
 ನಿರಾಲಂಬಪರಿತ್ಯಾಗೇಽಧಿಕಸಂರೋಧನಂ ಭವೇತ್ .
 ಚಿತ್ತಸ್ಯ ದೇಹದೇಹಿಭ್ಯಾಂ ಹೀನತ್ವಾನ್ನಾತ್ರ ಸಂಶಯಃ .. 57..
 ಮನೋವಾಣೀವಿಹೀನಂ ತಚ್ಚಿತ್ತಂ ಜ್ಞಾತವ್ಯಮಾದರಾತ್ .
 ಅಸ್ತಿನಾಸ್ತಿವಿಹೀನತ್ವಾದಾಧಾರಾಧೇಯಯೋಗತಃ .. 58..
 ಅವಲಂಬನಯೋಗೋ ನ ಪಂಚಧಾ ಯೋಗಿನಾಂ ಹೃದಿ .
 ನಿರಾಲಂಬನಕಂ ತಸ್ಮಾನ್ ಮನೋವಾಣೀವಿವರ್ಜಿತಂ .. 59..
 ಬೋಧೇನ ಬುದ್ಧ್ಯತೇ ಸರ್ವಂ ನಿರಾಲಂಬಂ ಸಮಾಧಿನಾ .
 ಅವಲಂಬನಕಂ ತದ್ವದ್ಬೋಧಬೋಧೋ ನ ವಿದ್ಯತೇ .. 60..
 ಏವಂ ಬೋಧಾತ್ಮಕಂ ಬ್ರಹ್ಮ ದೇಹದೇಹಿಸಮಾಧಿದಂ .
 ದೇಹದೇಹಿಸಮಾಯೋಗಪ್ರಕಾಶಂ ಚಿತ್ತಮುಚ್ಯತೇ .. 61..
 ದೇಹಸೌಖ್ಯಂ ಪ್ರಜಾನಾತಿ ದೇಹಿಸೌಖ್ಯಂ ನಿರಂತರಂ .
 ತಯೋರ್ಯೋಗೇ ಚ ಯತ್ ಸೌಖ್ಯಂ ಜಾನಾತಿ ಬ್ರಹ್ಮ ಬೋಧಗಂ .. 62..
 ಪದಾನಾಂ ಬೋಧಭಾವೇನ ಪದಾರ್ಥಾನಾಂ ವಿಶೇಷತಃ .
 ಉತ್ಥಾನಂ ಜಾಯತೇ ತಸ್ಮಾತ್ ಸ್ವತ ಉತ್ಥಾನಮುಚ್ಯತೇ .. 63..
 ಸುಖಂ ಜ್ಞಾತ್ವಾ ಸಮುತ್ಥಾನಂ ಸ್ವಯಮೇವ ಕರೋತಿ ಯಃ .
 ದೇಹದೇಹಿ ಚ ಸೃಷ್ಟ್ವಾ ಸ ಖೇಲತಿ ಬ್ರಹ್ಮತತ್ಪರಃ .. 64..
 ತತ್ರೋತ್ಥಾನಪ್ರಕಾಶಾಖ್ಯಂ ಚಿತ್ತಂ ನಿರೋಧಸಂಜ್ಞಕಂ .
 ತಿಷ್ಠತ್ಯತ್ರ ನ ಸಂದೇಹೋ ಜ್ಞಾತವ್ಯಂ ಯೋಗಿನಾಂ ಹೃದಿ .. 65..
 (Page ಖಂ. 9 ಅ. 5 ಪಾನ 16)
 ಬೋಧತ್ಯಾಗೇ ಸಮಾಖ್ಯಾತಂ ಬ್ರಹ್ಮ ಸಾಂಖ್ಯಂ ಪ್ರಜಾಪತೇ .

ಕಃ ಸಂಖ್ಯಾಂ ಕುರುತೇ ತಸ್ಯ ಬೋಧನಾಶಪ್ರಭಾವತಃ .. 66..
 ಉತ್ಥಾನವರ್ಜಿತಂ ಬ್ರಹ್ಮ ಸಾಂಖ್ಯಂ ಸಾಕ್ಷಿಸ್ವಭಾವಗಂ .
 ಬೋಧಹೀನಾತ್ ಕದಾ ತತ್ರೋತ್ಥಾನಂ ನೈವ ಪ್ರಜಾಪತೇ .. 67..
 ಪ್ರಕೃತಿಸಂಭವಂ ಬೋಧಂ ತಯೋಃ ಪುರುಷಸಂಭವಂ .
 ಯೋಗಸೌಖ್ಯಂ ನ ಜಾನಾತಿ ಸಾಂಖ್ಯಂ ಬೋಧವಿಹೀನತಃ .. 68..
 ಬುದ್ಧ್ವಾ ಸುಖಂ ನರಸ್ಯೈವೋತ್ಥಾನಂ ಯಥಾ ಪ್ರಜಾಪತೇ .
 ತಥಾ ಮಾಯಾಸುಖಂ ಜ್ಞಾತ್ವಾ ಬ್ರಹ್ಮಣೋತ್ಥಾನಕಂ ಭವೇತ್ .. 69..
 ತಥಾ ಪರತ ಉತ್ಥಾನಂ ಸಾಂಖ್ಯೇ ನಿತ್ಯಂ ಪ್ರತಿಷ್ಠಿತಂ .
 ತತ್ರ ಯೋಗಂ ಪ್ರವಕ್ಷ್ಯಾಮಿ ಯೇನ ಯೋಗೀ ನರೋ ಭವೇತ್ .. 70..
 ಯದ್ಯುತ್ಥಾನಸಮಾಯುಕ್ತಂ ಭವತಿ ಚೇತ್ತದಾ ಭವೇತ್ .
 ಉತ್ಥಾನವರ್ಜಿತಂ ದಕ್ಷ ತದೇವಂ ಬೀಜಮಾದ್ಯಕಂ .. 71..
 ಉತ್ಥಾನಹೀನಭಾವೇನ ಸದಾ ಸಾಂಖ್ಯಂ ವಿರಾಜತಿ .
 ಸ್ವಯಂ ಚ ಸ್ವತ ಉತ್ಥಾನಂ ನಿಃಸೃತಂ ತತ್ ಪ್ರಭಾವತಃ .. 72..
 ಸಾಂಖ್ಯೇನ ನ ಕೃತಂ ಚೈತ್ತಥಾಪ್ಯುತ್ಥಾನಹೀನತಃ .
 ಸ್ವಯಂ ಚ ಸ್ವತ ಉತ್ಥಾನಂ ಜಾಯತೇ ನಾತ್ರ ಸಂಶಯಃ .. 73..
 ಯದಾನ್ಯತಂ ಭವೇದ್ದಕ್ಷ ತದಾ ಸತ್ಯಂ ಪ್ರಕೀರ್ತ್ಯತೇ .
 ಏಕಂ ಬ್ರಹ್ಮ ಯದಾ ತಿಷ್ಠೇತ್ ಸತ್ಯಂ ತತ್ ಕೇನ ಕಥ್ಯತೇ .. 74..
 ನ ದೃಷ್ಟಮನ್ಯತಂ ಯೇನ ನ ಜಾನಾತಿ ಸ ಸತ್ಯಕಂ .
 ಸದಾ ತಾದೃಶರೂಪತ್ವಾದೇಕಭಾವಪ್ರದರ್ಶನಾತ್ .. 75..
 ಅತ ಉತ್ಥಾನಹೀನತ್ವಂ ಧೃತಂ ತೇನ ವಿಶೇಷತಃ .
 ಸ್ವತ ಉತ್ಥಾನಭಾವಾಖ್ಯಂ ಸ್ವಯಮೇವೋಪಜಾಯತೇ .. 76..
 ನ ಕೃತಂ ತೇನ ಸಾಂಖ್ಯೇನ ಸ್ವಯಮೇವ ವಿನಿಃಸೃತಂ .
 ಅತಃ ಪರತ ಉತ್ಥಾನಂ ಪ್ರಾಪ್ತಂ ತತ್ರ ನ ಸಂಶಯಃ .. 77..
 ಸಂಖ್ಯಾಹೀನಪ್ರಕಾಶಾಖ್ಯಂ ಚಿತ್ತಂ ತತ್ರ ಪ್ರವರ್ತತೇ .
 ಬೋಧಹೀನಪ್ರಕಾಶೇನ ಜ್ಞಾಯತೇ ತನ್ನಿರೋಧಕಂ .. 78..
 ಉತ್ಥಾನೇನ ಯುತಂ ಬ್ರಹ್ಮ ಬೋಧಮಯಂ ಪ್ರಕೀರ್ತಿತಂ .
 ಸಾಂಖ್ಯಮುತ್ಥಾನಹೀನಂ ಚ ತಯೋರ್ಯೋಗೀ ನಿಜಾತ್ಮಕಂ .. 79..
 ಸ್ವತಃ ಪರತ ಉತ್ಥಾನಂ ತತ್ರ ನೈವ ಪ್ರಜಾಪತೇ .
 ಜಗತಾಂ ಬ್ರಹ್ಮಣಾಂ ಯೋಗೀ ಭವತಿ ಸ್ವಸ್ವರೂಪಕಂ .. 80..
 ಸ್ವಸ್ವರೂಪಾತ್ ಪರೋ ನಾಸ್ತಿ ಸಂಯೋಗಃ ತನ್ಮಯಃ ಕದಾ .
 ಸ ಸಮಾಧಿಃ ಸಮಾಖ್ಯಾತೋ ಬ್ರಹ್ಮಣ್ಯಾನ್ವಯಾತ್ಮಕಃ .. 81..
 ಸ್ವಕೀಯಾಭೇದಭಾವಸ್ಯ ತತ್ರ ಪ್ರಕಾಶಕಾರಕಂ .

ಚಿತ್ತಂ ನಿರೋಧಸಂಜ್ಞಂ ತು ತಿಷ್ಠತ್ಯತ್ರ ನ ಸಂಶಯಃ .. 82..
ಸಂಯೋಗಃ ಪಂಚಧಾ ದಕ್ಷ ಭವತಿ ಶೃಣು ರೂಪಕಂ .
ತಸ್ಯ ಭಿನ್ನಂ ಪ್ರವಕ್ಷ್ಯಾಮಿ ಲೋಕಾನಾಂ ಹಿತಕಾರಣಾತ್ .. 83..
ಏತೇ ಭೇದಾಃ ಸಮಾಖ್ಯಾತಾ ಯೋಗೇನ ಲಯತಾಂ ಯಯುಃ .
ಸ್ವಸಂವೇದ್ಯೇನ ಸಂದೇಹಸ್ತೇನ ಸೃಷ್ಟಾಶ್ಚ ಪಾಲಿತಾಃ .. 84..
ಏತೇಷಾಂ ರೂಪಮಾಸ್ಥಾಯ ಖೇಲತಿ ಸ್ವಸ್ವರೂಪಕಂ .
ನಾನಾಲೀಲಾಕರಂ ಪ್ರೋಕ್ತಂ ತದೇವಂ ವೇದವಾದಿಭಿಃ .. 85..
ಉತ್ಪತ್ತಿನಾಶಸಂಯುಕ್ತಾ ಭೇದಾ ಏತೇ ಮನೀಷಿಭಿಃ .
ತೇಷಾಂ ನಿಜಸ್ವಭಾವತ್ವಾದಸತ್ತ್ವಾನಂದ ಉಚ್ಯತೇ .. 86..
ತದ್ಬ್ರಹ್ಮ ಶಕ್ತಿರೂಪಾಖ್ಯಂ ಜ್ಞಾತವ್ಯಂ ಭೇದಧಾರಣಾತ್ .
ತತ್ರಾಸತ್ಯಾಶಭಾವೇನ ಚಿತ್ತಂ ತಿಷ್ಠತಿ ನಿಶ್ಚಿತಂ .. 87..
ಏತೈರ್ಭೇದೈರ್ವಿಹೀನಂ ಯದಮೃತಂ ಬ್ರಹ್ಮ ಕಥ್ಯತೇ .
ಏತೇಷಾಂ ಜೀವನಂ ನಿತ್ಯಂ ತಚ್ಚ ಸತ್ತ್ವಸ್ವರೂಪಕಂ .. 88..
ತದ್ಬ್ರಹ್ಮ ಸೌರಮಾಖ್ಯಾತಂ ಭೇದಹೀನಪ್ರಭಾವತಃ .
ತತ್ರ ನಿತ್ಯಸ್ಯ ಕಾಶಾಖ್ಯಂ ಚಿತ್ತಂ ನಿರೋಧಕಂ ಮತಂ .. 89..
(Page ಖಂ. 9 ಅ. 5 ಪಾನ 17)
ಅಸತ್ ಸತ್ ದ್ವಿವಿಧಂ ಪ್ರೋಕ್ತಂ ತಯೋರ್ಯೋಗೇ ಸಮಾತ್ಮಕಂ .
ಸ್ವಸಂವೇದ್ಯಂ ಪರಂ ಬ್ರಹ್ಮ ವಿಷ್ಣುರ್ವ್ಯಂದ್ವಪ್ರವೇಶನಾತ್ .. 90..
ತತ್ರಾನಂದಪ್ರಕಾಶಾಖ್ಯಂ ಚಿತ್ತಂ ನಿರೋಧಸಂಜ್ಞಿತಂ .
ತಿಷ್ಠತೇ ತೇನ ಯೋಗೇಂದ್ರಾಸ್ತಂ ಗಚ್ಛಂತಿ ಸಮಾಧಿನಾ .. 91..
ತ್ರಿಭಿರ್ಹೀನಂ ತ್ರಿಭಿರ್ಯುಕ್ತಮವ್ಯಕ್ತಂ ನೇತಿ ಕಾರಕಂ .
ಮೋಹಹೀನಪ್ರಭಾವೇಣ ತುರೀಯಂ ಬ್ರಹ್ಮ ಕಥ್ಯತೇ .. 92..
ತದೇವ ಶಿವಸಂಜ್ಞಾಖ್ಯಂ ಜ್ಞಾತವ್ಯಂ ಯೋಗಸೇವಯಾ .
ತತ್ರ ನೇತಿ ಪ್ರಕಾಶಾಖ್ಯಂ ಚಿತ್ತಂ ತಿಷ್ಠತಿ ತದ್ಗತಂ .. 93..
ತ್ರಿವಿಧಂ ಮೋಹಸಂಯುಕ್ತಂ ಮೋಹಹೀನಂ ಚತುರ್ಥಕಂ .
ತೇಷಾಂ ಸಂಯೋಗಭಾವೇ ವೈ ಸ್ವಸಂವೇದ್ಯಂ ಪ್ರಕೀರ್ತಿತಂ .. 94..
ಪೂರ್ಣಸಂಯೋಗಭಾವಾಖ್ಯಂ ಪಂಚಮಂ ಬ್ರಹ್ಮ ತತ್ ಸ್ಮೃತಂ .
ತಸ್ಮಾತ್ ಪರೋ ನ ಸಂಯೋಗಃ ಕಥ್ಯತೇ ಯೋಗಿಭಿಃ ಸದಾ .. 95..
ಸ ಏವ ಗಣನಾಧಸ್ತು ಸ್ವಾನಂದಾಖ್ಯಃ ಪ್ರಕೀರ್ತಿತಃ .
ತತ್ರ ನಿಜಪ್ರಕಾಶಾಖ್ಯಂ ಚಿತ್ತಂ ತಿಷ್ಠತಿ ಸರ್ವಗಂ .. 96..
ಅತಃ ಪರಮಯೋಗಾಖ್ಯಂ ಬ್ರಹ್ಮ ಮಾಯಾವಿವರ್ಜಿತಂ .

ತದೇವ ಯೋಗಿಭಿಃ ಪ್ರೋಕ್ತಂ ನಿವೃತ್ತಿಸುಖದಾಯಕಂ .. 97..
 ನ ತತ್ರ ಜಗತಾಂ ದಕ್ಷ ಬ್ರಹ್ಮಣಾಂ ಯೋಗ ಉಚ್ಯತೇ .
 ತಸ್ಯಾಽಪಿ ತೇಷು ತದ್ವಚ್ಚ ತೇನಾಯೋಗ ಇತಿ ಸ್ಮೃತಃ .. 98..
 ಬ್ರಹ್ಮಣಿ ತನ್ನಯತ್ತೇನ ಸ್ವಸ್ಯ ಸಂಯೋಗ ಉಚ್ಯತೇ .
 ತಸ್ಮಾನ್ನಿವೃತ್ತಿರಾಪನ್ನಾ ತೇನ ನಿವೃತ್ತಿಸಂಜ್ಞಕಂ .. 99..
 ಸ್ವಸಂವೇದ್ಯಸ್ಯ ನಾಶೇನ ಲಭ್ಯತೇ ಹ್ಯಸಮಾಧಿನಾ .
 ನಾಽಗತಂ ನ ಗತಂ ಬ್ರಹ್ಮ ಸಂಯೋಗಃ ಕುತ್ರ ಜಾಯತೇ .. 100..
 ತತ್ರಾಯೋಗಪ್ರಕಾಶಾಖ್ಯಂ ಚಿತ್ತಂ ನಿರೋಧಸಂಜ್ಞಿತಂ .
 ತಿಷ್ಠತಿ ಚಾಪವಾದೇಷು ನಿವೃತ್ತಿಸುಖದಾಯಕಂ .. 101..
 ಇದಂ ಪಂಚವಿಧಂ ಚಿತ್ತಂ ಕಥಿತಂ ತೇ ಪ್ರಜಾಪತೇ .
 ಜಗತ್ತು ಬ್ರಹ್ಮಸು ತಜ್ಞಾಂ ನಾನಾಪ್ರಕಾಶದಾಯಕಂ .. 102..
 ಭೂಮಯಃ ಪಂಚ ವಿಖ್ಯಾತಾಶ್ಚಿತ್ತಸ್ಯ ವಿವಿಧಾತ್ಮನಃ .
 ಭೂಮೀನಾಂ ತ್ಯಾಗಭಾವೇ ತಚ್ಚಿತ್ತಂ ಬ್ರಹ್ಮಮಯಂ ಭವೇತ್ .. 103..
 ಅತಃ ಪಂಚವಿಧಂ ಚಿತ್ತಂ ತ್ಯಜ ತ್ವಂ ಯೋಗಸೇವಯಾ .
 ಯೋಗೀ ಭವಿಷ್ಯಸಿ ದಕ್ಷ ಚಿಂತಾಮಣೌ ನ ಸಂಶಯಃ .. 104..
 ಸಂಯೋಗಾಯೋಗಸಂಜ್ಞಸ್ಥಂ ನಿರೋಧಾಖ್ಯಂ ಮತಂ ಬುದ್ಧಿಃ .
 ಅತಃ ಪರೋ ನಿರೋಧೋ ನ ವಿದ್ಯತೇ ಸರ್ವಸಮ್ಮತೇ .. 105..
 ಸಾರ್ವಭೌಮಾತ್ಮಧರ್ಮೇಣ ಯೋಗೀ ಭವತಿ ಮಾನವಃ .
 ತತ್ರ ಶಾಂತಿಂ ಲಭೇಚ್ಚಿತ್ತಂ ತ್ಯಕ್ತ್ವಾ ಭೂಮಿಭವಂ ಭ್ರಮಂ .. 106..
 ಯೋಗರೂಪೇ ಸುಖಂ ಯದ್ವೈ ಯೋಗಿನಾಂ ಹೃದಿ ವರ್ತತೇ .
 ತದೇವ ಕಥಿತುಂ ದಕ್ಷ ಶಕ್ಯತೇ ನ ಕದಾಚನ .. 107..
 ಮನೋವಾಣೀಮಯಂ ಚಿತ್ತಂ ಚತುರ್ವಿಧಂ ಪ್ರಕೀರ್ತಿತಂ .
 ಮನೋವಾಣೀವಿಹೀನಂ ತು ನಿರೋಧಸಂಜ್ಞಕಂ ಮತಂ .. 108..
 ಅತೋ ಯೋಗಃ ಸಮಾಖ್ಯಾತೋ ಮನೋವಾಣೀಮಯೋ ನ ಚ .
 ಮನೋವಾಣೀವಿಹೀನೋಽಪಿ ಕಥ್ಯತೇ ನೈವ ಯೋಗಿಭಿಃ .. 109..
 ಕೀದೃಶಂ ಬ್ರಹ್ಮ ತತ್ರಾಹಂ ಯೋಗೇನ ಕೀದೃಶೇನ ಚ .
 ಬ್ರಹ್ಮಭೂತಃ ಸ್ವಯಂ ಜಾತ ಏಭ್ಯಃ ಶಾಂತಿಂ ಲಭೇನ್ನರಃ .. 110..
 ಯೋಗೇ ಯೋಗೀ ನರೋ ಜಾತಸ್ತತ್ರ ನ ಜ್ಞಾಯತೇ ಕದಾ .
 ಬ್ರಹ್ಮ ವಾ ಸಾಧನಂ ಕಿಂಚಿದ್ಬ್ರಹ್ಮಭೂತಸ್ಯ ಕಾರಕಂ .. 111..
 ತನ್ನಯತ್ವಂ ಬ್ರಹ್ಮಣಿ ನ ನ ಚ ತನ್ನಯವರ್ಜನಂ .
 ಅತಃ ಶಾಂತಿಂ ಸಮಾಗ್ರಹ್ಯ ಶಾಂತಿಯೋಗಪರೋ ಭವೇತ್ .. 112..

ಪಂಚವಿಧೇಷು ಚಿತ್ತೇಷು ದೃಶ್ಯತೇ ಜಗತಾಂ ಪರಂ .

ಬ್ರಹ್ಮಣಾಮೈಶ್ವರಂ ಸೌಖ್ಯಂ ರಸಂ ತತ್ರ ನ ಧಾರಯೇತ್ .. 113..

ನಾನಾರಸವಿಹೀನಂ ತು ಚಿತ್ತಂ ಕೃತ್ವಾ ಪ್ರಜಾಪತೇ .

ತತ್ತ್ಯಕ್ತ್ವಾ ಸ ಭವೇದ್ಯೋಗೀ ಶಾಂತ್ಯಾ ಶಾಂತಿಮವಾಪ್ನುಯಾತ್ .. 114..

(Page ಖಂ. 9 ಅ. 6 ಪಾನ 18)

ಸೋತಸೋರ್ಣವಮಾನಂದಾದ್ಗಚ್ಚಂತ್ಯಪ್ರೇರಿತಾನ್ಯಪಿ .

ಪ್ರಾರಭೇನ ತಥಾ ಕಾಮಾನ್ ಭುನಕ್ತಿ ಯೋಗಿಸತ್ತಮಃ .. 115..

ನಾನಾದ್ವಂದ್ವವಿಹಾರೇಷು ಸಮಭಾವಪರಾಯಣಃ .

ಯೋಗೀ ಭವತಿ ಶಾಂತ್ಯಾ ಚ ಸದಾ ಯೋಗಸುಖೇ ರತಃ .. 116..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ನವಮೇ ಖಂಡೇ ಯೋಗಚರಿತೇ ಮುದ್ಗಲದಕ್ಷಸಂವಾದೇ ಯೋಗಾಮೃತಾರ್ಥಶಾಸ್ತ್ರೇ
ಚಿತ್ತಭೂಮಿನಿರೋಧೇನ ಸಾರ್ವಭೌಮಯೋಗೋ ನಾಮ ಪಂಚಮೋಽಧ್ಯಾಯಃ ..

9.5

.. ಇತಿ ಯೋಗಗೀತಾಸೂಪನಿಷತ್ತು ಸುಗಮಾಸು ಪ್ರಥಮೋಽಧ್ಯಾಯಃ ..

9(ದತ್ತಗೀತಾ).1

9.6 ಯೋಗಿಚಿತ್ತಾನುಭವಶಾಂತಿಸುಖವರ್ಣನಯೋಗೋ ನಾಮ ಷಷ್ಠೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಯೋಗಸ್ಯಾನುಭವಂ ಬ್ರೂಹಿ ಯತ್ರ ಶಾಂತಿಂ ಲಭೇನ್ ಮನಃ .

ರಸಂ ತ್ಯಕ್ತ್ವಾ ಸುಶಾಂತ್ಯಾ ತದ್ಯುಕ್ತಂ ತಿಷ್ಠೇನ್ ಮಹಾಮುನೇ .. 1..

ಮುದ್ಗಲ ಉವಾಚ .

ನ ತತ್ರ ದೃಶ್ಯತೇ ದಕ್ಷ ಜಗದ್ಬ್ರಹ್ಮಭವಂ ಸುಖಂ .

ತನ್ಮಾಯಾಮಯಗಂ ದೃಷ್ಟ್ವಾ ತನ್ಮಾನ್ನಿವೃತ್ತಿಗೋ ಭವತ್ .. 2..

ನಾಹಂ ದೇಹೋ ನ ಮೇ ದೇಹೋ ನಾಹಂ ನಾನಾಭ್ರಮಾನ್ವಿತಃ .

ಚರಾಚರಮಯೋ ನೈವ ತಾಭ್ಯಾಂ ಸಂವರ್ಜಿತೋ ನ ಚ .. 3..

ನ ಸಮಷ್ಟಿಸಮಾಯುಕ್ತೋ ವ್ಯಷ್ಟಿಗೋ ನ ಕದಾಚನ .

ಬ್ರಹ್ಮಾಹಮಖಿಲೇಷ್ಟೇವ ತತ್ತದ್ಭಾವವಿವರ್ಜಿತಃ .. 4..

ನ ಬಾಹ್ಯಸುಖಭೋಕ್ತಾಹಂ ನಾಂತರಸ್ಥಪರಾಯಣಃ .

ನ ಸಮಾನಗತೋಽಹಂ ತು ನಾತ್ಮಪ್ರತೀತಿಧಾರಕಃ .. 5..
 ನ ಸ್ಥೂಲೋ ನೈವ ಸೂಕ್ಷ್ಮೋಽಹಂ ನಾನಂದಗಃ ಕದಾಚನ .
 ನ ನಾದದೇಹಸಂಸ್ಥಶ್ಚ ಸರ್ವಾಕಾರಃ ಸದಾ ಮತಃ .. 6..
 ಚತುಷ್ಪಾದಾಃ ಸಂತಿ ಮೇ ಚೇನ್ ಮಾಯಯಾ ಸಂದೃತಾ ಮಯಾ .
 ಮಾಯಾಹೀನಪ್ರಭಾವೇಣ ಪಾದಹೀನೋಽಹಮಂಜಸಾ .. 7..
 ಮಾಯಾಯುಕ್ತವಿಯುಕ್ತತ್ವಂ ಮಯಿ ನೈವ ಪ್ರತಿಷ್ಠಿತಂ .
 ಮಾಯಾಸಂಸ್ಥಾಪಿತಂ ದ್ವಂದ್ವಂ ತದಪ್ಯಾಶ್ಚರ್ಯಮುತ್ತಮಂ .. 8..
 ಅನೇನಾನುಭವೇನೈವ ಯೋಗೀ ಬಿಂದುಗತೋ ಭವೇತ್ .
 ತತ್ರ ಲೀನಸ್ವಭಾವೇನ ಸದಾ ಶಾಂತ್ಯಾ ಪ್ರವರ್ತತೇ .. 9..
 ಅಥಾಹಂ ಭೇದಹೀನಶ್ಚ ನ ಭೇದೋ ಮಯಿ ವರ್ತತೇ .
 ಸದಾ ಸಂತತಭಾವೇನ ಸಂಸ್ಥಿತೋಽತ್ರ ನಿರಂತರಂ .. 10..
 ನ ಸೃಜಾಮಿ ಹರಾಮ್ಯೇವ ಪಾಲಯಾಮಿ ನ ನಿಶ್ಚಿತಂ .
 ಸ್ವಯಮೇವ ಜಗದ್ಭೂತಿ ಯಥಾ ಮಯಿ ಧೃತಂ ಭವೇತ್ .. 11..
 ಉತ್ಪನ್ನಂ ಸ್ವಸ್ವಭಾವೇನ ಸ್ಮಿತಂ ನಷ್ಟಂ ತಥಾ ಕಿಲ .
 ವಿಶ್ವಂ ತತ್ರ ನ ಮೇ ಹಾನಿವೃದ್ಧಿಭರ್ವತಿ ಕರ್ಹಿಚಿತ್ .. 12..
 ನ ವಿಶ್ವಸ್ಮಿನ್ನಹಂ ಜೀವೋ ನ ಶಿವಃ ಸಾಕ್ಷಿಭಾವಗಃ .
 ಭ್ರಾಂತ್ಯಾ ಮಾಯಾಯುತಂ ಹೀನಂ ವದಂತ್ಯಯೋಗಿನಃ ಸದಾ .. 13..
 ಯಥಾಽಽಕಾಶಭವಂ ಮೇಘಪಟಲಂ ಸರ್ವತಃ ಸ್ಥಿತಂ .
 ತತ್ರ ಸೂರ್ಯಸ್ಯ ಕಿಂ ದಕ್ಷಾಚ್ಛಾದನಂ ಸಂಭವೇತ್ ಕದಾ .. 14..
 ನಷ್ಟೇಽಭ್ರೇ ಕಿಂ ರವಿಃ ಸಾಕ್ಷಾಚ್ಛಾದನೇನ ವಿವರ್ಜಿತಃ .
 ತಥಾ ಮೋಹವಿಮೋಹೌ ಚ ಮಯಿ ಭ್ರಾಂತ್ಯಾ ವದಂತಿ ಯೇ .. 15..

(Page ಖಂ. 9 ಅ. 6 ಪಾನ 19)

ಸದೈಕಾತ್ಮಸ್ವರೂಪಾಖ್ಯೇ ಮಯಿ ಮೋಹವಿಮೋಹಕೌ .
 ಕಥಂ ಭೇದೌ ಪ್ರವರ್ತೇತೇ ಪಶ್ಯ ಮಾಯಾಪ್ರಭಾವಜೌ .. 16..
 ತಥಾಪಿ ವಿಶ್ವಸಂಯುಕ್ತೋ ಮೋಹಿತೋಽಹಂ ನ ಸಂಶಯಃ .
 ಜ್ಞಾತ್ವಾಽಽತ್ಮಾನಂ ವಿಮೋಹೋಽಹಂ ಸದಾ ಸಾಕ್ಷೀ ನ ಸಂಶಯಃ .. 17..
 ಮಾಯಯಾ ಜೀವಸಂಜ್ಞೋಽಹಂ ತಥಾ ಶಿವೋ ನ ಸಂಶಯಃ .
 ಮಯಿ ಬ್ರಹ್ಮಣಿ ವಿಶ್ವಂ ತತ್ ದೃಶ್ಯತೇ ನೈವ ದೃಶ್ಯತೇ .. 18..
 ಏವಂ ಜ್ಞಾತ್ವಾ ಸ್ವಯಂ ಯೋಗೀ ಸದಾ ಶಾಂತ್ಯಾ ಪ್ರವರ್ತತೇ .
 ದ್ವಂದ್ವಭಾವಂ ಪರಿತ್ಯಜ್ಯ ಸೋಽಹಂ ಬ್ರಹ್ಮಣಿ ಸಂಸ್ಥಿತಃ .. 19..
 ಅತಃ ಪರಂ ಪ್ರವಕ್ಷ್ಯಾಮಿ ಬ್ರಹ್ಮಾನುಭವರೂಪಕಂ .
 ನ ದೇಹೋ ನೈವ ದೇಹಸ್ಥೋಽಹಂ ಭವಾಮಿ ಕದಾಚನ .. 20..

ಸಂತತಂ ಮಯಿ ನಾಸ್ತೇವ ವಿಶ್ವಂ ಮಯಿ ನ ವಿದ್ಯತೇ .
ಭೇದಾಭೇದವಿಹೀನತ್ವಾದ್ಬ್ರಹ್ಮ ಬ್ರಹ್ಮಣ್ಯಹಂ ರತಃ .. 21..
ವಿಶ್ವರೂಪೋಽಹಮೇವೇದಂ ಮಯಿ ಸರ್ವಂ ಪ್ರತಿಷ್ಠಿತಂ .
ವಿಶ್ವಹೀನೋ ನ ಸಂದೇಹಃ ಸದೈಕರೂಪಧಾರಕಃ .. 22..
ನ ಸೃಷ್ಟಂ ಪಾಲ್ಯತೇ ನೈವ ಹ್ರಿಯತೇ ನ ಮಯಾ ಕದಾ .
ವಿಶ್ವಂ ಸೃಷ್ಟಂ ಹೃತಂ ನಿತ್ಯಂ ಪಾಲಿತಂ ಸರ್ವದಾ ಮಯಾ .. 23..
ಮಯಿ ಸಂತತಭಾವಶ್ಚ ದೃಶ್ಯತೇ ನ ವಿನಿಶ್ಚಿತಂ .
ನ ವಿಶ್ವಂ ವಿವಿಧಾಕಾರಂ ನಾನಾದೇಹಪರಾಯಣಂ .. 24..
ಸದಾ ಬೋಧಮಯೋಽಹಂ ತು ದೇಹದೇಹಿಯುತಸ್ತಥಾ .
ಮಮ ತತ್ರ ನ ಭೋ ದಕ್ಷ ಬಂಧಾಽಬಂಧೌ ಪ್ರಕೀರ್ತಿತೌ .. 25..
ಮಾಯಯಾ ಸಂಯುತೋ ನಿತ್ಯಂ ದೇಹದೇಹಿಮಯೋ ಮತಃ .
ಮಾಯಾಹೀನಪ್ರಭಾವೇಣ ದೇಹದೇಹಿವಿವರ್ಜಿತಃ .. 26..
ಮಾಯಾಯುಕ್ತವಿಯುಕ್ತತ್ವಂ ಮಯಿ ಕುತ್ರ ಪ್ರದೃಶ್ಯತೇ .
ಸದಾಽಹಂ ಬೋಧರೂಪಾಖ್ಯೋ ಬ್ರಹ್ಮಣಿ ಬ್ರಹ್ಮಭಾವಿತಃ .. 27..
ಏವಂ ಬೋಧಾತ್ಮಕೇನೈವಾನುಭವೇನ ಪ್ರಜಾಪತೇ .
ಯೋಗೀ ಯೋಗಸಮಾಯುಕ್ತಃ ಸದಾ ಶಾಂತ್ಯಾ ಪ್ರವರ್ತತೇ .. 28..
ಅತಃ ಪರಂ ವಿಬೋಧಾಖ್ಯಂ ವಕ್ಷ್ಯಾಮಿ ಬ್ರಹ್ಮಭೂತಕಂ .
ಪ್ರಕೃತಿರ್ನ ತಥಾ ದಕ್ಷ ಪುರುಷೋಽಹಂ ನ ನಿಶ್ಚಿತಂ .. 29..
ತಯೋರ್ಯೋಗೇನ ಬೋಧೋಽಹಂ ಬ್ರಹ್ಮಾಹಂ ಭೋಗವರ್ಜಿತಃ .
ಸದಾ ಬ್ರಹ್ಮಣಿ ಸಂಸ್ಥಶ್ಚ ಖೇಲಹೀನಪ್ರಭಾವತಃ .. 30..
ಮಿಥ್ಯಾರೂಪಂ ಜಗತ್ ಸರ್ವಂ ಜಗದಾತ್ಮಾ ತಥಾ ಮತಃ .
ತಯೋರ್ಯೋಗಕರಂ ಬ್ರಹ್ಮ ಮಿಥ್ಯಾಮೂಲಪ್ರಕಾಶಕಂ .. 31..
ಮಯಿ ಬ್ರಹ್ಮಣಿ ನಾಸ್ತೇವ ಪ್ರಕೃತಿರ್ವಾ ಪುಮಾನ್ ಕ್ವಚಿತ್ .
ತಯೋರ್ಯೋಗೋ ಭ್ರಮಾಕಾರಃ ಸದಾ ಖೇಲಪರಾಯಣಃ .. 32..
ಬೋಧೇನೋತ್ಥಾನಭಾವಶ್ಚ ಜಾಯತೇ ಬ್ರಹ್ಮಣಃ ಸದಾ .
ಮಿಥ್ಯಾಭೂತಂ ತದೇವಾಽಪಿ ಕಥಂ ಮಯಿ ಪ್ರವರ್ತತೇ .. 33..
ಸತ್ಯಂ ಬ್ರಹ್ಮ ಇತಿ ಪ್ರೋಕ್ತಂ ವೇದೇಷು ವೇದವಾದಿಭಿಃ .
ತತ್ರ ಖೇಲೋಽನೃತಾಕಾರಃ ಕುತಸ್ತಿಷ್ಠತಿ ಭ್ರಾಂತಿದಃ .. 34..
ಸದಾ ಬ್ರಹ್ಮಸುಖೇ ಸಕ್ಷೋ ಬ್ರಹ್ಮಣಿ ಬ್ರಹ್ಮಭಾವಿತಃ .
ತತ್ರ ಭೇದಾದಿಕಂ ನಾಸ್ತಿ ಸ್ತ್ರೀಪುಂಭಾವಮಯಂ ಕದಾ .. 35..
ಮಾಯಯಾ ರಚಿತಂ ಸರ್ವಮನೃತಾಖ್ಯಂ ನ ಸಂಶಯಃ .
ಸಾ ಮಯಿ ನ ಸ್ಥಿತಾ ದಕ್ಷ ನಿರಾಧಾರಾ ಭ್ರಮಾನ್ವಿತಾ .. 36..

ಬ್ರಹ್ಮರೂಪಂ ಚ ಮಾಂ ದೃಷ್ಟ್ವಾ ಸ್ವಯಮೇವ ವಿನಶ್ಯತಿ .
 ಮಾಯಾ ತತಃ ಸ್ವಯಂ ಸಾಕ್ಷಾತ್ ಸತ್ಯರೂಪೋ ಭವಿಷ್ಯತಿ .. 37..
 ಯದ್ಯಹಂ ಮಾಯಯಾ ಯುಕ್ತಸ್ತಯಾ ಸ್ತ್ರೀಪುಮ್ನಯಂ ಜಗತ್ .
 ಸೃಜಾಮಿ ಚೇತ್ತದಾ ಸತ್ಯಂ ಮಯಿ ಕುತಃ ಪ್ರತಿಷ್ಠತಿ .. 38..
 ಯತ್ರಾನ್ಯತಸ್ವರೂಪಂ ತು ನಾನ್ಯೇವ ವೇದವಾದತಃ .
 ತದೇವ ಸತ್ಯಮಾಖ್ಯಾತಮತೋ ಬೋಧೋ ನ ದೃಶ್ಯತೇ .. 39..
 ಅನ್ಯತಂ ವಿಶ್ವಮಖಿಲಂ ಪ್ರಕೃತಿಪುರುಷಾತ್ಮಕಂ .
 ತಸ್ಮಾಧ್ವಿನ್ನೋಽಹಮೇಕಶ್ಚ ಸತ್ಯರೂಪೋ ನ ಸಂಶಯಃ .. 40..
 ಯೋಗೇನೈತಾದೃಶೇನೈವ ಶಾಂತಿಯುಕ್ತೋ ಭವೇನ್ನರಃ .
 ಸಂಖ್ಯಾಂ ತ್ಯಕ್ತ್ವಾ ಸ ವಿವಿಧಾಂ ಬ್ರಹ್ಮಭೂತಸ್ವಭಾವತಃ .. 41..
 ಅಥ ಸ್ವಾನಂದಯೋಗಂ ತು ವದಿಷ್ಯಾಮಿ ಹಿತಾಯ ತೇ .
 ತಂ ಶೃಣುಷ್ವ ಪ್ರಜಾನಾಥ ಸಾವಧಾನೇನ ಚೇತಸಾ .. 42..
 ಸತ್ಯಮುತ್ಥಾನಹೀನಂ ಚಾನ್ಯತಮುತ್ಥಾನಸಂಯುತಂ .
 ಬ್ರಹ್ಮಣಿ ದ್ವಿವಿಧಂ ನಾಸ್ತಿ ಸ್ವಸ್ವರೂಪಿಣಿ ನಿತ್ಯದಾ .. 43..
 ಬೋಧಯುಕ್ತಂ ಸ್ವತೋತ್ಥಾನಂ ಸಾಂಖ್ಯಮುತ್ಥಾನವರ್ಜಿತಂ .
 ತಯೋರ್ಯೋಗೇ ಪರಂ ಬ್ರಹ್ಮಾಸ್ತ್ವಾನಂದಮಯಂ ಭವೇತ್ .. 44..
 ಉತ್ಥಾನವರ್ಜಿತೋಽಹಂ ನೋತ್ಥಾನಯುಕ್ತೋಽಪಿ ನಾಂಜಸಾ .
 ಉತ್ಥಾನಯುಕ್ತಹೀನೋಽಹಂ ಪಶ್ಯ ಮೇ ಯೋಗಮುತ್ತಮಂ .. 45..
 ಮಯಿ ಬ್ರಹ್ಮಣಿ ಸರ್ವಂ ತತ್ ಸ್ವಸ್ವರೂಪಮಯಂ ಭವೇತ್ .
 ತತ್ರೋತ್ಥಾನೇನ ಯುಕ್ತತ್ವಂ ಹೀನತ್ವಂ ನೈವ ದೃಶ್ಯತೇ .. 46..
 ಅಹೋ ಮಾಯಾಪ್ರಭಾವೇಣ ಮಾಂ ವದಂತಿ ವಿಮೋಹಿತಾಃ .
 ಉತ್ಥಾನೇನ ಯುತಂ ಹೀನಂ ಸ್ವಸ್ವರೂಪಂ ನಿಜೇ ರತಂ .. 47..
 ಉತ್ಥಾನಸಂಯುತಂ ಬ್ರಹ್ಮೋತ್ಥಾನಹೀನಂ ಪ್ರಕೀರ್ತಿತಂ .
 ಬ್ರಹ್ಮಣಿ ತನ್ಮಯಂ ಸರ್ವಂ ಸಂಯೋಗಾಯೋಗಭಾವತಃ .. 48..
 ಮಯಿ ಬ್ರಹ್ಮಣಿ ಸಂಯೋಗೋ ಜಾಯತೇ ಯೋಗಿನಾಂ ಯದಾ .
 ಉತ್ಥಾನೇನ ಯುತಂ ಹೀನಂ ಕಃ ಪಶ್ಯತಿ ತತಃ ಪರಂ .. 49..
 ಸಮಾಧಿಹೀನಭಾವೇನ ಪಶ್ಯಂತಿ ವಿವಿಧಂ ಸದಾ .
 ಅಯೋಗಿನೋ ನ ಸಂದೇಹೋ ಯೋಗಿನಾಂ ವೈ ನ ವಿದ್ಯತೇ .. 50..
 ಸರ್ವಂ ಬ್ರಹ್ಮೇತಿ ವೇದೇಷು ಕಥ್ಯತೇ ವೇದವಾದಿಭಿಃ .
 ಅತೋ ಮಾಯಾಂ ಪರಿತ್ಯಜ್ಯ ಬ್ರಹ್ಮಾಕಾರೋ ಭವೇನ್ನರಃ .. 51..
 ಅನೇನ ವಿಧಿನಾ ಯೋಗಂ ಸಾಧಯೇದ್ಯಃ ಸಮಾಧಿನಾ .
 ಬ್ರಹ್ಮಣಿ ಬ್ರಹ್ಮಭೂತಃ ಸ ಶಾಂತಿಂ ಪ್ರಾಪ್ನೋತಿ ಶಾಶ್ವತೀಂ .. 52..

ಅಥ ಸತ್ತ್ವಸ್ವರೂಪಸ್ಯ ವಿಧೇಯೋಗಂ ವದಾಮಿ ಭೋಃ .
 ತಂ ಜ್ಞಾತ್ವಾ ಯೋಗಮಾರ್ಗೇಣ ಯೋಗೀ ಭವತಿ ಮಾನವಃ .. 53..
 ಸರ್ವಂ ಬ್ರಹ್ಮೇತಿ ವೇದೇಷು ಕಥಿತಂ ನಾತ್ರ ಸಂಶಯಃ .
 ತದೇವೋಪಾಧಿಸಂಯುಕ್ತಂ ಸರ್ವಂ ಮಾಯಾಪ್ರಭಾವತಃ .. 54..
 ಏಕಮೇವಾದ್ವಿತೀಯಂ ಯದ್ಬ್ರಹ್ಮ ವೇದವಿವಾದತಃ .
 ತತ್ರ ಸರ್ವಂ ಕುತೋ ಭಾತಿ ನಾನಾಭಾವಪರಾಯಣಂ .. 55..
 ನಾಹಮುತ್ಥಾನಸಂಯುಕ್ತೋ ನಾಹಮುತ್ಥಾನವರ್ಜಿತಃ .
 ತಯೋಯೋಗಮಯೋಽಹಂ ನಾದ್ವಿತೀಯೇಽಸ್ಮಿನ್ ಸ್ಥಿತಃ ಸದಾ .. 56..
 ನ ಸತ್ಯಂ ಮಯಿ ನಾಸ್ತೇವಾನೃತಂ ತತ್ ಸಂಯುತಂ ಪರಂ .
 ಬ್ರಹ್ಮ ಸಂಯೋಗದಂ ನಾಸ್ತಿ ಸದಾಽಹಂ ಬ್ರಹ್ಮಸಂಜ್ಞಕಃ .. 57..
 ನ ಮಯಾ ಸತ್ಯರೂಪಂ ತು ಸೃಷ್ಟಂ ನಾನೃತರೂಪಕಂ .
 ತಯೋಯೋಗಮಯಂ ನೈವಾಮೃತೋಽಹಂ ಚಾತ್ಮಭಾವತಃ .. 58..
 ಆದಿಮಧ್ಯಾಂತಭಾವಾಶ್ಚ ಕುತೋ ಮಯಿ ಭವಂತಿ ತೇ .
 ಸದಾಮೃತಮಯೇ ಸಂಸ್ಥೋಽಹಮಾತ್ಮಾ ಬ್ರಹ್ಮಭಾವಿತಃ .. 59..
 ಮಾಯಯಾ ಸಂಯುತಾಃ ಸರ್ವೇ ಸರ್ವೇಷಾಂ ಜೀವನಂ ಪರಂ .
 ಮಾಂ ವದಂತಿ ವಿಶೇಷೇಣ ಮಯಿ ಸರ್ವಂ ನ ವಿದ್ಯತೇ .. 60..
 ಸರ್ವಾತ್ಮಕಂ ಪರಂ ಬ್ರಹ್ಮ ನಾನಾಖೇಲಯುತಂ ಭವೇತ್ .
 ಖೇಲಹೀನಂ ಭವತಿ ಚ ತದೇವಾಪಿ ತಯೋಃ ಪರಂ .. 61..
 ತತ್ರಾಹಂ ನಾಗತೋ ದಕ್ಷ ನ ಗತೋಽಪಿ ಕದಾಚನ .
 ಸ್ವಯಮೇವ ಭವೇತ್ ಪಶ್ಯ ಜೀವನಂ ಮೇ ಪ್ರಭಾವತಃ .. 62..
 ತತ್ರ ಕಿಂ ಮಯಿ ಸರ್ವಾತ್ಮವಿಕಾರೋ ದೃಶ್ಯತೇ ಕದಾ .
 ಭ್ರಾಂತಿಯುಕ್ತಾ ಮಾಂ ವದಂತಿ ಜೀವನಂ ಬ್ರಹ್ಮಣಾಂ ಪರಂ .. 63..
 ಬ್ರಹ್ಮಣಾಂ ಜಗತಾಂ ನೈವ ಜೀವನಂ ಸಂದೃತಂ ಮಯಾ .
 ಸ್ವಯಮೇವ ಪ್ರಭಾವೇಣ ಮಯಿ ತತ್ ದೃಶ್ಯತೇ ವೃಥಾ .. 64..
 ಸದಾ ಬ್ರಹ್ಮಣಿ ಸಂಸ್ಥೋಽಹಂ ಭೇದಾಭೇದಾದಿವರ್ಜಿತಃ .
 ಅದ್ವಿತೀಯಪ್ರಭಾವೇಣಾತ್ಮಾಽಹಂ ಪೂರ್ಣಸ್ವಭಾವತಃ .. 65..
 ಅನೇನ ಯೋಗಮುಖ್ಯೇನ ಯೋಗೀ ಸಂಜಾಯತೇ ನರಃ .
 ಬ್ರಹ್ಮಣಿಬ್ರಹ್ಮಭೂತತ್ವಾಚ್ಛಾಂತಿಯುಕ್ತೋ ಭವೇತ್ ಸದಾ .. 66..
 ಅತಃ ಪರಂ ಸಮಾಖ್ಯಂ ಯದ್ಬ್ರಹ್ಮಾನುಭವರೂಪಕಂ .

(Page ಖಂ. 9 ಅ. 6 ಪಾನ 21)

ಕಥಯಾಮಿ ಮಹಾಪ್ರೀತ್ಯಾ ಯೇನ ಯೋಗೀ ಭವೇನ್ನರಃ .. 67..
 ನಾಹಂ ಸರ್ವಾತ್ಮಕೋ ದಕ್ಷ ನಾಹಮಾತ್ಮಾತ್ಮಕಃ ಕದಾ .

ಆನಂದೋಽಹಂ ತಯೋಃ ಸಾಮ್ಯೇ ಬ್ರಹ್ಮಣಿ ಬ್ರಹ್ಮಭಾವತಃ .. 68..
 ಮಯಾ ಮಾಯಾಬಲೇನೈವ ಸರ್ವಾತ್ಮಕಂ ಪ್ರತಿಷ್ಠಿತಂ .
 ಏಕಮೇವಾದ್ವಿತೀಯಾಖ್ಯಂ ತಯೋಃ ಸಾಮ್ಯೇಽಹಮಾಸ್ಥಿತಃ .. 69..
 ಬ್ರಹ್ಮಣಿ ಸರ್ವಭಾವಶ್ಚ ಭಾವಹೀನಂ ಕುತೋ ಭವೇತ್ .
 ಅಮೃತಂ ಮೃತಮೂಲಂ ಯನ್ನಾಸ್ತೈವ ಮಯಿ ಸರ್ವದಾ .. 70..
 ಅನಂತಲೀಲಯಾ ಯುಕ್ತಂ ಲೀಲಾಹೀನಂ ನ ವಿದ್ಯತೇ .
 ಮಯಿ ಲೀಲಾಯುತಂ ಹೀನಂ ವರ್ತತೇ ಪಶ್ಯ ಮೇ ಮಹಃ .. 71..
 ಅಖಂಡರೂಪಭಾವೇನ ಸಂಸ್ಥಿತೋಽಹಂ ಸದಾಽಮಲಃ .
 ನಾನಾವಿಕಾರಹೀನತ್ವಾದ್ ದ್ವಾಭ್ಯಾಂ ಹೀನೋಽಹಮಂಜಸಾ .. 72..
 ಬ್ರಹ್ಮಣಿ ಸರ್ವಭಾವಶ್ಚ ವರ್ತತೇ ನಾತ್ರ ಸಂಶಯಃ .
 ಸದಾತ್ಮಭಾವಸ್ತತ್ತ್ವೈವ ಸಾಮ್ಯಂ ವೇದೇ ತತಃ ಸ್ಮೃತಂ .. 73..
 ಯದ್ಯತ್ ಸಂಕಥ್ಯತೇ ವೇದೇ ತೇಷು ಬ್ರಹ್ಮ ಸ್ಥಿತಂ ಮತಂ .
 ನ ವರ್ಣ್ಯತೇ ತಥಾ ತತ್ರ ನ ತದ್ಬ್ರಹ್ಮಮಯಂ ಕಿಲ .. 74..
 ಅತಃ ಸಮಂ ಸಮಾಖ್ಯಾತಂ ಬ್ರಹ್ಮ ವೇದವಿವಾದತಃ .
 ಆನಂದಮುಭಯಾನಂದಾದಾಸಮಂತಾದ್ವಿಚಾರಯ .. 75..
 ಆನಂದೋಽಹಂ ನ ಸಂದೇಹೋ ಬ್ರಹ್ಮ ಬ್ರಹ್ಮಸು ಸಂಸ್ಥಿತಂ .
 ಅನೇನಾನುಭವೇನೈವ ಶಾಂತಿಯುಕ್ತೋ ನರೋ ಭವೇತ್ .. 76..
 ಅತಸ್ತೇ ವ್ಯಕ್ತಸಂಜ್ಞಸ್ಥಂ ಕಥಯಾಮಿ ಪ್ರಜಾಪತೇ .
 ಬ್ರಹ್ಮಾನುಭವಮಾಹಾತ್ಮ್ಯಂ ಯೇನ ಯೋಗೀ ಭವೇನ್ನರಃ .. 77..
 ಅಹಮವ್ಯಕ್ತರೂಪಶ್ಚ ತ್ರಿಭಿರ್ಹೀನಃ ಸದಾ ಮತಃ .
 ತ್ರಿಷು ಮೋಹವಿಹೀನೋಽಹಂ ತ್ರಿನೇತಿಕಾರಕಃ ಪರಃ .. 78..
 ಸರ್ವಾತ್ಮಕಂ ಮಯಿ ನಾಸ್ತಿ ತಥಾಽಮೃತಮಯಂ ನ ಚ .
 ಸಾಮ್ಯಂ ಸ್ವಾಧೀನಸಂಜ್ಞೇಽಥ ಬ್ರಹ್ಮಣಿ ನಂದನಾತ್ಮಕಂ .. 79..
 ಉತ್ಥಾನಯುಕ್ತಹೀನಾಖ್ಯೋ ಮೋಹಃ ಸರ್ವಮಯೇ ಸ್ಥಿತಃ .
 ಸದಾಽಮೃತಮಯೋ ಮೋಹೋಽಖಂಡಬ್ರಹ್ಮಣಿ ಕಥ್ಯತೇ .. 80..
 ನಂದನಂ ಸರ್ವಭಾವೇಷು ಸಮತ್ವಾನೋಹರೂಪಕಂ .
 ಸದಾ ಸ್ವಾಧೀನತಾ ತೇಷು ಕುತಸ್ತಿಷ್ಠು ಭವೇತ್ ಕಿಲ .. 81..
 ತ್ರಿಭಿರ್ಯುಕ್ತೋಽಹಮತ್ಯಂತಂ ತದಪಿ ತ್ರಿವಿಮೋಹತಃ .
 ಭಿನ್ನಃ ಸದಾ ತ್ರಯಾಣಾಂ ತು ನೇತಿ ಕರ್ತಾಹಮಂಜಸಾ .. 82..
 ನಾನಾಭಾವಸಮಾಯುಕ್ತಂ ಭಾವಹೀನಂ ತತಃ ಪರಂ .
 ಸಾಮ್ಯಮುಭಯಗಂ ತೇಭ್ಯಃ ಪರೋಽವ್ಯಕ್ತಸ್ತತಃ ಸ್ಮೃತಃ .. 83..
 ಸೃಷ್ಟ್ವಾಽಹಂ ತ್ರಿವಿಧಾಂ ಮಾಯಾಂ ತತ್ರ ಖೀಲಕರೋ ಮುದಾ .

ಮೋಹಹೀನೋಽಹಂ ತದಪಿ ಮಾಯಾಯಾಃ ಸ್ವಪ್ರಭಾವತಃ .. 84..
 ಮದಾಜ್ಞಯಾ ತ್ರಯಂ ನಿತ್ಯಂ ಚಲತ್ಯತ್ರ ನ ಸಂಶಯಃ .
 ಸ್ವಸ್ವವ್ಯಾಪಾರಸಂಯುಕ್ತಂ ಸ್ವಾಧೀನೋಽಹಂ ಪ್ರಭಾವತಃ .. 85..
 ತ್ರಯಾಣಾಮಂತರೇ ಪ್ರಜ್ಞಸ್ತಿಷ್ಠಾಮ್ಯತ್ರ ನ ಸಂಶಯಃ .
 ಮಮಾಂತರೇ ಕೋಽಪಿ ನ ವೈ ಪ್ರೇರಕಃ ಸಾಧುನತ್ತಮ .. 86..
 ಸ್ವಸ್ವಭಾವೇಷು ನಿತ್ಯಂ ತು ಪ್ರೇರಕಸ್ತಿಷ್ಠು ಸಂಸ್ಥಿತಃ .
 ತಥಾಪಿ ನೈವ ಮೇ ಮೋಹೋ ನಾಹಂ ಪ್ರೇರಕ ಉಚ್ಯತೇ .. 87..
 ಅಹಮವ್ಯಕ್ತರೂಪಶ್ಚ ವೇದೇ ಸಂಕಥಿತೋ ಮತಃ .
 ನೇಹ ನಾನಾಸ್ತಿಭಾವಾಖ್ಯಃ ಸದಾ ನಾನಾತ್ರಿವರ್ಜಿತಃ .. 88..
 ನೇಹ ನಾನಾಪ್ರಮಾಣೇನಾಽವ್ಯಕ್ತಂ ಬ್ರಹ್ಮ ಸನಾತನಂ .
 ತದೇವಾಹಂ ಸುಖೇ ಸಕ್ತಃ ಸದಾ ಬ್ರಹ್ಮಣಿ ಯೋಗತಃ .. 89..
 ಸರ್ವೇಷಾಂ ನೇತಿ ಕರ್ತಾಽಹಂ ಮಹಾದಂಡಧರಃ ಪ್ರಭುಃ .
 ನೇತಿ ಕರ್ತಾ ನಾಸ್ತಿ ಮೇ ಕಸ್ತೇನಾವ್ಯಕ್ತೋಽಹಮಂಜಸಾ .. 90..
 ಮನೋವಾಣೀವಿಹೀನೋಽಹಮವ್ಯಕ್ತಃ ಪರಮೋ ಮತಃ .
 ಅನೇನಾನುಭವೇನೈವ ಶಾಂತಿಂ ಪ್ರಾಪ್ನೋತಿ ಮಾನವಃ .. 91..
 ಅಥ ಪೂರ್ಣನಿಜಾನಂದಾನುಭವಂ ಶೃಣು ಸೌಖ್ಯದಂ .
 ಯೇನ ಸ್ವಾನಂದಸಂಯುಕ್ತೋ ಭವಿಷ್ಯಸಿ ಮಹಾಮತೇ .. 92..
 ಅಹಂ ಬ್ರಹ್ಮಮಯಃ ಸಾಕ್ಷಾನ್ ಮಯಿ ಮೋಹವಿವರ್ಜಿತಂ .
 (Page ಖಂ. 9 ಅ. 6 ಪಾನ 22)
 ಕುತೋ ಮೋಹಯುತಂ ಬ್ರಹ್ಮ ನಿಜರೂಪೇ ಭವೇತ್ ಕದಾ .. 93..
 ಮಹಾವಾಕ್ಯಯುತಾ ವೇದಾ ಯದಾ ಲೀನಾಃ ಸಮಾಧಿನಾ .
 ತದಾ ಸ್ವಾನಂದಗಾಃ ಪ್ರೋಕ್ತಾಃ ಪಶ್ಯ ವೇದೇ ಮಹಾತ್ಮಭಿಃ .. 94..
 ಅಹಂಭಾವಯುತೋ ಜಂತುರ್ಮಾಯಯಾ ತುರ್ಯಭಾವಯಾ .
 ಮೋಹಹೀನಶ್ಚ ಯುಕ್ತಶ್ಚ ಭವತಿ ಭ್ರಮಭಾವತಃ .. 95..
 ಚತುರ್ವಿಧಂ ಮಯಾ ಸೃಷ್ಟಂ ನಾನಾಭಾವಪರಾಯಣಂ .
 ಭಾವಹೀನಂ ಸಮಾನಂ ಚಾವ್ಯಯಂ ತೇಷು ಸ್ಥಿತೇನ ವೈ .. 96..
 ಬ್ರಹ್ಮದೋಷವಿಹೀನಂ ತು ದೋಷಯುಕ್ತಂ ಪ್ರಕೀರ್ತಿತಂ .
 ಸಾಮ್ಯಂ ನೇತಿಮಯಂ ವೇದೇ ಚತುರ್ಹೀನಪರಂ ಭವೇತ್ .. 97..
 ಸ್ವಾನಂದೇ ತನ್ಮಯೋ ಯೋಗೀ ಭವತೇ ಯಃ ಸಮಾಧಿನಾ .
 ನ ಪಶ್ಯತಿ ಪುನರ್ಹ್ಯತ್ರ ಚತುರ್ಷು ಮೋಹಿತಾತ್ಮಸು .. 98..
 ಸಮಾಧಿನಾ ಯುತೋ ಯೋಗೀ ನಿಜರೂಪೇ ಲಯಂ ಗತಃ .
 ನ ಪುನರ್ದರ್ಶನಂ ತಸ್ಯ ತೇಷಾಂ ತತ್ರ ಪ್ರವರ್ತತೇ .. 99..

ಕೀದೃಶೋಽಹಮಿಮಾಂ ಮಾಯಾಂ ಯಸ್ತ್ವಕ್ತ್ವಾ ಯೋಗಸಂಯುತಃ .
 ಬ್ರಹ್ಮಣಿ ಬ್ರಹ್ಮಭೂತಃ ಸ ಭವತಿ ಸ್ವಸ್ವರೂಪಿಣಿ .. 100..
 ಯದಾ ಬ್ರಹ್ಮಣಿ ಯೋಗೇನ ತನ್ಮಯೋ ಭವತಿ ಸ್ವಯಂ .
 ಸ್ವಪರಾದಿಕಮೇವೇದಂ ಪುನರ್ವದ ಕುತಃ ಪ್ರಭೋ .. 101..
 ಅಹಂ ಬ್ರಹ್ಮೇತಿ ಯತ್ ಪ್ರೋಕ್ತಂ ಪಶ್ಯ ವೇದೇ ವಿಚಾರತಃ .
 ತೇನೈವ ಕೃತಕೃತ್ಯಃ ಸ ಭವತಿ ಯೋಗಸೇವಯಾ .. 102..
 ಏವಂ ಸಂಯೋಗಯೋಗೇನ ಭವೇತ್ ಬ್ರಹ್ಮಣಿ ತನ್ಮಯಃ .
 ಶಾಂತಿಯುಕ್ತಃ ಸ ವೈ ಸಾಕ್ಷಾತ್ ವರ್ತತೇ ಶಾಂತಿಧಾರಕಃ .. 103..
 ಅತಃ ಪರಮಯೋಗಾಖ್ಯಂ ವದಾಮಿ ಯೋಗಮುತ್ತಮಂ .
 ತತ್ರಾನುಭವಮಾತ್ರೇಣ ಶಾಂತಿಯುಕ್ತೋ ನರೋ ಭವೇತ್ .. 104..
 ಅಹಂ ಬ್ರಹ್ಮೇತಿ ಯತ್ ಪ್ರೋಕ್ತಂ ಕುತಸ್ತತ್ರ ಭವೇದಿದಂ .
 ತನ್ಮಯತ್ವಂ ಪ್ರಜಾನಾಥ ಬ್ರಹ್ಮ ಬ್ರಹ್ಮಣಿ ಸಂಸ್ಥಿತಂ .. 105..
 ಬ್ರಹ್ಮ ವಾಣೀವಿಹೀನಂ ಚ ಮನೋಗತಿವಿವರ್ಜಿತಂ .
 ತದೇವ ನಾಗತಂ ಕುತ್ರ ನ ಬ್ರಹ್ಮಣಿ ಗತಂ ಪುನಃ .. 106..
 ಯದಾ ಭಿನ್ನಂ ವಿಹಾರೇಷು ಸಂಸಕ್ತಂ ಜಾಯತೇ ಪರಂ .
 ತದಾ ಯೋಗೇನ ಸ್ವಾನಂದಯುಕ್ತಂ ಭವತಿ ನಾನ್ಯಥಾ .. 107..
 ಬ್ರಹ್ಮ ಬ್ರಹ್ಮಣಿ ಸಂಸ್ಥಂ ಚ ನಾಗತಂ ನ ಗತಂ ಮತಂ .
 ಕುತೋ ಯೋಗೇನ ತತ್ತ್ವೈವ ತನ್ಮಯೋ ಜಾಯತೇ ನರಃ .. 108..
 ಸದಾಽಹಂ ಬ್ರಹ್ಮರೂಪಶ್ಚ ನ ಮಾಯಾಸಂಯುತಃ ಕದಾ .
 ಭ್ರಾಂತ್ಯಾ ಮಾಂ ನೈವ ಜಾನಂತಿ ಸ್ವಮಹಿಮ್ನಿ ಸ್ಥಿತಂ ಪರಂ .. 109..
 ಸರ್ವಸಂಯೋಗಯೋಗಾಖ್ಯಾ ಮಾಯಾ ನಾನಾಭ್ರಮಾತ್ಮಿಕಾ .
 ಮಯಿ ಬ್ರಹ್ಮಣಿ ಸಾ ಕುತ್ರ ತಿಷ್ಠತಿ ಬ್ರಹ್ಮವರ್ಜಿತಾ .. 110..
 ಯಥಾ ಮರೀಚಿಸಂಸ್ಥಂ ಚ ತೋಯಂ ವ್ಯರ್ಥಭ್ರಮಪ್ರದಂ .
 ತಥಾ ಮಯಿ ಮಹಾಮಾಯಾ ವ್ಯರ್ಥಾ ಸಂಯೋಗಧಾರಿಕಾ .. 111..
 ಬ್ರಹ್ಮದೋಷವಿಹೀನಂ ತು ವೇದ ಸಂಕಥಿತಂ ಪುರಾ .
 ತದೇವ ಮಾಯಯಾ ಯುಕ್ತಂ ಕಥಂ ಭವತಿ ಮೋಹಿತಂ .. 112..
 ಭ್ರಾಂತಿಯುಕ್ತಂ ಸುಯೋಗೇನ ಭ್ರಾಂತಿಹೀನಂ ಭವೇತ್ ಕಥಂ .
 ಬ್ರಹ್ಮಮಾಯಾಯುತಾ ಮೂರ್ಖೋ ವದಂತಿ ಬ್ರಹ್ಮವರ್ಜಿತಾಃ .. 113..
 ಅತೋಽಹಂ ನಾಗತಃ ಪಶ್ಯ ಜಗತ್ಸು ಬ್ರಹ್ಮಸು ಪ್ರಭುಃ .
 ನ ಬ್ರಹ್ಮಣಿ ಗತಸ್ತತ್ರ ಪುನರ್ಯೋಗಸ್ಯ ಸೇವಯಾ .. 114..
 ಬ್ರಹ್ಮಣಿ ವಿವಿಧಾಕಾರಾ ಮಾಯಾ ನೈವ ಪ್ರತಿಷ್ಠತಿ .
 ಮಾಯಾಯಾಂ ನೈವ ತದ್ಬ್ರಹ್ಮ ಹ್ಯಪವಾದಪ್ರಭಾವತಃ .. 115..

ಅಯೋಗಸ್ತ್ರಿವಿಧಃ ಪ್ರೋಕ್ಷೋ ಮೃದುಮಧ್ಯಾಧಿಮಾತ್ರತಃ .
 ತೇಷಾಂ ಭೇದಂ ಪ್ರವಕ್ಷ್ಯಾಮಿ ಮಾಯಾಮೂಲನಿಕ್ಕಂತನಂ .. 116..
 ಸ್ವತೋತ್ಥಾನಭ್ರಮಂ ತ್ಯಕ್ತ್ವಾಽಹಂ ಬ್ರಹ್ಮ ಹ್ಯಪವಾದತಃ .
 ಯಸ್ತಿಷ್ಠತಿ ನರಃ ಸೋಽಪಿ ಮೃದುಯೋಗಯುತೋ ಮತಃ .. 117..
 ಪರತೋತ್ಥಾನಜಂ ದಕ್ಷ ಭ್ರಮಂ ತ್ಯಕ್ತ್ವಾ ಹ್ಯಯೋಗತಃ .
 ತಿಷ್ಠತಿ ಮಧ್ಯಗಃ ಸೋಽಪಿ ಮತೋ ಯೋಗಸ್ಯ ಸೇವಯಾ .. 118..
 (Page ಖಂ. 9 ಅ. 6 ಪಾನ 23)
 ಸ್ವತಃ ಪರತ ಉತ್ಥಾನಹೀನಂ ಸಂಯೋಗಧಾರಕಂ .
 ಬ್ರಹ್ಮ ತಸ್ಯ ಭ್ರಮಂ ತ್ಯಕ್ತ್ವಾ ತಿಷ್ಠತಿ ಸೋಽಧಿಮಾತ್ರಗಃ .. 119..
 ನಾಽಽಗತೋಽಹಂ ಯದಾ ಭ್ರಾಂತ್ಯಾ ಜಗತ್ಸು ಬ್ರಹ್ಮಸು ಭ್ರಮನ್ .
 ತದಾ ಮೇ ಗಮನಂ ಕುತ್ರ ಯೋಗೇನೈವ ಭವಿಷ್ಯತಿ .. 120..
 ಬ್ರಹ್ಮಭೂತಸ್ವಭಾವೇನ ಸ ತಿಷ್ಠತಿ ನರೋತ್ತಮಃ .
 ನಿವೃತ್ತಿಯೋಗಮಾಶ್ರಿತ್ಯ ಸದಾ ಶಾಂತ್ಯಾ ಪ್ರವರ್ತತೇ .. 121..
 ಅಧುನಾ ಪೂರ್ಣಯೋಗಸ್ಯಾನುಭವಂ ತೇ ವದಾಮ್ಯಹಂ .
 ಯೋಗೀ ಯೇನ ನರೋ ಭೂತ್ವಾ ತಿಷ್ಠತಿ ಗಣಪಪ್ರಿಯಃ .. 122..
 ನಾಹಂ ನ ಬ್ರಹ್ಮ ವೇದೇಷು ಕಥಿತಂ ಭೇದಭ್ರಾಂತಿದಂ .
 ಬ್ರಹ್ಮಣಿ ದ್ವಿವಿಧಂ ದಕ್ಷ ಕುತೋ ಭವತಿ ಚಿತ್ತಗಂ .. 123..
 ಅಹಂ ಚಿತ್ತಮಯಶ್ಚೈವ ಬ್ರಹ್ಮ ಚಿತ್ತಮಯಂ ತಥಾ .
 ಚಿತ್ತಂ ಪಂಚವಿಧಂ ತ್ಯಕ್ತ್ವಾ ಯೋಗೀ ಭವತಿ ಮಾನವಃ .. 124..
 ಜಗದ್ರೂಪಂ ಮಹಚ್ಚಿತ್ತಂ ಬ್ರಹ್ಮರೂಪಂ ತಥಾ ಮತಂ .
 ಜಗತಾಂ ಬ್ರಹ್ಮಣಾಂ ಸಂಯೋಗಾಯೋಗಂ ಚಿತ್ತಮುಚ್ಯತೇ .. 125..
 ಭ್ರಾಂತಿಯುಕ್ತಂ ಭವೇಚ್ಚಿತ್ತಂ ನಾನಾಮಾಯಾವಿಮೋಹಿತಂ .
 ಯೋಗಸೇವಾಪರಂ ಚಿತ್ತಂ ಭ್ರಾಂತಿಹೀನಂ ತಥಾ ಭವೇತ್ .. 126..
 ಅಹಂ ಕುತಸ್ತಥಾ ಬ್ರಹ್ಮ ಕುತಸ್ತಯೋಶ್ಚ ಯೋಗತಃ .
 ಅಭೇದಃ ಸರ್ವಗಂ ಚಿತ್ತಂ ಕ್ರೀಡತ್ಯತ್ರ ನ ಸಂಶಯಃ .. 127..
 ನಾಹಂ ಸರ್ವತ್ರ ಯೋಗೇನ ಸಂಯೋಗಾಭೇದಭಾವತಃ .
 ತಿಷ್ಠಾಮಿ ಚಿತ್ತಮೋಹೇನ ವದಂತ್ಯಯೋಗಿನೋ ಮುಧಾ .. 128..
 ಬ್ರಹ್ಮ ಬ್ರಹ್ಮಣಿ ಸಂಸ್ಥಂ ಯನ್ನಾಗತಂ ನ ಗತಂ ಕದಾ .
 ಅಯೋಗಧಾರಕೋಽಹಂ ನ ಚಿತ್ತಂ ತದೇವ ಸಮ್ಮತಂ .. 129..
 ಧರ್ಮಮಿಚ್ಛತಿ ಚಿತ್ತಂ ಚ ಭ್ರಮಯುಕ್ತಂ ತಥಾರ್ಥಕಂ .
 ಕಾಮಂ ಮೋಕ್ಷಂ ಬ್ರಹ್ಮಭೂತಂ ಪಂಚಭೂಮಿಪ್ರಭಾವತಃ .. 130..

ಚಿತ್ತಂ ತ್ಯಕ್ತ್ವಾ ಮಹಾಯೋಗೀ ಪಂಚರೂಪಂ ಸುಶಾಂತಿಗಃ .
 ಬ್ರಹ್ಮಭೂತೋ ಭವೇನ್ನೂನಂ ಚಿಂತಾಮಣಿಃ ಪ್ರಕಥ್ಯತೇ .. 131..
 ಚಿತ್ತರೂಪಾ ಮಹಾಬುದ್ಧಿಸ್ತತ್ರ ಭ್ರಾಂತಿಪ್ರದಾಯಿಕಾ .
 ಸಿದ್ಧಿಸ್ತಯೋಃ ಪತಿಃ ಸಾಕ್ಷಾತ್ ಕ್ರೀಡತಿ ಸ್ವೇಚ್ಛಯಾಽಪರಃ .. 132..
 ತಂ ಜ್ಞಾತ್ವಾ ಬ್ರಹ್ಮಭೂತಶ್ಚ ಭವತ್ಯತ್ರ ನ ಸಂಶಯಃ .
 ಸಿದ್ಧಿಬುದ್ಧಿಮಯಂ ಸರ್ವಂ ತ್ಯಕ್ತ್ವಾ ಯೋಗೀ ಪ್ರಜಾಪತೇ .. 133..
 ನೈವ ಬ್ರಹ್ಮಣಿ ಸಂಯೋಗೋ ನಾಯೋಗೋ ವರ್ತತೇ ಕದಾ .
 ಸಿದ್ಧಿಬುದ್ಧಿಭ್ರಮೇಣೈವ ಪರಂ ವಾಂಛತಿ ತತ್ಪತಿಃ .. 134..
 ಗಣೇಶೋಽಹಂ ನ ಸಂದೇಹೋ ಕುತೋ ಮಯಿ ಭವೇದಿದಂ .
 ಸಿದ್ಧಿಬುದ್ಧಿಕೃತಂ ಸರ್ವಂ ತೇನ ಯೋಗೀ ಸ ಜಾಯತೇ .. 135..
 ಸಿದ್ಧಿಬುದ್ಧಿಸಮಾಯುಕ್ತೋ ಬ್ರಹ್ಮಭೂತೋ ನರೋ ಭವೇತ್ .
 ಶಾಂತಿಯೋಗೇನ ಶಾಂತಿಸ್ಥೋ ವರ್ತತೇ ನಿತ್ಯಮಾದರಾತ್ .. 136..
 ಬ್ರಹ್ಮಣಿ ಯೋಗಭಾವೇನ ಮಾಯಾಯುಕ್ತವಿಹೀನತಾ .
 ಶಾಂತಿಂ ಪ್ರಾಪ್ತಃ ಸ್ವಯಂ ತ್ಯಕ್ತ್ವಾ ಯೋಗಂ ಯೋಗೀ ಸ ಜಾಯತೇ .. 137..
 ಏತಾದೃಶಭವೇನೈವಾನುಭವೇನ ಯುತಂ ಪರಂ .
 ಚಿತ್ತಂ ಭ್ರಾಂತಿಭವಂ ಸರ್ವಂ ರಸಂ ತ್ಯಕ್ತ್ವಾ ಸುತಿಷ್ಠತಿ .. 138..
 ಯೋಗೇ ರಸಸಮಾಯುಕ್ತಂ ಸದಾ ಭವತಿ ತತ್ಪರಂ .
 ನಿಶ್ಚಲಂ ಶಾಂತಿಸಂಯುಕ್ತಂ ಮಾಯಾಮಲವಿವರ್ಜಿತಂ .. 139..
 ಏತತ್ತೇ ಕಥಿತಂ ಸರ್ವಮನುಭವಭವಂ ಸುಖಂ .
 ಯಜ್ಞಾತ್ವಾ ಬ್ರಹ್ಮಭೂತಃ ಸ ತಿಷ್ಠತ್ಯತ್ರ ನ ಸಂಶಯಃ .. 140..
 ಶೃಣುಯಾದ್ಯಃ ಪಠೇದ್ವಾಽಪಿ ಯೋಗಾನುಭವರೂಪಗಂ .
 ಮಾಹಾತ್ಮ್ಯಂ ಸ ಲಭೇತ್ ಸರ್ವಂ ವಾಂಛಿತಂ ಶಾಂತಿಮಾಪ್ನುಯಾತ್ .. 141..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮೌದ್ಗಲೇ ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಮುದ್ದಲದಕ್ಷಸಂವಾದೇ ಯೋಗಾಮೃತಾರ್ಥಶಾಸ್ತ್ರೇ
 ಚಿತ್ತಭೂಮಿನಿರೋಧೇನ ಯೋಗಿಚಿತ್ತಾನುಭವಶಾಂತಿಸುಖವರ್ಣನಯೋಗೋ
 ನಾಮ ಷಷ್ಠೋಽಧ್ಯಾಯಃ .. 9.6
 .. ಇತಿ ಯೋಗಗೀತಾಸೂಪನಿಷತ್ತು ಸುಗಮಾಸು ದ್ವಿತೀಯೋಽಧ್ಯಾಯಃ ..
 9(ದತ್ತಗೀತಾ).2

9.7 ಯೋಗಸ್ಥಿತಿವರ್ಣನಯೋಗೋ ನಾಮ ಸಪ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಸ್ಥಿತಿಂ ವದ ಮಹಾಯೋಗಿನ್ ಜೀವನ್ಮುಕ್ತಸ್ಯ ಸೌಖ್ಯದಾಂ .

ಶುಭಾಶುಭಕೃತಂ ತೇನ ಕುತ್ರ ಗಚ್ಛತಿ ತತ್ಪರಂ .. 1..

ಕಾಯಿಕಂ ವಾಚಿಕಂ ಮಾನಸಿಕಂ ಸಾಂಸರ್ಗಿಕಂ ಪ್ರಭೋ .

ಕರ್ಮ ಯೋಗಿಕೃತಂ ಸರ್ವಂ ಕೀದೃಶಂ ತಸ್ಯ ಕಾ ಗತಿಃ .. 2..

ಮುದ್ದಲ ಉವಾಚ .

ಜೀವನ್ಮುಕ್ತಃ ಸ್ವಯಂ ಯೋಗೀ ಸ್ವೇಚ್ಛಾಚಾರೀ ಭವೇತ್ ಸದಾ .

ಪ್ರಾರಬ್ಧಪ್ರೇರಿತಃ ಸಾಕ್ಷಾದ್ ವರ್ತತೇ ನಿತ್ಯಮಾದರಾತ್ .. 3..

ಸ್ವಯಂ ಬ್ರಹ್ಮಣಿ ಸಂಸ್ಥಶ್ಚ ಬಿಂಬಂ ಚಿತ್ತೇ ಪ್ರತಿಷ್ಠತಿ .

ಯೋಗಿನಸ್ತತ್ಕೃತಂ ಸರ್ವಂ ನ ಕದಾ ಬಂಧದಂ ಭವೇತ್ .. 4..

ನರವತ್ ಸರ್ವಕರ್ತಾಽಪಿ ತಥಾಽಪಿ ದೋಷವರ್ಜಿತಃ .

ಬ್ರಹ್ಮಣಿ ಬ್ರಹ್ಮಭೂತತ್ವಾಚ್ಛುಭಾಶುಭವಿವರ್ಜಿತಃ .. 5..

ಪ್ರಾರಬ್ಧೇನ ಸ್ವಯಂ ಯೋಗೀ ಪ್ರೇರಿತಃ ಪುಣ್ಯಮಾಚರೇತ್ .

ತೀರ್ಥಯಾತ್ರಾದಿಕಂ ಸರ್ವಂ ಯಜ್ಞದೇವಾರ್ಚನಾದಿಕಂ .. 6..

ಸದಾ ಶೌಚಸಮಾಯುಕ್ತೋ ನಿತ್ಯಂ ಧರ್ಮಪರಾಯಣಃ .

ತಥಾಪಿ ಪುಣ್ಯಜಂ ಭೋಗಂ ಭುನಕ್ತಿ ನೈವ ನಿಶ್ಚಿತಂ .. 7..

ಅಥವಾ ಪೂರ್ವಜೇನೈವ ಪ್ರಾರಬ್ಧೇನ ನಿಯಂತ್ರಿತಃ .

ಪಾಪಾನಿ ನಿತ್ಯಮಾನಂದಾತ್ ಪ್ರಕುರ್ಯಾದ್ವಿವಿಧಾನಿ ಸಃ .. 8..

ಬ್ರಹ್ಮಹತ್ಯಾದಿಕಂ ಸರ್ವಂ ಮಾತೃಗಮನಕಾದಿಕಂ .

ಮದ್ಯಪಾನಾದಿಕಂ ಚೌರ್ಯಂ ಪ್ರಕುರ್ಯಾದ್ ದೈವಯೋಗತಃ .. 9..

ಏವಂ ಪಾಪಸಮಾಚಾರೋ ಯದಿ ತಿಷ್ಠತಿ ಮಾನವಃ .

ಯೋಗೀ ಪಾಪಫಲಂ ನೈವ ಭುನಕ್ತಿ ನರವತ್ ಕದಾ .. 10..

ಪೂರ್ವಜನ್ಮಾರ್ಜಿತೇನೈವ ಪ್ರಾರಬ್ಧೇನ ಪ್ರಜಾಪತೇ .

ಕಾರಿತಂ ಯೋಗಿನಾ ತತ್ರ ತೇನ ಕಿಂಚಿತ್ ಕೃತಂ ನ ಚ .. 11..

ಮರಣೇ ಯಾ ಮತಿಃ ಪ್ರಾಪ್ತಾ ತಾದೃಶೀಂ ಲಭತೇ ಗತಿಂ .

ನರೋ ಹ್ಯಯೋಗಯುಕ್ತೋ ಯೋ ಯೋಗೀ ಬ್ರಹ್ಮೈವ ಜಾಯತೇ .. 12..

ಇದಂ ಸಂಶಯನಾಶಾರ್ಥಂ ಕಥಿತಂ ಬ್ರಹ್ಮಣಃ ಸುತ .

ಯೋಗಿನಾಂ ಕರ್ಮಜಂ ಸರ್ವಂ ಮಾಹಾತ್ಮ್ಯಂ ಲೇಶತೋ ಮಯಾ .. 13..

ಯೋಗೀ ಯೋಗಸಮಾಯುಕ್ತೋ ನ ಪಾಪಾನಿ ಕದಾಚನ .

ಚರತಿ ಧರ್ಮನಿಷ್ಠಃ ಸ ಭವತ್ಯತ್ರ ನ ಸಂಶಯಃ .. 14..

ಲೋಕೋದ್ಧಾರಕರಾಃ ಸರ್ವೇ ಯೋಗಿನಃ ಪರಿಕೀರ್ತಿತಾಃ .

ನಾಚರಂತಿ ಕದಾ ಪಾಪಮಹಿಂಸಾದಿಸಮನ್ವಿತಾಃ .. 15..

(Page ಖಂ. 9 ಅ. 7 ಪಾನ 25)

ಫಲಹೀನಸ್ವಭಾವೇನ ಧರ್ಮಂ ಚರತಿ ನಿತ್ಯದಾ .
ಯೋಗೀ ಲೋಕೋಪಕಾರಾರ್ಥಂ ಸ್ವಯಂ ಬ್ರಹ್ಮಪರಾಯಣಃ .. 16..
ಕದಾಚಿತ್ ಪೂರ್ವಸಂಸ್ಕಾರಾತ್ ಪಾಪಂ ತೇನ ಕೃತಂ ಪರಂ .
ನ ತತ್ರ ಪಾಪಯುಕ್ತೋಽಸೌ ತದರ್ಥೋ ವರ್ಣಿತಃ ಪುರಾ .. 17..
ಕಿಮರ್ಥಂ ಪ್ರಾಣಿನಾಂ ಯೋಗೀ ದುಃಖದಾಯಕಮಾಚರೇತ್ .
ಪಾಪಂ ಪಾಪಸಮಾಯುಕ್ತೋ ನ ಭವೇನ್ನಿಶ್ಚಿತಂ ಪುರಾ .. 18..
ಸರ್ವತ್ರ ಗಣನಾಥಂ ಸ ಪಶ್ಯತ್ಯನನ್ಯಚಕ್ಷುಷಾ .
ಪುಣ್ಯೇನ ಸುಖಸಂಯುಕ್ತಂ ವಿಶ್ವಂ ಭವತಿ ತಚ್ಚರೇತ್ .. 19..
ಪ್ರಾರಬ್ಧಂ ಯೋಗಿನಾಂ ದಕ್ಷ ನ ಭವೇತ್ ಪಾಪಕಾರಕಂ .
ಪುಣ್ಯಚೇಷ್ಟಾಸಮಾಯುಕ್ತಂ ತೇಷಾಂ ಪ್ರಾರಬ್ಧಮಂಜಸಾ .. 20..
ಯೋಗಾರ್ಥಂ ಧರ್ಮಸಂಯುಕ್ತೋ ಬ್ರಹ್ಮಾರ್ಪಣವಿಧಾನತಃ .
ಯತತೇ ಜನ್ಮಸು ಪ್ರಾಜ್ಞಸ್ತದಾ ಯೋಗೀ ಭವೇನ್ನರಃ .. 21..
ತಸ್ಯ ಪ್ರಾರಬ್ಧಕಂ ದಕ್ಷ ಕುತೋ ದುರ್ಬುದ್ಧಿದಾಯಕಂ .
ಭವತಿ ಚ ಮಹಾಯೋಗೀ ಧರ್ಮಯುಕ್ತೋ ಭವೇತ್ ಸದಾ .. 22..
ಅಥ ಯೋಗಿಜನಾನಾಂ ತೇ ಸ್ಥಿತಿಂ ವದಾಮಿ ಸರ್ವದಾ .
ಕ್ರಮಯುಕ್ತೋ ಯಥಾ ಯೋಗೀ ಭ್ರಾಂತೋ ನೈವ ಭವೇತ್ ಕದಾ .. 23..
ಸಾಧಯಿತ್ವಾ ಮಹಾಯೋಗಂ ಚಿತ್ತನಿರೋಧಕಾರಕಂ .
ಪಂಚವಿಧಂ ಪರಿತ್ಯಜ್ಯ ಚಿತ್ತಂ ಯೋಗೀ ಭವೇನ್ನರಃ .. 24..
ಚಿತ್ತೇ ಚಿಂತಾಮಣಿಂ ಜ್ಞಾತ್ವಾ ಸಚಿತ್ತಃ ಸಹಸಾ ಗತಃ .
ತದಾಕಾರಃ ಸ ವೈ ಯೋಗೀ ತತ್ರ ಬ್ರಹ್ಮಣಿ ಸಂರತಃ .. 25..
ಪ್ರಾರಬ್ಧಂ ಯೋಗಿನಾಂ ನಾಸ್ತಿ ಭೋಗದಂ ಶಾಸ್ತ್ರಸಮ್ಮತಂ .
ಯದಾ ಹರಯುತೋ ಯೋಗೀ ಭವೇತ್ ಪ್ರಾರಬ್ಧಚಾಲಕಃ .. 26..
ದೇಹಪಾತಂ ಪ್ರಕುರ್ಯಾಚ್ಛೇದಾತ್ಮಹತ್ಯಾಂ ಲಭೇನ್ನ ಚ .
ಆಯುಷಾ ಸಂಯುತೋ ವಾಽಪಿ ದೇಹಂ ತ್ಯಜತಿ ನಿಶ್ಚಿತಂ .. 27..
ತಥಾಪಿ ಯೋಗಸಂಯುಕ್ತೋ ನ ದೇಹಂ ತ್ಯಜತಿ ಪ್ರಭುಃ .
ನ ಪ್ರಾರಬ್ಧಮತಿಕ್ರಮ್ಯ ಕರೋತಿ ಕಿಂಚಿದಂಜಸಾ .. 28..
ಶಾಂತಿಯುಕ್ತಸ್ವಭೋವನ ತಿಷ್ಠತ್ಯತ್ರ ನ ಸಂಶಯಃ .
ಯದ್ಭಾವಿ ತದ್ವಪತ್ಯೇವ ಮಾಯಾಮೋಹವಿವರ್ಜಿತಃ .. 29..
ದೇಹಪಾತೇನ ಕಿಂ ಗ್ರಾಹ್ಯಂ ದೇಹರಕ್ಷಣತಸ್ತಥಾ .
ರಚಿತಂ ಗಣನಾರ್ಥೇನ ಸದಾ ಭವತು ತಾದೃಶಂ .. 30..
ಏವಂ ನಿಶ್ಚಿತ್ಯ ಚಿತ್ತೇನ ಶಾಂತಿಯುಕ್ತಸ್ವಭಾವತಃ .

ಆಚರೇದ್ಯೋಗಸಂಯುಕ್ತಃ ಸ್ವಧರ್ಮೇ ಸಂಸ್ಥಿತಾಂ ಕ್ರಿಯಾಂ .. 31..
 ವರ್ಣಾಶ್ರಮಯುತೋ ಯೋಗೀ ಭವೇದ್ಯದಿ ಸ ಸರ್ವದಾ .
 ತದಾ ಸ್ವಧರ್ಮಜಂ ಕುರ್ಯಾತ್ ಕರ್ಮ ನಿಃಸಂಗಭಾವತಃ .. 32..
 ದೇಹಃ ಕರ್ಮಮಯಃ ಪ್ರೋಕ್ತಸ್ತಸ್ಥೋಽಕರ್ಮೀ ಕುತೋ ಭವೇತ್ .
 ವ್ಯವಸ್ಥಾಸಂಭವಂ ಕರ್ಮ ಕೃತಂ ಭವತಿ ನ ಹ್ಯಪಿ .. 33..
 ಯದಿ ಕರ್ಮ ಪರಿತ್ಯಜ್ಯ ತಿಷ್ಠೇದ್ಯೋಗಪರಾಯಣಃ .
 ತದಾ ದೇಹನಿಪಾತೇನ ಯುಕ್ತೋ ಭವೇನ್ನ ಸಂಶಯಃ .. 34..
 ಅನ್ನಭಕ್ಷಣರೂಪಂ ಯದ್ಭವತಿ ಕರ್ಮ ನಿಶ್ಚಿತಂ .
 ಜಾಗೃತ್ಸ್ವಪ್ನಾದಿಕಂ ಸರ್ವಂ ತ್ಯಕ್ತ್ವಾ ಜೀವತಿ ತತ್ಕಥಂ .. 35..
 ಕ್ರಿಯತೇನೇನ ಯತ್ಕಿಂಚಿತ್ ಸಾ ಕ್ರಿಯಾ ಪರಿಕೀರ್ತಿತಾ .
 ಅತಃ ಕರ್ಮಮಯೋ ದೇಹಸ್ತೇನ ಧರ್ಮಂ ಸಮಾಚರೇತ್ .. 36..
 ದೇಹತ್ಯಾಗೇ ಸಮುದ್ಯುಕ್ತೋ ಯದಿ ಯೋಗೀ ಭವೇತ್ ಪ್ರಭೋ .
 ಸಹನೇ ದ್ವಂದ್ವಭಾವಸ್ಯ ನ ಸಮರ್ಥಃ ಸ ವೈ ಸ್ಮ ತಃ .. 37..
 ಅಶಾಂತಿಸಂಯುತಃ ಸೋಽಪಿ ಯೋಗಹೀನೋ ಯಥಾ ನರಃ .
 ತಥಾ ದ್ವಂದ್ವಂ ಸಮಾಲೋಕ್ಯ ಸಹನೇ ನ ಸಮರ್ಥಕಃ .. 38..
 ಗಣೇಶೇನ ಕೃತಂ ತಸ್ಯೇಚ್ಛಯಾ ಸರ್ವಂ ಚ ಯದ್ಭವೇತ್ .
 ಭವತು ತಾದೃಶಂ ಸರ್ವಂ ಸಹೇ ನಿತ್ಯಂ ಸುಶಾಂತಿಗಃ .. 39..
 ಸ ಯೋಗೀ ಶಾಂತಿಹೀನೋ ನ ಪ್ರಭವೇತ್ ಕ್ವಚಿದಂಜಸಾ .
 ಬ್ರಹ್ಮಭೂತೋ ಮಹಾಶ್ರೇಷ್ಠಃ ಪಾವನಃ ಸರ್ವದೇಹಿನಾಂ .. 40..
 ಅತೋ ವರ್ಣಾಶ್ರಮಸ್ಥೋ ಯೋ ಯೋಗೀ ಭವೇತ್ ಸ ತತ್ ಕ್ರಿಯಾಂ .

(Page ಖಂ. 9 ಅ. 7 ಪಾನ 26)

ಬ್ರಹ್ಮಾರ್ಪಣತಯಾ ಕುರ್ಯಾದ್ ಹೃದಿ ಧ್ಯಾತ್ವಾ ಗಜಾನನಂ .. 41..
 ಯದಿ ಸ್ವಧರ್ಮಸಂಯುಕ್ತಂ ಕರ್ಮ ನೈವ ಸಮಾಚರೇತ್ .
 ತಮಕ್ರಿಯಂ ಸಮಾಲೋಕ್ಯಾನೈ ತ್ಯಜೇಯುಃ ಸ್ವಧರ್ಮಕಂ .. 42..
 ಅತೋ ಲೋಕೋಪಕಾರಾರ್ಥಂ ಯೋಗೀ ಕರ್ಮ ಸಮಾಚರೇತ್ .
 ಅನ್ಯಾನ್ ಕರ್ಮಯುತಾನ್ ಕುರ್ಯಾತ್ ಸ್ವವಶಾನ್ ಧರ್ಮಪಾಲಕಃ .. 43..
 ಸರ್ವೇಭ್ಯಶ್ಚಾಧಿಕೋ ಯೋಗೀ ಕುರ್ಯಾತ್ ಸತ್ಕರ್ಮ ಧರ್ಮದಂ .
 ತಾದೃಶಂ ಕರ್ಮ ಸರ್ವೇಽಪಿ ಕರಿಷ್ಯಂತಿ ವಿಶೇಷತಃ .. 44..
 ತೇನ ಪ್ರಾಮಾಣ್ಯಮಾನಂದಾತ್ ಕೃತಂ ಕರ್ಮ ಪ್ರಜಾಪತೇ .
 ತದೇವ ಸರ್ವಲೋಕಾಶ್ಚ ಮಾನ್ಯಂ ಕುರ್ವಂತಿ ನಿಶ್ಚಿತಂ .. 45..
 ಬ್ರಹ್ಮಾರ್ಪಣತಯಾ ಕರ್ಮ ಬಂಧದಂ ನ ಭವೇತ್ ಕದಾ .
 ಬ್ರಹ್ಮಪ್ರಾಪ್ತಿಕರಂ ತಸ್ಯ ಫಲಂ ಪ್ರೋಕ್ತಂ ಮನೀಷಿಭಿಃ .. 46..

ಯೋಗಿಭಿಶ್ಚ ಕೃತಂ ಕರ್ಮ ಲೋಕಸಂಗ್ರಹಕಾರಣಾತ್ .
ಅಸಕ್ತಮನಸಾ ನಿತ್ಯಂ ನೈಮಿತ್ತಿಕಂ ನ ಬಂಧದಂ .. 47..
ಸದಾ ಬ್ರಹ್ಮಮಯಶ್ಚೇನ ತೇನ ಕಿಂಚಿತ್ ಕೃತಂ ನ ಚ .
ದೇಹಸ್ವಭಾವಜೋ ಭಾವೋ ಭವೇದಸ್ಯ ನಿರಂತರಂ .. 48..
ಅನ್ಯಂ ಮಾರ್ಗಂ ಪ್ರವಕ್ಷ್ಯಾಮಿ ಯೇ ನಿಂದಂತಿ ಸ್ತುವಂತಿ ತಂ .
ಯೋಗಿನಂ ಪಾಪಭೋಕ್ತಾರೋ ಭವಂತಿ ಪುಣ್ಯಭೋಗಿನಃ .. 49..
ಯೋಗಿನಾ ಯತ್ ಕೃತಂ ಪಾಪಂ ತತ್ ಸ್ಪಷ್ಟಂ ನ ಕ್ಷಮಂ ಕದಾ .
ನಿಂದಕಾಂಸ್ತತ್ ಸಮಾಶ್ರಿತ್ಯ ಪ್ರತಿಷ್ಠೇತ್ತಸ್ಯ ನಿತ್ಯದಾ .. 50..
ಯೋಗಿನಾ ಯತ್ ಕೃತಂ ಪುಣ್ಯಂ ತದೇವ ತಂ ನ ಸಂಸ್ಪೃಶೇತ್ .
ಸ್ತುವತಸ್ತಾನ್ ಸಮಾಶ್ರಿತ್ಯ ನಿತ್ಯಂ ತಿಷ್ಠೇತ್ ಸ್ವಭಾವಜಂ .. 51..
ಅತೋ ನ ಯೋಗಿನಾಂ ನಿಂದಾಂ ಕದಾ ಕುರ್ಯಾದ್ವಿಚಕ್ಷಣಃ .
ಸೇವಾಂ ಸಮಾಚರೇತ್ತೇಷಾಂ ತೇನ ಸೌಖ್ಯಯುತೋ ಭವೇತ್ .. 52..
ವನೇ ಯದಿ ಸ್ಥಿತೋ ಯೋಗೀ ಪ್ರಾರಭ್ನೇನ ನಿಯಂತ್ರಿತಃ .
ಫಲಾದಿಕಂ ತತ್ರ ಭುಂಜನ್ ಶಾಂತ್ಯಾ ತಿಷ್ಠೇತ್ ಸ ನಿತ್ಯದಾ .. 53..
ತತ್ರ ನಿಂದಾಕರಾಸ್ತಸ್ಯ ತಥಾ ಸೇವಾಕರಾ ನ ಚ .
ಏಕ ಏವ ಮಹಾಯೋಗೀ ಶುಭಾಶುಭಂ ಸಮಾಚರೇತ್ .. 54..
ತದೇವ ದೇಹಪಾತೇಽಸ್ಯ ಯೋಗಿನಶ್ಚ ಮೃತಂ ಭವೇತ್ .
ಶುಭಾಶುಭಂ ನಿರಾಧಾರಮುಪೋಷಣಸಮನ್ವಿತಂ .. 55..
ಏತತ್ತೇ ಕಥಿತಂ ದಕ್ಷ ಬ್ರಹ್ಮೀಭೂತಸ್ಯ ಚೇಷ್ಟಿತಂ .
ಕರ್ಮ ಯೋಗಮಯಂ ಪೂರ್ಣಂ ಶ್ರವಣಾಚ್ಛುಭದಂ ಭವೇತ್ .. 56..
ಅಥ ಯೋಗಂ ಪ್ರವಕ್ಷ್ಯಾಮಿ ಜ್ಞಾನಾತ್ಮಕಮಹಂ ಪರಂ .
ಯೋಗಿಭ್ಯಃ ಸುಖದಂ ಪೂರ್ಣಂ ಶಾಂತಿಯುಕ್ತಂ ವಿಶೇಷತಃ .. 57..
ದೇಹಃ ಕರ್ಮಾತ್ಮಕಃ ಪ್ರೋಕ್ತಸ್ತತ್ರ ಯೋಗಂ ಸಮಾಚರೇತ್ .
ಬ್ರಹ್ಮಾರ್ಪಣತಯಾ ಕರ್ಮ ಚಾಚರನ್ ಶಾಂತಿಧಾರಕಃ .. 58..
ಜ್ಞಾನಂ ಸ್ಫೂರ್ತಿಮಯಂ ಪ್ರೋಕ್ತಂ ಹೃದಿ ತಿಷ್ಠತಿ ಸರ್ವದಾ .
ವಿವೇಕಾತ್ಮಮಯಂ ತತ್ರ ಜ್ಞಾನಯೋಗಂ ಸಮಾಚರೇತ್ .. 59..
ಹೃದಿ ಯದ್ಯದ್ ಭವೇಜ್ಞಾನಂ ನಾನಾಯೋಗಾರ್ಥಸೌಖ್ಯದಂ .
ಅಥವಾ ವಿಷಯಾರ್ಥಾನಾಂ ಬೋಧಕಂ ತತ್ ಸ ಸಂತ್ಯಜೇತ್ .. 60..
ಉತ್ಪತ್ತಿನಾಶಸಂಯುಕ್ತಂ ಜ್ಞಾನಂ ವಿಷಯಬೋಧಕಂ .
ಬ್ರಹ್ಮ ಸೌಖ್ಯಪ್ರದಂ ಜ್ಞಾನಂ ಯೋಗಭೂಮಿಪ್ರಭಾವಜಂ .. 61..
ಉಪಾಧಿಸಂಯುತಂ ಚೈಕಮನುಪಾಧಿಯುತಂ ಪರಂ .
ತತ್ಯಕ್ತ್ವಾ ಯೋಗಸಂಯುಕ್ತೋ ಭವೇದ್ಯೋಗೀ ಮಹಾಯಶಾಃ .. 62..

ಜ್ಞಾನಾನಾಂ ಸಕಲಾನಾಂ ಚ ಯೋಗೇ ಜ್ಞಾನಮಯಃ ಸ್ಮೃತಃ .
 ಯೋಗಸ್ತತ್ರ ಭವೇಲ್ಲೀನೋ ಬ್ರಹ್ಮೀಭೂತಸ್ವಭಾವತಃ .. 63..
 ಬ್ರಹ್ಮಣಿ ಬ್ರಹ್ಮೀಭೂತೋಽಹಂ ಮಮ ಜ್ಞಾನಂ ಕುತೋ ಭವೇತ್ .
 ನಾನಾಭ್ರಾಂತಿಕರಂ ಹೃತ್ಸ್ಥಂ ತ್ಯಕ್ತ್ವಾ ಬ್ರಹ್ಮಪರೋ ಭವೇತ್ .. 64..
 ಅನೇನ ವಿಧಿನಾ ಸರ್ವಂ ಜ್ಞಾನಂ ತ್ಯಕ್ತ್ವಾ ಹೃದಿ ಸ್ಥಿತಂ .
 ಶಾಂತಿಯುಕ್ತಃ ಸ್ವಯಂ ಯೋಗೇ ತಿಷ್ಠೇದ್ಬ್ರಹ್ಮಪರಾಯಣಃ .. 65..
 ನ ಕರ್ತಾಽಹಂ ಕದಾಚಿದ್ವೈ ಕಾರಯಿತಾ ನ ನಿಶ್ಚಿತಂ .

(Page ಖಂ. 9 ಅ. 7 ಪಾನ 27)

ಮಾಯಾಮೋಹಯುತಾ ಮಾಂ ತೇ ವದಂತಿ ಕರ್ಮಕಾರಿಣಂ .. 66..
 ಅಹಂ ಸಾಕ್ಷೀ ಶರೀರಸ್ಯ ಯದ್ವೇಹೇನ ಕೃತಂ ಭವೇತ್ .
 ತನ್ಮಯಾ ನ ಕೃತಂ ಕ್ವಾಪಿ ಬ್ರಹ್ಮಾಹಂ ಪರತಃ ಪರಃ .. 67..
 ಯದ್ಯತ್ ಸ್ಫೂರ್ತಿಭವೇನ್ ಮೇ ವೈ ಸಾ ಮಾಯಾ ಭ್ರಾಂತಿದಾಯಿಕಾ .
 ನ ತಸ್ಯಾಂ ಸಂಸ್ಥಿತೋ ಜೀವಃ ಸದಾ ಸಾಕ್ಷಿಸ್ವಭಾವತಃ .. 68..
 ನ ಮೋಹೇನ ಸಮಾಯುಕ್ತೋ ನ ಕದಾ ಮೋಹವರ್ಜಿತಃ .
 ಮಾಯಯಾ ಮಾಂ ವದಂತೈವ ಹ್ಯಯೋಗಿನೋ ನ ಸಂಶಯಃ .. 69..
 ಏವಂ ಸದಾ ಮಹಾಯೋಗೇ ಸಾಕ್ಷಿವತ್ಸಂಸ್ಥಿತೋ ಭವೇತ್ .
 ಹೃದಯಜ್ಞಾನಯೋಗಸ್ಥಸ್ಯಕ್ತ್ವಾ ಸ್ಫೂರ್ತಿಭವಂ ಭ್ರಮಂ .. 70..
 ಸರ್ವತ್ರ ರಸಹೀನಂ ಯನ್ ಮನಸ್ತಸ್ಯ ಮಹಾತ್ಮನಃ .
 ಶಾಂತ್ಯಾ ಯುಕ್ತಂ ಭವೇದ್ಧಕ್ಷ ಬ್ರಹ್ಮೀಭೂತಸ್ಯ ನಿತ್ಯದಾ .. 71..
 ಏಷ ತೇ ಕಥಿತೋ ಯೋಗೋ ಜ್ಞಾನಾತ್ಮಕೋ ವಿಶೇಷತಃ .
 ಸಾಕ್ಷಿವದ್ದೇಹಸಂಸ್ಥಃ ಸ ಮಯಾ ತಿಷ್ಠತಿ ಲೇಶತಃ .. 72..
 ಅತಃ ಪರಂ ಸಮಂ ಯೋಗಂ ಶೃಣು ಸ್ಥಿತಿಪರಾಯಣ .
 ಯಂ ಜ್ಞಾತ್ವಾ ಬ್ರಹ್ಮಭೂತೋ ಯಃ ಶಾಂತಿಹೀನೋ ಭವೇನ್ನ ಸಃ .. 73..
 ದೇಹಃ ಕರ್ಮತ್ರಯಸ್ತತ್ರ ಕರ್ಮಯೋಗಂ ಸಮಾಚರೇತ್ .
 ಮನೋ ವಿವೇಕರೂಪಂ ತು ಸಾಕ್ಷಿತ್ವಂ ತತ್ರ ಸಂಚರೇತ್ .. 74..
 ಅಹಂ ಬ್ರಹ್ಮ ಯದಾ ದಕ್ಷ ಕುತಸ್ತತ್ರ ಭವೇದಿದಂ .
 ದ್ವಂದ್ವರೂಪಂ ವಿಶೇಷೇಣ ತಸ್ಯ ವಕ್ಷ್ಯಾಮಿ ರೂಪಕಂ .. 75..
 ದೇಹಃ ಕರ್ಮಮಯಃ ಪ್ರೋಕ್ತೋ ವಿವೇಕಃ ಕರ್ಮವರ್ಜಿತಃ .
 ದ್ವಂದ್ವಂ ಜ್ಞಾತ್ವಾ ಮಹಾಯೋಗೇ ಸಮಯೋಗಂ ಸಮಾಚರೇತ್ .. 76..
 ದೇಹೇ ಕರ್ಮಮಯೋಽಹಂ ತು ಹೃದಿ ಸಾಕ್ಷೀ ತಥಾಽಮಲಃ .
 ಉಭಯೋರ್ಯೋಗಭಾವೇನ ಭವತಿ ಕಿಂಚಿದಂಜಸಾ .. 77..
 ಯದಾ ವಿವೇಕಹೀನಶ್ಚೇತ್ ದೇಹಃ ಕಿಂ ತು ಕರಿಷ್ಯತಿ .

ದೇಹಹೀನಂ ಮನಸ್ತದ್ವಜ್ಞಾನದಂ ಕಸ್ಯ ವಾ ಭವೇತ್ .. 78..
 ಆನಂದಮಯಭಾವೇನ ಸಂಸ್ಥಿತೋಽಹಂ ತದಾತ್ಮಕಃ .
 ಉಭಯತ್ರ ತತಃ ಸ್ವಸ್ವವ್ಯಾಪಾರಂ ಕುರುತಃ ಪರೌ .. 79..
 ದೇಹೇ ಕರ್ಮಮಯೋಽಹಂ ವೈ ಹೃದಿ ವಿವೇಕಧಾರಕಃ .
 ದ್ವಿವಿಧಾಂ ರಚ್ಯತಾಂ ಮಾಯಾಂ ಸದಾನಂದನಧರ್ಮಗಃ .. 80..
 ತಯೋಃ ಸಮಾನಭಾವೇನ ಸಂಸ್ಥಿತೋಽಹಂ ನ ಸಂಶಯಃ .
 ಅನುಪಾಧೇರುಪಾಧೇಶ್ಚ ವರ್ಜಿತೋ ಬ್ರಹ್ಮಸಂಜ್ಞಿತಃ .. 81..
 ಅತಃ ಸಮಂ ಸಮಾಶ್ರಿತ್ಯ ಬಾಹ್ಯಾಂತರೈಕಭಾವತಃ .
 ಯಾದೃಶಂ ಸಂಸ್ಥಿತಂ ಬ್ರಹ್ಮ ತಾದೃಶಂ ತತ್ರ ಚಾಚರೇತ್ .. 82..
 ದೇಹೇ ಕರ್ಮಕರೋ ಭೂತ್ವಾ ಹೃದಿ ಸಾಕ್ಷಿಮಯೋ ಭವೇತ್ .
 ಉಭಯಂ ತತ್ ಪರಿತ್ಯಜ್ಯಾನಂದಾವಸ್ಥಾಂ ಸಮಾಚರೇತ್ .. 83..
 ಯದ್ಯದುಭಯಭಾವಾಖ್ಯಂ ನಾನಾಭೇದಮಯಂ ಪರಂ .
 ತತ್ರ ಯೋಗಮಯೋ ಭೂತ್ವಾ ತಿಷ್ಠೇದಾನಂದಸಂಯುತಃ .. 84..
 ಆನಂದಾನಾಂ ಸಮಾಯೋಗೇ ಬ್ರಹ್ಮಾನಂದಃ ಪ್ರಕೀರ್ತಿತಃ .
 ಉಭಯೇಷಾಂ ಪ್ರಜಾನಾಥ ತಾದೃಶಂ ಚಾಚರೇದ್ಬುಧಃ .. 85..
 ಮದೀಯಸಂಗಯೋಗೇನೋಭಯಂ ಪ್ರವರ್ತತೇ ಸದಾ .
 ಉಭಯಂ ಚಾಚರೇತ್ ಸರ್ವಮುಭಾಭ್ಯಾಂ ವರ್ಜಿತೋಽಪಿ ಸಃ .. 86..
 ಇಯಮಾನಂದರೂಪಾಖ್ಯಾ ಕಥಿತಾ ಯೋಗಿಭಿಃ ಪುರಾ .
 ಬ್ರಹ್ಮೀಭೂತಃ ಸಮಾಸ್ಥಾಯ ತಿಷ್ಠೇತ್ತಾಂ ಶಾಂತಿಸಂಯುತಃ .. 87..
 ಅತಃ ಪರಂ ಪ್ರಜಾನಾಥಾವಸ್ಥಾಂ ಶೃಣು ಸುಖಪ್ರದಾಂ .
 ಸಹಜಾಖ್ಯಾಂ ಮಹಾಯೋಗೇ ಚಾಚರೇತ್ತಾಂ ವಿಶೇಷತಃ .. 88..
 ದೇಹಃ ಕರ್ಮಮಯಃ ಪ್ರೋಕ್ಷಸ್ತತ್ರ ಯೋಗಂ ಸಮಾಚರೇತ್ .
 ಬ್ರಹ್ಮಾರ್ಪಣತಯಾ ನಿತ್ಯಂ ಕರ್ಮಣಾಂ ಯೋಗಿಸತ್ತಮಃ .. 89..
 ಹೃದಿ ಸಾಕ್ಷಿಸ್ವಭಾವೇನ ತಿಷ್ಠೇತ್ತಯೋಃ ಪರೇ ತತಃ .
 ಸಮಭಾವಂ ಸಮಾಶ್ರಿತ್ಯ ತ್ರಿಷು ತ್ರೈಧಂ ಪ್ರಕೀರ್ತಿತಂ .. 90..
 ತೇಷು ವಿಸ್ಮೃತಿಭಾವೇನ ಭ್ರಾಂತ್ಯಾ ವಾ ವಿಸ್ಮೃತಂ ಭವೇತ್ .
 ವಿಪರೀತಂ ಭವೇದ್ವಾಽಪಿ ತತಃ ಖೇದಂ ನ ಧಾರಯೇತ್ .. 91..
 ತ್ರಿವಿಧಂ ಮಾಯಯಾ ಯುಕ್ತಂ ಪರಾಧೀನಂ ಪ್ರಕೀರ್ತಿತಂ .
 ತುರ್ಯಂ ಸ್ವಾಧೀನರೂಪಾಖ್ಯಂ ಪ್ರೋಕ್ಷಂ ಶಾಸ್ತ್ರೇಷು ಸರ್ವದಾ .. 92..
 ತುರ್ಯೇಚ್ಛಯಾ ತ್ರಿಧಾ ಭೂತಂ ಚಲತ್ಯತ್ರ ನ ಸಂಶಯಃ .
 ಸ್ವಸ್ವಪ್ರಾರಬ್ಧಸಂಯುಕ್ತಂ ಸದಾ ಭ್ರಾಂತಮಿವ ಸ್ಥಿತಂ .. 93..
 ನ ಕಸ್ಯಾಹಂಕೃತಿಸ್ತಸ್ಯ ತುರೀಯಸ್ಯ ಕದಾಚನ .

ಯಾದೃಶಂ ಕುರುತೇ ಕರ್ಮ ತಾದೃಶಂ ಫಲಮಶ್ನುತೇ .. 94..
ಅತಃ ಪ್ರಾರಬ್ಧಯೋಗೇನ ವಿಸ್ತೃತೋಽಹಂ ಸ್ಥಿತಿಂ ಪರಾಂ .
ಯೋಗರೂಪಾಂ ಚ ತುರ್ಯೇಣ ಪ್ರೇರಿತಃ ಸರ್ವಧಾರಿಣಾ .. 95..
ಅಥವಾ ಜ್ಞಾನಮೋಹೇನ ವಿಪರೀತಂ ಕೃತಂ ಮಯಾ .
ತೃಕ್ತ್ವಾ ಯೋಗಸ್ಥಿತಿಂ ಪೂರ್ಣಾಂ ಪ್ರಾರಬ್ಧಂ ತತ್ರ ಮುಖ್ಯಕಂ .. 96..
ಪ್ರಾರಬ್ಧಧಾರಕಂ ಪ್ರೋಕ್ತಂ ತುರೀಯಂ ನಾತ್ರ ಸಂಶಯಃ .
ತಸ್ಯೇಚ್ಛಯಾ ಚ ಯಜ್ಞಾತಂ ತದೇವಂ ಯೋಗದಂ ಭವೇತ್ .. 97..
ಪರಾಧೀನೋಽಹಮತ್ಯಂತಂ ತುರ್ಯೇಚ್ಛಯಾ ಸಮನ್ವಿತಃ .
ಕರೋಮಿ ಕರ್ಮ ಸಾಕ್ಷಿತ್ವಮಾನಂದಂ ವಾ ನ ಸಂಶಯಃ .. 98..
ಸದಾ ಸ್ವಾಧೀನಭಾವೇನ ತಿಷ್ಠತಿ ಬ್ರಹ್ಮ ತುರ್ಯಗಂ .
ತುರೀಯೈಃ ಖೇಲಕಂ ಪ್ರೋಕ್ತಂ ತಸ್ಯ ಕಿಂ ಬಂಧನಂ ಭವೇತ್ .. 99..
ಯಜ್ಞಾತಂ ತತ್ಕೃತಂ ತೇನ ತುರೀಯೇಣ ನ ಸಂಶಯಃ .
ತತ್ರ ಕುತ್ರ ಸ್ಥಿತೋಽಹಂ ತು ಸ್ವೇಚ್ಛಯಾ ಕ್ರೀಡತಿ ಪ್ರಭುಃ .. 100..
ಇಯಂ ತು ಸಹಜಾವಸ್ಥಾ ಕಥಿತಾ ತೇ ಪ್ರಜಾಪತೇ .
ಯಜ್ಞಾತಂ ತತ್ರ ಸಾ ಪ್ರೋಕ್ತಾ ನ ಕೃತಾ ತದಪಿ ಹ್ಯಹೋ .. 101..
ಯತ್ಕೃತಂ ಸಹ ಜಾತೇನ ಸ್ವಯಮೇವ ಪ್ರವರ್ತತೇ .
ಯೋಗಸ್ತೇನ ಸಮಾಖ್ಯಾತಾ ಸಹಜಾ ತುರ್ಯಸಂಜ್ಞಿತಾ .. 102..
ಅತಃ ಪರಂ ಬ್ರಹ್ಮಭೂತಂ ಸ್ವಾನಂದಾಖ್ಯಂ ಪ್ರಕೀರ್ತಿತಂ .
ತತ್ರ ಯೋಗಸ್ವರೂಪಾಖ್ಯಾಂ ಸ್ಥಿತಿಂ ಶೃಣು ಸುಖಪ್ರದಾಂ .. 103..
ಸ್ವಾಧೀನಂ ತುರ್ಯಭಾವಾಖ್ಯಂ ಪರಾಧೀನಂ ತ್ರಿಧಾ ಮತಂ .
ತೇಷಾಂ ಯೋಗೇ ನಿಜಾತ್ಮಸ್ಥೋ ಭವೇದ್ಯೋಗೇ ನಿಜಾತ್ಮಸು .. 104..
ತ್ರಿವಿಧಂ ಖೇಲರೂಪಂ ತು ತುರ್ಯಃ ಖೇಲಕ ಉಚ್ಯತೇ .
ತಯೋರ್ಯೋಗೇ ಪ್ರಜಾನಾಥ ಸ್ವಾನಂದಸ್ಥೋ ಭವೇನ್ನರಃ .. 105..
ಬ್ರಹ್ಮಣಿ ಬ್ರಹ್ಮಭೂತಸ್ಯ ಯೋಗಿನಶ್ಚ ಕುತೋ ಭವೇತ್ .
ಸ್ವಾಧೀನಂ ತು ಪರಾಧೀನಂ ಮಾಯಾಯುಕ್ತಂ ನ ಸಂಶಯಃ .. 106..
ಯೋಗಸ್ಥಿತಿಂ ಸಮಾಶ್ರಿತ್ಯ ಬುಧಶ್ಚತ್ವಾರಿ ಚಾಚರೇತ್ .
ತೇಷಾಂ ಸಂಯೋಗರೂಪೇಣ ತಿಷ್ಠೇತ್ತೇಷು ಮಹಾತ್ಮವಾನ್ .. 107..
ಕರ್ಮಯೋಗಂ ಸಮಾಶ್ರಿತ್ಯ ದೇಹಚೇಷ್ಟಾಂ ಸಮಾಚರೇತ್ .
ಜ್ಞಾನಯೋಗಂ ತಥಾಽಶ್ರಿತ್ಯ ಸಾಕ್ಷಿತ್ವಂ ಚಾಚರೇತ್ ಬುಧಃ .. 108..
ಸಮಯೋಗಂ ಸಮಾಶ್ರಿತ್ಯ ಆನಂದಂ ಆಚರೇತ್ ಪರಂ .
ಸಹಜಂ ಸ ಸಮಾಶ್ರಿತ್ಯ ವಿಪರೀತೇನ ಶೋಕಭಾಕ್ .. 109..
ಚತುರ್ಭಿಃ ಸಂಯುತೋ ಭೂತ್ವಾ ಚತುರ್ಭಿರ್ವರ್ಜಿತಸ್ತಥಾ .

ತಿಷ್ಠೇದ್ಯೋಗಮಯೀಂ ದಕ್ಷಾವಸ್ಥಾಮಾಶ್ರಿತ್ಯ ಸರ್ವದಾ .. 110..
 ಅವಸ್ಥಾ ನಿಜರೂಪೇ ತು ಕುತೋಽವಸ್ಥಾಪ್ರಧಾರಕಃ .
 ತಯೋರ್ಯೋಗೇ ಯೋಗಮಯೀ ವ್ಯವಸ್ಥಾ ತೇ ಪ್ರಕೀರ್ತಿತಾ .. 111..
 ಚತುರ್ಮಯೀ ಚತುರ್ಹೀನಾ ಯೋಗಾವಸ್ಥಾ ಪ್ರಕೀರ್ತಿತಾ .
 ಯೋಗಿಭಿಸ್ತಾಂ ಸಮಾಶ್ರಿತ್ಯ ಶಾಂತಿಹೀನೋ ಭವೇನ್ನ ಸಃ .. 112..
 ಅಧುನಾ ಶೃಣು ಯೋಗಸ್ಥಾಮವಸ್ಥಾಂ ದ್ವಿತೀಯಾಂ ಪರಾಂ .
 ಅಯೋಗಧಾರಿಕಾಂ ಪೂರ್ಣಾಂ ಸದಾ ನಿವೃತ್ತಿದಾಯಿಕಾಂ .. 113..
 ಬ್ರಹ್ಮಣಿ ಬ್ರಹ್ಮಭೂತೋ ಯೋ ಯೋಗೀ ತಾಂ ಸಂಶ್ರಯೇತ್ ಪರಾಂ .
 ಯದಾ ನಿವೃತ್ತಿಸಂಯುಕ್ತಃ ಶಾಂತಿಹೀನೋ ಭವೇನ್ನ ಸಃ .. 114..
 ಬ್ರಹ್ಮಣಿ ಬ್ರಹ್ಮಸಂಸ್ಥಂ ತನ್ನಾಗತಂ ನ ಗತಂ ಪುನಃ .
 ಮಾಯಾಯಾಂ ಬ್ರಹ್ಮಭೂತೋ ಯೋಽವಸ್ಥಾಯಾ ಧಾರಕಃ ಕುತಃ .. 115..
 ಯತ್ ಕುರ್ಯಾತ್ ಕಾರಯೇದ್ಯಚ್ಚ ತತ್ರ ನೈವಾವಲೋಕಯೇತ್ .
 (Page ಖಂ. 9 ಅ. 7 ಪಾನ 29)
 ಮಾಯಾಮಯಂ ವಿನಿಶ್ಚಿತ್ಯ ಪಂಚಕಂ ಪಂಚಕೇಷು ಗಂ .. 116..
 ನಾಹಂ ಪಂಚಕಗಶ್ಚೈದ್ವೈ ತತಸ್ತತ್ಕೃತಮಂಜಸಾ .
 ಕುತೋ ಮಯಿ ಪ್ರದೃಶ್ಯೇತಾಧಾರ್ಯನಿವೃತ್ತಿಗೋ ಭವೇತ್ .. 117..
 ಜೀವನಂ ಮರಣಂ ಜನ್ಮ ಯೋಗೋ ಯೋಗಾತ್ಮಿಕಾ ಪರಾ .
 ಅವಸ್ಥಾ ಮೇ ಕುತೋ ಮಾಯಾಮೋಹಯುಕ್ತಂ ಸ್ಮೃತಂ ಬುದ್ಧೈಃ .. 118..
 ಅಥ ಯೋಗಮಯೀಂ ಪೂರ್ಣಾಮವಸ್ಥಾಂ ಶೃಣು ಮಾನದ .
 ಸಂಯೋಗಾಯೋಗಹೀನಾಂ ತಾಂ ಯಯಾ ಶಾಂತೋ ಭವೇನ್ನ ಸಃ .. 119..
 ಬ್ರಹ್ಮಣಿ ಬ್ರಹ್ಮಭೂತೋಽಹಂ ಮಯಿ ಮಾಯಾಮಯಂ ಪರಂ .
 ಪಂಚಕಂ ಚ ಕುತೋ ಭಾತಿ ಮಾಯಾಹೀನಮಯೋಗಕಂ .. 120..
 ವಿಧಿನಿಷೇಧಸಂಯುಕ್ತಂ ಚಿತ್ತಂ ಭವತಿ ಸರ್ವದಾ .
 ವಿಧಿನಿಷೇಧಹೀನಂ ತು ತದೇವಂ ಜಾಯತೇ ಮುಧಾ .. 121..
 ದೇಹೇನ ಕರ್ಮಯೋಗಶ್ಚ ಜ್ಞಾನಗೋ ಹೃದಿ ಜಾಯತೇ .
 ಉಭಯತ್ರ ಸಮಶ್ಚೈವ ತುರ್ಯೇಷು ಸಹಜಾತ್ಮಕಃ .. 122..
 ಸರ್ವಸಂಯೋಗಭಾವೇಷು ಸ್ವಾನಂದಾಖ್ಯಃ ಪ್ರವರ್ತತೇ .
 ನಿವೃತ್ತಿಷು ಹ್ಯಯೋಗಾಖ್ಯೋ ಯೋಗೇಷು ಶಾಂತಿಯೋಗಕಃ .. 123..
 ಏವಂ ನಾನಾವಿಧಂ ಯೋಗಂ ಸಮಾಸ್ಥಾಯ ಮಹಾಮತಿಃ .
 ಯೋಗೀ ಶಾಂತ್ಯಾ ಸಮಾತಿಷ್ಠೇದ್ಬ್ರಹ್ಮೀಭೂತೋಽಪಿ ನಿಶ್ಚಿತಂ .. 124..
 ಯೋಗಸ್ಥಿತಿಃ ಸಮಾಖ್ಯಾತಾ ಬ್ರಹ್ಮೀಭೂತಸುಖಪ್ರದಾ .
 ಅನೇನ ವಿಧಿನಾ ದೇಹನಿರ್ವಾಹೋ ಯೋಗಿನಾಂ ಭವೇತ್ .. 125..

ವರ್ಣಾಶ್ರಮಸ್ಥಿತೋ ಯೋಗೀ ಚಾಚರೇತ್ ಸ್ಥಿತಿಮುತ್ತಮಾಂ .
 ಲೋಕಸಂಗ್ರಹಕಾರ್ಯಾರ್ಥಮಸಕ್ತಸ್ತತ್ಪಲಾದಿಷು .. 126..
 ಯದಾ ವರ್ಣಾಶ್ರಮಂ ತ್ಯಕ್ತ್ವಾ ಪಂಚಮಾಶ್ರಮಧಾರಕಃ .
 ನ ತಸ್ಯ ಸ್ಥಿತಿರೂಪಂ ತು ಕದಾಚಿನ್ನಾತ್ರ ಸಂಶಯಃ .. 127..
 ವಿಧಿನಿಷೇಧಹೀನೋಽಯಂ ವಿನಾಯಕೋ ಭವೇತ್ ಸದಾ .
 ಯದ್ಯತ್ ಕುರ್ಯಾತ್ ಸ ತತ್ ಸರ್ವಂ ಯೋಗರೂಪಂ ಭವೇತ್ ಸದಾ .. 128..
 ಯದಿ ಸ್ಥಿತಿಸಮಾಯುಕ್ತೋ ವೇದಾದಿಷು ಪ್ರಮಾಣತಃ .
 ತದಾ ವಿಧಿಯುತಃ ಸೋಽಪಿ ಭವೇತ್ ಪಶ್ಯ ಪ್ರಜಾಪತೇ .. 129..
 ಯದಾ ಸ್ಥಿತಿವಿಹೀನೋಽಯಂ ತಿಷ್ಠೇತ್ ಸಂಕಥಿತಂ ಪರಂ .
 ವೇದೇಷು ಸ ನಿಷೇಧೇನ ತದಾ ಯುಕ್ತೋ ಭವೇತ್ ಪರಃ .. 130..
 ಅತಃ ಸ್ಥಿತಿಯುತೋ ಯೋಗೀ ಸ್ಥಿತಿಹೀನೋ ಯಧಾರುಚಿ .
 ವರ್ಣಾಶ್ರಮಾನ್ ಪರಿತ್ಯಜ್ಯ ತಿಷ್ಠೇದ್ವಿನಾಯಕೋ ಯಥಾ .. 131..
 ಶಾಂತ್ಯಾ ನಿತ್ಯಂ ಚರೇತ್ ಸರ್ವಂ ಮನಸೀಪ್ಸಿತಮಂಜಸಾ .
 ವಿಧಿನಿಷೇಧಹೀನಶ್ಚ ಬ್ರಹ್ಮಣಿ ರಸಧಾರಕಃ .. 132..
 ಏತತ್ ಸರ್ವಂ ಸಮಾಖ್ಯಾತಂ ಯೋಗಿನಾಂ ಚೇಷ್ಟಿತಂ ಮಹತ್ .
 ಬ್ರಹ್ಮಭೂತಾತ್ ಪರಂ ಪೂರ್ಣಂ ಚರೇದೇವಂ ನಿರಂತರಂ .. 133..
 ಶೃಣುಯಾದ್ಯಃ ಪಠೇದ್ವಾಽಪಿ ಸ ಸರ್ವಂ ಹೀಪ್ಸಿತಂ ಲಭೇತ್ .
 ಅಂತೇ ಯೋಗಮಯೋ ಭೂತ್ವಾ ತಿಷ್ಠೇತ್ ಸ ಗಣಪೇ ರತಃ .. 134..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಮುದ್ಗಲದಕ್ಷಸಂವಾದೇ ಯೋಗಾಮತಾರ್ಥಶಾಸ್ತ್ರೇ
 ಯೋಗಸ್ಥಿತಿವರ್ಣನಯೋಗೋ ನಾಮ ಸಪ್ತಮೋಽಧ್ಯಾಯಃ .. 9.7
 .. ಇತಿ ಯೋಗಗೀತಾಸೂಪನಿಷತ್ತು ಸುಗಮಾಸು ತೃತೀಯೋಽಧ್ಯಾಯಃ ..
 9(ದತ್ತಗೀತಾ).3

9.8 ಯೋಗಭ್ರಷ್ಟಚರಿತನಿರೂಪಣಂ ನಾಮ ಅಷ್ಟಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಯೋಗಶಾಂತಿಂ ಸಮಾಶ್ರಿತ್ಯ ಯೋಗಮಭ್ಯಸ್ಯ ನಿತ್ಯದಾ .

ಬ್ರಹ್ಮಣಿ ಬ್ರಹ್ಮಭೂತಃ ಸ ಯೋಗಭ್ರಷ್ಟಃ ಕಥಂ ಭವೇತ್ .. 1..

ಮಾಯಾಮಯಂ ಜಗತ್ ಸರ್ವಂ ನಾನಾಭ್ರಮಸಮನ್ವಿತಂ .

ಜ್ಞಾತ್ವಾ ಸ್ವಯಂ ಪುನರ್ಭ್ರಷ್ಟಃ ಕೌತುಕಂ ವದ ಮೇ ಮುನೇ .. 2..

ಮುದ್ದಲ ಉವಾಚ .

ಬ್ರಹ್ಮಣಿ ಬ್ರಹ್ಮಭೂತಸ್ಯ ಯೋಗಿನೋ ಬಿಂಬಸಂಸ್ಥಿತಂ .

ಬುದ್ಧಾ ತಸ್ಯಾಂ ವಿಮೋಹೇನ ಮೋಹಯುಕ್ತಂ ಪ್ರಜಾಪತೇ .. 3..

ದೃಷ್ಟ್ವಾ ನಾನಾವಿಧಾನ್ ಭೋಗಾನ್ ಸ್ವಯಂ ಮೋಹೇನ ಮೋಹಿತಃ .

ತೇಷು ಭೂತ್ವಾ ರಸಯುತೋ ತಾನಿಚ್ಛತಿ ನಿರಂತರಂ .. 4..

ತತ್ರ ತಸ್ಯ ಹೃದಿ ದಕ್ಷ ವಿವೇಕಃ ಸಂಸ್ಥಿತೋ ಭವೇತ್ .

ತಸ್ಯ ರೂಪಂ ಪ್ರವಕ್ಷ್ಯಾಮಿ ಶೃಣು ಬುದ್ಧಿವಿಶಾರದ .. 5..

ಅಹಂ ಬ್ರಹ್ಮಣಿ ಯೋಗೇನ ಬ್ರಹ್ಮೀಭೂತೋ ನ ಸಂಶಯಃ .

ಪಾಪಪುಣ್ಯಾದಿಕಂ ಮೇ ನ ಶುಭಾಶುಭಕೃತೇ ಭವೇತ್ .. 6..

ಯದಾ ಭೋಗಂ ಪರಿತ್ಯಜ್ಯ ತಿಷ್ಠಾಮಿ ನಿತ್ಯಮಾದರಾತ್ .

ತದಾ ಯೋಗಸ್ಯ ವೃದ್ಧಿರ್ಮೇ ನ ಭವಿಷ್ಯತಿ ನಿಶ್ಚಿತಂ .. 7..

ಯದಾ ನಿತ್ಯಂ ಪ್ರಭುಂಜಾನೇ ಭೋಗಾನ್ನಾನಾವಿಧಾನ್ ಪರಾನ್ .

ಪಾಪಪುಣ್ಯಮನಾದೃತ್ಯ ತದಾ ಯೋಗಕ್ಷಯೋ ನ ಚ .. 8..

ಅತೋಽಹಂ ಯೋಗಮೃತ್ಯುಜ್ಯ ಕಿಮರ್ಥಂ ದುಃಖಸಂಯುತಃ .

ತಿಷ್ಠಾಮಿ ಶಾಂತಿಮಾಶ್ರಿತ್ಯ ವಿಧಿನಿಷೇಧಸಂಯುತಃ .. 9..

ಏವಂ ಮನಸಿ ಸಂಧಾರ್ಯ ಯೋಗೀ ಭೋಗೇಷು ಲಾಲಸಃ .

ವಿವಿಧೇಷ್ಟೇವ ಭವತಿ ರಸಯುಕ್ತಃ ಕ್ರಮೇಣ ಸಃ .. 10..

ಅಯಂ ಮೋಹಃ ಸಮಾಖ್ಯಾತೋ ಯೋಗಿಹೃದ್ಬಾಂತಿದಾಯಕಃ .

ತೇನ ಶಾಂತಿಂ ಪರಿತ್ಯಜ್ಯ ಪಾಪಪುಣ್ಯಪರೋ ಭವೇತ್ .. 11..

ತತಃ ಕಾಮಂ ಸಮಾಶ್ರಿತ್ಯ ದೇಹಸೌಖ್ಯಪ್ರದಾಯಕಂ .

ಇಚ್ಛೇತ್ ಸ ವಿವಿಧಾನ್ ಭೋಗಾನ್ ಪುಣ್ಯಪಾಪಪರಾಯಣಃ .. 12..

ಭೋಗಾರ್ಥಂ ಯತಮಾನಸ್ಯ ಯೋಗಿನಃ ಕ್ರಮಭಾವತಃ .

ತತ್ರ ವಿಘ್ನಃ ಕೃತಃ ಕೇನ ತತಃ ಕ್ರೋಧಯುತೋ ಭವೇತ್ .. 13..

ಯೇನ ವಿಘ್ನಃ ಕೃತಸ್ತೇಷು ಭೋಗೇಷು ತಸ್ಯ ಭೋಗಿನಃ .

ತಂ ಶತ್ರುಂ ಸ ಹಿ ಜಾನಾತಿ ಭಿನ್ನಭಾವಪರಾಯಣಃ .. 14..

ತತೋ ಹ್ಯಜ್ಞಾನಸಂಭೂತಿಃ ಕ್ರಮೇಣೋತ್ಪದ್ಯತೇ ಪರಾ .

ಯೋಗಿನಶ್ಚ ತಯಾ ಯುಕ್ತೋ ಹಂತುಂ ತಂ ಯತತೇ ಸದಾ .. 15..

ಶತ್ರುಶಿಕ್ಷಾರ್ಥಮರ್ಥಾನ್ ಸ ನಾನಾಭಾವಸಮನ್ವಿತಃ .

ಸಂಪಾದ್ಯ ತಂ ತು ನಿರ್ಜಿತ್ಯ ಭೋಗಾನ್ ಭುಂಕ್ತೇ ಪ್ರಯತ್ನತಃ .. 16..

ಸ್ವಪರಜ್ಞಾನಹೀನತ್ವಂ ಗತಂ ತಸ್ಯ ಪ್ರಜಾಪತೇ .

ತದೇವಾಜ್ಞಾನಸಂಭೂತಿಃ ಶತ್ರುಮಿತ್ರಪ್ರದರ್ಶಿನೀ .. 17..

ತತಃ ಶಾಂತೇಃ ಕ್ರಮೇಣಾಸ್ಯ ವಿಸ್ಮೃತಿರ್ಜಾಯತೇ ಪರಾ .

ತಯಾ ಯುತಃ ಸ್ವಯಂ ದೇಹಂ ಮನ್ಯತೇ ಸತ್ಯರೂಪಕಂ .. 18..
 ದೇಹೇ ಸಂತೋಷಮಾಪನ್ನೇ ಕೃತಕೃತ್ಯಮಿವ ಸ್ಥಿತಂ .
 ಮನ್ಯತೇ ವಿಪರೀತೇ ಸ ಆತ್ಮಾನಂ ಭಾಗ್ಯವರ್ಜಿತಂ .. 19..
 ತತೋ ಯೋಗಂ ಪರಿತ್ಯಜ್ಯ ಸ್ವಯಂ ಬಿಂಬೀ ಪ್ರಜಾಯತೇ .
 ಬಿಂಬೀ ತನ್ಮಯಭಾವೇನಾಗಮಿಷ್ಯತಿ ನ ಸಂಶಯಃ .. 20..
 ಏವಂ ಕ್ರಮೇಣ ಯೋಗೀ ಸ ಶಾಂತಿಹೀನಸ್ವಭಾವತಃ .
 ಸದಾ ತಿಷ್ಠತಿ ತಂ ಯೋಗಂ ನಾಶ್ರಯತೇ ಕದಾಚನ .. 21..
 ಸುಖಯುಕ್ತೇ ಶರೀರೇ ಸ ಸುಖಯುಕ್ತೋ ಭವೇತ್ ಸ್ವಯಂ .
 ದುಃಖಯುಕ್ತೇ ತಥಾ ದುಃಖೀ ನಾನಾಭಾವಪರಾಯಣಃ .. 22..
 ಲೇಶಮಾತ್ರಮಯಂ ಶಾಂತಿಂ ಲಭತೇ ನ ಕದಾಚನ .
 ಅಸಂತೋಷಯುತೋ ನಿತ್ಯಂ ಭ್ರಮತೇ ಭೋಗಲಿಪ್ಸಯಾ .. 23..
 ಭೋಗಾರ್ಥಂ ವಿವಿಧಾನೈವ ನಿತ್ಯಂ ಪಾಪಾನಿ ಚಾದರಾತ್ .
 ಚರತೇ ಸರ್ವಪುಣ್ಯಾನಿ ವಿಧಿನಿಷೇಧವರ್ಜಿತಃ .. 24..
 ವರ್ಣಾಶ್ರಮಯುತೋ ಯೋಗೀ ಸ್ವಧರ್ಮಂ ತ್ಯಜ್ಯ ನಿತ್ಯದಾ .
 ಪಾಪಂ ಚರತಿ ವಾ ಪುಣ್ಯಂ ಸ್ವಧರ್ಮಃ ಸಂಯುತಃ ಕದಾ .. 25..

(Page ಖಂ. 9 ಅ. 8 ಪಾನ 31)

ಯೋಗಾನ್ ಭುಂಕ್ತೇ ವಿಶೇಷೇಣ ಮೋಹಯುಕ್ತೋ ನಿರಂತರಂ .
 ಯೋಗಭ್ರಷ್ಟೋಽಯಮಾಖ್ಯಾತಸ್ಯಕ್ತ್ವಾ ಯೋಗಂ ನರೋ ಭವೇತ್ .. 26..
 ಹೃದಿ ತಸ್ಯ ವಿವೇಕಶ್ಚ ಸದಾ ತಿಷ್ಠತಿ ಮೋಹದಃ .
 ಪುಣ್ಯಪಾಪವಿಹೀನೋಽಹಂ ಬ್ರಹ್ಮೈವ ಬ್ರಹ್ಮಭಾವಿತಃ .. 27..
 ಅಂತೇ ಸ ನರಕಾನ್ ಗಚ್ಛೇದ್ ದ್ವಂದ್ವದುಃಖಪ್ರದಾಯಕಾನ್ .
 ಯಾತನಾಂ ಘೋರರೂಪಾಂ ತು ಪತೇದ್ಭುಕ್ತ್ವಾ ಧರಾತಲೇ .. 28..
 ದಕ್ಷ ಉವಾಚ .
 ಯೋಗಭ್ರಷ್ಟಗತಿಂ ಬ್ರೂಹಿ ಯೋಗೀಂದ್ರ ದಯಯಾ ಪರಾಂ .
 ಕಥಂ ನರಕಗೋ ಭೂತ್ವಾ ಯಾತನಾಂ ಪ್ರಾಪ್ನುಯಾತ್ ಪರಂ .. 29..
 ಕರ್ಮಫಲಪರಿತ್ಯಾಗಾದಿಹಜನ್ಮಧರಃ ಕಥಂ .
 ಸಂಭವೇದ್ವಿಸ್ಮಯೋ ಭಾತಿ ಚೇಷ್ಟಿತಂ ಯೋಗಿನಃ ಪರಂ .. 30..
 ಮುದ್ದಲ ಉವಾಚ .
 ಬ್ರಹ್ಮಣಿ ಬ್ರಹ್ಮಭೂತಸ್ಯ ಪುನರ್ವಿಷಯಸೇವನಾತ್ .
 ಬ್ರಹ್ಮಣೋ ಭಕ್ತಿಹೀನಸ್ಯಾಂತೇ ಸ್ಥಾನಂ ನ ಭವೇತ್ ಕಿಲ .. 31..
 ಅಪಾರಪುಣ್ಯಯೋಗೀನ ಬ್ರಹ್ಮಣಿ ದೇಹಿನಃ ಕದಾ .
 ರಸೋತ್ಪತ್ತಿರ್ಭವೇದ್ದಕ್ಷ ಸರ್ವಶ್ರೇಷ್ಠಸ್ಯ ಯೋಗದಾ .. 32..

ದೇಹವಿಷಯಸಂಯೋಗಾದ್ ದ್ವಂದ್ವಭಾವಪರಾತ್ಮನಃ .
 ನಾನಾಪಾಪಾದಿಯೋಗೇನ ಪುಣ್ಯಂ ಸ್ವಲ್ಪಂ ಪ್ರಹೀಯತೇ .. 33..
 ಮೃತೋಽಯಂ ಶಿವಲೋಕೇ ವೈ ವೈಕುಂಠೇ ಸೌರಶಾಕ್ತಯೋಃ .
 ಬ್ರಹ್ಮಣ ಇಂದ್ರಲೋಕೇ ವಾ ಪತೇದಂತೇ ನ ಸಂಶಯಃ .. 34..
 ಶೋಕಹರ್ಷಪ್ರದಂ ವಿಶ್ವಂ ನಾನಾದ್ವಂದ್ವಸಮನ್ವಿತಂ .
 ನರಕೋ ನಾತ್ರ ಸಂದೇಹೋ ಯೋಗಿನಾಂ ಶಾಸ್ತ್ರಸಮ್ಮತಂ .. 35..
 ಉತ್ಪತ್ತಿನಾಶಸಂಯುಕ್ತಂ ತ್ಯಕ್ತ್ವಾ ಬ್ರಹ್ಮಪರಾಯಣಃ .
 ಬ್ರಹ್ಮಣಿ ಬ್ರಹ್ಮಭೂತಃ ಸ ಪುನರ್ದ್ವಂದ್ವಪರೋ ಯತಃ .. 36..
 ವಿಕುಂತಾದಿಪದೇ ಸಂಸ್ಥೋ ದ್ವಂದ್ವಂ ಭುಂಕ್ತೇ ನಿರಂತರಂ .
 ಉತ್ಪತ್ತಿನಾಶಸಂಯುಕ್ತಂ ನಾನಾಭೋಗಪರಾಯಣಃ .. 37..
 ಅತೋ ಯೋಗೀ ಪ್ರಜಾನಾಥ ಸ್ವರ್ಗಾಖ್ಯಾನ್ನರಕಾನ್ ಪರಾನ್ .
 ಭುಕ್ತ್ವಾ ದ್ವಂದ್ವಮಯಾನ್ ಪಶ್ಚಾದಿಹ ಜನ್ಮಧರೋ ಭವತ್ .. 38..
 ಭವೇದ್ಯೋಗಿಕುಲೇ ತಸ್ಯ ಜನ್ಮ ವಾ ತಾಪಸೇ ಕುಲೇ .
 ಋದ್ಧಿಮತಾಂ ಸ ತತ್ರಾಪಿ ಪುನರ್ಯೋಗಂ ಚರಿಷ್ಯತಿ .. 39..
 ಪೂರ್ವಸಂಸ್ಕಾರಯೋಗೇನ ನ ಭೋಗೇ ಸ ರಮೇತ್ ಕದಾ .
 ಚಿತ್ತಂ ತಸ್ಯ ಮಹಾಯೋಗೀ ಪ್ರಭವೇತ್ ಸ್ವಲ್ಪಯೋಗತಃ .. 40..
 ಪುನರ್ನ ಯೋಗಭ್ರಷ್ಟಃ ಸ ಸಂಭವೇದ್ಬ್ರಹ್ಮಣಃ ಸುತ .
 ಶಾಂತ್ಯಾಯುಕ್ತಸ್ವಭಾವೇನ ಶರೀರಂ ಪೋಷಯೇನ್ ಮುದಾ .. 41..
 ಅಂತೇ ಬ್ರಹ್ಮಣಿ ಯೋಗೀ ಸ ತದಾಕಾರೋ ಭವೇತ್ ಪರಂ .
 ಯೋಗಸಂಸ್ಕಾರಪುಣ್ಯೇನ ಸ್ಥಿತಿಂ ಲಬ್ಧ್ವಾ ಮಹಾಮತಿಃ .. 42..
 ಏತತ್ತೇ ಕಥಿತಂ ಪೂರ್ಣಂ ಯೋಗಭ್ರಷ್ಟಸ್ಯ ಚೇಷ್ಟಿತಂ .
 ಕಿಂ ಪುನಃ ಶ್ರೋತುಮಿಚ್ಛಾ ತೇ ವದ ಧಾತರ್ವದಾಮ್ಯಹಂ .. 43..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಮುದ್ದಲದಕ್ಷಸಂವಾದೇ ಯೋಗಾಮೃತಾರ್ಥಶಾಸ್ತ್ರೀ
 ಯೋಗಭ್ರಷ್ಟಚರಿತನಿರೂಪಣಂ ನಾಮ ಅಷ್ಟಮೋಽಧ್ಯಾಯಃ .. 9.8
 .. ಇತಿ ಯೋಗಗೀತಾಸೂಪನಿಷತ್ತು ಸುಗಮಾಸು ಚತುರ್ಥೋಽಧ್ಯಾಯಃ ..
 9(ದತ್ತಗೀತಾ).4

(Page ಖಂ. 9 ಅ. 9 ಪಾನ 32)

9.9 ಅಜ್ಞಾನಿನಾಂ ಕ್ರಮಯೋಗವರ್ಣನಂ ನಾಮ ನವಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಚಿತ್ತಂ ಚಂಚಲಮತ್ಯಂತಂ ವಿಷಯೇಷು ಪರಾಯಣಂ .

ದುರ್ಗ್ರಹಂ ಶಾಂತಿಸಂಯುಕ್ತಂ ನ ಭವೇನ್ ಮುನಿಸತ್ತಮಂ .. 1..

ಅತೋ ಯೋಗಸ್ಯ ಪ್ರಾಪ್ತ್ಯರ್ಥಂ ಸಿದ್ಧ್ಯರ್ಥಂ ಸುಗಮಂ ತತಃ .

ಉಪಾಯಂ ವದ ಚಿತ್ತಸ್ಯ ಜಯಾರ್ಥಂ ವಾಽಪರಂ ಪ್ರಭೋ .. 2..

ಮುದ್ದಲ ಉವಾಚ .

ಪಂಚಚಿತ್ತೇಷು ಯದ್ಬಿಂಬಂ ಸ್ಥಿತಂ ಭ್ರಾಂತ್ಯಾ ಸಮನ್ವಿತಂ .

ಚಿಂತಾಮಣೇಃ ಸಮಾಖ್ಯಾತಂ ತಸ್ಯೈವ ಭಜನಂ ಚರೇತ್ .. 3..

ತೇನ ಚಿತ್ತಂ ಜಯೇದ್ಯೋಗೀ ನಾನ್ಯಂ ಪಶ್ಯಾಮಿ ಭೋ ವಿಧೇ .

ವಿನಾ ಚಿತ್ತಜಯಂ ಯೋಗದಾಯಕಂ ನಾತ್ರ ಸಂಶಯಃ .. 4..

ದಕ್ಷ ಉವಾಚ .

ಸುಗಮಂ ವದ ಮಾರ್ಗಂ ಮೇ ಸರ್ವೇಭ್ಯೋ ಬ್ರಹ್ಮದಾಯಕಂ .

ಸಂಸೇವ್ಯ ಜಂತವಃ ಸರ್ವೇ ಬ್ರಹ್ಮೀಭೂತಾ ಭವಂತಿ ವೈ .. 5..

ಮುದ್ದಲ ಉವಾಚ .

ಅಜ್ಞಾನೇನ ಸಮಾಯುಕ್ತೋ ನರೋ ವಿಷಯಲಂಪಟಃ .

ಶಿಶ್ನೋದರಪರೋ ನಿತ್ಯಂ ಯೋಗಂ ನೇಚ್ಛತಿ ಕರ್ಹಿಚಿತ್ .. 6..

ತಸ್ಯ ಸಕಾಮಿಕಂ ಕರ್ಮ ಸುಖದಂ ಬೋಧಯೇತ್ ಪರಂ .

ಅಲಭ್ಯಪ್ರಾಪಕಂ ಹೃದ್ಯಮಾಚರೇಲ್ಲೋಭಸಂಯುತಃ .. 7..

ಅಲಭ್ಯಲಭ್ಯಲೋಭೇನ ತ್ಯಕ್ತ್ವಾ ಪಾಪಂ ಮಹಾಖಲಃ .

ಸತ್ಕರ್ಮನಿರತೋ ಭೂತ್ವಾ ಚರೇತ್ ಪುಣ್ಯಂ ನಿರಂತರಂ .. 8..

ತತಸ್ತೇನೈಕಭಾವೇನ ಪಾಪಂ ನಶ್ಯೇನ್ನಿರಂತರಂ .

ಶುದ್ಧೋಽತ್ಯಂತಂ ನರಃ ಕುರ್ಯಾತ್ ಕರ್ಮ ಕಾಮಯುತಂ ಪರಂ .. 9..

ಸಮಾಪ್ನುಯಾತ್ತತೋಽಲಭ್ಯಂ ಹೃದ್ಯಂ ಚೇತ್ ಪುನರೇವ ಸಃ .

ವಿಶ್ವಾಸೇನ ಸಮಾಯುಕ್ತಃ ಕುರ್ಯಾತ್ ಕರ್ಮ ವಿಶೇಷತಃ .. 10..

ಅಥವಾ ನೈವ ಸಂಪ್ರಾಪ್ತಮಲಭ್ಯಂ ತೇನ ತಂ ತದಾ .

ಉಪಾದಿಶೇದ್ವಿಶೇಷೇಣಾಧಿಕಂ ಸತ್ಕರ್ಮ ಚಾಚರಂ .. 11..

ಅನಂತಜನ್ಮಭಿಃ ಪಾಪಂ ತ್ವಯಾ ಕೃತಮಸಂಶಯಂ .

ಅಪಾರಮಂತರಾಯೋ ಭವತಿ ತೇ ತದ್ವಿಘಾತಕಂ .. 12..

ಏವಂ ಕರ್ಮಪರಃ ಸೋಽಪಿ ದುಃಖಿತೋಽತ್ಯಂತಮಾಚರೇತ್ .

ಪಾಪನಾಶಾರ್ಥಮಾನಂದಾತ್ತೇನ ಶುದ್ಧಾಂತರೋ ಭವೇತ್ .. 13..
 ಸತ್ಕಾಮಿಕಪರನ್ಯಾಸ್ಯ ಕರ್ಮಾತ್ಯಂತಪ್ರಭಾವತಃ .
 ತಸ್ಯ ಬುದ್ಧಿಭವೇತ್ ದಕ್ಷ ನಿಕಾಮಿಕಪರಾಯಣಾ .. 14..
 ಜನ್ಮಮೃತ್ಯುಪ್ರದಾ ಭೋಗಾ ಭುಕ್ತಾ ವಿವಿಧಜನ್ಮಸು .
 ಅಪಾರಸುಖದಂ ಬ್ರಹ್ಮ ನ ಪ್ರಾಪ್ತಂ ದೇಹಧಾರಿಣಾ .. 15..
 ಅಲಭ್ಯಂ ನ ಮಯಾ ಪ್ರಾಪ್ತಂ ಪ್ರಾರಬ್ಧಾಧೀನತೋಽಥವಾ .
 ಪ್ರಾರಬ್ಧಂ ಚಾಲಿತುಂ ಕೋಽಪಿ ನ ಸಮರ್ಥೋ ಭವಿಷ್ಯತಿ .. 16..
 ಅತೋ ನಿಕಾಮಿಕಂ ಕರ್ಮ ಕರೋಮಿ ನಿತ್ಯಮಾದರಾತ್ .
 ಜನ್ಮಮೃತ್ಯುವಿಹೀನೋಽಹಂ ಭವಿಷ್ಯಾಮಿ ನ ಸಂಶಯಃ .. 17..
 ಬ್ರಹ್ಮಸುಖಮಪಾರಂ ಯಲ್ಲಬ್ಧ್ವಾ ಬ್ರಹ್ಮಪರಾಯಣಃ .
 ಬ್ರಹ್ಮೀಭೂತೋ ಭವಿಷ್ಯಾಮಿ ಯತ್ನಂ ಕರೋಮಿ ತತ್ಪರಃ .. 18..
 ಏವಂ ಧಾರ್ಯ ಪರಿತ್ಯಜ್ಯ ಕಾಮಾನ್ ಸೇವೇತ್ ಸ ಪಂಚಕಾನ್ .
 ದೇವಾನ್ ಗಣೇಶಮುಖ್ಯಾಂಶ್ಚ ಮುಕ್ತಿಮಾರ್ಗಪರಾಯಣಃ .. 19..
 ಸಾಲೋಕ್ಯಾದಿಭವಂ ಸೌಖ್ಯಮಿಚ್ಛತಿ ನಿತ್ಯಮಾದರಾತ್ .
 ಕ್ರಮೇಣ ತಪಸಾ ಯುಕ್ತೋ ಪ್ರಭವೇನ್ ಮಾನವಸ್ತತಃ .. 20..
 ವಿಭೂತಿರ್ಬ್ರಹ್ಮಣಃ ಪ್ರೋಕ್ತಾ ನಾನಾರೂಪಾ ಪ್ರಜಾಪತೇ .
 ತತ್ರ ತಸ್ಯ ರಮೇಚ್ಛಿತ್ತಮೈಶ್ವರ್ಯೈರ್ಯುಕ್ತಭಾವತಃ .. 21..
 ಇಮೇ ಸಮರ್ಥರೂಪಾ ವೈ ಬ್ರಹ್ಮಣಃ ಪರಮಾತ್ಮನಃ .
 ಅಂಶತೇಜೋಧರಾಸ್ತಸ್ಯ ಸರ್ವಾಧೀಶಾ ಭವಂತ್ಯತಃ .. 22..
 ಏವಂ ಸರ್ವತ್ರ ಸಂಚಿಂತ್ಯ ತೇಷಾಂ ಪೂಜಾಪರೋ ಭವೇತ್ .
 ಲಭೇತ್ತತ್ ಕೃಪಯಾ ದಕ್ಷ ಚಿತ್ತಶುದ್ಧಿಂ ನರೋತ್ತಮಃ .. 23..
 ವಿಚಾರೇಣ ಗಣೇಶಾನಂ ಜ್ಞಾತ್ವಾ ಸಂಪೂರ್ಣಮಂಜಸಾ .
 ಸರ್ವಪೂಜ್ಯಾದಿಚಿಹ್ನೈಸ್ತಂ ಶ್ರೇಷ್ಠಂ ತತ್ರ ರತೋ ಭವೇತ್ .. 24..
 ಜ್ಞಾತ್ವಾ ಸ್ವಾನಂದನಾಥಂ ತಂ ಸ್ವಾನಂದಾರ್ಥಂ ವಿಶೇಷತಃ .
 ಪ್ರಭಜೇದ್ಗಣರಾಜಂ ಸ ನಿಷ್ಕಾಮಭಕ್ತಿಸಂಯುತಃ .. 25..
 ತತೋಽಹರ್ನಿಶಮತ್ಯಂತಂ ಭಜೇತ್ತತ್ತಪಸಾ ಯುತಃ .

(Page ಖಂ. 9 ಅ. 9 ಪಾನ 33)

ಮೋಕ್ಷಾರ್ಥಂ ಸರ್ವಭಾವೇನ ವಿರಕ್ತೋ ವಿಷಯಾದಿಷು .. 26..
 ಗಣೇಶಕೃಪಯಾ ತಸ್ಯ ಚಿತ್ತಶುದ್ಧಿಭವೇತ್ ಪರಾ .
 ತಯಾ ಸರ್ವಸ್ವಭಾವೇನ ಭಜೇತ್ತಂ ಗಣನಾಯಕಂ .. 27..
 ವಿಶ್ವಂ ಚರಾಚರಂ ಸರ್ವಂ ಜಾನೀಯಾತ್ತ್ವತ್ಸ್ವರೂಪಕಂ .
 ಸರ್ವೇಷಾಂ ಹಿತಭಾವೇನ ಭಜೇತ್ತಂ ದ್ವಿರದಾನನಂ .. 28..

ಕಸ್ಯಾಪಿ ಸಂಭವೇತ್ ದುಃಖಂ ತಾದೃಶಂ ಪ್ರಚರೇನ್ನ ಸಃ .
 ಸಹನ್ ಸನ್ ದ್ವಂದ್ವಜಂ ಭಾವಮಾರ್ಜವೇನ ಸಮನ್ವಿತಃ .. 29..
 ದೇವಕಾರ್ಯಂ ವಿನಾ ಸಾಧುರ್ನ ಛಿಂಧ್ಯಾತ್ ಸ ಕದಾಚನ .
 ಪತ್ರಾದಿಕಂ ವಿಶೇಷೇಣ ವಿಶ್ವರೂಪಪರಾಯಣಃ .. 30..
 ಏಕಾಂತೇ ನಿರ್ಜನೇ ಸ್ಥಾನೇ ಸ್ಥಿತ್ವಾ ಧ್ಯಾತ್ವಾ ಗಜಾನನಂ .
 ಪೂಜಯೇದ್ಭಕ್ತಿಸಂಯುಕ್ತೋ ಧ್ಯಾನಂ ಕುರ್ಯಾದ್ವಿಶೇಷತಃ .. 31..
 ಅನನ್ಯಮನಸಾ ದೇವಂ ಭಜೇತ್ತಂ ಭಾವಧಾರಕಃ .
 ಶಮದಮಪರೋ ಭೂತ್ವಾ ಚಿತ್ತನಿಗ್ರಹಮಾಚರೇತ್ .. 32..
 ದುರ್ಜಯಂ ಚಿತ್ತಮತ್ಯಂತಂ ಜ್ಞಾತ್ವಾ ವಾಯುನಿಬಂಧತಃ .
 ಪ್ರಾಣಾಯಾಮಪರೋ ಭೂತ್ವಾ ಜಯೇತ್ಸನ್ನಾತ್ರ ಸಂಶಯಃ .. 33..
 ಅಥ ವಾಯುನಿರೋಧಸ್ಯ ವದಾಮಿ ಮಾರ್ಗಮುತ್ತಮಂ .
 ಯೇನ ಪಾಪಂ ಪರಿತ್ಯಜ್ಯ ಶುದ್ಧಚಿತ್ತೋ ನರೋ ಭವೇತ್ .. 34..
 ಪೂರಯೇದ್ವಾಮನಾಸಾಯಾಂ ವಾಯುಂ ತಸ್ಮಾಚ್ಚತುರ್ಗುಣಂ .
 ಧಾರಣಂ ತಸ್ಯ ಕುರ್ಯಾತ್ ಸ ಸ್ವೋದರೇ ನಿಯತೋ ಭವೇತ್ .. 35..
 ಪೂರಕಾದ್ ದ್ವಿಗುಣಂ ಕುರ್ಯಾದ್ರೇಚಕಂ ಚ ಪ್ರಜಾಪತೇ .
 ಪುನರ್ನಸಾ ದಕ್ಷಿಣಯಾ ಪೂರಯೇತ್ ಕುಂಭಕಂ ಚರೇತ್ .. 36..
 ವಾಮಯಾ ರೇಚಕಂ ಚೈವ ಪುನಃ ಪುನರ್ನಿರಂತರಂ .
 ಪ್ರಾಣಾಯಾಮಂ ಚರೇದ್ ಧೀಮಾನ್ ಪಾಪಹೀನೋ ನರೋ ಭವೇತ್ .. 37..
 ಏವಂ ತೈ ಕಾಲಿಕಂ ಕುರ್ಯಾತ್ ಪ್ರಾಣಾಯಾಮಂ ವಿಶೇಷತಃ .
 ನಾತಿನಿರೋಧಸಂಯುಕ್ತಂ ವಾಯುಂ ಹರಸಮನ್ವಿತಃ .. 38..
 ಅತಿಹರೇನ ಸಂರುದ್ಧೋ ವಾಯೂ ರೋಮಭ್ಯ ಏವ ಚ .
 ನಿಸೃತ್ಯ ಕುಷ್ಠಸಂಯುಕ್ತಂ ತಂ ಕರೋತಿ ನ ಸಂಶಯಃ .. 39..
 ನಾಭಿಮೂಲಸ್ಥಿತಾ ನಾಡಿ ಇಡಾ ಚ ಪಿಂಗಲಾಪರಾ .
 ಸುಷುಮ್ನಾ ತತ್ರ ರೋಧೇನ ಮಾರ್ಗೋ ಭವತಿ ನಿರ್ಮಲಃ .. 40..
 ಅಪಾನೋ ನಾಭಿಮೂಲಸ್ಥೋ ಹೃದೋ ಗಚ್ಛತಿ ಸರ್ವದಾ .
 ಪ್ರಾಣ ಊರ್ಧ್ವಂ ತಥಾ ಜಂತೋರ್ನಾಡಿಭಿಃ ಪ್ರೇರಿತಃ ಸದಾ .. 41..
 ಮಾರ್ಗರೋಧನಭಾವೇನ ನಾಡ್ಯಾಂ ಮಾರ್ಗೋ ಭವಿಷ್ಯತಿ .
 ವಾಯುಮೂಲಂ ಸಮಾಶ್ರಿತ್ಯ ತಿಷ್ಠತಿ ಕ್ರಮತಸ್ತತಃ .. 42..
 ತತ್ರ ಲಘ್ವಕ್ಷರಾಣ್ಯೇವ ದ್ವಾದಶಾಪಿ ಪ್ರತಿಷ್ಠತಿ .
 ವಾಯುಶ್ಚೇತ್ ಸ ಲಘುಃ ಪ್ರೋಕ್ತಃ ಪ್ರಾಣಾಯಾಮಶ್ಚ ಯೋಗಿಭಿಃ .. 43..
 ತತೋ ದ್ವಿಗುಣತಸ್ತಿಷ್ಠೇದ್ಯದಾ ವಾಯುಃ ಸುರೋಧಿತಃ .
 ಮಧ್ಯಮಃ ಸ ಸಮಾಖ್ಯಾತಸ್ತಿಗುಣಾದುತ್ತಮೋತ್ತಮಃ .. 44..

ಏವಂ ಪ್ರಾಣಮಪಾನಂ ಚ ಸ್ವಮೂಲೇ ಸನ್ನಯೇದ್ ಬುಧಃ .
 ತಯೋ ರೋಧನಭಾವೇನ ಮೂಲಗೌ ತೌ ಭವಿಷ್ಯತಃ .. 45..
 ಏವಂ ಕ್ರಮೇಣ ಮೂಲೇಽಯಂ ವಾಯುರ್ಮುಹೂರ್ತಂ ಸಂಸ್ಥಿತಃ .
 ತದಾ ಸಮಾನಗಾ ನಾಡೀ ಭಿದ್ಯತೇ ತತ್ರ ಸಂಸ್ಥಿತಾ .. 46..
 ಸಾ ಸುಷುಮ್ನಾ ಸಮಾಖ್ಯಾತಾ ತತ್ರ ಸಮಿಲಿತೌ ಕ್ರಮಾತ್ .
 ಪ್ರಾಣಾಪಾನೌ ಸಮೌ ಭೂತ್ವಾ ತದ್ರೂಪೌ ತೌ ಭವಿಷ್ಯತಃ .. 47..
 ತ್ರಿಕಾಲಜ್ಞಃ ಸ್ವಯಂ ಸಿದ್ಧೋ ಭವಿಷ್ಯತಿ ನರೋತ್ತಮಃ .
 ವಾಯುಸಾಧನಪಾತ್ರತ್ವಂ ಪ್ರಾಪ್ಯ ತೇಜಃಸಮನ್ವಿತಃ .. 48..
 ತತಃ ಸ್ವಾಧೀನತಾಂ ಯಾತೌ ಪ್ರಾಣಾಪಾನೌ ವಿಶೇಷತಃ .
 ಸ ನಯಿಷ್ಯತಿ ತೌ ಯತ್ರ ಕ್ರಮಾತ್ತತ್ರ ಗಮಿಷ್ಯತಃ .. 49..
 ತತೋ ಧ್ಯಾನಪರೋ ಭೂತ್ವಾ ಷಟ್ಪಕ್ವಭೇದನೇ ರತಃ .
 ಚಕ್ರಸ್ಥಂ ಸ್ವಸ್ವರೂಪಂ ಸ ಪಶ್ಯೇತ್ತದ್ವಾಯುನಾ ಗತಃ .. 50..
 ಏವಂ ಕ್ರಮೇಣ ಯೋಗೀಂದ್ರೋ ಗಚ್ಛೇದ್ಭೇದ್ಯ ಪ್ರಜಾಪತೇ .
 ಸಹಸ್ರಾರೇ ಸ ಚಕ್ರಾಣಿ ತತ್ರ ಪಶ್ಯೇದ್ಗಜಾನನಂ .. 51..

(Page ಖಂ. 9 ಅ. 9 ಪಾನ 34)

ತತ್ರ ಕ್ರಮೇಣ ವಾಯುಂ ಸಂಸ್ಥಾಪಯೇತ್ ಸುಸಮಾಧಿನಾ .
 ವಾಯುನಾ ಸಂಯುತಸ್ತಿಷ್ಠೇತ್ ಪಶ್ಯನ್ ವಿಘ್ನೇಶ್ವರಂ ಪರಂ .. 52..
 ಕ್ರಮಾದ್ವಾಯುಬಲೇನೈವಂ ಶುದ್ಧಚಿತ್ತೋ ಭವಿಷ್ಯತಿ .
 ಪಶ್ಯೇತ್ ಸರ್ವತ್ರ ಭಾವೇಷು ಸ್ಥಿತಂ ಬ್ರಹ್ಮ ಸನಾತನಂ .. 53..
 ತತಃ ಸ್ವಾಧೀನತಾಯುಕ್ತಃ ಪ್ರಭವೇತ್ ಸ್ವೇನ ತೇಜಸಾ .
 ಯಂ ಯಮಿಚ್ಛೇತ್ ಸ ತಂ ತಂ ತು ಸದ್ಯೋ ವೈ ಸಫಲಂ ಭವೇತ್ .. 54..
 ಕಿಂಚಿದಿಚ್ಛೇನ್ನ ಯೋ ಯೋಗೀ ತದಾ ಯೋಗಮವಾಪ್ನುಯಾತ್ .
 ನೋ ಚೇಚ್ಛಂದರತೋ ಭೂತ್ವಾ ಭೋಗಯುಕ್ತಃ ಪುನಃ ಪತೇತ್ .. 55..
 ಸಾಧನಂ ದ್ವಿವಿಧಂ ಪ್ರೋಕ್ತಂ ಕ್ರಿಯಾರೂಪಂ ಪ್ರಜಾಪತೇ .
 ಬಾಹ್ಯಂ ಕರ್ಮಸ್ವರೂಪಾಖ್ಯಂ ತಪೋಯುಕ್ತಂ ಸ್ವಧರ್ಮಜಂ .. 56..
 ಆಂತರಂ ವಾಯುರೋಧಾಖ್ಯಂ ಸರ್ವಸಿದ್ಧಿಪ್ರದಾಯಕಂ .
 ತಾಭ್ಯಾಂ ಚಿತ್ತಂ ವಿನಿರ್ಗೃಹ್ಯ ಸ್ವವಶಂ ಕಾರಯೇನ್ನರಃ .. 57..
 ಬಾಹ್ಯಕರ್ಮರತಾಜ್ಞಂತೋರಾಂತರಂ ಶೀಘ್ರಸಿದ್ಧಿದಂ .
 ಸಹಸ್ರಾಧಿಕಭಾವಾಖ್ಯಂ ಪ್ರೋಕ್ತಂ ಯೋಗೀಂದ್ರಮುಖ್ಯಕೈಃ .. 58..
 ಅತಃ ಪರಂ ತೃತೀಯಂ ತೇ ಸಾಧನಂ ಕಥಯಾಮ್ಯಹಂ .
 ಯೇನ ಯೋಗೀಂದ್ರಸೇವ್ಯಃ ಸ ಧ್ರುವಂ ಭವತಿ ಮಾನವಃ .. 59..
 ಚಿತ್ತಶುದ್ಧೇಶ್ಚ ಕಾರ್ಯಾರ್ಥಂ ಕರ್ಮ ದ್ವಿವಿಧಮುಚ್ಯತೇ .

ಶುದ್ಧಚಿತ್ತೋ ನರಃ ಪಶ್ಚಾತ್ ಸಂಪಶ್ಯೇದ್ಭ್ರಹ್ಮ ಶಾಶ್ವತಂ .. 60..
ಸರ್ವತ್ರ ಪೂರ್ಣಭಾವೇನ ಸಂಸ್ಥಿತಂ ಪರಮವ್ಯಯಂ .
ಅವಯವಾದಿಭಿರ್ಹೀನಂ ತತ್ರ ಲೀನೋ ಭವೇತ್ ಸ್ವಯಂ .. 61..
ಏತಾವಾನ್ ಫಲಾದಾತಾಽಯಂ ಕ್ರಿಯಾಯೋಗಃ ಪ್ರಕೀರ್ತಿತಃ .
ಬಾಹ್ಯಾಂತರಾತ್ಮಕಃ ಪೂರ್ಣಸ್ತತೋಽನ್ಯತ್ ಸಾಧನಂ ಚರೇತ್ .. 62..
ಚಿತ್ತಂ ರಸಯುತಂ ಕುತ್ರ ಜಾಯತೇ ಯೋಗಿನಃ ಪರಂ .
ತಜ್ಜಯೇದ್ಭ್ರಹ್ಮಭಾವೇನ ಶಮದಮಪರಾಯಣಃ .. 63..
ಸ್ವಧರ್ಮಸಂಯುತೋ ಭೂತ್ವಾ ದೇಹನಿರ್ವಾಹಕಂ ಚರೇತ್ .
ದೇಹಸ್ಯ ಶಮನಂ ತಚ್ಚ ಜಾಯತೇ ಸ ದಮಃ ಸ್ಮೃತಃ .. 64..
ವಿಷಯಾರ್ಥಂ ಮನಸ್ತಸ್ಯ ಸಂಕಲ್ಪಂ ಯತ್ ಸಮಾಚರೇತ್ .
ತನ್ನೇಚ್ಛೇಚ್ಛಿತ್ತಮಾಗ್ರಹ್ಯ ಕುರ್ಯಾದ್ಭ್ರಹ್ಮಪರಾಯಣಂ .. 65..
ಅಯಂ ಶಮಃ ಸಮಾಖ್ಯಾತಸ್ತೇನ ಚಿತ್ತಂ ಭವೇತ್ ಪರಂ .
ಸ್ವಾಧೀನಂ ಸರ್ವಭಾವಂ ಚ ತ್ಯಕ್ತ್ವಾ ಬ್ರಹ್ಮಪರಂ ಭವೇತ್ .. 66..
ಶನೈಃ ಶನೈರುಪರಮೇದ್ವಿಷಯೇಭ್ಯೋ ಮಹಾತ್ಮವಾನ್ .
ಧೃತಿಂ ಯೋಗಮಯೀಂ ದೃತ್ವಾ ಭವೇದ್ಯೋಗೀ ಸ ಮಾನವಃ .. 67..
ಕರ್ಮಮಾರ್ಗಂ ಪರಿತ್ಯಜ್ಯ ದ್ವಿವಿಧಂ ಯೋಗಿಸತ್ತಮಃ .
ಧ್ಯಾನಯೋಗಪರೋ ಭೂತ್ವಾ ತಿಷ್ಠೇನ್ನಿತ್ಯಂ ವದಾಮಿ ತಂ .. 68..
ಮನೋವಾಣೀವಿಹೀನಂ ಯದ್ಭ್ರಹ್ಮ ತತ್ರ ಸಮಾಚರೇತ್ .
ಧ್ಯಾನಂ ಸಂಕಲ್ಪತ್ಯಾಗಾಖ್ಯಂ ವಿಷಯೇಷು ನಿರಂತರಂ .. 69..
ಯೋ ಯಶ್ಚಿತ್ತೇನ ಸಂಕಲ್ಪಃ ಕ್ರಿಯತೇ ವಿಷಯೇಷು ಚ .
ತತ್ತತ್ಸಂಕಲ್ಪಹೀನಂ ಸ ಕಾರಯೇದ್ಯೋಗತತ್ತರಃ .. 70..
ಏವಂ ಚಿತ್ತಂ ನರಸ್ಯೈವ ಸ್ವಾಧೀನಂ ಜಾಯತೇ ಸದಾ .
ಯದಾ ಧರ್ತುಂ ಸ ನೋ ಶಕ್ತಸ್ತದಾನ್ಯದಾಚರೇದ್ಭೃಧಃ .. 71..
ದೇಹೇಂದ್ರಿಯಾಣಿ ಸಂಗ್ರಹ್ಯ ತಿಷ್ಠೇದ್ಭ್ರಮೌ ಮಹಾಯಶಾಃ .
ನ ಚಲೇತ್ ಸ್ಥಾನುವತ್ ಸೋಽಪಿ ಕ್ರಿಯಾಂ ನೈವ ಸಮಾಚರೇತ್ .. 72..
ತತ್ರ ಯನ್ನಿಲಿತಂ ಚಾನ್ವಂ ಜಲಪಾನಾದಿಕಂ ಚರೇತ್ .
ಪರೇಚ್ಛಯಾ ಸಮಾಯುಕ್ತಃ ಸದಾ ತಿಷ್ಠೇನ್ ಮಹಾಯಶಾಃ .. 73..
ಕೇನಾಪಿ ಜಲಪಾನಾದಿ ನ ದತ್ತಂ ತಾದೃಶೋ ವಸೇತ್ .
ನ ತದರ್ಥಂ ಶ್ರಮೇತ್ ಸೋಽಪಿ ನೇಚ್ಛೇತ್ ಪ್ರಾರಬ್ಧಧಾರಕಃ .. 74..
ಸರ್ಪವೃಶ್ಚಿಕವ್ಯಾಘ್ರಾದ್ಯೈಃ ಪೀಡಿತೋ ಯದಿ ಮಾನವಃ .
ನಾನಾಪ್ರಹಾರಯೋಗೈಶ್ಚ ಮಾನವಾದಿಭಿರೇವ ವಾ .. 75..

ತಥಾಪಿ ನ ಚಲೇತ್ ಸೋಽಪಿ ಸ್ವಸ್ಥಾನಾಜ್ಜಡವತ್ಪರಃ .
 ದೇಹಪ್ರಾರಬ್ಧಮಾಶ್ರಿತ್ಯ ನ ತೇಷು ಕ್ರೋಧಮಾಚರೇತ್ .. 76..
 ಪೂರ್ವಜನ್ಮಕೃತಂ ಕರ್ಮ ಮಯಾ ತೇನ ಪ್ರಬೋಧಿತಃ .
 (Page ಖಂ. 9 ಅ. 9 ಪಾನ 35)
 ಇಮೇ ಸಂಪೀಡಯಂತೈವಮೇಷಾಂ ದೋಷೋ ನ ವಿದ್ಯತೇ .. 77..
 ಅಥವಾ ಸಾತ್ತ್ವಿಕೈಸ್ತತ್ರ ಪೂಜಿತಃ ಸರ್ವಭಾವತಃ .
 ನಿತ್ಯಂ ನಾನಾಜನ್ಯಃ ಸೋಽಪಿ ಸೇವಿತೋ ನ ಚಲೇತ್ತದಾ .. 78..
 ಪೂರ್ವಜನ್ಮಕೃತಂ ಕರ್ಮ ಪ್ರೇರಿತಾಸ್ತೇನ ಮಾನವಾಃ .
 ಮಯಾ ಮಾಂ ಪೂಜಯಂತೈವ ಗುಣ ಏಷಾಂ ನ ವಿದ್ಯತೇ .. 79..
 ಏವಂ ಮನಸಿ ಸಂಧಾರ್ಯ ತೇಷಾಂ ನೇಚ್ಛೇಚ್ಛುಭಂ ಕದಾ .
 ದ್ವಂದ್ವಮೇವಂ ಪರಿಗೃಹ್ಯ ತಿಷ್ಠೇನ್ನಿತ್ಯಂ ಮಹಾಯಶಾಃ .. 80..
 ಅನೇನ ವಿಧಿನಾ ಸೋಽಪಿ ಸ್ವಲ್ಪಕಾಲೇನ ಭೋ ವಿಧೇ .
 ಚಿತ್ತಂ ಜಯೇನ್ನ ಸಂದೇಹಃ ಶಾಂತಿಂ ಪೂರ್ಣಾಮವಾಪ್ನುಯಾತ್ .. 81..
 ನಾನ್ಯತ್ ಕಿಂಚಿಚ್ಛರೇತ್ ಕರ್ಮ ನ ಧ್ಯಾನಾದಿಕಮಾದರಾತ್ .
 ಏವಂ ಶಮದಮೌ ದೃತ್ವಾ ಭವೇದ್ಯೋಗೀ ಸ ಮಾನವಃ .. 82..
 ವಿಚಾರಂ ಬ್ರಹ್ಮಣಸ್ತತ್ರ ಕುರ್ಯಾನ್ನಿತ್ಯಂ ವಿಶೇಷತಃ .
 ಕೀದೃಶಂ ಬ್ರಹ್ಮ ಹೃತ್ಸ್ಥಂ ಮೇ ವೇದಾದ್ಯೈಃ ಪ್ರತಿಪಾದಿತಂ .. 83..
 ಪಂಚಭೂಮಿಮತಿಕ್ರಮ್ಯ ತಿಷ್ಠೇತ್ ಕ್ರಮೇಣ ಮಾನವಃ .
 ನಾನಾಬ್ರಹ್ಮಣಿ ಪಶ್ಯನ್ ಸನ್ನಂತೇ ಶಾಂತಿಮವಾಪ್ನುಯಾತ್ .. 84..
 ಶಾಂತಿಯುಕ್ತೋ ನರಃ ಪಶ್ಚಾತ್ ಸಂತ್ಯಜೇತ್ತಾಂ ಮಹಾದ್ಭುತಾಂ .
 ಜಡಾವಸ್ಥಾಂ ಪುನಃ ಸೋಽಪಿ ಯಥೇಚ್ಛಾಚಾರಗೋ ಭವೇತ್ .. 85..
 ಹೃದಿ ಚಿಂತಾಮಣಿಂ ದೃಷ್ಟ್ವಾ ಪಂಚಭೂಮಿಪ್ರಚಾಲಕಂ .
 ಶಾಂತ್ಯಾ ಯುಕ್ತೋ ಭವೇನ್ನಿತ್ಯಂ ಸ್ವಾಧೀನಹೃದಯಃ ಪರಃ .. 86..
 ದೃಷ್ಟ್ವಾ ಬ್ರಹ್ಮ ಸ್ವಯಂ ಯೋಗೀ ರಸಹೀನೋ ಭವೇನ್ ಮುದಾ .
 ಸರ್ವತ್ರ ನಾತ್ರ ಸಂದೇಹಃ ಶಾಂತ್ಯಾ ಸರ್ವಂ ಸಮಾಚರೇತ್ .. 87..
 ಅನೇನ ವಿಧಿನಾ ದಕ್ಷ ಜ್ಞಾನೀ ಪಾಪಪರಾಯಣಃ .
 ಕ್ರಮೇಣ ಸಾಧಯೇದ್ಯೋಗಂ ಸ ಯೋಗೀ ಸಂಭವೇತ್ ಪರಃ .. 88..
 ಏವಂ ಕರ್ತುಮಶಕ್ತಶ್ಚೇತ್ತದಾ ಶ್ರುತ್ವಾ ಮಹಾಮತಿಃ .
 ಇಮಂ ಯೋಗಂ ಸ್ವಯಂ ತತ್ರ ನಿಷ್ಠಾಯುಕ್ತೋ ಭವೇತ್ ಸದಾ .. 89..
 ಸ್ವಧರ್ಮನಿರತೋ ಭೂತ್ವಾ ಯೋಗಮಿಚ್ಛೇನ್ನಿರಂತರಂ .
 ನಿಂದ್ಯಭೋಗಾನ್ ಪ್ರಭುಂಜನ್ ಸನ್ನಂತೇ ಸ್ವಾನಂದಗೋ ಭವೇತ್ .. 90..

ಗಣೇಶ್ವರಂ ತತ್ರ ದೃಷ್ಟ್ವಾ ಯೋಗಯುಕ್ತೋ ಭವಿಷ್ಯತಿ .
 ಜ್ಯೋತಿರ್ದೇಹಧರೋ ಭೂತ್ವಾ ಪ್ರಭಜೇದ್ಗಣನಾಯಕಂ .. 91..
 ಬ್ರಹ್ಮ ಕಲ್ಪಮಯಂ ಸ್ಥಿತ್ವಾ ಕಾಲಂ ತತ್ರ ಮಹಾಮತಿಃ .
 ತದ್ಧೇಹೇ ಲೀನತಾಂ ಪ್ರಾಪ್ಯ ಬ್ರಹ್ಮಭೂತೋ ಭವಿಷ್ಯತಿ .. 92..
 ಏವಂ ಕರ್ತುಮಶಕ್ತಶ್ಚೇತ್ತದಾ ಸ ಧರ್ಮಸಂಯುತಃ .
 ಕರ್ಮಾಚರೇತ್ ಪ್ರಜಾನಾಥ ಬ್ರಹ್ಮಾರ್ಪಣವಿಧಾನತಃ .. 93..
 ತೇನೈವ ಶುಕ್ಲಗತ್ಯಾ ಸ ಬ್ರಹ್ಮೀಭೂತೋ ನರೋ ಭವೇತ್ .
 ನೀಕಾಮಯೋಗಮಾರ್ಗೇಣ ಸದಾ ಬ್ರಹ್ಮಣಿ ತತ್ತರಃ .. 94..
 ಏವಂ ಕರ್ತುಮಶಕ್ತಶ್ಚೇತ್ತದಾಽಹಂ ಬ್ರಹ್ಮಭಾವತಃ .
 ತ್ರಿವಿಧಂ ಫಲಮುತ್ಪ್ರಾಪ್ಯ ಕರ್ಮಜಂ ಯೋಗಮಾಪ್ನುಯಾತ್ .. 95..
 ಕರ್ಮತ್ಯಾಗಬಲೇನೈವಾಹಂ ಬ್ರಹ್ಮ ನಿಶ್ಚಯೇನ ಸಃ .
 ಕ್ರಮೇಣ ಕರ್ಮಸಂಯುಕ್ತೋ ಭವಿಷ್ಯತ್ಯನ್ಯಜನ್ಮನಿ .. 96..
 ನೀಕಾಮಕರ್ಮಕರ್ತಾ ಸ ಪುನರನ್ಯಭವೇ ನರಃ .
 ಯೋಗರಸಸಮಾಯುಕ್ತೋ ಭವೇದ್ವಿಷಯನಿಂದಕಃ .. 97..
 ಏವಂ ಕ್ರಮೇಣ ಶಾಂತಿಂ ಸ ಲಭೇತ್ ಪೂರ್ಣಾಂ ನ ಸಂಶಯಃ .
 ಕ್ರಮಾರ್ಥಂ ರಚಿತಂ ಸರ್ವಂ ನಾನಾಮತಸಮನ್ವಿತಂ .. 98..
 ಸುಗಮಂ ಸರ್ವಭಾವೇಷು ಗಣೇಶಭಜನಂ ಪರಂ .
 ತೇನ ಯೋಗೀ ಭವೇನ್ನೂನಂ ಸರ್ವಶಾಸ್ತ್ರೇಷು ಸಮ್ಮತಂ .. 99..
 ಯತ್ಕಿಂಚಿದ್ ಗಣರಾಜಸ್ಯ ವ್ರತಪೂಜಾದಿಕಂ ಪ್ರಭೋಃ .
 ಕೀರ್ತನಶ್ರವಣಾದ್ಯಂ ತು ಬ್ರಹ್ಮೀಭೂತಪ್ರದಾಯಕಂ .. 100..
 ನಾನಾವಿಷಯಸಂಯುಕ್ತೋ ನರಃ ಸ್ಮರೇದ್ಗಣಾಧಿಪಂ .
 ಅಹರ್ನಿಶಂ ತದಾಸ್ಯಾಂತೇ ಗಣೇಶಸ್ಮರಣಂ ಭವೇತ್ .. 101..
 ತೇನ ಸ್ವಾನಂದಗೋ ಭೂತ್ವಾ ಯೋಗಮಭ್ಯಸ್ಯ ತನ್ಮಯಃ .
 ಬ್ರಹ್ಮಕಲ್ಪಾಂತಭಾವೇ ಸ ಭವಿಷ್ಯತಿ ನ ಸಂಶಯಃ .. 102..

(Page ಖಂ. 9 ಅ. 10 ಪಾನ 36)

ಸ್ಮರಣಂ ಗಣರಾಜಸ್ಯ ಪ್ರಕುರ್ಯಾನ್ನಿತ್ಯಮಾದರಾತ್ .
 ತಸ್ಯಾಂತೇ ಗಣರಾಜಸ್ಯ ಸ್ಮೃತಿಂ ದದ್ಯಾನ್ನರಾಯ ಸಃ .. 103..
 ಅತೋಽಹರ್ನಿಶಮೇಕಂ ತಂ ಸಂಸ್ಮರೇನ್ ಮಾನವಃ ಪರಂ .
 ನಾನಾಯೋಗಾದಿಕಂ ಸರ್ವಂ ಸಾಧ್ಯ ಯೋಗಿಸಮೋ ಭವೇತ್ .. 104..
 ಆಯಾಸೇನ ವಿಹೀನೋಽಪಿ ಸದಾ ವಿಷಯಲಂಪಟಃ .
 ಗಣೇಶಸ್ಮರಣೇ ಸಕ್ತಃ ಸಃ ಶುಕಸಮತಾಂ ವ್ರಜೇತ್ .. 105..
 ಶಿವವಿಷ್ಣುಮುಖಾದೀನಾಂ ನರೋ ಯಃ ಸ್ಮರಣಂ ಚರೇತ್ .

ಅಂತೇ ತೇಷಾಂ ಸ್ಮೃತಿಂ ತಸ್ಮೈ ಸ ದದ್ಯಾಚ್ಚಿತ್ತಗಃ ಪ್ರಭುಃ .. 106..
 ತೇಷಾಂ ಲೋಕಂ ಸಮಾಸಾದ್ಯ ಭುಕ್ತ್ವಾ ಭೋಗಾನ್ ಮನೋಹರಾನ್ .
 ಪ್ರಪತೇನ್ನಾತ್ರ ಸಂದೇಹೋ ಮೃತ್ಯುಲೋಕೇ ವಿಶೇಷತಃ .. 107..
 ಪುರಾಣೇಷು ಪ್ರಪಠ್ಯಂತೇ ತ್ರಿಗುಣಾನಾಂ ಲಯಾಃ ಸದಾ .
 ಅತಃ ಸ ಜನ್ಮಮೃತ್ಯುಭ್ಯಾಂ ಯುಕ್ತೋ ಭವತಿ ತದ್ಗತಃ .. 108..
 ಅತಃ ಸಾರಂ ಸಮಾಖ್ಯಾತಂ ಗಣೇಶಭಜನಂ ಪರಂ .
 ತೇನಾಜ್ಞಾನಸಮಾಯುಕ್ತೋ ನರೋ ಬ್ರಹ್ಮಮಯೋ ಭವೇತ್ .. 109..
 ಏತತ್ತೇ ಕಥಿತಂ ದಕ್ಷ ಯೋಗಪ್ರಾಪ್ಯರ್ಥಮಾದರಾತ್ .
 ಅಜ್ಞಾನಸಂಯುತಸ್ಯಾಪಿ ಬ್ರಹ್ಮೀಭೂತಪ್ರದಾಯಕಂ .. 110..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಮುದ್ದಲದಕ್ಷಸಂವಾದೇ ಯೋಗಾಮತಾರ್ಥಶಾಸ್ತ್ರೇ
 ಅಜ್ಞಾನಿನಾಂ ಕ್ರಮಯೋಗವರ್ಣನಂ ನಾಮ ನವಮೋಽಧ್ಯಾಯಃ .. 9.9
 .. ಇತಿ ಯೋಗಗೀತಾಸೂಪನಿಷತ್ತು ಸುಗಮಾಸು ಪಂಚಮೋಽಧ್ಯಾಯಃ ..
 9(ದತ್ತಗೀತಾ).5

9.10 ವಿಭೂತಿಯೋಗೋ ನಾಮ ದಶಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಕ್ಷ ಉವಾಚ .
 ವಿಭೂತೀರ್ವದ ಯೋಗೀಶ ಗಣೇಶಸ್ಯ ಮಹಾತ್ಮನಃ .
 ಯಾ ಜ್ಞಾತ್ವಾ ತಾಃ ಸಮಾರಾಧ್ಯ ಗಣೇಶಜ್ಞೋ ಭವೇನ್ನರಃ .. 1..
 ಮುದ್ದಲ ಉವಾಚ .
 ಅಪಾರಾ ಗಣನಾಥಸ್ಯ ವಿಭೂತಯೋ ನ ಸಂಶಯಃ .
 ತಾ ನ ಶಕ್ತಾಃ ಕಥಯಿತುಂ ಭವಂತಿ ಶಂಕರಾದಯಃ .. 2..
 ಕ್ಷಣೇ ಕ್ಷಣೇ ಗಣೇಶಾನೋ ನಾನಾಖೇಲಪರಾಯಣಃ .
 ವಿಭೂತಿಭಿರ್ಜಗತ್ಸರ್ವಂ ಭಾವಯತಿ ಪರಾತ್ಪರಃ .. 3..
 ಲೋಕೇಷು ತತ್ತ್ವ ಮುಖ್ಯೇಷು ಜಗತ್ತು ಬ್ರಹ್ಮಸು ಪ್ರಭೋಃ .
 ಯೇ ಶ್ರೇಷ್ಠಾಸ್ತಸ್ಯ ತೇ ಸರ್ವೇ ವಿಭೂತಿಪದಧಾರಕಾಃ .. 4..
 ಕಲ್ಪೇ ಕಲ್ಪೇ ವಿಭೂತೀನಾಮವತಾರಾ ಅಸಂಖ್ಯಕಾಃ .
 ಗಣೇಶಸ್ಯ ತಥಾ ದಕ್ಷ ತಾನ್ ವಕ್ತುಂ ಕಃ ಕ್ಷಮೋ ಭವೇತ್ .. 5..
 ಅತಃ ಸಂಕ್ಷೇಪತಸ್ತುಭ್ಯಂ ಕಥಯಿಷ್ಯಾಮಿ ತಾಃ ಶೃಣು .

ವಿಭೂತೀರ್ಗಣನಾಥಸ್ಯ ನಾನಾಸಿದ್ಧಿಪ್ರದಾಯಿನೀಃ .. 6..
 ಜಗತ್ತು ಬ್ರಹ್ಮಸು ಪ್ರಾಜ್ಞ ಯೋಗರೂಪೋ ಗಜಾನನಃ .
 ಕಥಂ ನ ಭಿನ್ನಭಾವಾಖ್ಯಂ ವರ್ತತೇ ವರ್ಣಯಾಮ್ಯಹಂ .. 7..
 ಮಾಯಾಭ್ಯಾಂ ಸಂಯುತಃ ಸೋಽಪಿ ನಾನಾವೇಷಪ್ರಧಾರಕಃ .
 ಅಯೋಗಿನಾಮಿದಂ ಹೃದ್ಯಂ ಸತ್ಯಂ ಸಂಭಾಸತೇ ಸದಾ .. 8..
 ಮಾಯಾಯುಕ್ತಪ್ರಭಾವೇಣ ಕಿಂ ಕಿಂ ಗಜಾನನಸ್ಯ ಚ .

(Page ಖಂ. 9 ಅ. 10 ಪಾನ 37)

ನ ಸಂಭವೇದಹಂ ಮಾಯಾಂ ಸಮಾಶ್ರಿತ್ಯ ವದಾಮಿ ತಾಃ .. 9..
 ಕಲಾಂಶಾಃ ಕಲಯಾ ಯುಕ್ತಾಃ ಕಲಾಂಶಾಂಶಾಃ ಕಲಾತ್ಮಕಾಃ .
 ತೇಷಾಮಂಶಧರಾ ಯೇ ತೇ ಸರ್ವೇ ವಿಭೂತಿಧಾರಕಾಃ .. 10..
 ಏವಮೇವ ಗಣೇಶಾನಃ ಪೃಷ್ಠಶ್ಚ ನಾರದೇನ ಸಃ .
 ಜಗಾದ ತಾಃ ಶೃಣುಷ್ವ ತ್ವಂ ವಿಭೂತೀಃ ಪರಮಾದ್ಭುತಾಃ .. 11..
 ಶ್ರೀಗಣೇಶ ಉವಾಚ .
 ಪೂರ್ಣೋ ಯೋಗೇಷು ಸರ್ವೇಷು ಚಿತ್ತರೋಧಮಯಃ ಪರಃ .
 ಮಾಯಾಹೀನಪ್ರಭಾವಾಣಾಮಯೋಗೋಽಹಂ ಮಹಾಮುನೇ .. 12..
 ಸ್ವಾನಂದೋ ನಿಜಭೂತೇಷು ತುರ್ಯೇಷ್ವವ್ಯಕ್ತಸಂಜ್ಞಿತಃ .
 ಆನಂದಸಮಭಾವೇಷು ಜೀವೇಷ್ವಾತ್ಮಾಹಮಂಜಸಾ .. 13..
 ನಾನಾಭೇದೇಷು ಬ್ರಹ್ಮಾಹಮಸದ್ರೂಪಪ್ರಧಾರಕಂ .
 ಸತ್ಯೇಷು ಸಾಂಖ್ಯರೂಪೋಽಹಂ ಬೋಧಃ ಖೇಲಕರೇಷು ಚ .. 14..
 ದೇಹಾಭಿಮಾನಯುಕ್ತೇಷು ಸದೈಕೋಽಹಂ ಮಹಾಮತೇ .
 ದೇಹೇಷು ಬಿಂದುರೂಪೋಽಹಂ ಚೇತನಾಸು ಗುಣೇಶ್ವರಃ .. 15..
 ಕೋಶೇಷ್ವಾನಂದಕೋಶೋಽಹಂ ವಿಜ್ಞಾನಂ ಸೂಕ್ಷ್ಮಜಾತಿಷು .
 ವಿವೇಕೇಷು ಮನಶ್ಚಾಹಂ ಚಾಲಕೇಷು ಸಮೀರಣಃ .. 16..
 ಸ್ಥೂಲೇಷ್ವನ್ನಸ್ವರೂಪೋಽಹಂ ಸಮಷ್ಟಿಷು ತಥೇಶ್ವರಃ .
 ವ್ಯಷ್ಟಿಷು ಪ್ರಾಜ್ಞರೂಪೋಽಹಮಣುಷು ಚ ಮಹಾವಿರಾಟ್ .. 17..
 ಇಂದ್ರಿಯೇಷು ಮನಶ್ಚಾಹಂ ಭೂತೇಷ್ವಾಕಾಶಸಂಜ್ಞಿತಃ .
 ತನ್ಮಾತ್ರಾಣಾಮಹಂ ಶಬ್ದೋ ಜ್ಞಾತಾಹಂ ದೇವತಾಸು ಚ .. 18..
 ತತ್ತ್ವೇಷು ವಿವಿಧೇಷ್ಟೇವ ಮಹತ್ತತ್ತ್ವ ಮಹಂ ಪರಂ .
 ಗುಣೇಷು ಗುಣಪೋಽಹಂ ತು ಪಾಲಕೇಷು ಜನಾರ್ದನಃ .. 19..
 ಹರಃ ಸಂಹಾರಕರ್ತೃಣಾಂ ಸೃಷ್ಟ್ಯಾಣಾಂ ಪ್ರಪಿತಾಮಹಃ .
 ಕರ್ಮಣಾಮರ್ಯಮಾಽಽತ್ಮಾಹಂ ಮೋಹಕಾನಾಂ ಚ ಶಕ್ತಿಕಾ .. 20..
 ದೇವಾನಾಂ ಮಘವಾಽಹಂ ತು ಆದಿತ್ಯಾನಾಂ ವಿನಾಯಕಃ .

ತೇಜಸಾಂ ಭಾನುರೂಪೋಽಹಮಮೃತೇಷು ವಿಧುಃ ಪರಃ .. 21..
 ಅಗ್ನಿಃ ಪ್ರತಾಪದೇಷ್ಟೇವ ಧರ್ಮಃ ಸಮಪ್ರವೃತ್ತಿಷು .
 ಯಮೋ ಯಮವತಾಂ ಚಾಹಂ ರಕ್ಷಸಾಂ ನಿರ್ಘೃತಿಃ ಸ್ವಯಂ .. 22..
 ಜಲೇಷು ವರುಣೋಽಹಂ ತು ಬಲವತ್ಸು ಸಮೀರಣಃ .
 ನಿಧೀನಾಂ ಧನದಾತಾಽಹಂ ರುದ್ರಾಣಾಂ ಶಂಕರಃ ಪ್ರಭುಃ .. 23..
 ಕಾಮೋ ಧನುರ್ಧರಾಣಾಂ ಚ ರತಿಭೋಗೇಷು ಭೋಗದಾ .
 ನಾಗೇಶಾನಾಮಹಂ ಶೇಷಃ ಸರ್ಪಾಣಾಂ ತಕ್ಷಕಃ ಸ್ವಯಂ .. 24..
 ನಾಗಾನಾಂ ವಾಸುಕರ್ನಾಮ ಜಂಬುದ್ವೀಪೇಷು ಸರ್ವದಃ .
 ಸ್ವಾದೂದಕಃ ಸಮುದ್ರಾಣಾಂ ಪರ್ವತೇಷು ಹಿ ಮೇರುಕಃ .. 25..
 ಪಿತೃಣಾಂ ಯಮರೂಪೋಽಹಂ ವೃಕ್ಷೇಷು ಶಮಿಕಾ ಮತಾ .
 ದೇವವೃಕ್ಷೇಷು ಮಂದಾರಸ್ತರೂಣಾಂ ಕಾಮದಾಯಕಃ .. 26..
 ಧೇನೂನಾಂ ಕಾಮಧೇನುರ್ಯಾ ದೂರ್ವಾ ಚೌಷಧಿಷು ಪ್ರಭುಃ .
 ಪಕ್ಷಿಷು ತು ಮಯೂರೋಽಹಂ ಮೃಗಾಣಾಂ ಸಿಂಹರೂಪಧೃಕ್ .. 27..
 ಮಾಸಾನಾಂ ಶ್ರಾವಣಶ್ಚಾಹಂ ಚೌರಾಣಾಂ ಮೂಷಕಾಧಿಪಃ .
 ವಾಹನೇಷ್ಟಶ್ಚವಾಹೋಽಹಂ ಸಿದ್ಧಿರೈಶ್ಚರ್ಯದೇಷು ಚ .. 28..
 ವಿದ್ಯಾಸು ಬುದ್ಧಿರೂಪೋಽಹಂ ಚಿತ್ತಂ ಪ್ರಕಾಶಕಾರಿಣಾಂ .
 ಅಹಂ ಮನಶ್ಚ ವೇಗಾನಾಂ ಮೋಹದೇಷ್ಟಭಿಮಾನಕಃ .. 29..
 ನರಾಧಿಪೋ ನರಾಣಾಂ ತು ವರ್ಣೇಷು ಬ್ರಾಹ್ಮಣೋಹ್ಯಹಂ .
 ಆಶ್ರಮೇಷು ತುರಿಯೋಽಹಂ ಪೋಷಕೇಷು ಗೃಹಸ್ಥಕಃ .. 30..
 ತ್ಯಾಗಿನಾಮವಧೂತೋಽಹಂ ತಿಥೀನಾಂ ಚ ಚತುರ್ಥಿಕಾ .
 ಪ್ರಜಾಪತಿಷು ದಕ್ಷೋಽಹಂ ಬ್ರಹ್ಮರ್ಷಿಷು ಭೃಗುಸ್ತಥಾ .. 31..
 ನಾರದೋ ದೈವತರ್ಷಿಣಾಂ ದತ್ತೋಽವಧೂತರೂಪಿಣಾಂ .
 ಕಪಿಲಸ್ತತ್ತ್ವ ವಿಜ್ಞಾನಾಂ ಯೋಗಿನಾಂ ಶುಕ ಏವ ಯಃ .. 32..
 ಜನಕೋಽಹಂ ವಿದೇಹಾನಾಂ ನಿಸಂಗೇಷು ಮಹಾಮುನೇ .
 ಸನಕಾದಯ ಏವಾಽಹಂ ಜ್ಞಾನಿನಾಂ ಬಾದರಾಯಣಃ .. 33..
 ವಸಿಷ್ಠಃ ಕರ್ಮಕರ್ತೃಣಾಂ ಗಾಣಪತ್ಯೇಷು ಮುದ್ಗಲಃ .
 ಭೃಶುಂಡೀ ಚೈಕನಿಷ್ಠೇಷು ಬ್ರಹ್ಮಿಷ್ಠಾನಾಂ ಬೃಹಸ್ಪತಿಃ .. 34..
 ಅನ್ನಾನಾಂ ತಿಲರೂಪೋಽಹಂ ಗವ್ಯಾನಾಂ ಘೃತಮಂಜಸಾ .
 ಮಧು ಸರ್ವರಸಾನಾಂ ಚ ಮಕರೋ ಜಲಜಾತ್ಮನಾಂ .. 35..
 ಕೌಮಂಡಲೀ ನದೀನಾಂ ಚ ತೀರ್ಥೇಷು ಗಾಣಪಂ ಪರಂ .
 ಕ್ಷೇತ್ರಾಣಾಂ ಮಯೂರಕ್ಷೇತ್ರಂ ಕಾಶಿರಾಜಃ ಸುಬುದ್ಧಿಷು .. 36..
 ಮಯೂರೇಶೋಽವತಾರಾಣಾಂ ಗಾರ್ಗ್ಯ ಉಪಾಸಕಾತ್ಮನಾಂ .

ಧ್ಯಾನನಿಷ್ಠೇಷು ಸರ್ವೇಷು ಗೃತ್ವಮದೋಽಹಮೇವ ಚ .. 37..
 ಸುಬೋಧೌ ದೈತ್ಯಜಾತೀನಾಂ ಜ್ಞಾನಾರಿದ್ವೇಷಕಾರಿಣಾಂ .
 ದುರ್ಜಯೇಷು ಮನಶ್ಚಾಹಂ ವರ್ಣೇಷ್ಟೋಂಕಾರ ಏವ ಸಃ .. 38..
 ಶುಕ್ರೋಹಂ ಭಾವಿಕೇಷ್ಟೇವ ತ್ರಿಶಿರಾಃ ಶುದ್ಧಚೇತಸಾಂ .
 ಉಪದೇಶಪ್ರದಾತ್ಮ್ಯಾಣಾಂ ಯಾಜ್ಞವಲ್ಕ್ಯಃ ಪ್ರತಾಪವಾನ್ .. 39..
 ಪೌರಾಣಿಕೇಷು ಸೂತೋಽಹಂ ಶ್ರೋತ್ಮ್ಯಾಣಾಂ ಶೌನಕೋ ಮುನಿಃ .
 ಸೇನಾನೀನಾಮಹಂ ಸ್ಯಂದೋ ವಿಷ್ಣುರ್ಯಶಸ್ವಿನಾಮಹಂ .. 40..
 ಪಾಪೇಷ್ಟನ್ಯತರೂಪೋಽಹಂ ಕಲಹೋ ಭೇದಧಾರಿಣಾಂ .
 ಪ್ರಾಪ್ತಿಷು ಲೋಭರೂಪೋಽಹಂ ಮಣೀನಾಂ ಚಿಂತಿತಾರ್ಥದಃ .. 41..
 ಜ್ಞಾನಂ ಪವಿತ್ರಂ ಭಾವಾನಾಂ ಸಾಮಗಾಯಕಧರ್ಮಿಣಾಂ .
 ವೇದೇಷ್ಟಧರ್ವಸಂಜ್ಞೋಽಹಂ ಶಸ್ತ್ರೇಷು ಪರಶುಃ ಪರಃ .. 42..
 ನಿರ್ಲೇಪಾನಾಮಹಂ ಸಾಕ್ಷೀ ರಾಜಶ್ರೀಷು ಗಜಸ್ತಥಾ .
 ವಿಷಯೋ ಭ್ರಾಂತಿದಾನಾಂ ಚ ರಂಭಾ ಹ್ಯಪ್ಸರಸಾಮಹಂ .. 43..
 ಗಂಧರ್ವಾಣಾಂ ಚಿತ್ರರಥೋ ವೈದ್ಯಾನಾಂ ವೈದ್ಯನಾಯಕಃ .
 ಧನ್ವಂತರಿಸ್ತು ಭಿಷಜಾಂ ಸಮುದ್ರಃ ಸರಸಾತ್ಮನಾಂ .. 44..
 ಸೋತಸಾಂ ಜಾಹ್ನವೀ ವಿಪ್ರ ಮಂತ್ರಾಣಾಮೇಕವರ್ಣಜಃ .
 ಸೂಕ್ತೇಷು ಬ್ರಾಹ್ಮಣಸ್ವತ್ಯಂ ಯಜ್ಞೇಷು ಜ್ಞಾನರೂಪಧೃಕ್ .. 42..
 ಪ್ರಾಣೇಷು ತು ಸಮಾನೋಽಹಂ ಶಕ್ತಿಃ ಶಕ್ತಿಮತಾಮಹಂ .
 ಬೃಹದಾರಣ್ಯಕಂ ವಿದ್ಧಿ ನಾನೋಪನಿಷದಾಂ ಪರಂ .. 46..
 ಶಾಸ್ತ್ರೇಷು ಯೋಗಶಾಸ್ತ್ರಂ ಚ ಪುರಾಣೇಷು ಚ ಮೌದ್ಗಲಂ .
 ಅರಣ್ಯಾನಾಂ ಮಹಾರಣ್ಯಂ ದಂಡಕಾಖ್ಯಮಹಂ ಪರಂ .. 47..
 ನಿಯಂತ್ಯಾಣಾಮಹಂ ದಂಡೋ ಮಾಯಾಽಹಂ ಭಾವಕಾರಿಣಾಂ .
 ಸ್ತ್ರೀತೀನಾಂ ಯಾಜ್ಞವಲ್ಕ್ಯಸ್ಯ ಸ್ತ್ರೀತಿರೇವ ಪರಾ ಮತಾ .. 48..
 ಗಾಯತ್ರೀ ಛಂದಸಾಂ ವಿಪ್ರ ಸ್ವಾನಂದೋ ನಗರಾತ್ಮನಾಂ .
 ವ್ಯಾಕರಣಮಂಗಭೂತೇಷು ಕಲಾಸು ಯೋಗದಾ ಹ್ಯಹಂ .. 49..
 ನೀತಿಜ್ಞೇಷು ತಥಾ ಕಾವ್ಯೋ ವೃಷಭೋ ಭೂಮಿಧಾರಿಣಾಂ .
 ನಂದಿಕೇಶೋ ಗವಾಂ ಚಾಹಂ ನಗ್ನೋ ಭೈರವಭಾವಿನಾಂ .. 50..
 ಏವಂ ನಾನಾವಿಧಾಽಽಕಾರಾ ವಿಭೂತೀರ್ಗಣಪಸ್ಯ ಯಾ .
 ಕಥಿತುಂ ನೈವ ಶಕ್ಯಾ ಸಾ ಸಾರಾ ಸಂಕಥಿತಾ ಮಯಾ .. 51..
 ಯದ್ಯಚ್ಛ್ರೇಷ್ಠತಮಂ ವಿಪ್ರ ಸಾ ವಿಭೂತಿರ್ನ ಸಂಶಯಃ .
 ಲೋಕೇಷು ಗಣರಾಜಸ್ಯ ತಾಂ ಭಾವಯ ವಿಶೇಷತಃ .. 52..
 ಮುದ್ದಲ ಉವಾಚ .

ಏವಮುಕ್ತ್ವಾ ಗಣೇಶಾನೋ ವಿರರಾಮ ಪ್ರಜಾಪತೇ .
 ನಾರದಸ್ತಂ ಪ್ರಣಮ್ಯೈವ ಜಗಾಮ ತಾದೃಶೋಽಭವತ್ .. 53..
 ಯ ಇಮಾಂ ಶ್ರಾವಯೇದ್ವಕ್ಷ ಶೃಣುಯಾದ್ವಾ ಪ್ರಯತ್ನತಃ .
 ನ ಮೋಹಂ ಸ ಲಭೇತ್ ಕ್ವಾಪಿ ಜ್ಞಾತ್ವಾ ಸಾಮರ್ಥ್ಯಜಂ ಮಹಃ .. 54..
 ಅಪಾರಮಹಿಮಾಯುಕ್ತಾ ಜೀವಾಶ್ಚ ಪರಮೇಶ್ವರಾಃ .
 ತೇ ಸರ್ವೇ ವಿಘ್ನರಾಜಸ್ಯ ವಿಭೂತಿಪದಧಾರಕಾಃ .. 55..
 ಏವಂ ಜ್ಞಾತ್ವಾ ಗಣೇಶಾನಂ ಯೇ ಭಜಂತಿ ಮನೀಷಿಣಃ .
 ತೇ ಸರ್ವೇ ಬ್ರಹ್ಮಭೂತಾಶ್ಚ ಭವಿಷ್ಯಂತಿ ಪ್ರಜಾಪತೇ .. 56..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಮುದ್ದಲದಕ್ಷಸಂವಾದೇ ಯೋಗಾಮೃತಾರ್ಥಶಾಸ್ತ್ರೇ
 ಚಿತ್ತಭೂಮಿನಿರೋಧೇನ ವಿಭೂತಿಯೋಗೋ ನಾಮ ದಶಮೋಽಧ್ಯಾಯಃ .. 9.10
 .. ಇತಿ ಯೋಗಗೀತಾಸೂಪನಿಷತ್ತು ಸುಗಮಾಸು ಷಷ್ಠೋಽಧ್ಯಾಯಃ ..
 9(ದತ್ತಗೀತಾ).6
 (Page ಖಂ. 9 ಅ. 11 ಪಾನ 39)

9.11 ತತ್ತ್ವ ವಿಚಾರಯೋಗೋ ನಾಮ ಏಕಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಕ್ಷ ಉವಾಚ .
 ತ್ವಯಾ ಪ್ರೋಕ್ತಃ ಪುರಾ ವಿಪ್ರ ವಿಚಾರೋ ಬ್ರಹ್ಮಣಃ ಪರಃ .
 ತಂ ಕೃತ್ವಾ ಯೋಗಮಾಪ್ನೋತಿ ತದ್ವದಸ್ವ ಹಿತಾವಹಂ .. 1..
 ಕ್ರಿಯಯಾ ಶುದ್ಧಚಿತ್ತೋ ಯೋ ನರೋ ಬ್ರಹ್ಮಪರಾಯಣಃ .
 ಸರ್ವತ್ರ ಬ್ರಹ್ಮರೂಪಂ ಯದ್ವಿಧಿನಾ ಕೇನ ಪಶ್ಯತಿ .. 2..
 ಮುದ್ದಲ ಉವಾಚ .
 ಬಾಹ್ಯಾಂತರಾಂ ಕ್ರಿಯಾಂ ಕೃತ್ವಾ ಶುದ್ಧಚಿತ್ತೋ ನರೋತ್ತಮಃ .
 ತತ್ತ್ವ ವಿಚಾರಮಾರ್ಗೇಣ ಪಶ್ಯತಿ ಬ್ರಹ್ಮ ಶಾಶ್ವತಂ .. 3..
 ತತ್ತ್ವೇಹಂ ಕಥಯಿಷ್ಯಾಮಿ ತತ್ತ್ವಜ್ಞಾನಂ ಪ್ರಜಾಪತೇ .
 ಆದೌ ಯೋಗಿಜನಾನಾಂ ಯತ್ ಸಾಧನಂ ಯೋಗದಾಯಕಂ .. 4..
 ಪೃಥ್ವೀ ಜಲಂ ತಥಾ ತೇಜೋ ವಾಯುರಾಕಾಶಮೇವ ಯತ್ .
 ಪಂಚಭೂತಮಯೋ ದೇಹಃ ಪ್ರಕೃತಿಃ ಸಾ ಚ ಪಂಚಧಾ .. 5..
 ಕ್ರಿಯಾರೂಪಾ ಮಹಾಭಾಗಾ ನಾನಾಭೇದಪರಾಯಣಾ .

ವಿಭಜ್ಯಾತ್ಮಾನಮೇವಂ ಸಾ ಕ್ರೀಡತಿ ವಿವಿಧೇ ರತಾ .. 6..
 ಭೂತಾನಾಮೇಕಭಾವಾಖ್ಯಾ ಪಂಚಾನಾಂ ಜ್ಞಾನರೂಪಿಣೀ .
 ಪ್ರಕೃತಿರ್ಕೃದಿ ಸಂಸ್ಥಾ ಸಾ ಜೀವಭಾವಧರಾ ಪರಾ .. 7..
 ತಯಾ ಜ್ಞಾನಂ ಭವೇತ್ ಸರ್ವಂ ನಾನಾವಿವೇಕದಾಯಕಂ .
 ತದಾಧಾರಂ ಜಗತ್ ಸರ್ವಮೇಕರೂಪಾ ಪ್ರಕೀರ್ತಿತಾ .. 8..
 ತಯೋರ್ಯೋಗೇ ಪ್ರಜಾನಾಥ ಬ್ರಹ್ಮೈವಮಭಿಧೀಯತೇ .
 ಕ್ರಿಯಾಜ್ಞಾನಸ್ವರೂಪಾಖ್ಯಂ ದ್ವಂದ್ವಹೀನಂ ಪರಾತ್ಪರಂ .. 9..
 ತದೇವ ಪಂಚಧಾ ಜಾತಂ ಶೃಣು ತದ್ಯೋಗದಾಯಕಂ .
 ಸ್ಥೂಲಂ ಸೂಕ್ಷ್ಮಂ ಸಮಂ ಚಾತ್ಮಪ್ರತಿತಂ ಬಿಂದುಸಂಜ್ಞಿತಂ .. 10..
 ಸಮಷ್ಟಿವ್ಯಷ್ಟಿಭಾವೇನ ದ್ವಿವಿಧಂ ಬ್ರಹ್ಮ ಕಥ್ಯತೇ .
 ಪೃಥಕ್ತ್ವೇನ ಸ್ವಯಂ ಭಾತಿ ಪಂಚಸು ಪಂಚಭೇದತಃ .. 11..
 ಸ್ಥೂಲಂ ಜಾಗೃನ್ಮಯಂ ಬ್ರಹ್ಮ ತದೇವ ದ್ವಿವಿಧಂ ಮತಂ .
 ವಿಶ್ವಾಖ್ಯಂ ವ್ಯಷ್ಟಿರೂಪೇಣ ವೈಶ್ವಾನರಂ ಸಮಷ್ಟಿಗಂ .. 12..
 ಅಂತೇಷು ವಿವಿಧಾ ರೂಪಾ ಜಂತವೋ ದೃಷ್ಟಿಗೋಚರಾಃ .
 ಜಾಗೃದ್ಭಾವಧರಾಃ ಸರ್ವೇ ವಿಶ್ವಾತ್ಮಕಾ ಉದಾಹೃತಾಃ .. 13..
 ತಸ್ಯ ಬೋಧಂ ಪ್ರವಕ್ಷ್ಯಾಮಿ ಸುಗಮಾರ್ಥಪ್ರಕಾಶಕಂ .
 ಕ್ರಿಯಾತ್ಮಕೇಷು ದೇಹೇಷು ಕ್ರಿಯಾರೂಪಾ ಭವಂತಿ ತೇ .. 14..
 ಜ್ಞಾನಾತ್ಮಕೇಷು ದೇಹೇಷು ಜ್ಞಾನರೂಪಧರಾ ಮತಾಃ .
 ಉಭಯೋರ್ಯೋಗಭಾವೇನ ವಿಶ್ವಾಖ್ಯಾಸ್ತೇ ಪ್ರಕೀರ್ತಿತಾಃ .. 15..
 ಬಾಹ್ಯದೇಹಸ್ಯ ಭೋ ದಕ್ಷ ವಿತಸ್ತಿಯಾದೃಶೀ ಭವೇತ್ .
 ತಾವನ್ಮಾನೇನ ಸರ್ವೇಷಾಂ ಜ್ಞಾನದೇಹೋ ಹೃದಿ ಸ್ಥಿತಃ .. 16..
 ವಿರಾಟ್ ಜಾಗೃತ್ ಸ್ವರೂಪಸ್ಥೋ ವೈಶ್ವಾನರ ಇತಿ ಸ್ಮೃತಃ .
 ವ್ಯಾಪಕಾತ್ಮಕದೇಹೇನ ತಿಷ್ಠತಿ ವಿಶ್ವಭಾವಿಷು .. 17..
 ತಸ್ಯಾಪಿ ದ್ವಿವಿಧೋ ದೇಹಃ ಕ್ರಿಯಾಜ್ಞಾನಪ್ರಭೇದತಃ .
 ತಯೋರ್ಯೋಗೇ ಸಮಾಖ್ಯಾತೋ ವೈಶ್ವಾನರಶ್ಚ ತನ್ನಯಃ .. 18..
 ವಿಶ್ವವೈಶ್ವಾನರಯೋಶ್ಚ ಯೋಗೇ ಬ್ರಹ್ಮ ಪ್ರಕೀರ್ತಿತಂ .
 ಜಾಗೃದ್ಭಾವಧರಂ ಪೂರ್ಣಂ ಸ್ಥೂಲಭೂತಪ್ರಕಾಶಕಂ .. 19..
 ಏತತ್ ಸ್ಥೂಲಸ್ಯ ತತ್ತ್ವಂ ತೇ ಕಥಿತಂ ತು ಸಮಾಸತಃ .
 ತತ್ರ ತತ್ತ್ವ ವಿಧಿಂ ಭಿನ್ನಂ ಶೃಣು ಯೋಗಸಮಾಧಿದಂ .. 20..
 ಜನ್ಮಮೃತ್ಯುಯುತಂ ಯಚ್ಚ ನಾನಾಭಾವಪರಾಯಣಂ .
 ತ್ವಂಪದಾಖ್ಯಂ ಪ್ರಜಾನಾಥ ವಿಧ್ಧಿ ತತ್ ಸರ್ವಭಾವಗಂ .. 21..
 ಜನ್ಮಮೃತ್ಯುವಿಹೀನಂ ಯದೇಕರೂಪಂ ಪ್ರಕೀರ್ತಿತಂ .

ತತ್ಪದಾಖ್ಯಂ ಚ ತದ್ವಿದ್ಧಿ ಪರಂ ಸರ್ವಾತ್ಮಧಾರಕಂ .. 22..
 ತಯೋಯೋಗೇ ಭವೇತ್ತತ್ವಂ ತದೇವಾಸಿಪದಂ ಪರಂ .
 ದ್ವಂದ್ವಭಾವವಿಹೀನಂ ಯದ್ ದ್ವಂದ್ವರೂಪಪ್ರಕಾಶಕಂ .. 23..
 ತ್ವಂಪದಂ ಕ್ರಿಯಯಾ ಯುಕ್ತಂ ಜ್ಞಾನಾಖ್ಯಂ ತತ್ಪದಂ ಭವೇತ್ .
 ತಯೋಯೋಗೇ ಭವೇದ್ವಿಶ್ವಂ ತತ್ತ್ವ ರೂಪಂ ನ ಸಂಶಯಃ .. 24..
 ಏವಂ ವೈಶ್ವಾನರಾಖ್ಯಂ ತ್ವಂ ಜಾನೀಹಿ ತತ್ತ್ವ ಸಂಜ್ಞಿತಂ .
 ಕ್ರಿಯಾಜ್ಞಾನಸಮಾಯೋಗೇ ತಯೋಃ ಪ್ರಕಾಶಕಾರಕಂ .. 25..
 ಅಥಾನೃಚ್ಛೃಣು ದಕ್ಷ ತ್ವಂ ತತ್ತ್ವ ರೂಪಂ ಪುರಾತನಂ .
 ವಿಶ್ವಾಖ್ಯಾ ಜಂತವಃ ಸರ್ವೇ ನಾನಾಭಾವಾತ್ಮಕಾ ಬುದ್ಧಿಃ .. 26..
 ಜನ್ಮಮೃತ್ಯುಯುತಾಃ ಪ್ರೋಕ್ತಾಸ್ತ್ವಂಪದಧಾರಕಾ ಮತಾಃ .
 ವೈಶ್ವಾನರಸ್ತ್ವಂಪದಶ್ಚೈಕರೂಪಾದ್ವ್ಯಾಪಕೋ ಮತಃ .. 27..
 ತಯೋರಭೇದಭಾವೇ ಯದ್ಬ್ರಹ್ಮತತ್ತ್ವಂ ಪ್ರಕೀರ್ತೃತೇ .
 ಜಾಗೃದ್ಯಾವಧರಂ ಪೂರ್ಣಂ ಸ್ಥೂಲಭಾವಪರಾಯಣಂ .. 28..
 ಏವಂ ನಾನಾವಿಭಾಗೇಷು ಜ್ಞಾತವ್ಯಂ ತತ್ತ್ವ ರೂಪಕಂ .
 ಸೂಕ್ಷ್ಮಾದಿಷು ಪ್ರಜಾನಾಥ ಬ್ರಹ್ಮಸೌಖ್ಯಪ್ರದಾಯಕಂ .. 29..
 ಅಥ ಸೂಕ್ಷ್ಮಂ ಪ್ರವಕ್ಷ್ಯಾಮಿ ಯೋಗಮಾರ್ಗಪ್ರಸಿದ್ಧಯೇ .
 ಶುದ್ಧಚಿತ್ತಪ್ರಭಾವೇಣ ತಜ್ಞಾನಂ ತನ್ಮಯಂ ಭವೇತ್ .. 30..
 ಬಾಹ್ಯಂ ಸ್ಥೂಲಂ ವಿಶೇಷೇಣ ಜಾಗೃದನ್ನಮಯಂ ಪರಂ .
 ಅಂತರಂ ಸ್ವಪ್ನಭಾವಾಖ್ಯಂ ಸೂಕ್ಷ್ಮಂ ಜಾನೀಹಿ ಮಾನದ .. 31..
 ಪ್ರಾಣೋ ದಶವಿಧಃ ಪ್ರೋಕ್ತಃ ಸೂಕ್ಷ್ಮರೂಪೋಽಂತರೇ ಸ್ಥಿತಃ .
 ತಸ್ಮಾತ್ ಸೂಕ್ಷ್ಮಂ ಮನಃ ಪ್ರೋಕ್ತಂ ಪ್ರಾಣಾಂತಃ ಸಂವ್ಯವಸ್ಥಿತಂ .. 32..
 ತಸ್ಮಾತ್ ಸೂಕ್ಷ್ಮಂ ಚ ವಿಜ್ಞಾನಂ ದೇಹದ್ವಂದ್ವಜ್ಞಮುತ್ತಮಂ .
 ಮನೋಽಂತರೇ ಸ್ಥಿತಂ ಪೂರ್ಣಂ ತದಂತರ್ನ ಚ ವಿದ್ಯತೇ .. 33..
 ತ್ರಿವಿಧಂ ಕೋಶಸಂಯುಕ್ತಂ ಸ್ವಪ್ನಂ ಸೂಕ್ಷ್ಮಸ್ವರೂಪಕಂ .
 ಸರ್ವಾಂತರೇ ಸ್ಥಿತಂ ಬ್ರಹ್ಮ ದ್ವಂದ್ವಮಾಯಾಪ್ರಚಾಲಕಂ .. 34..
 ಕ್ರಿಯಾರೂಪಸ್ತಥಾ ದೇಹಃ ಸೂಕ್ಷ್ಮಭೂತಮಯಃ ಸ್ಮೃತಃ .
 ಸರ್ವಾಂತರೇ ಸಮಾಸ್ಥಾಯ ಕಲ್ಪಿತಾಭೋಗಕಾರಕಃ .. 35..
 ಜ್ಞಾನದೇಹಃ ಸಮಾಖ್ಯಾತಃ ಸದೈಕಭಾವಧಾರಕಃ .
 ಪೂರ್ವವತ್ ಸರ್ವಂ ವಿಜ್ಞೇಯಂ ಸೂಕ್ಷ್ಮಮಾಯಾಪ್ರಕಾಶಕಂ .. 36..
 ಭಿನ್ನಭಾವಧರಾಃ ಸರ್ವೇ ಜಂತವಃ ಸ್ವಪ್ನಗಾಃ ಪರಾಃ .
 ತೈಜಸಾಸ್ತೇ ಮತಾಃ ಶಾಸ್ತ್ರೇ ಕ್ರಿಯಾಜ್ಞಾನಪ್ರಕಾಶಕಾಃ .. 37..

ವಿರಾಟ್ ತತ್ರ ಸಮಾಖ್ಯಾತೋ ಹಿರಣ್ಯಗರ್ಭಸಂಜ್ಞಿತಃ .
 ವ್ಯಾಪಕಃ ಸ್ವಪ್ನಭಾವೇಷು ನಾನಾಜಂತುಪ್ರಚಾಲಕಃ .. 38..
 ತಯೋರಭೇದಭಾವೇ ಯದ್ಬ್ರಹ್ಮ ಸ್ವಪ್ನಾತ್ಮಕಂ ಪರಂ .
 ಸೂಕ್ಷ್ಮಮಾಯಾಪ್ರಕಾಶತ್ವಾತ್ ಸೂಕ್ಷ್ಮಂ ತತ್ ಕಥ್ಯತೇ ಬುದ್ಧಿಃ .. 39..
 ಪೂರ್ವವತ್ತತ್ವ ಭಾವಶ್ಚ ವಿಜ್ಞೇಯಃ ಸೂಕ್ಷ್ಮಗಃ ಪರಃ .
 ಶುದ್ಧಚಿತ್ತಪ್ರಭಾವೇಣ ಸಾಕ್ಷಾತ್ಕಾರಂ ಕರೋತಿ ಸಃ .. 40..
 ಅತಃ ಪರಂ ಸಮಾಖ್ಯಂ ಯದ್ಬ್ರಹ್ಮ ಸುಷುಪ್ತಿಸಂಜ್ಞಿತಂ .
 ಕಥಯಾಮಿ ಮಹಾಪ್ರೀತ್ಯಾ ಲೋಕಾನಾಮುಪಕಾರಕಂ .. 41..
 ಬಾಹ್ಯಂ ಜಾಗೃನ್ಮಯಂ ದಕ್ಷ ವಪುಃ ಸರ್ವತ್ರ ಪಠ್ಯತೇ .
 ಆಂತರಂ ಸ್ವಪ್ನಮಿತ್ಯುಕ್ತಂ ತಯೋರ್ಯೋಗೇ ಸಮಾತ್ಮಕಂ .. 42..
 ಬಾಹ್ಯಾಂತರೈಕಭಾವಾಖ್ಯಂ ಬಾಹ್ಯಾಂತರವಿವರ್ಜಿತಂ .
 ಆನಂದಕೋಶಗಂ ಸಾಮ್ಯಂ ಕೃತಂ ಭೂತೈರ್ಗುಣಾತ್ಮಕೈಃ .. 43..
 ಜಾಗೃತ್ಯಕ್ತ್ವಾ ನರೋ ಯಸ್ತು ಸ್ವಪ್ನಂ ಗಚ್ಛತಿ ತತ್ರ ಸಃ .
 ತಯೋಃ ಸಂಧಿಂ ಸಮಾಶ್ರಿತ್ಯ ಸುಷುಪ್ತಿರ್ಜಾಯತೇ ಪರಾ .. 44..
 ತಥಾ ಸ್ವಪ್ನಂ ಪರಿತ್ಯಜ್ಯ ಜಾಗೃತಿಂ ಗಚ್ಛತಿ ಸ್ವಯಂ .
 ತಯೋಃ ಸಂಧಿಂ ಸಮಾಸ್ಥಾಯ ತಿಷ್ಠತಿ ಸಾ ಸುಷುಪ್ತಿಕಾ .. 45..
 ಯತ್ರ ಸುಪ್ತೋ ನರೋ ದಕ್ಷ ಜ್ಞಾನಯುಕ್ತೋ ಭವತ್ಯಸೌ .
 ನ ಜಾನಾತಿ ಸ್ವಕಂ ಚಾನ್ಯಂ ಸ್ವಪ್ನಂ ನೈವ ಪ್ರಪಶ್ಯತಿ .. 46..
 ಸಾ ಸುಷುಪ್ತಿಃ ಸಮಾಖ್ಯಾತಾ ನಿದ್ರಾಂ ಸಂಶ್ರಿತ್ಯ ತಿಷ್ಠತಿ .
 ಜಾಗೃತಿಸ್ವಪ್ನಭೋಧಂ ಯಾ ಕರೋತಿ ಸಾ ಸುಷುಪ್ತಿಕಾ .. 47..
 ಸಾ ದ್ವಿಧಾ ಮಾಯಯಾ ಯುಕ್ತಾ ಪ್ರಾಜ್ಞೇಶ್ವರಸ್ವಭಾವತಃ .
 ಭಿನ್ನದೇಹಧರಾಣಾಂ ತು ಪ್ರಜ್ಞಾಖ್ಯಾ ಸಾ ಪ್ರಕೀರ್ತಿತಾ .. 48..
 ವಿರಾಡ್ರೂಪಧರಾ ನಿತ್ಯಾ ಸೇಶ್ವರಾಖ್ಯಾ ಪ್ರಕಥ್ಯತೇ .
 ಬ್ರಹ್ಮರೂಪಾ ತಯೋರ್ಯೋಗೇ ತತ್ತ್ವಸಂಜ್ಞಾ ಯಥಾ ಪುರಾ .. 49..
 ಅಥ ತುರಿಯರೂಪಂ ತೇ ಕಥಯಾಮಿ ಸಮಾಸತಃ .
 ನಾದರೂಪಧರಂ ಭೂತತನ್ಮಾತ್ರಾಭೇದಮಂಜಸಾ .. 50..
 ವ್ಯವಸ್ಥಾಸಂಶ್ರಿತಂ ಪೂರ್ಣಂ ತ್ರಿಷು ಸಾಕ್ಷಿವದುಚ್ಯತೇ .
 ತಸ್ಯಾನುಭವಮಾಹಾತ್ಮ್ಯಂ ಕಥಯಾಮಿ ಹಿತಾಯ ತೇ .. 51..
 ಮಯಾ ಜಾಗೃನ್ಮಯಂ ಭುಕ್ತಂ ಮಯಾ ಸ್ವಪ್ನಂ ವಿಲೋಕಿತಂ .
 ನಿದ್ರಾಯಾಂ ನ ಮಯಾ ಕಿಂಚಿಜ್ಞಾತಂ ವದತಿ ಯಃ ಸ ವೈ .. 52..

(Page ಖಂ. 9 ಅ. 11 ಪಾನ 41)

ಯದಾ ಜಾಗರ್ತಿ ವಿಶ್ವಸ್ಥಸ್ತದಾ ದ್ವಾಭ್ಯಾಂ ವಿವರ್ಜಿತಃ .
ಯದಾ ಸ್ವಪಿತಿ ಸ ದ್ವಾಭ್ಯಾಂ ಹೀನಸ್ತಿಷ್ಠತಿ ನಿಶ್ಚಿತಂ .. 53..
ಯದಾ ಸುಷುಪ್ತಿಸಂಸ್ಥೋಽಯಂ ತದಾ ದ್ವಾಭ್ಯಾಂ ವಿವರ್ಜಿತಃ .
ಏವಂ ಭೇದಪ್ರಕಾರೈಃ ಸ ವ್ಯವಸ್ಥಾಸಂಯುತೋ ಮತಃ .. 54..
ತಸ್ಯ ತತ್ತ್ವಂ ಪ್ರವಕ್ಷ್ಯಾಮಿ ವೈಶ್ವತ್ಯೈಜಸಪ್ರಾಜ್ಞಗಃ .
ತ್ವಂಪದಾಖ್ಯಃ ಸಮಾಖ್ಯಾತೋ ನಾದರೂಪಧರಃ ಪ್ರಭುಃ .. 55..
ತ್ರಿವಿರಾಣ್ಮಯ ಏವಾಸೌ ತತ್ಪದಾಖ್ಯಃ ಪ್ರಕೀರ್ತ್ಯತೇ .
ತಯೋರಭೇದಭಾವೇ ಸ ತತ್ತ್ವ ರೂಪೋಽಸ್ಮಿತಾಮಯಃ .. 56..
ಅವಸ್ಥಾನಾಂ ಸಮಾಯೋಗೋ ನಾದಸ್ತುರೀಯಧಾರಕಃ .
ಸದೈಕಭಾವಸಂಯುಕ್ತಃ ಸರ್ವತ್ರಾಸೌ ವಿರಾಜತಿ .. 57..
ನ ಬಾಹ್ಯೋ ನಾಂಽತರಸ್ಥೋಽಯಂ ನೋಭಯಾತ್ಮಕ ಉಚ್ಯತೇ .
ಅಹಮಿತ್ಯೇವ ಕೋಶಾತ್ಕಾಸ್ಮಿತಾಖ್ಯಃ ಪರಮೇಶ್ವರಃ .. 58..
ಅತಃ ಪರಂ ಪ್ರವಕ್ಷ್ಯಾಮಿ ಬಿಂದುತತ್ತ್ವಂ ಸುಸೌಖ್ಯದಂ .
ಪಂಚಮಂ ಬ್ರಹ್ಮಸಂಜ್ಞಂ ತತ್ ದೇಹಾನಾಂ ದೇಹಗಂ ಪರಂ .. 59..
ವ್ಯವಸ್ಥಾಮಯಸಂಸ್ಥಂ ಯತ್ತ್ವಂಪದಸ್ಥಂ ಪ್ರಕಥ್ಯತೇ .
ತುರೀಯಸಂಜ್ಞಿತಂ ದೇಹಂ ತತ್ಪದಾಖ್ಯಂ ಪ್ರಕೀರ್ತಿತಂ .. 60..
ತಯೋರಭೇದಭಾವೇ ಯತ್ತ್ವಂ ಯೋಗಮಯಂ ಪರಂ .
ಚತುರ್ಷು ಸಂಸ್ಥಿತಂ ಪೂರ್ಣಂ ಚತುರ್ಭಿರ್ವರ್ಜಿತಂ ಸದಾ .. 61..
ಏವಂ ತತ್ತ್ವ ವಿಚಾರೇಣ ಶಮದಮಪರಾಯಣಃ .
ಸಂಕಲ್ಪಜಾನ್ ಸದಾ ಕಾಮಾಂಸ್ತಕ್ತ್ವಾ ಯೋಗಮಯೋ ಭವೇತ್ .. 62..
ಸರ್ವತ್ರ ಬ್ರಹ್ಮಸಂಸ್ಥಂ ಯತ್ ಪಶ್ಯೇತ್ತನ್ನಾತ್ರ ಸಂಶಯಃ .
ತತ್ತ್ವ ರೂಪಧರಂ ಪೂರ್ಣಂ ತತ್ತ್ವ ವಿಚಾರತಃ ಸದಾ .. 63..
ಅಥಾನ್ಯತ್ತ್ವ ಮಾರ್ಗಂ ತೇ ಕಥಯಿಷ್ಯಾಮಿ ಸರ್ವದಂ .
ಬಿಂದುಸ್ತ್ವಂಪದಸಂಜ್ಞಸ್ಥಃ ಸೋಽಹಂ ತತ್ಪದಗಂ ಮತಂ .. 64..
ತಯೋರ್ಯೋಗೇ ಪ್ರಜಾನಾಥ ಬೋಧಸ್ತತ್ತ್ವ ಮಯಃ ಸ್ಮೃತಃ .
ಮನೋವಾಣೀವಿಹೀನತ್ವಾತ್ ದೃಶ್ಯತೇ ಯೋಗಿನಾ ಪರಃ .. 65..
ಬೋಧಸ್ತ್ವಂಪದರೂಪಶ್ಚ ವಿಬೋಧಸ್ತತ್ಪದಾತ್ಮಕಃ .
ತಯೋರ್ಯೋಗೇ ಸ್ವಸಂವೇದ್ಯಂ ತತ್ತ್ವಂ ವೇದೇ ಪ್ರಕೀರ್ತಿತಂ .. 66..
ಅಸತ್ತ್ವಂಪದರೂಪಂ ಸತ್ತತ್ಪದಸ್ಥಮುದುಚ್ಯತೇ .
ತಯೋರ್ಯೋಗೇ ಸಮಂ ಬ್ರಹ್ಮ ತತ್ತ್ವಂ ಯೋಗಪ್ರದಂ ಮತಂ .. 67..
ಸಮಂ ತ್ವಂಪದಸಂಜ್ಞಸ್ಥಮವ್ಯಕ್ತಂ ತತ್ಪದಸ್ಥಿತಂ .

ತಯೋರ್ಯೋಗೇ ತಥಾ ತತ್ತ್ವಂ ಸ್ವಾನಂದಾಖ್ಯಂ ಪ್ರಕೀರ್ತಿತಂ .. 68..
 ಸ್ವಾನಂದಸ್ವಂಪದಾಖ್ಯಶ್ಚಾಯೋಗಸ್ತತ್ಪದಮುಚ್ಯತೇ .
 ತಯೋರ್ಯೋಗೇ ಪರಂ ತತ್ತ್ವಂ ಪೂರ್ಣಯೋಗಮಯಂ ಮತಂ .. 69..
 ಸಿದ್ಧಿಸ್ವಂಪದಗಾ ಪ್ರೋಕ್ತಾ ಬುದ್ಧಿಸ್ತತ್ಪದಗಾ ಮತಾ .
 ತಯೋರ್ಯೋಗೇ ಗಣೇಶಾನಸ್ತತ್ತ್ವ ರೂಪಃ ಪ್ರಕಥ್ಯತೇ .. 70..
 ಏವಂ ನಾನಾಮತೈರ್ಯುಕ್ತಾ ವೇದಾಂತಾರ್ಥವಿಚಕ್ಷಣಾಃ .
 ತತ್ತ್ವಂ ವದಂತಿ ದಕ್ಷ ತ್ವಂ ಜಾನೀಹಿ ನಾತ್ರ ಸಂಶಯಃ .. 71..
 ಅನಂತಭಾವಸಂಯುಕ್ತಂ ತ್ವಂಪದಂ ವಿದ್ಧಿ ಸರ್ವದಾ .
 ಅಕಲ್ಪಿತಂ ತತ್ಪದಾಖ್ಯಂ ತಯೋರ್ಯೋಗೇ ಪರಂ ಭವೇತ್ .. 72..
 ಇದಂ ಸಾರಂ ರಹಸ್ಯಂ ತೇ ಕಥಿತಂ ಯೋಗದಂ ಪರಂ .
 ಯೇನ ಸರ್ವತ್ರ ಯೋಗಂ ಸ ಸಂಪಶ್ಯೇಜ್ಞಾ ನಚಕ್ಷುಷಾ .. 73..
 .. ಓಂ ತತ್ವದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಮುದ್ಗಲದಕ್ಷಸಂವಾದೇ ಯೋಗಾಮೃತಾರ್ಥಶಾಸ್ತ್ರೇ
 ಚಿತ್ತಭೂಮಿನಿರೋಧೇನ ತತ್ತ್ವ ವಿಚಾರಯೋಗೋ ನಾಮ ಏಕಾದಶೋಽಧ್ಯಾಯಃ ..
 9.11
 .. ಇತಿ ಯೋಗಗೀತಾಸೂಪನಿಷತ್ತು ಸುಗಮಾಸು ಸಪ್ತಮೋಽಧ್ಯಾಯಃ ..
 9(ದತ್ತಗೀತಾ).7

9.12 ಶುಕ್ಲಕೃಷ್ಣಗತಿಯೋಗೋ ನಾಮ ದ್ವಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಕ್ಷ ಉವಾಚ .
 ಶುಕ್ಲಾಂ ಕೃಷ್ಣಾಂ ಗತಿಂ ಬ್ರೂಹಿ ಯಾಭ್ಯಾಂ ಮುಕ್ತಿಮವಾಪ್ನುಯಾತ್ .
 ಸಂಸಾರಂ ಚ ತಥಾ ಯೋಗಿನ್ ದಯಯಾ ಸರ್ವತಾರಕ .. 1..
 ಮುದ್ಗಲ ಉವಾಚ .
 ಕರ್ಮತ್ವಂ ತ್ರಿವಿಧಂ ವಿದ್ಧಿ ಕರ್ಮಾಕರ್ಮವಿಕರ್ಮಗಂ .
 ಸ್ವಧರ್ಮವರ್ಜಿತಂ ಸರ್ವಂ ಕರ್ಮ ವಿಕರ್ಮಸಂಜ್ಞಕಂ .. 2..
 ಸ್ವಧರ್ಮಸಂಯುತಂ ಕರ್ಮ ಭೋಗವಾಸನಯಾ ಯುತಂ .
 ಕರ್ಮಸಂಜ್ಞಂ ವಿಜಾನೀಹಿ ಕೃಷ್ಣಗತಿಪದಪ್ರದಂ .. 3..
 ಬ್ರಹ್ಮಾರ್ಪಣತಯಾ ಕರ್ಮ ಸ್ವಧರ್ಮಸ್ಥಂ ಭವೇತ್ ಪರಂ .
 ಶುಕ್ಲಗತಿಮಯಂ ವಿದ್ಧಿ ಮುಕ್ತಿದಂ ತದಕರ್ಮಕಂ .. 4..

ಆಗ್ನೇಯಂ ಜ್ಯೋತಿರಯನಮುತ್ತರಾಖ್ಯಂ ದಿವಾ ತಥಾ .
 ಶುಕ್ಲಗತಿಮಯಂ ಸರ್ವಂ ಜಾನೀಹಿ ಮುಕ್ತಿದಾಯಕಂ .. 5..
 ಚಾಂದ್ರಂ ಜ್ಯೋತಿರ್ಧೂಮರಾತ್ರೀ ದಕ್ಷಿಣಾಯನಮೇವ ಯತ್ .
 ಕೃಷ್ಣಗತಿಸ್ವರೂಪಂ ತಜ್ಜಾನೀಹಿ ಜನಿಮೃತ್ಯುದಂ .. 6..
 ತಯೋರ್ಭೇದಂ ಪ್ರವಕ್ಷ್ಯಾಮಿ ಲೋಕಾನಾಂ ಹಿತಕಾಮ್ಯಯಾ .
 ಯೇನ ದ್ವೈಧಂ ಪರಿತ್ಯಜ್ಯ ಬ್ರಹ್ಮಣಿ ನಿರತೋ ಭವೇತ್ .. 7..
 ನೀಕಾಮಿಕಂ ಕರ್ಮ ಕೃತ್ವಾ ಮೃತೋ ನರೋ ಯದಾ ಭವೇತ್ .
 ರಾತ್ರೌ ಸ ದಕ್ಷಿಣಾರ್ಕೇ ವಾ ನ ತಂ ಗೃಹ್ಣಂತಿ ದೇವತಾಃ .. 8..
 ದೇವಭೋಗಾಂಸ್ತಿರಸ್ಕೃತ್ಯ ಬ್ರಹ್ಮಾರ್ಪಣಪರಾಯಣಂ .
 ನರಂ ತಂ ಕಿಂ ಕರಿಷ್ಯಂತಿ ದೇವಾಃ ಸ್ವರ್ಗಸುಖಪ್ರದಾಃ .. 9..
 ಅತೋ ದಾಹೇ ಸ ವೈ ದಕ್ಷ ಅಗ್ನಿಜ್ಯೋತಿಃಸ್ಥಗೋ ಭವೇತ್ .
 ದಿವಸೇ ಸಮನುಪ್ರಾಪ್ತೇ ದಿವಾ ದೈವತಗಸ್ತಥಾ .. 10..
 ಉತ್ತರಾಯಣಸಂಭೂತೇ ಸ ಗಚ್ಛೇದ್ಭಾನುಮಂಡಲೇ .
 ಪ್ರಲಯೇ ಮಂಡಲಸ್ಯೈವ ನಾಶೇ ಪುರುಷಗೋ ಭವೇತ್ .. 11..
 ಮಹಾಪ್ರಲಯವೇಲಾಯಾಂ ಪ್ರಕೃತೇಃ ಪುರುಷಸ್ಯ ಚ .
 ನಾಶೇ ಬ್ರಹ್ಮಣಿ ಗಚ್ಛೇತ್ ಸ ಬ್ರಹ್ಮಭೂತೋ ಭವೇತ್ತತಃ .. 12..
 ಸಕಾಮಕಂ ಕರ್ಮ ಕೃತ್ವಾ ದಿವಸೇ ಉತ್ತರಾಯಣೇ .
 ಮೃತಂ ನರಂ ನ ತಂ ಭಾನುಗೃಹ್ಣಂತಿ ಕಾಮನಾಯುತಂ .. 13..
 ಸದಾಘೇ ಧೂಮಸಂಸ್ಥಶ್ಚ ಯದಾ ರಾತ್ರಿಃ ಸಮಾಗತಾ .
 ತದಾ ತಸ್ಯಾಂ ಸಮಾಶ್ರಿತ್ಯ ತಥಾ ತಿಷ್ಠೇತ್ ಪ್ರಜಾಪತೇ .. 14..
 ದಕ್ಷಿಣಾಯನಮಾನಂದಾದಾಗತಂ ವೀಕ್ಷ್ಯ ತತ್ಕ್ಷಣಾತ್ .
 ವಿಮಾನವರಮಾರುಹ್ಯ ಗಚ್ಛೇತ್ ಸ್ವರ್ಗಂ ವಿಹಾಯಸಾ .. 15..
 ಚಾಂದ್ರಂ ಜ್ಯೋತಿಃ ಸಮಾಶ್ರಿತ್ಯ ಭೋಗಾನ್ ಭುಂಕ್ತೇ ಸ್ವಕರ್ಮಜಾನ್ .
 ಕರ್ಮಪ್ರಮಾಣಮಾರ್ಗೇಣ ನಾನಾಸ್ವರ್ಗಪರಾಯಣಾಃ .. 16..
 ವಿಧಿಂ ತತ್ರ ಪ್ರವಕ್ಷ್ಯಾಮಿ ಚಂದ್ರಕಲಾಸಮುದ್ಭವಂ .
 ಅಮೃತಂ ದೇವಲೋಕೇಷು ಸ್ವರ್ಗೇಷು ಭೋಗದಂ ಪರಂ .. 17..
 ಇಹ ಕರ್ಮ ಕೃತಂ ಪೂರ್ಣಂ ನರೈಸ್ತದಮೃತಾತ್ಮಕಂ .
 ಭವತಿ ಚಂದ್ರಗಂ ಸರ್ವಂ ತೇನ ಕಲಾಯುತೋ ಭವೇತ್ .. 18..
 ಶುಕ್ಲಪಕ್ಷೇ ಕ್ರಮೇಣಾಯಮೇಕೈಕಕಲಯಾ ಪ್ರಭುಃ .
 ವೃದ್ಧಿಯುಕ್ತಃ ಸ್ವಯಂಪೂರ್ಣಃ ಪೂರ್ಣಮಾಯಾಂ ಪ್ರದೃಶ್ಯತೇ .. 19..
 ಕೃಷ್ಣಪಕ್ಷೇ ಸುರಾಃ ಸರ್ವೇ ಕ್ರಮೇಣಾಮೃತಭೋಜಿನಃ .

ಪಿಬಂತಿ ಚಂದ್ರಸಂಸ್ಥಂ ತದಮೃತಂ ತೃಪ್ತಿಕಾರಕಂ .. 20..
 ತೇನ ತೃಪ್ತಿಯುತಾಃ ಸರ್ವೇ ಭವಂತಿ ಮಾಸಮಾನತಃ .
 ಅಮಾಯಾಂ ಪತಿತಶ್ಚಂದ್ರ ಓಷಧೀಷು ನ ಸಂಶಯಃ .. 21..
 ಅತ ಓಷಧಯಶ್ಚೇದ್ಯಾ ನರೇಣ ನೈವ ನಿಶ್ಚಿತಂ .
 ಅಮಾಯಾಂ ಚಂದ್ರಸಂಯೋಗಯುಕ್ತಾಃ ಸುಖಪರಾಯಣಾಃ .. 22..
 ಅತಶ್ಚಂದ್ರಭವಂ ಸರ್ವಮಮೃತಂ ದೇವಭೂಮಿಷು .
 ಚಾಂದ್ರಃ ಸ್ವರ್ಗ ಇತಿ ಪ್ರೋಕ್ತಸ್ತೇನೈವಂ ವೇದವಾದಿಭಿಃ .. 23..
 ದೇವಾನಾಂ ವಿವಿಧಾನಾಂ ಸ ಕರ್ಮ ಕೃತ್ವಾ ಸಕಾಮಕಂ .
 ಕರ್ಮಾಂಗದೇವಮಭ್ಯರ್ಚ್ಯ ಗರ್ಭೇತ್ ಸಮರ್ಪ್ಯ ತತ್ಪ್ರಿಯಾಂ .. 24..
 ತತ್ತಲ್ಲೋಕಸುಖಂ ಭುಕ್ತ್ವಾ ನಾನಾಭೋಗಸಮನ್ವಿತಂ .
 ಭೋಗಾಂತೇ ಪುನರೇವಾಸೌ ಮೇಘಮಂಡಲಗೋ ಭವೇತ್ .. 25..
 ತತ್ರ ಜಲಮಯೋ ಭೂತ್ವಾ ಪತೇದ್ ವೃಷ್ಟ್ಯಾ ಸ ಭೂಮಿಷು .
 (Page ಖಂ. 9 ಅ. 12 ಪಾನ 43)
 ತತ ಓಷಧಿಗೋ ಭೂತ್ವಾ ಭವೇದನ್ನಮಯಸ್ತತಃ .. 26..
 ತತೋ ವೀರ್ಯಂ ಸಮಾಶ್ರಿತ್ಯ ಗರ್ಭೇತ್ ಸ ಜರರೇ ಸ್ತ್ರಿಯಃ .
 ತತ್ರ ತತ್ತ್ವಾನಿ ತಂ ದಕ್ಷ ಆವಿಶಂತಿ ನ ಸಂಶಯಃ .. 27..
 ಕ್ಷೇತ್ರಜ್ಞಃ ಸಂಸ್ಥಿತಸ್ತತ್ರ ತತ್ತ್ವೈಃ ಕ್ಷೇತ್ರಂ ವಿನಿರ್ಮಮೇ .
 ವಿಧಿಂ ತಸ್ಯ ಪ್ರವಕ್ಷ್ಯಾಮಿ ಗರ್ಭೋಪನಿಷದಿ ಭವಂ .. 28..
 ತತ್ತ್ವೈಕದಿವಸೇನೈವ ಸ್ತ್ರೀವೀರ್ಯೇ ರಕ್ತಸಂಶ್ರಿತೇ .
 ತಸ್ಮಿನ್ ಸಮ್ನಿಲನಂ ಕೃತ್ವಾ ತದಾಕಾರೋ ಭವೇನ್ನರಃ .. 29..
 ತತಸ್ತ್ರಿದಿವಸೈಃ ಸೋಽಪಿ ಫೇನರೂಪೋ ಭವೇನ್ನರಃ .
 ಬುಹುದಃ ಪಂಚದಿವಸೈಃ ಪೇಶೀ ಸಪ್ತದಿನೈಸ್ತಥಾ .. 30..
 ತತಶ್ಚತುರ್ದಶೈಃ ಸೋಽಪಿ ದಿವಸೈಃ ಫುಲ್ಲತಾಂ ಗತಃ .
 ಪಂಚವಿಂಶತಿಭಿಸ್ತತ್ರ ಮಾಂಸರೂಪೋ ಭವೇತ್ ಸ್ವಯಂ .. 31..
 ಮಾಸೇನ ಕಠಿನತ್ವಂ ಸ ಪ್ರಗರ್ಭೇತ್ತತ್ರ ಸಂಸ್ಥಿತಃ .
 ದ್ವಿಮಾಸಾಭ್ಯಾಂ ಶಿರೋ ಯುಕ್ತೋ ಭವೇತ್ತತ್ರ ಪ್ರಜಾಪತೇ .. 32..
 ತ್ರಿಮಾಸೈಃ ಕಂಠಸಂಯುಕ್ತಶ್ಚತುರ್ಮಾಸೈಸ್ತ ಚಾ ಯುತಃ .
 ಪಂಚಮಾಸೈರ್ಭವೇಜ್ಜಂತುರಿದ್ರಿಯೈಃ ಸಂಯುತಃ ಕ್ರಮಾತ್ .. 33..
 ಅವಯವಾದಿಸಂಯುಕ್ತೋ ನಖರೋಮಸಮನ್ವಿತಃ .
 ಭವೇನ್ ಮುಖೇನ ಸಂಯುಕ್ತೋ ಮಾಸೈಃ ಷಡ್ದಿನಃ ಸಂಶಯಃ .. 34..
 ತತ ಇಂದ್ರಿಯಸಂಭೂತಂ ಜ್ಞಾನಂ ಭವೇತ್ ಕ್ರಮೇಣ ವೈ .

ಷಣ್ಮಾಸ್ಯೈಃ ಪರಿಪೂರ್ಣೈಶ್ಚಾಸ್ತಕೃತಿಃ ಪೂರ್ಣಾ ಭವೇತ್ ಪರಾ .. 35..
 ಪೂರ್ವಕರ್ಮಾನುಸಾರೇಣ ಯಾದೃಶೀ ಯೋನಿರಾಭವೇತ್ .
 ತಾದೃಶಾಕೃತಿಸಂಯುಕ್ತ ಇಂದ್ರಿಯೈಶ್ಚ ಸಮನ್ವಿತಃ .. 36..
 ಸಪ್ತಮಾಸೈರ್ಭವೇಜ್ಜಂತುಶ್ಚೇತನಯಾ ಸಮನ್ವಿತಃ .
 ಉದರೇ ಪ್ರಚರೇತ್ ಸೋಽಪಿ ಮಾತುರ್ದುಃಖಸಮನ್ವಿತಃ .. 37..
 ಅವಕಾಶವಿಹೀನಃ ಸ ಪೀಡಿತೋ ಜಂತುಭಿಃ ಸದಾ .
 ಮೂರ್ಛ್ಯಾಂ ಗಚ್ಛೇತ್ ಪುನಃ ಸಂಜ್ಞಾಂ ಕೋಮಲೋಽತೀವ ಮಾನವಃ .. 38..
 ಅಷ್ಟಮಾಸೈಸ್ತತಸ್ತತ್ರ ಬುದ್ಧಿಯುಕ್ತೋ ಭವೇನ್ನರಃ .
 ಸಾಂಖ್ಯಯೋಗಪರೋ ಭೂತ್ವಾ ಧ್ಯಾಯೇದ್ಭುಕ್ತ ಸನಾತನಂ .. 39..
 ಅತಿಸಂಕೋಚಭಾವೇನ ಪೀಡಿತೋ ಜಂತುಭಿಸ್ತಥಾ .
 ಮಾತುರ್ಭಕ್ತ್ಯಾನ್ನದೋಷೈಃ ಸ ವೇದನಾಸಂಯುತೋ ಭವೇತ್ .. 40..
 ಗರ್ಭದುಃಖಂ ಸ ವಿಜ್ಞಾಯ ತನ್ನಿವೃತ್ತ್ಯರ್ಥಮಾದರಾತ್ .
 ಸಾಂಖ್ಯಯೋಗಪರೋ ಭೂತ್ವಾ ಭಜೇತ್ತಂ ಗಣನಾಯಕಂ .. 41..
 ತತಸ್ತತ್ರ ಭವೇತ್ತಸ್ಯ ಜ್ಞಾನಂ ಪರಮಸೌಖ್ಯದಂ .
 ತೇನಾನಂತಭವಾನಾಂ ಸ ದೃಷ್ಟ್ವಾ ದುಃಖಂ ನಿವೃತ್ತಿಗಃ .. 42..
 ಅನನ್ಯಮನಸಾ ದೇವಂ ಸ್ತುಯಾತ್ ಸ್ತೋತ್ರೈರ್ಮಹಾಮತಿಃ .
 ಗರ್ಭವಾಸಪ್ರಶಾಂತ್ಯರ್ಥಂ ಬ್ರಹ್ಮ ಭೂಯಾರ್ಥಮಾದರಾತ್ .. 43..
 ಗರ್ಭ ಉವಾಚ .
 ನಮಸ್ತೇ ಗಣನಾಥಾಯ ಬ್ರಹ್ಮಣೇ ಬ್ರಹ್ಮರೂಪಿಣೇ .
 ಅನಾಥಾನಾಂ ಪ್ರಣಾಥಾಯ ವಿಘ್ನೇಶಾಯ ನಮೋ ನಮಃ .. 44..
 ಜ್ಯೇಷ್ಠರಾಜಾಯ ದೇವಾಯ ದೇವದೇವೇಶಮೂರ್ತಯೇ .
 ಅನಾದಯೇ ಪರೇಶಾಯ ಚಾದಿಪೂಜ್ಯಾಯ ತೇ ನಮಃ .. 45..
 ಸರ್ವಪೂಜ್ಯಾಯ ಸರ್ವೇಷಾಂ ಸರ್ವರೂಪಾಯ ತೇ ನಮಃ .
 ಸರ್ವಾದಯೇ ಪರಬ್ರಹ್ಮನ್ ಸರ್ವೇಶಾಯ ನಮೋ ನಮಃ .. 46..
 ಗಜಾಕಾರಸ್ವರೂಪಾಯ ಗಜಾಕಾರಮಯಾಯ ತೇ .
 ಗಜಮಸ್ತಕಧಾರಾಯ ಗಜೇಶಾಯ ನಮೋ ನಮಃ .. 47..
 ಆದಿಮಧ್ಯಾಂತಭಾವಾಯ ಸ್ವಾನಂದಪತಯೇ ನಮಃ .
 ಆದಿಮಧ್ಯಾಂತಹೀನಾಯ ತ್ವಾದಿಮಧ್ಯಾಂತಗಾಯ ತೇ .. 48..
 ಸಿದ್ಧಿಬುದ್ಧಿಪ್ರದಾತ್ರೇ ಚ ಸಿದ್ಧಿಬುದ್ಧಿವಿಹಾರಿಣೇ .
 ಸಿದ್ಧಿಬುದ್ಧಿಮಯಾಯೈವ ಬ್ರಹ್ಮೇಶಾಯ ನಮೋ ನಮಃ .. 49..
 ಶಿವಾಯ ಶಕ್ತಯೇ ಚೈವ ವಿಷ್ಣುವೇ ಭಾನುರೂಪಿಣೇ .
 ಮಾಯಿನಾಂ ಮಾಯಯಾ ನಾಥ ಮೋಹದಾಯ ನಮೋ ನಮಃ .. 50..

ಕಿಂ ಸ್ತೌಮಿ ತ್ವಾಂ ಗಣಾಧೀಶ ಯತ್ರ ವೇದಾದಯೋಽಪರೇ .
 ಯೋಗಿನಃ ಶಾಂತಿಮಾಪನ್ನಾ ಅತಸ್ತ್ವಾಂ ಪ್ರಣಮಾಮ್ಯಹಂ .. 51..
 ರಕ್ಷ ಮಾಂ ಗರ್ಭದುಃಖಾತ್ತ್ವಾಂ ತ್ವಾಮೇವ ಶರಣಾಗತಂ .
 ಜನ್ಮಮೃತ್ಯುವಿಹೀನಂ ವೈ ಕುರುಷ್ವ ತೇ ಪದಪ್ರಿಯಂ .. 52..
 ಏವಂ ಸಂಸ್ತುತವಂತಂ ತಂ ನವಮಾಸಾದನಂತರಂ .
 ಪ್ರಸೂತಿಜೋ ಮಹಾವಾಯುರ್ಬಹಿಃ ಕುರ್ಯಾನ್ನರಂ ಕ್ಷಣಾತ್ .. 53..
 ವಾಯುನಾ ಚಾಲಿತಃ ಸೋಽಪಿ ಮುಮೂರ್ಷ್ಞ ದುಃಖಸಂಯುತಃ .
 ಸಂಕೀರ್ಣಾಂಗಃ ಪತೇಜ್ಜಂತುರ್ಧರಣ್ಯಾಂ ಯೋನಿಮಾರ್ಗತಃ .. 54..
 ಭವೇತ್ ಸ ಸಾವಧಾನೋಽತ್ರ ವಿಸ್ಮೃತೋ ಜ್ಞಾನಮುತ್ತಮಂ .
 ಬಾಲಭಾವಧರಃ ಕುರ್ಯಾದ್ರೋದನಂ ಧರಣೀತಲೇ .. 55..
 ಫಲಹೀನಂ ಭವೇತ್ ಸರ್ವಂ ಗರ್ಭಾಗಾರಕೃತಂ ಮಹತ್ .
 ಜ್ಞಾನಾದಿಕಮತೋ ಭೂಮೌ ಸಾಧಯೇತ್ ಸರ್ವಮಂಜಸಾ .. 56..
 ನ ಸಾಧಿತಂ ನರೇಣಾತ್ರ ಕರ್ಮಭೂಮೌ ಪ್ರಜಾಪತೇ .
 ಜ್ಞಾನಾದಿಕಂ ತದಾ ಸೋಽಪಿ ಗರ್ಭಜಂ ದುಃಖಮಶ್ನುತೇ .. 57..
 ಏವಂ ಕೃಷ್ಣಾ ಗತಿಶ್ಚೈವ ಕಥಿತಾ ತೇ ವಿಶೇಷತಃ .
 ಜನ್ಮಮೃತ್ಯುಕರೀ ಜಂತೋಃ ಸುಖದುಃಖಪ್ರದಾಯಿನೀ .. 58..
 ಇದಂ ಗರ್ಭಕೃತಂ ಸ್ತೋತ್ರಂ ಯಃ ಪಠಿಷ್ಯತಿ ಮಾನವಃ .
 ಸ ಭುಕ್ತ್ವಾ ಸಕಲಾನ್ ಭೋಗಾನಂತೇ ಸ್ವಾನಂದಗೋ ಭವೇತ್ .. 59..
 ನ ಕದಾಚಿಲ್ಲಭೇತ್ ಸೋಽಪಿ ಗರ್ಭವಾಸಂ ಪ್ರಜಾಪತೇ .
 ಅತೋ ವಿಶೇಷತೋ ಜಂತುರ್ನಿರಂತರಮಿದಂ ಜಪೇತ್ .. 60..
 ಅಧುನಾ ಕಥಯಿಷ್ಯಾಮಿ ಹ್ಯನ್ಯಮರ್ಥಂ ಸುಖಪ್ರದಂ .
 ಶುಕ್ಲಕೃಷ್ಣಗತಿಸಂಸ್ಥಂ ಯೇನ ಜ್ಞಾನಂ ತಯೋರ್ಭವೇತ್ .. 61..
 ಭುಕ್ತಿಮುಕ್ತಿಪ್ರಲೋಭಾರ್ಥಂ ನರಃ ಕುರ್ಯಾನ್ನಿರಂತರಂ .
 ಕರ್ಮ ಸ್ವಧರ್ಮಸಂಯುಕ್ತೋ ನಾನಾದೈವಂ ಸ ಯೋಗವಿತ್ .. 62..
 ಉತ್ತರಾಯಣಗೇ ಭಾನೌ ದಿವಸೇ ವಾ ಮೃತೋ ಭವೇತ್ .
 ಸ ಚಾಗ್ನಿಲೋಕಮಾಸಾದ್ಯ ತಪೋಯುಕ್ತೋ ಭವೇತ್ ಸದಾ .. 63..
 ತತ್ರ ಭೋಗೇಪ್ಪುತಾಂ ಜ್ವಾಲ್ಯ ಗಚ್ಛೇಚ್ಛಕ್ತಿಂ ಮಹಾಮತಿಃ .
 ತತ್ರಾಭಿಮಾನಮೃತ್ಯೃಜ್ಯ ಗಚ್ಛೇತ್ ದಿವಂ ದಿವಾಕರಂ .. 64..
 ಅತಿಧ್ಯಾನೇನ ಸಂಯುಕ್ತಸ್ತತ್ರಾತ್ಮಾನಂ ಸ ಚಿಂತಯೇತ್ .
 ಅಂತರಾತ್ಮಾನಮುತ್ಸೃಜ್ಯ ಗಚ್ಛೇದ್ವಿಕುಂಠಮೇವ ಚ .. 65..
 ತತ್ರಾನಂದಂ ಪಠಿತ್ಯಜ್ಯ ಶಿವಂ ಗಚ್ಛೇನ್ನ ಸಂಶಯಃ .

ತತ್ರ ಸಾಕ್ಷಿತ್ವಮುತ್ಪ್ರಜ್ಯ ಗಚ್ಛೇತ್ ಸ್ವಾನಂದಮಂಜಸಾ .. 66..
 ತತ್ರ ಗಣೇಶ್ವರಂ ದೃಷ್ಟ್ವಾ ಬ್ರಹ್ಮೀಭೂತೋ ನರೋ ಭವೇತ್ .
 ಶುಕ್ಲಗತಿಪ್ರಭಾವೇಣ ಕಥಿತಂ ತೇ ಪ್ರಜಾಪತೇ .. 67..
 ಯದಾ ದಕ್ಷಿಣಗೇ ಭಾನೌ ರಾತ್ರೌ ವಾ ಸ ಮೃತೋ ಭವೇತ್ .
 ಭುಕ್ತಿಮುಕ್ತಿಪರಃ ಸೋಽಪಿ ಗಚ್ಛೇತ್ ಸ್ವರ್ಗಂ ತತೋ ನರಃ .. 68..
 ನಾನಾಸ್ವರ್ಗಫಲಂ ಭುಕ್ತ್ವಾ ಸ್ವಕರ್ಮನಿರ್ಮಿತಂ ನರಃ .
 ಪುನಃ ಪತೇದ್ವಿಧೇ ಭೂಮೌ ತತ್ರ ಮೋಕ್ಷರುಚಿರ್ಭವೇತ್ .. 69..
 ತತಃ ಶುಕ್ಲಾಂ ಸಮಾಶ್ರಿತ್ಯ ಮೋಕ್ಷಂ ಗಚ್ಛೇತ್ ಸ ಯೋಗವಿತ್ .
 ಏವಂ ಜಾನೀಹಿ ಭೋ ದಕ್ಷ ಗತ್ಯೋರ್ಮಾರ್ಗಂ ಪುರಾತನಂ .. 70..
 ಯದೈಕದೇವತಾಂ ಶ್ರಿತ್ವಾ ತದ್ಭಕ್ತಸ್ತತ್ಪರಃ ಸದಾ .
 ಉಪಾಸನಾವಿಧಾನೇನ ಸ್ವಧರ್ಮಸ್ಥೋ ಭಜೇತ್ ಸ ತಾಂ .. 71..
 ಸ ಮೃತಃ ಸ್ವೇಷ್ಟದೇವಸ್ಯ ಲೋಕಂ ಗಚ್ಛೇನ್ನ ಸಂಶಯಃ .
 ತತ್ಕೃಣಾಚ್ಚಂದ್ರಸೂರ್ಯಾಖ್ಯೌ ಮಾರ್ಗೌ ನೈವ ಪ್ರಕೀರ್ತಿತೌ .. 72..
 ತತ್ರ ಭೋಗಾನ್ ಪ್ರಭುಂಜಾನಃ ಸ ಪತೇದಿಹ ನಿಶ್ಚಿತಂ .
 ತ್ರಿಗುಣಾತ್ಮಮಯಾ ದೇವಾಸ್ತೇಷಾಂ ನಾಶೇ ಪ್ರಜಾಪತೇ .. 73..
 ಯದಾ ಗಣೇಶ್ವರಂ ಸೋಽಪಿ ಭಜೇದತ್ಪ್ರವ ಮಾನವಃ .
 ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮೀಭೂತೋ ಭವಿಷ್ಯತಿ .. 74..
 ಸ್ವಾನಂದೋ ನಾಶಹೀನಶ್ಚ ಸದಾ ಬ್ರಹ್ಮಸುಖಪ್ರದಃ .
 ಅತಃ ಸ್ವಾನಂದಮಾಶ್ರಿತ್ಯ ಬ್ರಹ್ಮೀಭೂತೋ ಭವಿಷ್ಯತಿ .. 75..
 ಮರಣೇ ದಾಘಹೀನಶ್ಚೇತ್ತೇಜಸ್ತತ್ತ್ವಂ ಸಮಾಶ್ರಿತಃ .
 ಅಥವಾ ಧೂಮ್ರತತ್ತ್ವಂ ಸ ಶುಕ್ಲಕೃಷ್ಣಗತಿಶ್ರಿತಃ .. 76..
 ಪೂರ್ವವತ್ ಸರ್ವಮಾಖ್ಯಾತಂ ತಸ್ಯ ಸರ್ವಂ ಪ್ರಜಾಪತೇ .

(Page ಖಂ. 9 ಅ. 13 ಪಾನ 45)

ಏವಂ ವಿಸ್ತರತೋ ಗತ್ಯೋಃ ಕಥಿತಂ ತೇ ಪ್ರಜಾಪತೇ .. 77..
 ಅತೋ ಗಣೇಶ್ವರಂ ದಕ್ಷ ಸಮಾಶ್ರಯ ಹಿತಪ್ರದಂ .
 ಯೋಗಕ್ಷೇಮಂ ಸ ತೇ ಕುರ್ಯಾದನನ್ಯಚೇತಸಃ ಸದಾ .. 78..
 ನ ಶುಕ್ಲಾ ನೈವ ಕೃಷ್ಣಾ ತೇ ಭವಿಷ್ಯತಿ ಗತಿಃ ಕದಾ .
 ಬ್ರಹ್ಮಭೂಯಮಯಂ ಭಾವಂ ಪ್ರಾಪ್ಸ್ಯಸೇ ನಾತ್ರ ಸಂಶಯಃ .. 79..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಮುದ್ದಲದಕ್ಷಸಂವಾದೇ ಯೋಗಾಮೃತಾರ್ಥಶಾಸ್ತ್ರೇ

ಚಿತ್ತಭೂಮಿನಿರೋಧೇನ ಶುಕ್ಲಕೃಷ್ಣಗತಿಯೋಗೋ ನಾಮ ದ್ವಾದಶೋಽಧ್ಯಾಯಃ ..
9.12

.. ಇತಿ ಯೋಗಗೀತಾಸೂಪನಿಷತ್ತು ಸುಗಮಾಸು ಅಷ್ಟಮೋಽಧ್ಯಾಯಃ ..
9(ದತ್ತಗೀತಾ).8

9.13 ಕ್ಷೇತ್ರಕ್ಷೇತ್ರಜ್ಞಜ್ಞಾನಯೋಗೋ ನಾಮ ತ್ರಯೋದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಕ್ಷೇತ್ರಂ ವದ ಮಹಾಭಾಗ ಕ್ಷೇತ್ರಜ್ಞಂ ಚ ತಯೋಃ ಪರಂ .

ಸರ್ವಗಂ ಬ್ರಹ್ಮ ಯತ್ ಪ್ರೋಕ್ತಂ ಯೇನ ಜ್ಞಾನಂ ತಯೋರ್ಭವೇತ್ .. 1..

ಮುದ್ದಲ ಉವಾಚ .

ದೇಹಂ ಕ್ಷೇತ್ರಮಯಂ ವಿದ್ಧಿ ದೇಹೀ ಕ್ಷೇತ್ರಜ್ಞಮಂಜಸಾ .

ತಯೋರ್ಯೋಗೇ ಮಹದ್ಬ್ರಹ್ಮ ಸ್ವತ ಉತ್ಥಾನಸಂಜ್ಞಿತಂ .. 2..

ಭೂತಾನಿ ಪಂಚತನ್ಮಾತ್ರಾಃ ಪಂಚ ಜ್ಞಾನೇಂದ್ರಿಯಾಣಿ ತು .

ಕರ್ಮೇಂದ್ರಿಯಾಣಿ ಪಂಚೈವ ವಾಯವಃ ಪಂಚ ದೇವತಾಃ .. 3..

ಇಂದ್ರಿಯಾಣಾಂ ದಶೈವಾಽಪಿ ದ್ವೇಷ ಇಚ್ಛಾ ದೃತಿಸ್ತಥಾ .

ಅವ್ಯಕ್ತಂ ಚೇತನಾ ದುಃಖಂ ಸುಖಂ ಮೋಹನಮೇವ ಚ .. 4..

ಚಿತ್ತಂ ಬುದ್ಧಿಃ ಸ್ಥೂಲಸೂಕ್ಷ್ಮೇ ಕಾರಣಂ ಚ ತುರೀಯಕಂ .

ಏತೇಷಾಂ ಯೋಗಭಾವೇ ಯತ್ ಕ್ಷೇತ್ರಂ ತತ್ ಕಥಿತಂ ಬುದ್ಧೈಃ .. 5..

ಸದೈಕಭಾವರೂಪಶ್ಚ ಭೇದೈಃ ಸಂವರ್ಚಿತಃ ಪರಃ .

ಕ್ಷೇತ್ರಜ್ಞಃ ಕ್ಷೇತ್ರಮಾಸ್ಥಾಯ ಸರ್ವಾಂತರ್ಯಾಮಿತಾಂ ದಧೇ .. 6..

ತಯೋರ್ಯೋಗೇ ಪರಂ ಬ್ರಹ್ಮ ದೃಶ್ಯಾದೃಶ್ಯವಿವರ್ಚಿತಂ .

ದೃಶ್ಯಾದೃಶ್ಯಮಯಂ ಪೂರ್ಣಂ ಬೋಧರೂಪಂ ಪ್ರಜಾಪತೇ .. 7..

ಸ್ಥೂಲಸೂಕ್ಷ್ಮಸಮಾತ್ಮಾಖ್ಯೈರ್ಭಾವೈರ್ಮಾಯಾ ವಿಶೇಷತಃ .

ಕ್ಷೇತ್ರಜ್ಞಂ ಮೋಹ್ಯಸ್ವಾಧೀನಂ ಕರೋತಿ ನಿತ್ಯಮಾದರಾತ್ .. 8..

ಚತುರ್ಭೇದೈರ್ವಿಶೇಷೇಣ ಮೋಹಿತೋಽತ್ಯಂತಮೇವ ಸಃ .

ಅಹಂ ದೇಹಸ್ವರೂಪಾಖ್ಯೋ ಮನ್ಯತೇ ಸತತಂ ಮುಧಾ .. 9..

ತತಃ ಕ್ಷೇತ್ರಸ್ಯ ಭೋಗಾರ್ಥಂ ನಾನಾಕರ್ಮಪರಾಯಣಃ .

ತ್ರಿಗುಣೇಷು ಭ್ರಮೇಣೈವ ಭ್ರಮತೇಽಹಮ್ಮಮಾತ್ಮಕಃ .. 10..

ತತಸ್ತಮೋಗುಣಂ ತ್ಯಕ್ತ್ವಾ ರಾಜಸಂ ಧಾರಯೇನ್ನರಃ .

ರಾಜಸಂ ಚ ತತಸ್ತ್ಯಕ್ತ್ವಾ ಸಾತ್ತ್ವಿಕಃ ಸಂಭವೇತ್ ಕ್ರಮಾತ್ .. 11..

ತತಸ್ತುರೀಯಮಾಶ್ರಿತ್ಯ ಗಣೇಶಂ ಸ ಭಜೇತ್ ಪರಂ .
 ಸರ್ವಗಂ ಪಂಚಮಂ ಸಾಧ್ಯಂ ಬ್ರಹ್ಮೀಭೂತೋ ಭವೇನ್ನರಃ .. 12..
 ಇಹ ಸೌಖ್ಯಪ್ರದಂ ಯಚ್ಚ ಕರ್ಮ ಸಂಜಾಯತೇ ಸದಾ .
 ಪಾಪರೂಪಮಯಂ ತೇನ ಜ್ಞಾಯತೇ ನ ಕದಾಚನ .. 13..
 ದೇಹಭೋಗಕರಂ ಪೂರ್ಣಂ ಶಿಶ್ನೋದರಪರಾಯಣಂ .
 ತಾಮಸಂ ತದ್ವಿಜಾನೀಹಿ ಚಾಂತೇ ನರಕದಂ ಭವೇತ್ .. 14..
 ತತ್ರ ತಾಮಸಸಂಯುಕ್ತಾ ಭುಕ್ತ್ವಾ ದುಃಖಂ ಮಹಾದ್ಭುತಂ .
 (Page ಖಂ. 9 ಅ. 13 ಪಾನ 46)
 ಪುನಾ ರೋಗಾದಿಸಂಯುಕ್ತಾ ಭವಂತಿ ನೀಚಯೋನಿಷು .. 15..
 ಕಾಣಮೂಕಾದಿದೋಷೈಸ್ತೇ ಸಂಯುಕ್ತಾಃ ಪಾಪಚೇತಸಃ .
 ದರಿದ್ರಾದಿಸಮಾಯುಕ್ತಾ ಭೋಗೈರ್ಹೀನಾ ಭವಂತ್ಯಪಿ .. 16..
 ಪುನಃ ಪಾಪಸಮಾಚಾರಾ ಭವಂತಿ ಯದಿ ಮಾನವಾಃ .
 ಅಂತೇ ಯಮಸ್ಯ ಗೇಹೇ ತೇ ನರಕಸ್ಥಾಃ ಪುನಃ ಪುನಃ .. 17..
 ಅತಸ್ತಮೋಗುಣಸ್ಥಂ ಸ್ವಭಾವಂ ತ್ಯಕ್ತ್ವಾ ಚ ಮಾನವಾಃ .
 ಧರ್ಮಾರ್ಥದೃಶಿಸಂಯುಕ್ತಾ ಯತಂತೇ ದೈವಯೋಗತಃ .. 18..
 ವಿದ್ಧಿ ರಾಜಸಗಂ ಭಾವಂ ನರಾ ಭುವಿ ಸಕಾಮಕಂ .
 ಸತತಂ ಕರ್ಮ ಕುರ್ವಂತಿ ಭೋಗದಂ ಧರ್ಮಸಂಯುತಾಃ .. 19..
 ವಾಸನಾಸಂಯುತಂ ಕರ್ಮ ಸ್ವಧರ್ಮಸ್ಥಂ ಭವೇತ್ಕಿಲ .
 ತದೇವ ರಾಜಸಂ ವಿದ್ಧಿ ನಾನಾಭಾವಗತಂ ಪರಂ .. 20..
 ರಾಜಸಾಃ ಸರ್ವಭೋಗಂ ತು ಭುಕ್ತ್ವಾ ಪುನಃ ಪತಂತ್ಯಪಿ .
 ಇಹ ಯೇ ಯಾದೃಶಂ ಕರ್ಮ ಕುರ್ವತೇ ತಾದೃಶಂ ಫಲಂ .. 21..
 ಅಥವಾ ಸ್ವಲ್ಪಭಾವೇನ ಕೃತಂ ರಾಜಸಸಂಭವಂ .
 ಕರ್ಮ ತೇನ ನರಾ ಭೂಮೌ ಭವಂತೇ ತತ್ಕೃತ್ ಣಾತ್ ಪುನಃ .. 22..
 ಅಥವಾ ವಿವಿಧಾಸ್ತೇ ತೇ ಯೋನಿಷು ಸಂಭವಂತ್ಯಪಿ .
 ನೀಚೋಚ್ಚಾಸು ವಿಶೇಷೇಣ ಜನ್ಮಮೃತ್ಯುಪರಾಯಣಾಃ .. 23..
 ರಾಜಸಾನಾಂ ಪ್ರಜಾನಾಥ ನರಕೋ ನೈವ ವಿದ್ಯತೇ .
 ಸ್ಥಾವರಂ ಜಂಗಮಂ ಶ್ರಿತ್ವಾ ಭವಂತೇ ಜನ್ಮಸಂಯುತಾಃ .. 24..
 ತತ್ರ ದುಃಖಂ ಸುಖಂ ನಾನಾ ಭುಂಜತೇ ನಾತ್ರ ಸಂಶಯಃ .
 ಏವಂ ರಾಜಸಗಂ ಸರ್ವಂ ಕಥಿತಂ ತೇ ಸಮಾಸತಃ .. 25..
 ಅತಃ ಪರಂ ಪ್ರವಕ್ಷ್ಯಾಮಿ ಸಾತ್ವಿಕಂ ಕಾಮವರ್ಜಿತಂ .
 ಸ್ವಧರ್ಮಸ್ಥಾ ಜನಾ ವಿದ್ಧಿ ತತ್ಕುರ್ವಂತಿ ನಿರಂತರಂ .. 26..
 ಬ್ರಹ್ಮಾರ್ಪಣತಯಾ ಯದ್ಯದ್ಭವತಿ ಕರ್ಮ ಧರ್ಮಜಂ .

ನಾನಾವಿಧಂ ಪರಂ ತತ್ತತ್ ಸ್ವಾತ್ಮಿಕಂ ವಿದ್ಧಿ ಮಾನದ .. 27..
 ತೇನ ಶುಕ್ಲಗತಿಂ ಶ್ರೀತ್ಯ ಗಚ್ಯಂತಿ ಮೋಕ್ಷಮಂಜಸಾ .
 ಅತಃ ಸತ್ತ್ವಗುಣೇನೈವ ಯುಕ್ತಾ ಭವಂತಿ ಮಾನವಾಃ .. 28..
 ಅತಃ ಪರಂ ತುರೀಯಂ ತೇ ಕಥಯಾಮಿ ಸಮಾಸತಃ .
 ರಸಹೀನಸ್ವಭಾವೇನ ಚಿತ್ತಂ ದೇಹಸಮನ್ವಿತಂ .. 29..
 ತದಾ ಭವತಿ ಚೇತ್ತುರ್ಯಂ ಕರ್ಮ ಸಂಜಾಯತೇ ಪರಂ .
 ನಾನಾವಿಧಂ ಜಗತ್ ಸರ್ವಂ ಬ್ರಹ್ಮಾಕಾರಂ ನ ಸಂಶಯಃ .. 30..
 ಯದ್ಯತ್ತೇನ ಕೃತಂ ಕರ್ಮ ತದೇವ ಬ್ರಹ್ಮದಂ ಭವೇತ್ .
 ಸ್ತುತಿನಿಂದಾದಿಕಂ ಕಿಂಚಿನ್ನೈವ ತತ್ರ ಪ್ರಕೀರ್ತಿತಂ .. 31..
 ದೇವಭಕ್ತಾದಿಕಂ ದಕ್ಷ ನೈವ ತುರ್ಯೇ ಪ್ರತಿಷ್ಠಿತಂ .
 ಬ್ರಹ್ಮಣಿ ಸಮಭಾವೇನ ವರ್ತತೇ ಸರ್ವದಾ ಸ್ವಯಂ .. 32..
 ಅಂತರೇ ಸರ್ವಭಾವೇಷು ಪಶ್ಯತಿ ವಿಶ್ವರೂಪಿಣಂ .
 ತದಾ ತುರೀಯಗಂ ಕರ್ಮ ಕ್ಷಚಿಧ್ಭವತಿ ನಾನ್ಯಥಾ .. 33..
 ಏವಂ ಸರ್ವಸಮತ್ವೇನ ಯದ್ಭವೇತ್ತತ್ತುರೀಯಕಂ .
 ಕರ್ಮ ಪ್ರಾರಬ್ಧಯೋಗೇನ ಬ್ರಹ್ಮಣೋ ರಸಭಾವತಃ .. 34..
 ಅಂತೇಽಸ್ಮಿತಾಮಯೇ ತೇನ ಲೀನೋ ಭವತಿ ಮಾನವಃ .
 ಮಹಾಕಾರಣಭಾವೇನ ಭವೇತ್ ತ್ರಿಗುಣಚಾಲಕಃ .. 35..
 ಅತಃ ಪರಮಹಂ ಕರ್ಮ ಕೈವಲ್ಯಂ ಕಥಯಾಮಿ ತೇ .
 ನಿಷೇಧವಿಧಿಹೀನಂ ಯದ್ಭವತೇ ಕರ್ಮ ಸ್ವೇಚ್ಛಯಾ .. 36..
 ಬ್ರಹ್ಮಭೂಯಮಯಂ ವಿದ್ಧಿ ಪಂಚಮಂ ಯೋಗಿಸಮ್ಮತಂ .
 ಕರ್ತಾ ದೇಹೋ ನ ಸಂದೇಹಸ್ತುರೀಯಂ ಪ್ರೇರಕಂ ಮತಂ .. 37..
 ಕುತಸ್ತತ್ರ ವ್ಯವಸ್ಥಾಖ್ಯಂ ತುರೀಯಂ ವರ್ತತೇ ಪರೇ .
 ಚತುರ್ವಿಧಂ ಯೇನ ಸೃಷ್ಟಮಿದಂ ಸರ್ವಂ ಸ್ವಲೀಲಯಾ .. 38..
 ಸ ಏವ ಕರ್ತೃಭಾವೇನ ಕಾರಯಿತ್ಯಪ್ರಭಾವತಃ .
 ತತ್ರ ತಿಷ್ಠತಿ ಕೋಽಹಂ ತು ಕುತೋ ಬ್ರಹ್ಮವಿಚಾರತಃ .. 39..
 ನಾಹಂ ನರೋ ನ ವೈ ಬ್ರಹ್ಮ ಮಯಾ ಸಾಧ್ಯಂ ನಿರಂತರಂ .
 ಭ್ರಾಂತ್ಯಾ ಸರ್ವಂ ನ ಸಂದೇಹೋ ದೃಶ್ಯತೇ ಮಾಯಯಾ ಮಯಿ .. 40..
 ಸ್ವೇಚ್ಛಯಾ ಖೀಲತಿ ಬ್ರಹ್ಮ ಚತುರ್ಭೇದಮಯಂ ಪರಂ .
 ಶುಭಾಶುಭಂ ತಸ್ಯ ನಾಸ್ತಿ ವೃಥಾಽಹಂತಾಂ ತ್ಯಜೇನ್ನರಃ .. 41..
 (Page ಖಂ. 9 ಅ. 13 ಪಾನ 47)

ಅನೇನಾನುಭವೇನೈವ ಶಾಂತ್ಯಾ ಸಂವರ್ತತೇ ನರಃ .
 ರಸಂ ಸರ್ವತ್ರ ಸಂತ್ಯಜ್ಯ ಬ್ರಹ್ಮಣೋ ರಸಧಾರಕಃ .. 42..

ಏವಂ ಚತುರ್ವಿಧೇ ಭಾವೇ ಸ್ಥಿತಂ ದೇಹಿಸ್ವರೂಪಕಂ .
 ದೇಹಭ್ರಾಂತಿವಿಹೀನಂ ತತ್ಕೃತ್ವಾ ಸೋಽಹಂಪರೋ ಭವೇತ್ .. 43..
 ಏವಂ ಕ್ರಮೇಣ ಯೋಗೀಂದ್ರೋ ಭವೇದ್ಯೋಗಾನ್ನರೋತ್ತಮಃ .
 ಕಥಿತಂ ವಿಸ್ತರಾತ್ ಸರ್ವಂ ಕ್ಷೇತ್ರಕ್ಷೇತ್ರಜ್ಞಸಾಧನಂ .. 44..
 ಅಥ ವರ್ಣಾಶ್ರಮಾಚಾರಂ ಶೃಣು ಸರ್ವಸುಖಪ್ರದಂ .
 ಯೇನ ಧರ್ಮಾರ್ಥಕಾಮಾಂಶ್ಚ ಲಭೇನ್ ಮೋಕ್ಷಂ ನರೋತ್ತಮಃ .. 45..
 ಚಿತ್ತೇಂದ್ರಿಯಾಣಿ ವಶ್ಯಾನಿ ಕ್ಷಮಾರ್ಜವತಪಾಂಸಿ ಚ .
 ಶೌಚಂ ಶ್ರುತಿಸ್ಮೃತೀನಾಂ ವೈಜ್ಞಾನಂ ಯತ್ರ ಪ್ರತಿಷ್ಠತಿ .. 46..
 ವೇದಾಧಾರವಿಹೀನಂ ಯನ್ನ ಕರೋತಿ ಕದಾಚನ .
 ಸದಾ ಬ್ರಹ್ಮಪರೋ ಯಸ್ಮಾದ್ಬ್ರಾಹ್ಮಣಃ ಸ ಚ ಸಂಸ್ಕೃತಃ .. 47..
 ಶೌರ್ಯಂ ದಾಕ್ಷ್ಯಂ ತಥಾ ದಾಡ್ಯಂ ಯುದ್ಧೇ ಸಮ್ಖೃತಾ ಸದಾ .
 ಶರಣ್ಯರಕ್ಷಣಂ ನಿತ್ಯಂ ಪ್ರಭುತ್ವಂ ದಂಡಧಾರಣಂ .. 48..
 ದೃತಿಃ ಕ್ಷಾತ್ರಂ ಸದಾ ತೇಜಶ್ಚಿತ್ತಮೌದಾರ್ಯಸಂಯುತಂ .
 ಸುನೀತ್ಯಾ ಪಾಲನಂ ಪಂಚ ಕರ್ಮಯುಕ್ತಃ ಸ ಬಾಹುಜಃ .. 49..
 ಕ್ರಯವಿಕ್ರಯಕೌ ನಿತ್ಯಂ ವಸ್ತೂನಾಂ ಭೂಮಿಕರ್ಷಣಂ .
 ಗವಾಂ ಪಾಲನಕಂ ತ್ರೇಧಾ ಕರ್ಮಯುಕ್ತಃ ಸ ವೈಶ್ಯಕಃ .. 50..
 ತ್ರಿವರ್ಣಸೇವನಂ ದಾನಂ ನಾಮಮಂತ್ರಂ ಜಪೇತ್ ಪರಂ .
 ಪುರಾಣಶ್ರವಣಂ ಶೌದ್ರಂ ಕರ್ಮ ಪೌರಾಣಿಕಂ ದ್ವಿಜಾತ್ .. 51..
 ಅಂತ್ಯಜಾನಾಂ ಪುರಾಣೋಕ್ತಂ ಕರ್ಮ ವಿಪ್ರಮುಖೋದ್ಧತಂ .
 ನೈವ ಶೂದ್ರಸಮಂ ಚಾನ್ಯದಸ್ಪರ್ಶತ್ವಂ ದ್ವಿಜಾದಿಷು .. 52..
 ಕೃತೋಪವೀತಕೋ ವಿಪ್ರಃ ಕ್ಷತ್ರಿಯೋ ವೈಶ್ಯ ಏವ ಯಃ .
 ವೇದಾದಿಕಂ ಸಮಭ್ಯಸ್ಯನ್ ಬ್ರಹ್ಮಚರ್ಯಯುತೋ ಭವೇತ್ .. 53..
 ಭಿಕ್ಷಾಶನೋ ಭವೇನ್ನಿತ್ಯಂ ಗುರೋರಾಜ್ಞಾವಶಾನುಗಃ .
 ಗಾಯತ್ರೀಂ ಸಂಜಪೇನ್ನಿತ್ಯಂ ತ್ರಿಕಾಲೇಷು ಚ ರೋಮದ್ಧಕ್ .. 54..
 ಸಾಯಂ ಪ್ರಾತಶ್ಚ ಜುಹುಯಾತ್ ಹವಿನಿತ್ಯಂ ಚಿತೇಂದ್ರಿಯಃ .
 ಷೋಡಶಾಬ್ದಂ ದ್ವಾದಶಾಬ್ದಂ ಬ್ರಹ್ಮಚರ್ಯಂ ಚರೇತ್ ಪರಂ .. 55..
 ಪಂಚಯಜ್ಞಪರೋ ನಿತ್ಯಂ ನೈಮಿತ್ತಂ ಸ ಸಮಾಚರೇತ್ .
 ಕೃತದಾರಃ ಪ್ರಜಾರ್ಥಂ ಸ ಋತುಗಾಮೀ ಭವೇದ್ ಗೃಹೀ .. 56..
 ಸ್ತ್ರೀಸಂಗಂ ಸಂಪರಿತ್ಯಜ್ಯ ಸ್ತ್ರಿಯಾ ಯುಕ್ತೋ ವಸೇದ್ವನಂ .
 ವನ್ಯೇನ ಸರ್ವಕರ್ಮಾಣಿ ಕುರ್ಯಾನ್ನಿತ್ಯಂ ತಪಃ ಪರಂ .. 57..
 ನಖಲೋಮಯುತಶ್ಚೈವ ನ ಗ್ರಾಮೇಷು ಪ್ರವೇಶಯೇತ್ .

ಕುರ್ಯಾದೇವಂ ವಾನಪ್ರಸ್ಥೋ ವಾಯುಭಕ್ಷ್ಯಾದಿಕಂ ಚರೇತ್ .. 58..
 ಮನಸಾಪಿ ಸ್ಮರೇನ್ನೈವ ಸ್ತ್ರೀಸಂಗಂ ನ್ಯಾಸಸಂಯುತಃ .
 ಚಿತ್ತನಿಗ್ರಹಸಂಯುಕ್ತೋ ಭಿಕ್ಷಾಶೀ ಸತತಂ ನರಃ .. 59..
 ಕಪರ್ದಿಕಾದಿಕಂ ಕಿಂಚಿನ್ನ ಸ್ವಶೇತ್ ಸ ಕದಾಚನ .
 ಬ್ರಹ್ಮಣಿ ಬ್ರಹ್ಮಭೂತತ್ವಂ ತದರ್ಥಂ ಶ್ರಮಯೇತ್ ಸದಾ .. 60..
 ಸಾಕ್ಷಿವದ್ ದೇಹಸಂಸ್ಥೋಽಪಿ ಮೌನಾದಿದಂಡಧಾರಕಃ .
 ಅಥವಾ ದಂಡಹೀನಃ ಸ ಜ್ಞಾನದಂಡಧರೋ ಭವೇತ್ .. 61..
 ಏವಂ ಸಂನ್ಯಾಸಕಂ ಕೃತ್ವಾ ಸದಾ ತಿಷ್ಠೇದ್ಯತಾತ್ಮವಾನ್ .
 ಮುಕ್ತಿಮಾರ್ಗಮಯಂ ಶಾಸ್ತ್ರಂ ಸ್ವಶೇನ್ನಾನ್ಯದ್ವಿನಿಶ್ಚಿತಂ .. 62..
 ವರ್ಣಾಶ್ರಮವಿಹೀನಶ್ಚೇದ್ಯೋಗೀ ಪಂಚಮಗಃ ಸ್ಮೃತಃ .
 ವಿಧಿನಿಷೇಧಹೀನಃ ಸ ಯಥಾ ವಿನಾಯಕೋ ಭವೇತ್ .. 63..
 ಏತತ್ತೇ ಸರ್ವಮಾಖ್ಯಾತಂ ಸ್ವಧರ್ಮಾಚರಣಾದಿಕಂ .
 ಯೇನೈವ ಪ್ರಾಪ್ಯತೇ ಯೋಗೋ ನರೇಣ ಬ್ರಹ್ಮದಾಯಕಃ .. 64..
 ದಕ್ಷ ಉವಾಚ .
 ಧರ್ಮಾರ್ಥಕಾಮಮೋಕ್ಷಾಣಾಂ ಸ್ವರೂಪಂ ವದ ಮಾನದ .
 ಬ್ರಹ್ಮೀಭೂತಸ್ಯ ಭಿನ್ನಂ ಮೇ ಭ್ರಮನಾಶಕರಂ ಪರಂ .. 65..
 ಕೇಚಿದ್ಧರ್ಮಂ ಮಹಾಶ್ರೇಷ್ಠಮರ್ಥಂ ಕಾಮಂ ತು ಮೋಕ್ಷಕಂ .
 ಪರಾತ್ಪರಂ ವದಂತೈವ ಬ್ರಹ್ಮಭೂಯಂ ತಥಾಽಪರೇ .. 66..
 ಮುದ್ಗಲ ಉವಾಚ .
 ಧರ್ಮೇಣ ಬ್ರಹ್ಮಲೋಕಶ್ಚ ಲಭ್ಯತೇ ಮಾನವೈಃ ಪರಃ .
 ಬ್ರಹ್ಮಾ ಸರ್ವಸಮಾನಶ್ಚ ಸ್ವಧರ್ಮಾಖ್ಯಃ ಪ್ರಕೀರ್ತಿತಃ .. 67..
 ಅರ್ಥಃ ಸಮರ್ಥಭಾವಾಖ್ಯ ಈಶಲೋಕಪ್ರದಾಯಕಃ .
 ಈಶ್ವರಾನ್ ಸಮರ್ಥೋಽನ್ಯಃ ಪಶ್ಯ ಬ್ರಹ್ಮಾಂಡಮಂಡಲೇ .. 68..
 ಕಾಮೋ ಭೋಗಾತ್ಮಕಃ ಪ್ರೋಕ್ತೋ ವಿಷ್ಣುಲೋಕಪ್ರದಾಯಕಃ .
 ಸ ಲಕ್ಷ್ಮೀಪತಿರಾಖ್ಯಾತೋ ನಾನಾಕಾಮಪ್ರದಃ ಪ್ರಭುಃ .. 69..
 ಮುಕ್ತಿಃ ಸೌರಾತ್ಮಿಕಾ ಪ್ರೋಕ್ತಾ ಸೂರ್ಯಃ ಪುರುಷ ಉಚ್ಯತೇ .
 ಶುಕ್ಲಮಾರ್ಗಧರಃ ಪೂರ್ಣಃ ಸಾಕ್ಷಾತ್ ಸಾಕ್ಷೀ ವಿಭಾವಸುಃ .. 70..
 ಬ್ರಹ್ಮೀಭೂತಮಯಃ ಪ್ರೋಕ್ತಃ ಸ್ವಾನಂದಃ ಪೂರ್ಣಯೋಗದಃ .
 ವದಂತಿ ನ ಪರಂ ಲೋಕಂ ಸ್ವಾನಂದಾದ್ವೇದವಾದಿನಃ .. 71..
 ಅನ್ಯಚ್ಛ್ರೇಣ ಪ್ರಜಾನಾಥ ಪಂಚೈತೇ ಯೋಗದಾಯಕಾಃ .
 ಯೋಗಾರ್ಥವಾಚಕಾಃ ಸರ್ವೇ ತತ್ರ ಭೇದಂ ವದಾಮ್ಯಹಂ .. 72..

ಯೋಗಧರ್ಮೇಣ ಯೋಗಶ್ಚ ಲಭ್ಯತೇ ಮಾನವೈಃ ಪರಃ .
 ನ ಯೋಗಾದಪರಃ ಶ್ರೇಷ್ಠಸ್ತೇನಾರ್ಥೋಽಯಂ ಪ್ರಕೀರ್ತ್ಯತೇ .. 73..
 ಯೋಗಕಾಮೇನ ಯೋಗೋಽಯಂ ಲಭ್ಯತೇ ಸರ್ವಭಾವತಃ .
 ಮಾಯಾಯಾ ವರಣಂ ತ್ಯಕ್ತ್ವಾ ಮೋಕ್ಷಯೋಗಃ ಪ್ರಕೀರ್ತ್ಯತೇ .. 74..
 ಬ್ರಹ್ಮ ಬ್ರಹ್ಮಣಿ ವೇದೇಷು ಕಥಿತಂ ನಾತ್ರ ಸಂಶಯಃ .
 ತತ್ರ ಯೋಗೇನ ಯೋಗೀ ಯೋ ಬ್ರಹ್ಮೀಭೂತಃ ಸ ವೈ ಸ್ಮೃತಃ .. 75..
 ಧರ್ಮಾರ್ಥಕಾಮಮೋಕ್ಷಾಖ್ಯಾ ಯೋಗಶಾಸ್ತ್ರೇ ವಿಶೇಷತಃ .
 ಭಿನ್ನಾ ಮಾಯಾಮಯಾಃ ಪ್ರೋಕ್ತಾ ಬ್ರಹ್ಮೀಭೂತಸ್ತು ಪಂಚಮಃ .. 76..
 ಬ್ರಹ್ಮಣಿ ಬ್ರಹ್ಮಭೂತೋ ಯೋ ಯೋಗೀ ಏವ ಸ ಉಚ್ಯತೇ .
 ನ ಭಿನ್ನಃ ಸರ್ವಥಾ ತಸ್ಮಾದ್ಬ್ರಹ್ಮಣೋ ಬ್ರಹ್ಮಗಃ ಪರಃ .. 77..
 .. ಓಂ ತನ್ನದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಮುದ್ದಲದಕ್ಷಸಂವಾದೇ ಯೋಗಾಮೃತಾರ್ಥಶಾಸ್ತ್ರೇ
 ಚಿತ್ತಭೂಮಿನಿರೋಧೇನ ಕ್ಷೇತ್ರಕ್ಷೇತ್ರಜ್ಞಜ್ಞಾನಯೋಗೋ ನಾಮ ತ್ರಯೋದಶೋಽಧ್ಯಾಯಃ
 .. 9.13
 .. ಇತಿ ಯೋಗಗೀತಾಸೂಪನಿಷತ್ತು ಸುಗಮಾಸು ನವಮೋಽಧ್ಯಾಯಃ ..
 9(ದತ್ತಗೀತಾ).9

9.14 ನಾನಾಮತ್ಯೈಕ್ಯಯೋಗೋ ನಾಮ ಚತುರ್ದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ವಕ್ಷ್ಯಾಮಿ ಭಾವನಾಂ ಚೈಕಾಂ ವೇದಶಾಸ್ತ್ರಾರ್ಥಸಂಯುತಾಂ .
 ನಾನಾಮತಭಯಂ ತ್ಯಕ್ತ್ವಾ ತಯಾ ಯೋಗೀ ಭವೇನ್ನರಃ .. 1..
 ಚೈತನ್ಯಂ ನ್ಯಾಯಶಾಸ್ತ್ರಜ್ಞಾ ವದಂತಿ ಬ್ರಹ್ಮಮುಖ್ಯಕಂ .
 ಚೈತನ್ಯೇನ ಯುತಾಃ ಸರ್ವೇ ಸ್ವಸ್ವಕಾರ್ಯಪರಾಯಣಾಃ .. 2..
 ಸರ್ವಪ್ರಕಾಶಕತ್ವಾತ್ತಚ್ಚೈತನ್ಯಂ ಬ್ರಹ್ಮಸಂಜ್ಞಿತಂ .
 ಚೈತನ್ಯೇನ ಯದಾ ತ್ಯಕ್ತಂ ತದಾ ನಾಶಮುಪೈಷ್ಯತಿ .. 3..
 ಪಂಚಚಿತ್ತಾತ್ಮಯೋಗೇನ ಚೈತನ್ಯಂ ಬ್ರಹ್ಮಸಂಜ್ಞಿತಂ .
 ಭವತ್ಯತ್ರ ನ ಸಂದೇಹಃ ಶಬ್ದಾರ್ಥಾನಾಮನೇಕತಃ .. 4..
 ತಾರ್ಕಿಕಾಃ ಪ್ರವದಂತ್ಯೇವ ಸರ್ವಾಭೇದಂ ಪರಂ ಮತಂ .
 ಬ್ರಹ್ಮವೇದಾಂತವಾದೇಷು ವಿದ್ಯತೇ ಶಾಸ್ತ್ರಸಮ್ಮತೌ .. 5..

ಪಂಚಚಿತ್ತಮಯಾ ಭೇದಾ ಅಭೇದಾ ಯೋಗಿನಾ ಕೃತಾಃ .

ಯೋಗ ಏಕಾರ್ಥಭಾವಾಖ್ಯೋ ಭವತ್ಯರ್ಥಪ್ರಮಾಣತಃ .. 6..

ಧರ್ಮಶಾಸ್ತ್ರವಿದಃ ಸರ್ವೇ ಬೋಧಾನ್ವೈವ ಪರಂ ಪದಂ .

(Page ಖಂ. 9 ಅ. 14 ಪಾನ 49)

ಬ್ರಹ್ಮ ಬೋಧಮಯಂ ಮುಖ್ಯಂ ಭಾವಾಭಾವವಿವರ್ಜಿತಂ .. 7..

ಪಂಚಚಿತ್ತಗತೋ ಧರ್ಮಸ್ಥಕ್ತವ್ಯಸ್ತೇನ ಯೋಗಕಃ .

ಧರ್ಮೋ ಭವೇನ್ನ ಸಂದೇಹೋ ಬ್ರಹ್ಮಧರ್ಮಧರಃ ಪ್ರಭುಃ .. 8..

ಸಾಂಖ್ಯಾ ವದಂತಿ ಸಾಂಖ್ಯಂ ಯದ್ಬ್ರಹ್ಮ ಸಂಖ್ಯಾವಿವರ್ಜಿತಂ .

ವಿಬೋಧಾನ್ನ ಪರಂ ಬ್ರಹ್ಮ ಖೇಲಹೀನಪ್ರಭಾವತಃ .. 9..

ತತ್ರ ಪಂಚವಿಧಂ ಚಿತ್ತಂ ಪರಂ ಯೋಗೇನ ಸಂಖ್ಯಯಾ .

ಹೀನಂ ತದೇವ ಭವತಿ ಯೋಗಾಖ್ಯಂ ಶಬ್ದಮಾನತಃ .. 10..

ಮೀಮಾಂಸಕಾ ವದಂತ್ಯೇವ ಸ್ವಸಂವೇದ್ಯಂ ಪರಂ ಮತಂ .

ಕಾರಣಂ ಬ್ರಹ್ಮ ತತ್ರಾನ್ಯನ್ಯಾಸ್ತಿ ಬ್ರಹ್ಮಣಿ ಸಂಸ್ಥಿತಂ .. 11..

ಪಂಚಚಿತ್ತಂ ಪರಿತ್ಯಜ್ಯ ಬ್ರಹ್ಮರೂಪಂ ಕರೋತಿ ತತ್ .

ಮೀಮಾಂಸಯಾ ಸ್ವಯಂ ಯೋಗೀ ಯೋಗವಾಚ್ಯಂ ಭವೇತ್ ಪರಂ .. 12..

ಏವಂ ನಾನಾಮತೈರ್ಯುಕ್ತಾ ವದಂತಿ ಶಾಸ್ತ್ರಭೇದತಃ .

ಬ್ರಹ್ಮ ನಾನಾವಿಧಂ ದಕ್ಷ ತದೇವಂ ಯೋಗಗಂ ಭವೇತ್ .. 13..

ಶಕ್ತಿರ್ಬ್ರಹ್ಮೇತಿ ಶಾಕ್ತಾ ವೈ ತೇ ವದಂತಿ ನ ತತ್ಪರಂ .

ಸಂಯೋಗೋ ದ್ವಂದ್ವಯೋರ್ಯತ್ರ ತದೇವಂ ಯೋಗಗಂ ಭವೇತ್ .. 14..

ಶಕ್ತಿಃ ಪಂಚಮಚಿತ್ತಂಗಾ ಸಾ ಬ್ರಹ್ಮಣಿ ಸಮಾಗತಾ .

ಪರಿಗೃಹ್ಯ ನಿರೋಧಾಖ್ಯಂ ಚಿತ್ತಂ ದೇವೀ ತತಃ ಸ್ಮೃತಾ .. 15..

ಸೌರಂ ಬ್ರಹ್ಮೇತಿ ಸೌರಾಶ್ಚ ವದಂತಿ ತು ಪರಾತ್ಪರಂ .

ತಸ್ಮಾತ್ಪರಂ ನ ವಿದ್ಯೇತ ಸರ್ವಾರ್ಥಪ್ರಮಾಣತಃ .. 16..

ಭೇದಾತ್ಮಕಂ ಸ ಸಂಜೀವ್ಯ ನಿತ್ಯಂ ತಿಷ್ಠತಿ ಚಾದರಾತ್ .

ತೇನ ಯೋಗಮಯಃ ಸೂರ್ಯೋ ಭವತ್ಯತ್ರ ನ ಸಂಶಯಃ .. 17..

ವದಂತಿ ವಿಷ್ಣುರ್ಬ್ರಹ್ಮೇತಿ ಮುಖ್ಯಂ ಯದ್ವೈಷ್ಣವಾ ಜನಾಃ .

ತಸ್ಮಾತ್ ಪರಂ ಪದಂ ನಾಸ್ತಿ ಸದಾನಂದಪ್ರಮಾಣತಃ .. 18..

ಚಿತ್ತಂ ಯತ್ ಪಂಚಮಂ ತತ್ರ ಮೋಹಂ ತ್ಯಕ್ತ್ವಾ ತದಾತ್ಮಕಂ .

ಬ್ರಹ್ಮಯೋಗೇ ಭವೇದ್ಯೋಗ ಆನಂದೋ ನಾತ್ರ ಸಂಶಯಃ .. 19..

ಶೈವಾಃ ಶೈವಂ ಪರಂ ಬ್ರಹ್ಮ ವದಂತಿ ಮುಖ್ಯಭಾವತಃ .

ವೇದೇ ತಸ್ಮಾತ್ ಪರಂ ನಾಸ್ತಿ ಕಿಂಚಿನ್ ಮೋಹವಿಹೀನಕಂ .. 20..

ನಿರೋಧಂ ತ್ರಿವಿಧಂ ದಕ್ಷ ಪರಾಧೀನಂ ನ ಸಂಶಯಃ .

ತತ್ರಸ್ಥಂ ಯೋಗರೂಪಾಖ್ಯಂ ಸ್ವಾಧೀನಂ ಯೋಗಗಂ ಭವೇತ್ .. 21..
 ಏವಂ ನಾನಾಮತೈರ್ಯುಕ್ತಾ ಸ್ವಸ್ವದೇವಪರಾಯಣಾಃ .
 ವದಂತಿ ತತ್ ಪ್ರಮಾಣಂ ವೈ ಶಬ್ದಾನಾಮರ್ಥಭಾವತಃ .. 22..
 ಅನೇಕಾರ್ಥಮಯಾಃ ಶಬ್ದಾಸ್ತೇಷು ಕಿಂ ಕಿಂ ನ ಸಂಭವೇತ್ .
 ಸರ್ವೇ ಯೋಗಾರ್ಥವಾಚ್ಯಾ ವೈ ಜಾಯಂತೇ ಯೋಗಿನಃ ಕ್ರಮಾತ್ .. 23..
 ಅನ್ನಪ್ರಾಣಾದಿಕಾಃ ಶಬ್ದಾ ಏವಂ ಬ್ರಹ್ಮಪ್ರವಾಚಕಾಃ .
 ತೇ ಸರ್ವೇ ಯೋಗದಾ ದಕ್ಷ ಭವಂತಿ ಬ್ರಹ್ಮಧಾರಣಾತ್ .. 24..
 ವೇದಾಂತಮಥ ವಕ್ಷ್ಯಾಮಿ ಸರ್ವಮಾನ್ಯಂ ವಿಶೇಷತಃ .
 ಶಾಸ್ತ್ರಾಣಿ ಚ ತದಂಗಾನಿ ತತ್ಪ್ರಮಾಣಾನಿ ಸರ್ವದಾ .. 25..
 ಯಃ ಸರ್ವಂ ಸರ್ವಭಾವೇಷು ಯುತೋ ಜಾನಾತಿ ಮಾಯಯಾ .
 (Page ಖಂ. 9 ಅ. 14 ಪಾನ 50)
 ಮಾಯಾಹೀನಪ್ರಭಾವೇಣ ಯೋಗಸ್ತಿಷ್ಠತಿ ನಿತ್ಯದಾ .. 26..
 ತದೇವ ಬ್ರಹ್ಮಮುಖ್ಯಂ ತು ಸರ್ವೇಭ್ಯೋ ನಾತ್ರ ಸಂಶಯಃ .
 ಬ್ರಹ್ಮಭ್ಯ ಋಗ್ಗ್ವಾದೈವ ಪ್ರಜ್ಞಾನಂ ಯೋಗಗಂ ಸ್ಮೃತಂ .. 27..
 ಪಂಚಚಿತ್ತಭವಂ ಸರ್ವಂ ಯೋ ಜಾನಾತಿ ತದೇವ ಸಃ .
 ಯೋಗಸ್ತದ್ಗತಭಾವೈಃ ಸಂವರ್ಜಿತೋ ಭವತಿ ಪ್ರಭುಃ .. 28..
 ಅಹಂ ಬ್ರಹ್ಮೇತಿ ಯದ್ಬ್ರಹ್ಮ ಸರ್ವದೋಷವಿವರ್ಜಿತಂ .
 ಸದೈವಂ ಯಜುಷಾ ಪ್ರೋಕ್ತಂ ಮುಖ್ಯಂ ವೈ ಪರತಃ ಪರಂ .. 29..
 ಪಂಚಚಿತ್ತಭವಾ ಭೇದಾಸ್ತೇಷ್ವೇವಂ ಭೇದವರ್ಜಿತಂ .
 ಯೋಗಂ ವಿದ್ಧಿ ಪ್ರಜಾನಾಥ ಯೋಗಶಾಸ್ತ್ರಪ್ರಮಾಣತಃ .. 30..
 ಮಾಯಾಮೋಹಯುತಂ ಯಚ್ಚ ಮಾಯಾಮೋಹವಿವರ್ಜಿತಂ .
 ತಯೋರ್ಯೋಗೇ ಪರಂ ಬ್ರಹ್ಮ ಸಾಮ್ನಾ ಸಂಕಥಿತಂ ಕಿಲ .. 31..
 ಮಾಯಾಮೋಹಯುತಂ ಬ್ರಹ್ಮ ಸ್ವಾನಂದಾಖ್ಯಂ ತತಃ ಪರಂ .
 ಅಯೋಗಂ ಮಾಯಯಾ ಹೀನಂ ತಯೋರ್ಯೋಗೇ ತು ಯೋಗಗಂ .. 32..
 ಬ್ರಹ್ಮ ಬ್ರಹ್ಮಣಿ ಸಂಸ್ಥಂ ಯನ್ಮನೋವಾಣೀಮಯಂ ನ ತತ್ .
 ಮನೋವಾಣೀವಿಹೀನಂ ನಾಥರ್ವವೇದೋ ಜಗಾದ ಹ .. 33..
 ಮನೋವಾಣೀಮಯಃ ಪ್ರೋಕ್ತಃ ಸಂಪ್ರಜ್ಞಾತೋ ನ ಸಂಶಯಃ .
 ಅಸಂಪ್ರಜ್ಞಾತಕಸ್ತಾಭ್ಯಾಂ ಹೀನೋ ಯೋಗಸ್ತಯೋಃ ಪರಃ .. 34..
 ಏವಂ ವೇದಾರ್ಥಯುಕ್ತಾನಿ ಮಹಾವಾಕ್ಯಾನಿ ಮಾನದ .
 ಯೋಗಾಖ್ಯಾನಿ ವಿಶೇಷೇಣ ಜಾನೀಯಾ ಯೋಗಸೇವಯಾ .. 35..
 ಕರ್ಮಾದಯಃ ಸಮಾಖ್ಯಾತಾಃ ಶಬ್ದಾ ಬ್ರಹ್ಮಮಯಾ ಬುದ್ಧಿಃ .
 ಭವಂತಿ ಯೋಗಸಂಜ್ಞಾಸ್ತೇ ಸರ್ವೇ ಯೋಗಿನಾಂ ಮತೇ .. 36..

ಸರ್ವಶಾಸ್ತ್ರಮತ್ಯೈಕ್ಯಂ ತೇ ಕಥಿತಂ ಶಬ್ದಧಾರಣಾತ್ .

ತಜ್ಞಾತ್ವಾ ಮೋಹಹೀನಃ ಸ ಸದಾ ಭವತಿ ಮಾನವಃ .. 37..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ನವಮೇ ಖಂಡೇ ಯೋಗಚರಿತೇ ಮುದ್ಗಲದಕ್ಷಸಂವಾದೇ ಯೋಗಾಮೃತಾರ್ಥಶಾಸ್ತ್ರೀ
ಚಿತ್ತಭೂಮಿನಿರೋಧೇನ ನಾನಾಮತ್ಯೈಕ್ಯಯೋಗೋ ನಾಮ ಚತುರ್ಥಶೋಧ್ಯಾಯಃ

.. 9.14

.. ಇತಿ ಯೋಗಗೀತಾಸೂಪನಿಷತ್ತು ಸುಗಮಾಸು ದಶಮೋಧ್ಯಾಯಃ ..

9(ದತ್ತಗೀತಾ).10

9.15 ಗಣೇಶರಹಸ್ಯಯೋಗೋ ನಾಮ ಪಂಚದಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ಗಲ ಉವಾಚ .

ಅಥೋ ಲಯಂ ಪ್ರವಕ್ಷ್ಯಾಮಿ ಯೇನ ಚಿತ್ತಂ ಲಯಂ ವ್ರಜೇತ್ .

ಬ್ರಹ್ಮಣ್ಯಾಸ್ಥಾಯ ಯೋಗಂ ಚ ಜ್ಞಾತ್ವಾ ಯೋಗಂ ಪ್ರಜಾಪತೇ .. 1..

ಲಯಶ್ಚತುರ್ವಿಧಃ ಪ್ರೋಕ್ತೋ ನಿತ್ಯೋ ನೈಮಿತ್ತಿಕಃ ಪರಃ .

ತೃತೀಯಃ ಪ್ರಾಕೃತೋ ವಿಪ್ರೈಃ ಸಾರಸ್ವತಶ್ಚತುರ್ಥಕಃ .. 2..

ಕರ್ಮಾಕರ್ಮವಿಕರ್ಮಾಖ್ಯೋ ನಿತ್ಯಃ ಪ್ರೋಕ್ತೋ ಬುದ್ಧೈಃ ಪುರಾ .

ಕರ್ಮಾನುಕೂಲಭಾವೇನ ಜನಾನಾಂ ಜನನಾದಿಕಂ .. 3..

ಕ್ಷಣಕ್ರಮಾದಿಮಾರಭ್ಯಾಯುಷಾಮಂತಃ ಸಮಾಸ್ಥಿತಃ .

ಗರ್ಭಾಧಾನಾದ್ಯವಸ್ಥಾನಾಂ ಪ್ರಕಾಶಶ್ಚ ಪ್ರಕಥ್ಯತೇ .. 4..

ಬ್ರಹ್ಮಣೋ ದಿವಸಾಂತೇ ಸ ಕುಂಠಿತೋ ನಾತ್ರ ಸಂಶಯಃ .

ನೈಮಿತ್ತಿಕಲಯೇನೈವ ತ್ರಿಲೋಕಲಯಕಾರಿಣಾ .. 5..

ಶುಭಾಶುಭಯುತಾಃ ಸರ್ವೇ ಜಂತವೋ ಲಯಮಾಯಯುಃ .

ಶುಭಾಶುಭಫಲೈರ್ಹೀನಾ ಬಭೂವುಃ ಕರ್ಮಕುಂಠನಾತ್ .. 6..

ಸ್ವರ್ಗಮಂಡಲಪರ್ಯಂತಂ ತ್ರೈಲೋಕ್ಯಂ ಪ್ರಲಯಂ ಗತಂ .

ತಾವತಾ ಸ ಪ್ರಮಾಣೇನ ನಿತ್ಯಃ ಸಂಕಥಿತೋ ಬುದ್ಧೈಃ .. 7..

ಅಥೋ ನೈಮಿತ್ತಿಕಂ ದಕ್ಷ ಕಥಯಾಮಿ ಸಮಾಸತಃ .

ಚತುರ್ಯುಗಸಹಸ್ರಾಣಿ ಬ್ರಹ್ಮಣೋ ದಿನಮುಚ್ಯತೇ .. 8..

ನೈಮಿತ್ತಿಕೋ ದಿನಾಂತೋ ಯಸ್ತದಾಸಯಂ ವರ್ತತೇ ಲಯಃ .

ತೇನ ನೈಮಿತ್ತಿಕಃ ಪ್ರೋಕ್ತೋ ನಾಮ್ನಾ ಸರ್ವಾರ್ಥಕೋವಿದ್ಯೈಃ .. 9..

ಅಧುನಾ ಪ್ರಾಕೃತಂ ವಚ್ಚಿ ವ್ಯವಸ್ಥಾಭಿಯುತಂ ಲಯಂ .
 ಮಹಾಕಾರಣಗಂ ಚೇದಂ ಸ ಪ್ರಾಕೃತ ಉದಾಹೃತಃ .. 10..
 ತತ್ತ್ವಾನಾಮೇಕಭಾವೇಽಯಂ ಸ್ಥೂಲಸೂಕ್ಷ್ಮಸಮಾತ್ಮನಾಂ .
 ಪ್ರಾಕೃತಃ ಪ್ರಕೃತಿಸ್ಥತ್ವಾತ್ ಕಥ್ಯತೇ ವಿಬುದ್ಧೈಃ ಪರಃ .. 11..
 ಸಾರಸ್ವತಂ ಪರಂ ಪೂರ್ಣಂ ಶೃಣು ಯೋಗಪ್ರದಂ ಪ್ರಭೋ .
 ನಿರೋಧಚಿತ್ತಭಾವೇನ ಪಂಚಚಿತ್ತಲಯಾತ್ಮಕಂ .. 12..
 ಮನೋವಾಣೀಮಯಂ ಸರ್ವಂ ವಿಶ್ವಂ ನಾನಾಸ್ವಭಾವಗಂ .

(Page ಖಂ. 9 ಅ. 15 ಪಾನ 51)

ಮನೋವಾಣೀವಿಹೀನಂ ತ್ವಸಂಪ್ರಜ್ಞಾತಂ ವಿದುರ್ಬುಧಾಃ .. 13..
 ವಾಣ್ಯಾ ಸಂಕಥ್ಯತೇ ಭಾವೋ ಮನಸ್ತತ್ರ ಪ್ರಗಚ್ಛತಿ .
 ನಾನಾಪದಾರ್ಥಭಿನ್ನತ್ವಾತ್ ಸರ್ವೇಷಾಂ ಪ್ರಾಣಿನಾಂ ಪ್ರಭೋ .. 14..
 ವಾಣ್ಯಾ ವಾಣೀವಿಹೀನಂ ಯತ್ ಕಥಿತಂ ಬ್ರಹ್ಮ ಹೃದ್ಗತಂ .
 ಚಿತ್ತಂ ಸಮಾಧಿನಾ ತತ್ರ ಸದಾ ತಿಷ್ಠತಿ ತಾದೃಶಂ .. 15..
 ವಾಣೀ ಸಾ ದ್ವಿವಿಧಾ ಪ್ರೋಕ್ತಾ ಬ್ರಹ್ಮಾಕಾರಾ ಜಗನ್ಮಯೀ .
 ತಯೋರ್ನಾಶೇ ಲಯಃ ಪ್ರೋಕ್ತಃ ಪರಃ ಸಾರಸ್ವತೋ ಬುದ್ಧೈಃ .. 16..
 ಸರಸ್ವತೀಲಯಂ ಯತ್ರ ಯೋಗಭಾವಾತ್ ಪ್ರಗಚ್ಛತಿ .
 ಮಹಾವಾಕ್ಯಾದಿಸಂಯುಕ್ತಾ ಸ ಸಾರಸ್ವತ ಉಚ್ಯತೇ .. 17..
 ಸಾರಸ್ವತಲಯೇನೈವ ಚಿತ್ತಂ ಪಂಚವಿಧಂ ಪ್ರಭೋ .
 ಚಿಂತಾಮಣೌ ಲಯಂ ಕೃತ್ವಾ ತಿಷ್ಠ ತ್ವಂ ಯೋಗಿಸಮ್ಮತಃ .. 18..
 ಏತತ್ ಸರ್ವಂ ಸಮಾಖ್ಯಾತಂ ಯೋಗದಂ ತೇ ಸಮಾಸತಃ .
 ಗೋಪಯ್ಮಿ ನಮಹಾಯೋಗಂ ತತೋ ಯೋಗೀ ಭವಿಷ್ಯಸಿ .. 19..
 ಮಾ ಯೋಗಂ ಕಥಯಸ್ವ ತ್ವಮಿಮಂ ಕಸ್ಮೈ ಪ್ರಜಾಪತೇ .
 ಪಾತ್ರಹೀನಪ್ರಭಾವೇಣ ಭ್ರಂಶದಸ್ತೇ ಭವಿಷ್ಯತಿ .. 20..
 ವಾಸನಾಹೀನಭಾವೇನ ಗಣೇಶಜ್ಞಾನಲಾಲಸಾನ್ .
 ತಾನ್ ಬೋಧಯ ವಿಶೇಷೇಣ ತದಾಽಯಂ ಶುಭದೋ ಭವೇತ್ .. 21..
 ಅತ್ರ ತೇ ಕಾರಣಂ ದಕ್ಷ ಕಥಯಾಮಿ ಸಮಾಸತಃ .
 ತಸ್ಯ ಶ್ರವಣಮಾತ್ರೇಣ ಸಂಶಯಸ್ತು ಲಯಂ ವ್ರಜೇತ್ .. 22..
 ಯೋಗಾಕಾರೋ ಗಣೇಶಾನೋ ಯದಾ ಖೇಲಪರೋಽಭವತ್ .
 ತದಾ ತಂ ವಚನಂ ಮಾಯೇ ಸಿದ್ಧಿಬುದ್ಧಿ ಸಮೂಚತಃ .. 23..
 ಸಿದ್ಧಿಬುದ್ಧಿ ಊಚತಃ .
 ಯದಿ ಖೇಲಂ ಕರೋಷಿ ತ್ವಮಾವಾಭ್ಯಾಂ ಗಣನಾಯಕ .
 ಆವಾಂ ತ್ವಾಂ ಛಾದಯಿಷ್ಯಾವೋ ನಾನಾಭಾವಪ್ರದರ್ಶನಾತ್ .. 24..

ವೇದಾದಿಭಿಸ್ತತ್ರ ವಾಣೀಮಯೀ ಗಾಥಾ ಗಜಾನನ .
 ಸ್ವರೂಪಂ ತೇ ಯಥಾತಥ್ಯಂ ಕಥಯಿಷ್ಯತಿ ಮಾನವಾನ್ .. 25..
 ತೇನ ತ್ವಾಂ ಬ್ರಹ್ಮಣಾಂ ನಾಥಂ ಜ್ಞಾಸ್ಯಂತೇ ಮಾನವಾದಯಃ .
 ತ್ವದುಪಾಸನಮಾತ್ರೇಣ ಭವೇಯುರ್ಬ್ರಹ್ಮಭೂತಕಾಃ .. 26..
 ನ ತ್ವಾಂ ಛಾದಯಿತುಂ ಶಕ್ತೇ ವಾಣೀಸ್ಥಂ ಗಣನಾಯಕ .
 ಅತಸ್ತದರ್ಥಮಾನಂದಾತ್ ಕುರು ಕಿಂಚಿದ್ಗಜಾನನ .. 27..
 ಏವಂ ತಯೋರ್ವಚಃ ಶ್ರುತ್ವಾ ತೇ ಜಗಾದ ಗಜಾನನಃ .
 ಮಾ ಖೇದಂ ಕುರುತಂ ದೇವ್ಯಾ ವಾಣೀಂ ಸಮೋಹಯಾಮ್ಯಹಂ .. 28..
 ಮೋಹಿತಾ ಸಾ ಮಯಾ ವಾಣೀ ವರ್ಣನಂ ಭ್ರಾಂತಿದಂ ಚ ಮೇ .
 ಕರಿಷ್ಯತಿ ಪ್ರಗೂಢಾರ್ಥಯುತಂ ಸತ್ಯಾರ್ಥಭಾಷಿತಂ .. 29..
 ಗೂಢಾರ್ಥಂ ನೈವ ದೇವೇಶಾ ಯೋಗೀಶಾಸ್ತತ್ತ್ವದರ್ಶಿನಃ .
 ಜ್ಞಾಸ್ಯಂತಿ ತೇನ ಮಾಂ ಸರ್ವೇ ನ ಭಜಿಷ್ಯಂತಿ ಭಾವತಃ .. 30..
 ಸಿದ್ಧಿಬುದ್ಧಿಯುತಂ ಬ್ರಹ್ಮ ವಾಣೀ ಪ್ರಕಟಯಿಷ್ಯತಿ .
 ನ ಗಣೇಶಮಯೀಂ ಗಾಥಾಂ ಕಥಯಿಷ್ಯತಿ ಯೋಗದಾಂ .. 31..
 ಸಿದ್ಧಿಬುದ್ಧಿಮಯಂ ಸರ್ವಂ ಜಗದ್ಬ್ರಹ್ಮ ಪ್ರಸೇವ್ಯ ಯಃ .
 ಯದಾ ಶುದ್ಧೋ ನರೋ ಭಾವೀ ತದಾ ಮಾಂ ಜ್ಞಾಸ್ಯತಿ ಪ್ರಿಯೇ .. 32..
 ಪರಂ ಸಿದ್ಧಿಯುತಂ ಬ್ರಹ್ಮ ಕಥಿತಂ ಸಿದ್ಧಿದಾಯಕಂ .
 ಸ ಏವ ಗಣನಾಥೋಽಯಂ ಪತಿಃ ಸಿದ್ಧೇಃ ಪ್ರಮಾಣತಃ .. 33..
 ಪರಂ ಬುದ್ಧಿಯುತಂ ಬ್ರಹ್ಮ ಪರಂ ಬುದ್ಧೇಃ ಪ್ರಕಥ್ಯತೇ .
 ಗಣೇಶ ಏವ ಸಂಪ್ರೋಕ್ತಃ ಪತಿರ್ಬುದ್ಧೇಃ ಪ್ರಮಾಣತಃ .. 34..
 ಏವಂ ತ್ರೈವಿದ್ಯಗಂ ವಾಣೀ ವದಿಷ್ಯತಿ ಸದಾ ತು ಮಾಂ .
 ಸಿದ್ಧಿದಂ ಬುದ್ಧಿಗಂ ಬ್ರಹ್ಮ ಶಾಸ್ತ್ರೇಷ್ಟೇತತ್ ತ್ರಯಂ ಮತಂ .. 35..
 ಏವಮುಕ್ತ್ವಾ ಗಣೇಶಾನಃ ಪುನಸ್ತೂಷ್ಣೀಂ ಬಭೂವ ತಂ .
 ಉವಾಚ ಪ್ರಣನಾಮಾದೌ ಭಕ್ತಿಃ ಪರಮದುಃಖಿತಾ .. 36..
 ಭಕ್ತಿರುವಾಚ .
 ವರೋ ದತ್ತಸ್ತ್ವಯಾ ನಾಥ ಸಿದ್ಧೈ ಬುದ್ಧೈ ಗಜಾನನ .
 ತೇನ ಭಕ್ತಿವಿಹೀನಾಶ್ಚ ಭವಿಷ್ಯಂತಿ ಸದಾ ನರಾಃ .. 37..
 (Page ಖಂ. 2 ಅ. 15 ಪಾನ 52)
 ಅತೋಽಹಂ ದುಃಖಸಂಯುಕ್ತಾ ಚರಿಷ್ಯಾಮಿ ನಿರಂತರಂ .
 ಮಾಂ ಪಾಲಯ ಗಣಾಧ್ಯಕ್ಷ ಭಕ್ತಿಯುಕ್ತಾನ್ ಜನಾನ್ ಕುರು .. 38..
 ಏವಮುಕ್ತೋ ಗಣಾಧ್ಯಕ್ಷಸ್ತಾಮುವಾಚ ಸುದುಃಖಿತಾಂ .
 ಭಕ್ತಿಂ ಭಕ್ತಿಪ್ರಿಯಃ ಪೂರ್ಣಃ ಸ್ಮಯಮಾನಃ ಪ್ರಜಾಪತೇ .. 39..

ಶ್ರೀಗಣೇಶ ಉವಾಚ .

ಮಾ ಶೋಕಂ ಕುರು ಕಲ್ಯಾಣಿ ನರಾ ಮಧ್ವಕ್ತಿಕಾರಕಾಃ .
 ದೇವನಾಗಾಸುರಾದ್ಯಾಶ್ಚ ಭವಿಷ್ಯಂತಿ ನ ಸಂಶಯಃ .. 40..
 ನಾನಾದೇವಪರಾ ಯೇ ತು ಭಕ್ತ್ಯಾ ಜನ್ಮನಿ ಜನ್ಮನಿ .
 ಸಂತುಷ್ಟಾ ಅಮರಾಸ್ತೇಭ್ಯೋ ದಾಸ್ಯಂತ್ಯಗ್ನಿರುಚಿಂ ಮುದಾ .. 41..
 ತತಸ್ತೇಗ್ನಿಂ ಸಮಾರಾಧ್ಯ ಭಕ್ತಿಯುಕ್ತಾ ನಿರಂತರಂ .
 ತುಷ್ಟಂ ತಂ ವೈ ಕರಿಷ್ಯಂತಿ ನಾನಾಯಜ್ಞಪರಾಯಣಾಃ .. 42..
 ತತಸ್ತಸ್ಯ ಕೃಪಾಯೋಗಾತ್ ದೇವೀಭಕ್ತಿಯುತಾ ನರಾಃ .
 ಭವಿಷ್ಯಂತಿ ಚ ತೇ ಸರ್ವೇ ತಾಂ ಭಜಿಷ್ಯಂತಿ ಸಂಯತಾಃ .. 43..
 ಏವಂ ಬಹೌ ಗತೇ ಕಾಲೇ ಸಂತುಷ್ಟಾ ಸಾ ಪ್ರದಾಸ್ಯತಿ .
 ತೇಭ್ಯಃ ಸೌರೀಂ ಮಹಾಭಕ್ತಿಂ ಭಜಿಷ್ಯಂತಿ ತಯಾ ರವಿಂ .. 44..
 ತತೋ ಬಹೌ ಗತೇ ಕಾಲೇ ಸೂರ್ಯಸ್ತೋಷಸಮನ್ವಿತಃ .
 ಉಗ್ರಾಂ ದಾಸ್ಯತಿ ಭಕ್ತಿಂ ತು ವೈಷ್ಣವೀಂ ತೇಭ್ಯ ಆದರಾತ್ .. 45..
 ತಯಾ ಯುಕ್ತಾ ಭಜಿಷ್ಯಂತಿ ವಿಷ್ಣುಂ ಭಾವಸಮನ್ವಿತಾಃ .
 ನರಾಸ್ತತಃ ಸ ಸಂತುಷ್ಟೋ ಬಹುಕಾಲೇ ಭವಿಷ್ಯತಿ .. 46..
 ತುಷ್ಟೋ ವಿಷ್ಣುಃ ಸ್ವಯಂ ತೇಭ್ಯೋ ದಾತಾ ಸ್ಯಾದ್ಭಕ್ತಿಮುತ್ತಮಾಂ .
 ಶೈವೀಂ ತಯಾ ತತಸ್ತೇ ತಂ ಭಜಿಷ್ಯಂತಿ ಸದಾಶಿವಂ .. 47..
 ತತೋ ಬಹೌ ಗತೇ ಕಾಲೇ ತುಷ್ಟಃ ಶಂಭುಃ ಪ್ರದಾಸ್ಯತಿ .
 ಭಕ್ತಿಂ ಗಾಣೇಶ್ವರೀಂ ತೇಭ್ಯೋ ಭಜಿಷ್ಯಂತಿ ತಯಾ ಚ ಮಾಂ .. 48..
 ನರಾಃ ಶಾಂತಿಂ ಸಮಾಲಭ್ಯ ಮತ್ತೋ ಯೋಗಪರಾಯಣಾಃ .
 ಬ್ರಹ್ಮೀಭೂತಾ ಭವಿಷ್ಯಂತಿ ಭಜಿಷ್ಯಂತಿ ತಥಾಽಪಿ ತೇ .. 49..
 ಏವಂ ಕ್ರಮೇಣ ಮಧ್ವಕ್ತಾ ಭವಿಷ್ಯಂತಿ ನರಾದಯಃ .
 ತ್ವದ್ಯುಕ್ತಾ ಮಾಂ ಭಜಿಷ್ಯಂತಿ ತೇಷಾಂ ವಶ್ಯೋ ಭವಾಮ್ಯಹಂ .. 50..
 ನ ಭಕ್ತೇ ತೇ ಸಮಂ ಮೇ ವೈ ಪ್ರಿಯಂ ಕಿಂಚಿದ್ಭವಿಷ್ಯತಿ .
 ಯತ್ರ ಭಕ್ತಿರ್ಗತಾ ತತ್ರ ಯಥಾ ಸ್ಥಾಸ್ಯಾಮಿ ಕಿಂಕರಃ .. 51..
 ಸ್ವಾನಂದಂ ಲಕ್ಷಲಾಭೌ ಚ ಸಿದ್ಧಿಂ ಬುದ್ಧಿಂ ಮದೀಯಕಂ .
 ಸರ್ವಂ ತೇಭ್ಯಃ ಪ್ರದಾಸ್ಯಾಮಿ ಭಕ್ತೇಭ್ಯೋ ನಾತ್ರ ಸಂಶಯಃ .. 52..
 ಅಯಂ ಮದೀಯದೇಹಶ್ಚ ಭಕ್ತ್ಯಧೀನೋ ಭವಿಷ್ಯತಿ .
 ಭಕ್ತಾಗ್ರೇ ಭಕ್ತರೂಪೇಣ ಸದಾ ಸ್ಥಾಸ್ಯಾಮಿ ದಾಸವತ್ .. 53..
 ಕರ್ಮಭ್ಯಶ್ಚಾಧಿಕಂ ಭಕ್ತೇ ತಪಃ ಪರಮದುಶ್ಚರಂ .
 ತಪೋಭ್ಯಶ್ಚಾಧಿಕಂ ಜ್ಞಾನಂ ನಿಃಸಂಗಪದದಾಯಕಂ .. 54..
 ಜ್ಞಾನಾದ್ಯೋಗಃ ಸಮಾಖ್ಯಾತೋಽಧಿಕಃ ಶಾಂತಿಪ್ರದಾಯಕಃ .

ತನ್ಮಾಚ್ಚ ತ್ವಂ ಮಹಾಭಕ್ತೇ ಭವಿಷ್ಯಸ್ಯಧಿಕಾ ಪ್ರಿಯಾ .. 55..
 ಭಕ್ತೇಃ ಪರಂ ನ ಕಿಂಚಿನ್ ಮೇ ಹ್ಯಧಿಕಂ ಶಾಸ್ತ್ರಸಮ್ಮತಂ .
 ಭವಿಷ್ಯತಿ ಮಹಾಭಾಗೇ ಮಾ ಚಿಂತಾಂ ಕುರು ಸರ್ವಥಾ .. 56..
 ಅನ್ಯದ್ವಾಣೇ ಮದೀಯಂ ಯದ್ ಗೂಢಂ ರೂಪಂ ವದಿಷ್ಯತಿ .
 ತದರ್ಥಂ ತೇ ಪ್ರಿಯಂ ಭಕ್ತೇ ಕರೋಮಿ ಶೃಣು ಮೇ ವಚಃ .. 57..
 ಮದೀಯಭುಜಸಂಸ್ಥೋಽಯಂ ಮುದ್ಗಲಃ ಸರ್ವದರ್ಪಹಾ .
 ಸ ಏವ ಬ್ರಾಹ್ಮಣೋ ಭೂತ್ವಾ ಚರಿಷ್ಯತಿ ನಿರಂತರಂ .. 58..
 ಕೃತಂ ತೇನ ಮದೀಯಂ ವೈ ಪುರಾಣಂ ವೇದಬೃಂಹಿತಂ .
 ಗೂಢಾರ್ಥದ್ಯೋತನಂ ಭಾವಿ ಸರ್ವೇಭ್ಯೋ ಭಕ್ತಿದಾಯಕಂ .. 59..
 ಸ್ವರೂಪಂ ತತ್ರ ಮೇ ಭಕ್ತೇ ಪ್ರಕಟಂ ಪಶ್ಯತಾಂ ನೃಣಾಂ .
 ಶೃಣ್ವತಾಂ ತತ್ತದಾ ಪೂರ್ಣಂ ಭವಿಷ್ಯತಿ ನ ಸಂಶಯಃ .. 60..
 ತಥಾಪಿ ದುರ್ಲಭಾ ಭಕ್ತಿರ್ಮದೀಯಾ ತ್ವಂ ಭವಿಷ್ಯಸಿ .
 ಅತೋಽಲ್ಪಜ್ಞಾ ನ ಮಾಂ ದೇವಿ ಭಜಿಷ್ಯಂತಿ ಕದಾಚನ .. 61..

(Page ಖಂ. 9 ಅ. 16 ಪಾನ 53)

ವಿಘ್ನಂ ಮೌದ್ಗಲಶಾಸ್ತ್ರೇಽಹಂ ಕರಿಷ್ಯಾಮಿ ಭ್ರಮಪ್ರದಂ .
 ಅಶ್ರದ್ಧಂ ತೇನ ನಷ್ಟಂ ತದ್ಭವಿಷ್ಯತಿ ಕದಾ ಕದಾ .. 62..
 ತವ ಭಾವಸ್ಯ ರಕ್ಷಾರ್ಥಂ ಮೌದ್ಗಲಂ ನಿರ್ಮಿತಂ ಮಯಾ .
 ಅತಃ ಪರಂ ಮಹಾಭಕ್ತೇ ವದ ಕಿಂ ತೇ ಕರೋಮ್ಯಹಂ .. 63..
 ಏವಂ ತಸ್ಯ ವಚಃ ಶ್ರುತ್ವಾ ಹರ್ಷಿತಾ ಸಾ ನನಾಮ ತಂ .
 ಗಣೇಶಂ ಭಾವಗಂಭೀರಾ ನ ಕಿಂಚಿತ್ ಪುನರಬ್ರವೀತ್ .. 64..
 ಏತತ್ತೇ ಕಥಿತಂ ದಕ್ಷ ಗುಹ್ಯಂ ವಿಘ್ನೇಶ್ವರಸ್ಯ ಯತ್ .
 ಅತೋ ಗುಪ್ತಂ ಪ್ರಕರ್ಷೇಣ ಶಾಸ್ತ್ರಂ ಕುರು ಮದೀಯಕಂ .. 65..
 ತ್ವಂ ದಕ್ಷಃ ಸರ್ವಭಾವೇಷು ದಕ್ಷಾದ್ಧಕ್ಷೋ ನ ವಿದ್ಯತೇ .
 ಅತಸ್ತುಭ್ಯಂ ಮಯಾ ಸರ್ವಂ ಕಥಿತಂ ಶಾಸ್ತ್ರಮುತ್ತಮಂ .. 66..
 ಹೃದಿಸ್ಥೇನ ಗಣೇಶೇನ ಪ್ರೇರಿತೋಽಹಂ ಪ್ರಜಾಪತೇ .
 ತದಾಜ್ಞಯಾ ಹೃದಿಸ್ಥಂ ಮೇ ಕಥಿತಂ ಶಾಸ್ತ್ರಮುತ್ತಮಂ .. 67..
 ಅನೇನ ವಿಧಿನಾ ದಕ್ಷ ಭಜ ತ್ವಂ ಗಣನಾಯಕಂ .
 ತೇನೇಪ್ಸಿತಂ ಸಮಾಸಾದ್ಯ ಗಾಣಪತ್ಯೋ ಭವಿಷ್ಯಸಿ .. 68..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಮುದ್ಗಲದಕ್ಷಸಂವಾದೇ ಯೋಗಾಮೃತಾರ್ಥಶಾಸ್ತ್ರೇ

ಚಿತ್ತಭೂಮಿನಿರೋಧೇನ ಗಣೇಶರಹಸ್ಯಯೋಗೋ ನಾಮ ಪಂಚದಶೋಽಧ್ಯಾಯಃ

.. 9.15

.. ಇತಿ ಯೋಗಗೀತಾಸೂಪನಿಷತ್ತು ಸುಗಮಾಸು ಏಕಾದಶೋಽಧ್ಯಾಯಃ ..
9(ದತ್ತಗೀತಾ).11

9.16 ಭಕ್ತಿರಹಸ್ಯವರ್ಣನಯೋಗೋ ನಾಮ ಷೋಡಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಧನ್ಯೋಽಹಂ ಕೃತಕೃತ್ಯೋಽಹಂ ಕೃತಸ್ತ್ವ ದ್ವೈ ಮಹಾಮತೇ .

ತ್ವದಾಜ್ಞಾವಶಗಃ ಸ್ವಾಮಿನ್ ಗುಪ್ತಂ ಗ್ರಂಥಂ ಕರೋಮಿ ತೇ .. 1..

ಅಧುನಾ ವದ ಮೇ ಭಕ್ತಿಂ ಗಣೇಶಸ್ಯ ತಯಾ ಪರಂ .

ಭಜಿಷ್ಯಾಮಿ ವಿಶೇಷೇಣ ಸದಾ ಭಕ್ತಿಪರಾಯಣಃ .. 2..

ಮುದ್ದಲ ಉವಾಚ .

ಸಾಂಖ್ಯಯೋಗೌ ಪ್ರಜಾನಾಥ ಶೃಣು ತೇ ಕಥಯಾಮ್ಯಹಂ .

ತಾಭ್ಯಾಂ ಯುಕ್ತಸ್ತತೋ ಭಕ್ತಿಂ ಕರಿಷ್ಯಸಿ ಪರಾಂ ಮುದಾ .. 3..

ಚಿತ್ತಂ ಪಂಚವಿದಂ ಪ್ರೋಕ್ತಂ ಪಂಚಸಂಖ್ಯಾವಿವರ್ಜಿತಂ .

ಕುರು ಚಿಂತಾಮಣೌ ಲೀನಭಾವೇನ ತ್ವಂ ಸುಯೋಗತಃ .. 4..

ಏತತ್ ಸಾಂಖ್ಯಂ ಸಮಾಖ್ಯಾತಂ ಗಣೇಶಾಭೇದದಾಯಕಂ .

ತೇನ ಯೋಗೀ ಭವೇತ್ ಸದ್ಯಃ ಶಾಂತಿಯುಕ್ತೋ ವಿಶೇಷತಃ .. 5..

ಪಂಚಚಿತ್ತೋದ್ಭವೇಷು ತ್ವಂ ಭೋಗೇಷ್ವಸಿ ಸುಸಂಸ್ಥಿತಃ .

ಬಿಂಬರೂಪೇಣ ತಾನ್ ಭುಂಕ್ಷ್ವ ಶಾಂತ್ಯಾ ರಸಸಮನ್ವಿತಃ .. 6..

ಚಿತ್ತೇಷು ಚಿತ್ತಭೂತೇಷು ಕರ್ಮ ಜ್ಞಾನಾದಿಕಂ ಭವೇತ್ .

ತದ್ಗಣೇಶಾರ್ಪಣಂ ಸರ್ವಂ ಕುರು ತ್ವಂ ನಿತ್ಯಮಾದರಾತ್ .. 7..

ಸ್ವಧರ್ಮಸಂಸ್ಥಿತಂ ದೇಹಂ ಚಿತ್ತಂ ಶಾಂತಿಸಮನ್ವಿತಂ .

ಕುರುಷ್ವ ಸತತಂ ದಕ್ಷ ಬ್ರಹ್ಮಭಾವಪರಾಯಣಃ .. 8..

ಅಯಂ ಯೋಗಃ ಸಮಾಖ್ಯಾತಃ ಶಾಸ್ತ್ರೇ ವೈ ಸರ್ವಸಮ್ಮತಃ .

ವೇದೇಷು ಚ ಪುರಾಣೇಷು ಬ್ರಹ್ಮಭೂಯಪ್ರದಾಯಕಃ .. 9..

ಸಾಂಖ್ಯಯೋಗೌ ಸಮಾರಾಧ್ಯ ಭಜಸ್ವ ಗಣನಾಯಕಂ .

ಯೋಗಾಕಾರಂ ಸಮಾಧ್ಯಾಯ ತನ್ನಿಷ್ಣಸ್ತತ್ರಾರಾಯಣಃ .. 10..

ಶ್ರವಣಂ ಗಣನಾಥಸ್ಯ ಗುಣಾನಾಂ ನಿತ್ಯಮಾದರಾತ್ .

ಕೀರ್ತನಂ ತಸ್ಯ ತದ್ವತ್ತ್ವಂ ಕುರುಷ್ವೈ ತದ್ರಸೈರ್ಯುತಂ .. 11..

(Page ಖಂ. 9 ಅ. 16 ಪಾನ 54)

ಗಾಣೇಶಸ್ಯ ಚ ಭಾವಸ್ಯ ವಿಸ್ತೃತಿಂ ಮಾ ಕುರು ಪ್ರಭೋ .
 ಗಣೇಶವಾದಜಂ ಮೋಹಂ ಧಾರಯೇಃ ಸತ್ಯಭಾವತಃ .. 12..
 ಸಾಂಗಂ ಗಣೇಶ್ವರಸ್ಯೈವ ಕುರು ಸರ್ವಂ ವಿಶೇಷತಃ .
 ಗಣೇಶಾನ್ ಪರಂ ಶ್ರೇಷ್ಠಂ ತಸ್ಮಾತ್ತನ್ನಿಷ್ಠಕೋ ಭವ .. 13..
 ಗಾಣಪತ್ಯಸ್ಯ ಮಾರ್ಗಸ್ಯ ಸೇವನಂ ಕುರು ಸರ್ವದಾ .
 ಸಾಕ್ಷಿರೂಪಂ ಗಣೇಶಾನಂ ಜ್ಞಾತ್ವಾ ಹೃತ್ಸ್ಥಂ ಭಜಸ್ವ ಚ .. 14..
 ಗಣೇಶಾನ್ವೈವ ಭಿನ್ನೋಽಹಂ ಭಾವಯಸ್ವ ನಿರಂತರಂ .
 ಏವಂ ನವಪ್ರಕಾರೈಸ್ತಂ ಭಜ ತ್ವಂ ಭಕ್ತಿಸಂಯುತಃ .. 15..
 ಬಾಹ್ಯಾಂತರಂ ಗಣೇಶಾರ್ಥಂ ಕುರು ತ್ವಂ ಕರ್ಮ ಚಾದರಾತ್ .
 ನವಧಾ ಖಂಡಭಾವೇನ ಪೂರ್ಣಭಕ್ತೋ ಭವಿಷ್ಯಸಿ .. 16..
 ಅಥೋ ಚತುರ್ವಿಧಾಂ ಭಕ್ತಿಂ ಕಥಯಾಮಿ ಶೃಣುಷ್ವ ತಾಂ .
 ಕಾಯಿಕಾಂ ವಾಚಿಕಾಂ ಪೂರ್ಣಾಂ ಮಾನಸೀಂ ನಿತ್ಯದಾ ಕುರು .. 17..
 ತಥಾ ಸಾಂಸರ್ಗಿಕಿಂ ದಕ್ಷ ತಸ್ಯಾಶ್ಚಿಹ್ನಂ ವದಾಮ್ಯಹಂ .
 ಗಣೇಶಾರ್ಥಂ ಸದಾ ದೇಹಶ್ರಮಂ ಕುರು ಮಹಾಮತೇ .. 18..
 ಗಣೇಶಭಾವಹೀನಾಂ ಯಾಂ ವಾಚಂ ಮಾ ತ್ವಂ ವದಸ್ವ ತಾಂ .
 ಗಣೇಶಚಿಂತನಂ ತದ್ವದ್ಗಣೇಶೇ ಭಾವಕಸ್ಯ ವಾ .. 19..
 ಗಣೇಶಭಕ್ತಿಯುಕ್ತಾನಾಂ ಸಂಗತಿಂ ಕುರು ಸರ್ವದಾ .
 ಏವಂ ಭಜಸ್ವ ಭಕ್ತ್ಯಾ ತ್ವಂ ಭಕ್ತರಾಜೋ ಭವಿಷ್ಯಸಿ .. 20..
 ಭಕ್ತಿಃ ಸಾ ದ್ವಿವಿಧಾ ದಕ್ಷ ಮಾನವೈಃ ಕ್ರಿಯತೇ ಪರಾ .
 ಪಾಖಂಡಸಂಯುತಾ ಪೂರ್ಣಾ ದೇವಪ್ರೀತ್ಯರ್ಥಮೇವ ವಾ .. 21..
 ದೇಹೇ ವಿಷಯಭೋಗಾರ್ಥಂ ಭಜನಂ ಸಂಪ್ರವರ್ತತೇ .
 ಪಾಖಂಡಿನಾಂ ಸದಾ ದಕ್ಷ ಲೋಕಮೋಹಕರಂ ಪರಂ .. 22..
 ಪಾಖಂಡಭಜನಸ್ಯೈವ ಚಿಹ್ನಂ ಮುಖ್ಯಂ ವದಾಮ್ಯಹಂ .
 ತಚ್ಛ್ರೇಣ ತ್ವಂ ಹಿತಾರ್ಥಯ ಲೋಕಾನಾಂ ಲೋಕತಾರಕ .. 23..
 ಸರ್ವಾಹಂಕಾರನಿರ್ಮುಕ್ತಃ ಪಾಖಂಡೀ ದೃಶ್ಯತೇ ಜನೈಃ .
 ಜನಾ ಮೋಹಯುತಾ ಯೇನ ಭವಂತಿ ಭಜನಂ ಯತಃ .. 24..
 ಯತ್ರ ಯೇಷಾಂ ರುಚಿರ್ದಕ್ಷ ಯಾದೃಶೀ ತಾದೃಶಂ ಸದಾ .
 ಕರೋತಿ ತತ್ರ ಯತ್ನೇನ ಸರ್ವಭಾವಂ ಪ್ರದರ್ಶಯನ್ .. 25..
 ಯೇನೈವ ವಿಷಯಾಣಾಂ ಚ ಪ್ರಾಪ್ತಿಃ ಸಂಜಾಯತೇ ಪರಾ .
 ತಾದೃಶಂ ಭಜನಂ ತಸ್ಯ ಪರಂ ಭವತಿ ಸರ್ವದಾ .. 26..

ಅಥವಾ ಚೈಕನಿಷ್ಠಃ ಸ ಭವತಿ ದೇವತತ್ವರಃ .
 ಸ್ವದೇವಭಕ್ತಾನ್ ಸಮೋಹ್ಯ ಭುಂಕ್ತೇ ದುಷ್ಟೋರ್ಧಲಾಲಸಃ .. 27..
 ಸ್ವದೇವಭಜನೇ ಸಕ್ತಾ ಜನಾಃ ಸ್ವಲ್ಪಮತೋ ಬಹು .
 ತೇಷಾಂ ರುಚಿಪ್ರಮಾಣೇನ ಭವತಿ ಭಜನಂ ಯತಃ .. 28..
 ಜನಾನಾಂ ಮೋಹದಾ ಭಕ್ತಿಃ ಕಥಿತಾ ತೇ ಪ್ರಜಾಪತೇ .
 ಪಾಖಂಡಿಭಿಃ ಸದಾ ಪೂರ್ಣಾ ಸೇವ್ಯತೇ ಸಾ ರುಚಿಪ್ರದಾ .. 29..
 ಪಾಖಂಡಸಂಯುತಾ ನಿತ್ಯಂ ಭಕ್ತಿಂ ಕುರ್ವಂತಿ ಶಾಶ್ವತೀಂ .
 ಚಾಂಡಾಲಾಸ್ತೇ ಮತಾಃ ಶಾಸ್ತ್ರೇ ದೇವಾನಾಂ ದುಃಖದಾಯಕಾಃ .. 30..
 ಸತ್ಯಸಂಕಲ್ಪಸಿದ್ಧ್ಯಾ ತೇ ಸಂಯುತಂ ದೇವಮುತ್ತಮಂ .
 ಸಂಗೃಹ್ಯ ಭಿಕ್ಷುಕಂ ದುಷ್ಟಾಃ ಕುರ್ವತೇಽಧಃ ಪ್ರಗಾಮಿನಃ .. 31..
 ಅಥ ದೇವಪ್ರಿಯಾಂ ಭಕ್ತಿಂ ಶೃಣುಷ್ವ ಸುಸಮಾಹಿತಃ .
 ವಿಚಾರ್ಯ ಹೃದಯೇ ಭಕ್ತಿಂ ಕುರುತೇ ದೇವತುಷ್ಟಯೇ .. 32..
 ಸದಾ ದೇವಪರೋ ಭೂತ್ವಾ ಭಜತೇಽನನ್ಯಮಾನಸಃ .
 ಲೋಕಾನಾಂ ತತ್ರ ಸಂಭೂಯಾದ್ರುಚಿರ್ವಾ ಹ್ಯರುಚಿಃ ಕದಾ .. 33..
 ಲೋಕಾ ನಿಂದಂತಿ ತಂ ಭಕ್ತಮುತ್ತಮಾಶ್ಚ ಸ್ತುವಂತಿ ವಾ .
 ತಾನನಾದೃತ್ಯ ದೇವಸ್ಯ ಪ್ರೀತ್ಯರ್ಥಂ ಭಜತೇ ಸದಾ .. 34..
 ಸ್ವಕೀಯೇ ಹೃದಯೇ ಸೋಽಪಿ ವಿಚಾರ್ಯ ಕುರುತೇ ಸದಾ .
 ಭಕ್ತಿಂ ಯಾಂ ತಾಂ ಪ್ರಜಾನಾತಿ ದೇವಸ್ತಸ್ಯ ಹೃದಿ ಸ್ಥಿತಃ .. 35..
 ಯದಾ ದೈವಸ್ಯ ಮಾರ್ಗಸ್ಯಾಪಮಾನಂ ವಾ ಹ್ಯನಾದರಂ .
 ಕುರ್ವಂತಿ ತಾನ್ ಪರಿತ್ಯಜ್ಯ ತದಾ ಭಜತಿ ಸರ್ವದಾ .. 36..
 ಲೋಕಾನಾಂ ರುಚಿದಂ ತಸ್ಯ ಭಜನಂ ಜಾಯತೇ ಕದಾ .
 ಕದಾ ತೇಷಾಂ ವಿರುದ್ಧಂ ವಾ ಭಕ್ತ್ಯಾ ತದ್ದೇವತುಷ್ಟಿದಂ .. 37..
 (Page ಖಂ. 9 ಅ. 16 ಪಾನ 55)
 ಅನೇನ ವಿಧಿನಾ ದಕ್ಷ ಭಜಸ್ವ ಗಣನಾಯಕಂ .
 ಗಾಣಪತ್ಯೋ ನ ಸಂದೇಹೋ ಭವಿಷ್ಯಸಿ ಪರಾತ್ ಪರಃ .. 38..
 ಪಂಚ ಚಿತ್ತೇಷು ಯಜ್ಞಾ ನಂ ತದ್ವಿದ್ಧಿ ವಿಷಯಾತ್ಮಕಂ .
 ತತ್ರ ರುಚಿವಿಹೀನಸ್ತ್ವಂ ಭಜಸ್ವ ಗಣನಾಯಕಂ .. 39..
 ಸದಾ ಗಣೇಶ್ವರೇ ದಕ್ಷ ರಸೋತ್ಪತ್ತಿಃ ಪ್ರಜಾಯತೇ .
 ಚಿತ್ತಸ್ಯ ನಾನ್ಯಭಾವೇಷು ಯಸ್ಯ ಭಕ್ತಃ ಸ ಉಚ್ಯತೇ .. 40..
 ಏತದ್ಭಕ್ತಿರಹಸ್ಯಂ ತೇ ಕಥಿತಂ ಭಕ್ತಿದಾಯಕಂ .
 ಸಮಾಸೇನ ಭಜಸ್ವೈವ ಗಣೇಶಂ ಬ್ರಹ್ಮನಾಯಕಂ .. 41..
 ಇಮಂ ಯೋಗಂ ನರೋ ಯಸ್ತು ಶೃಣುಯಾಚ್ಛಾವಯೇತ್ ಪರಂ .

ಯೋಗಿಭ್ಯೋ ವಾಸನ್ಯಜಂತುಭ್ಯಃ ಸ ಈಪ್ಸಿತಮವಾಪ್ನುಯಾತ್ .. 42..
ನಾನೇನ ಸದೃಶಂ ಕಿಂಚಿದ್ಯೋಗದಂ ಶಾಸ್ತ್ರಸಮ್ಮತಂ .
ಅಸ್ಯ ಶ್ರವಣಮಾತ್ರೇಣ ಬ್ರಹ್ಮೀಭೂತೋ ಭವೇನ್ನರಃ .. 43..
ಮಹಾಪಾಪೋಪಪಾಪೇಭ್ಯೋ ಮುಚ್ಯತೇ ಪಠನಾತ್ ಕಿಲ .
ಶ್ರವಣಾದಸ್ಯ ಯೋಗಸ್ಯಾಂತೇ ಬ್ರಹ್ಮ ಪ್ರಾಪ್ನುಯಾತ್ ಪಠಂ .. 44..
ಪುತ್ರಪೌತ್ರಾದಿಸಂಯುಕ್ತೋ ಧನಧಾನ್ಯಸಮನ್ವಿತಃ .
ಆರೋಗ್ಯಾದಿಸಮಾಯುಕ್ತೋ ಲಭೇದಂತೇ ಪಠಂ ಪದಂ .. 45..
ಸಕಾಮಕೋ ಲಭೇದ್ಭೋಗಾನ್ ಪಠನಾದಸ್ಯ ನಿಶ್ಚಿತಂ .
ಅಂತೇ ಬ್ರಹ್ಮಮಯೋ ಭಾವೀ ಶ್ರವಣಾನ್ನಾತ್ರ ಸಂಶಯಃ .. 46..
ಯೋಗಗೀತಾಂ ಪಠೇದ್ಯಸ್ತು ನಿಷ್ಕಾಮಃ ಶೃಣುಯಾದಥೋ .
ಸ ವಿಘ್ನಹೀನತಾಂ ಪ್ರಾಪ್ಯ ಬ್ರಹ್ಮೀಭೂತೋ ಭವಿಷ್ಯತಿ .. 47..
ಯೋಗಗೀತಾಂ ಪಠೇದ್ಯಸ್ತು ಸ ಭವೇತ್ ಶಾಂತಿಸಂಯುತಃ .
ಶೃಣುಯಾದ್ಬ್ರಹ್ಮಭೂತಶ್ಚ ಜ್ಞಾನವಾನ್ ಸ್ಥಿತಿಸಂಯುತಃ .. 48..
ಕರ್ಮನಿಷ್ಠೈರಿಯಂ ಸೇವ್ಯಾ ತಪೋನಿಷ್ಠೈಃ ಪ್ರಜಾಪತೇ .
ತತ್ತತ್ಸಿದ್ಧಿಸಮಾಯುಕ್ತೈರಿಹಾಂತೇ ಬ್ರಹ್ಮ ಚಾಪ್ಯತೇ .. 49..
ನಿತ್ಯಂ ಪಠೇದಿಮಾಂ ಗೀತಾಂ ಸ ಗಣೇಶೋ ಧರಾತಲೇ .
ದರ್ಶನಾತ್ ಪಾವನೋ ನೃಣಾಂ ಸರ್ವಸಿದ್ಧಿಪ್ರದಾಯಕಃ .. 50..
ಏಕಕಾಲಂ ದ್ವಿಕಾಲಂ ವಾ ತ್ರಿಕಾಲಂ ಯಃ ಪಠೇದಿಮಾಂ .
ಕೃತ್ವಾವಶ್ಯಂ ಗಣೇಶಾನಂ ಸ ಭವೇತ್ ಸರ್ವದಾಯಕಃ .. 51..
ಶುಕ್ಲಕೃಷ್ಣಚತುರ್ಥ್ಯೋಸ್ತು ಪೇಠದೇತಾಂ ನರೋತ್ತಮಃ .
ಸ ಭುಕ್ತ್ವಾ ಸಕಲಾನ್ ಭೋಗಾನಂತೇ ಬ್ರಹ್ಮ ಲಭೇತ್ ಪಠಂ .. 52..
ಅಥವಾ ಶುಕ್ಲಜಾಯಾಂ ಸ ಚತುರ್ಥ್ಯಾಂ ಭಾದ್ರಮಾಘಯೋಃ .
ಜ್ಯೇಷ್ಠೇ ಮಾಘೇ ಚ ಕೃಷ್ಣಾಯಾಂ ಪಠೇದೀಪ್ಸಿತಮವಾಪ್ನುಯಾತ್ .. 53..
ಅಥವಾ ಗಣರಾಜಸ್ಯ ತೀರ್ಥಕ್ಷೇತ್ರಾದಿಕೇ ಗತಃ .
ಪಠೇದಿಮಾಂ ಸುಭಾವೇನ ಸ ಈಪ್ಸಿತಮವಾಪ್ನುಯಾತ್ .. 54..
ವೇದಶಾಸ್ತ್ರಪುರಾಣೇಷು ಯತ್ ಸಾರಂ ಸಮುದಾಹೃತಂ .
ಯೋಗಗೀತಾಮಯಂ ತುಭ್ಯಂ ಸರ್ವಸಿದ್ಧಿಪ್ರದಾಯಕಂ .. 55..
.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ
ನವಮೇ ಖಂಡೇ ಯೋಗಚರಿತೇ ಮುದ್ದಲದಕ್ಷಸಂವಾದೇ ಯೋಗಾಮೃತಾರ್ಥಶಾಸ್ತ್ರೇ
ಚಿತ್ತಭೂಮಿನಿರೋಧೇನ ಭಕ್ತಿರಹಸ್ಯವರ್ಣನಯೋಗೋ ನಾಮ ಷೋಡಶೋಽಧ್ಯಾಯಃ
.. 9.16

.. ಇತಿ ಯೋಗಗೀತಾಸೂಪನಿಷತ್ತು ಸುಗಮಾಸು ದ್ವಾದಶೋಽಧ್ಯಾಯಃ ..
 9(ದತ್ತಗೀತಾ).12
 .. ಶ್ರೀಗಜಾನನಾರ್ಪಣಮಸ್ತು ..
 .. ಗೀತಾಶ್ಲೋಕಸಂಖ್ಯಾ .. 998..

9.17 ದಕ್ಷಸಿದ್ಧಿಪ್ರಾಪ್ತಿವರ್ಣನಂ ನಾಮ ಸಪ್ತದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಏತತ್ತೇ ಕಥಿತಂ ಸರ್ವಂ ರಹಸ್ಯಂ ಪರಮಂ ಮಯಾ .
 ಗಣೇಶಸ್ಯ ಪ್ರಜಾನಾಥ ಸಮಾಸೇನ ಶುಭಪ್ರದಂ .. 1..
 ಅತೋ ಭಜ ಗಣಾಧ್ಯಕ್ಷಂ ಸರ್ವೇಪ್ಸಿತಮವಾಪ್ಯಸಿ .
 ಮಾ ಶೋಕಂ ಕುರು ದಕ್ಷ ತ್ವಂ ಯಜ್ಞದ್ವಂಸಭವಂ ಪರಂ .. 2..
 ಸೂತ ಉವಾಚ .
 ಏವಮುಕ್ತ್ವಾ ದದೌ ತಸ್ಮೈ ಮಂತ್ರಮೇಕಾಕ್ಷರಂ ಪರಂ .
 ವಿಧಿಯುಕ್ತಂ ವಿಧಾನೇನ ಮುನಿರ್ದಕ್ಷಾಯ ಮುದ್ದಲಃ .. 3..
 ತೇನ ಸಂಪೂಜಿತೋ ಯೋಗೀ ಹ್ಯಭವದ್ಗಂತುಮುದ್ಯತಃ .
 ತಸ್ಮಿನ್ ಕಾಲೇ ಗಣಾಧ್ಯಕ್ಷಃ ಪ್ರಕಟೋಽಭೂಚ್ಛುಭಪ್ರದಃ .. 4..
 ಮೂಷಕೋಪರಿಸಂಸ್ಥಂ ತಂ ಸಿದ್ಧಿಬುದ್ಧಿಸಮನ್ವಿತಂ .
 ಪಾಶಾಂಕುಶರದೈರ್ಯುಕ್ತಮಭಯಂ ಧಾರಕಂ ಪ್ರಭುಂ .. 5..
 ಗಜಾಸ್ಯಂ ರಕ್ತವಸ್ತ್ರೈಃ ಸಂಭಾದಿತಂ ಭೂಷಣೈರ್ಯುತಂ .
 ನಾಭಿಶೇಷಂ ಗಣೈರ್ಯುಕ್ತಂ ಪ್ರಮೋದಾದ್ಯೈಃ ಸುಸೇವಿತಂ .. 6..
 ತ್ರಿನೇತ್ರಮೇಕದಂತಂ ಚ ಮಹಾಕುಕ್ಷಿಂ ಪರಾತ್ಪರಂ .
 ದೃಷ್ಟ್ವಾ ಸಮಾಗತಂ ದಕ್ಷೋ ಮುದ್ದಲೋ ಹರ್ಷಿತೋಽಭವತ್ .. 7..
 ಉತ್ಥಾಯ ಸರ್ವಸಂಯುಕ್ತೋ ನನಾಮ ದ್ವಿರದಾನನಂ .
 ದಕ್ಷಶ್ಚ ಮುದ್ದಲೋ ವಿಪ್ರೋ ದಂಡವತ್ ಪೃಥಿವೀತಲೇ .. 8..
 ತತೋಽತಿಹರ್ಷಸಂಯುಕ್ತೋ ದಕ್ಷಸ್ತಂ ಪ್ರಜಗಾದ ಹ .
 ಗಣೇಶಂ ಭಕ್ತಿಸಂಯುಕ್ತಃ ಸರೋಮಾಂಚೋಽಶ್ರುಸಂಯುತಃ .. 9..
 ದಕ್ಷ ಉವಾಚ .
 ಧನ್ಯೋಽಹಂ ಸರ್ವಭಾವೈಶ್ಚ ದರ್ಶನಾತ್ತೇ ಗಜಾನನ .
 ವೇದಾಂತಾಗೋಚರೋಽಸಿ ತ್ವಂ ಬ್ರಹ್ಮರೂಪಃ ಸಮಾಗತಃ .. 10..
 ಧನ್ಯೋಽಯಂ ಮುದ್ದಲೋ ಯೋಗೀ ಪುರಾಣಂ ಧನ್ಯಮುತ್ತಮಂ .

ಮೌದ್ಗಲಂ ಯೇನ ವಿಘ್ನೇಶೋ ಮಯಾ ಪ್ರಾಪ್ತಃ ಪರಾತ್ಪರಃ .. 11..
ಮುದ್ಗಲೇನ ಸಮಾಖ್ಯಾತಂ ಭಕ್ತ್ಯಾಧೀನೋ ಗಜಾನನಃ .
ತದದ್ಯ ಸತ್ಯರೂಪಂ ಯನ್ ಮಯಾ ಜ್ಞಾತಂ ಪ್ರಮಾಣತಃ .. 12..
ಮುದ್ಗಲಸ್ಯೈವ ಭಕ್ತ್ಯಾ ತ್ವಂ ಮೋಹಿತಃ ಸಹಸಾಽಽಗತಃ .
ತ್ವತ್ತಃ ಶ್ರೇಷ್ಠೋ ಗಣೇಶಾನ ಮುದ್ಗಲೋ ನಾತ್ರ ಸಂಶಯಃ .. 13..
ಏವಂ ಪ್ರವದತಸ್ತಸ್ಯ ದಕ್ಷಸ್ಯಾಸೀನ್ ಮಹಾತ್ಮನಃ .
ಭಕ್ತೇ ರಸಃ ಸಮುತ್ಪನ್ನೋ ನನರ್ತ ಸ ಹಿ ವಿಹ್ವಲಃ .. 14..
ಭ್ರಾಂತಸ್ತಸ್ಯ ಸ್ಮ ಜಾನಾತಿ ಕೃತ್ಯಂ ವಿಘ್ನೇಶ್ವರಾಯ ಸಃ .
ಜಯ ಹೇರಂಬ ವಿಘ್ನೇಶ ಗಣೇಶ ಮೂಷಕಧ್ವಜ .. 15..
ಗಜಾನನ ಪರೇಶಾನ ಜಯ ಲಂಬೋದರ ಪ್ರಭೋ .
ಉಚ್ಚರನ್ ಸಾಸ್ತ್ರನೇತ್ರಶ್ಚ ದೇಹಾತೀತ ಇವಾಽಭವತ್ .. 16..
ಏತಸ್ಮಿನ್ನಂತರೇ ಸರ್ವೇ ಸಮಾಜಗ್ಮುಃ ಸುರೇಶ್ವರಾಃ .
ಶಿವವಿಷ್ಣುಮುಖಾಸ್ತತ್ರಾಗತಂ ಜ್ಞಾತ್ವಾ ಗಜಾನನಂ .. 17..
ಮುನಯೋ ಭೃಗುಮುಖ್ಯಾಶ್ಚ ನಾರದಾದ್ಯಾಃ ಸುರರ್ಷಯಃ .
ಶುಕಾದ್ಯಾಃ ಸನಕಾದ್ಯಾಶ್ಚ ಕಪಿಲಾದ್ಯಾ ಮಹಾಮುನೇ .. 18..
ವಸವಃ ಸಾಧ್ಯರುದ್ರಾಶ್ಚ ಗಂಧರ್ವಾಪ್ಸರಸಸ್ತಥಾ .
ಅಶ್ವಿನೌ ಶೇಷಮುಖ್ಯಾಶ್ಚ ನಾಗಾಃ ಪರ್ವತನಾಯಕಾಃ .. 19..
ಸಿದ್ಧಾಶ್ಚಾರಣಮುಖ್ಯಾದ್ಯಾ ಅಸುರಾ ಧರ್ಮಪಾಲಕಾಃ .
ವಿದ್ಯಾಧರಾಃ ಕಾಮದುಧಾ ಗಾವೋ ವಿಪ್ರಾ ಅನೇಕಶಃ .. 20..
ಪ್ರಣೇಮುರ್ಗಣರಾಜಂ ತೇ ಹರ್ಷಯುಕ್ತಾಃ ಪ್ರತುಷ್ಟುವುಃ .
ಭಕ್ತಿಯುಕ್ತಾ ವಿಶೇಷೇಣಾತ್ಮಾನಂ ಧನ್ಯಂ ಚ ಮೇನಿರೇ .. 21..
ತತಃ ಸ ಮುದ್ಗಲೋ ಯೋಗೀ ವಿಸ್ಮಿತಃ ಪ್ರಬಭೂವ ಹ .
ಪುರಾಣಶ್ರವಣಸ್ಯೈತತ್ ದೃಷ್ಟ್ವಾ ಫಲಮನಂತಕಂ .. 22..
ಬೋಧಯಾಮಾಸ ದಕ್ಷಂ ಸ ತತೋ ದಕ್ಷೋಽತಿಹರ್ಷಿತಃ .
ಹರ್ಷಂ ನಿಯಮ್ಯ ವಿಘ್ನೇಶಂ ಯಥಾವಿಧಿ ಪುಪೂಜ ಹ .. 23..
ತತೋ ದೇವೇಶ್ವರಾನ್ ದೇವಾನ್ ವಿಪ್ರಾದೀನ್ ಯೋಗಿಮುಖ್ಯಕಾನ್ .
ಪೂಜಯಿತ್ವಾ ಪುನಃ ಸೋಽಪಿ ಪ್ರಣನಾಮ ಗಜಾನನಂ .. 24..
ನಾಶ್ರುನೇತ್ರಃ ಪ್ರತುಷ್ಟಾವ ಭಕ್ತಿನಮ್ರಾತ್ಮಕಂಧರಃ .
ಅನು ತಂ ದೇವವಿಪ್ರಾದ್ಯಾಸ್ತುಷ್ಟುವುಸ್ತಂ ಪರೇಶ್ವರಂ .. 25..
ಸದೇವರ್ಷಿದರ್ಷ ಉವಾಚ .
ನಮಸ್ತೇ ಗಣೇಶಾಯ ಸರ್ವಾತ್ಮನೇ ತೇ ಸದಾ ಭಕ್ತಿಮೋಹೇನ ಮೋಹಾತ್ಮಕಾಯ .

ಮಹೇಶಾದಿದೇವೈಃ ಶುಕಾದ್ಯೈಃ ಸ್ತುತಾಯ ಹ್ಯಯೋಗಾಯ ಸಂಯೋಗಧಾರಿನ್ನಮಸ್ತೇ .. 26..

ಗಜಾನನಾಯ ವೈ ತುಭ್ಯಂ ನಮಃ ಪರಶುಪಾಣಯೇ .

ಗದಾಧರಾಯ ಶಂಖಂ ವೈ ಧಾರಿಣೇ ತೇ ನಮೋ ನಮಃ .. 27..

ವಿಘ್ನೇಶಾಯ ಪರೇಶಾಯ ಮಹಾವಿಘ್ನವಿದಾರಿಣೇ .

ಅನಾಥಾಯ ಸನಾಥಾಯ ಹೇರಂಬಾಯ ನಮೋ ನಮಃ .. 28..

ನಮೋ ನಮಸ್ತೇಽಸ್ತು ಮಹೋದರಾಯ ಸ್ವಭಕ್ತಸಂರಕ್ಷಣತತ್ಪರಾಯ .

ಅಭಕ್ತಕಾಮಾನ್ ವಿನಿಹಂತೃಕಾಯ ಸದಾ ಸುಶಾಂತಿಪ್ರದ ತೇ ನಮೋ ವೈ .. 29..

ಬ್ರಹ್ಮೇಶಾಯ ನಮಸ್ತುಭ್ಯಂ ಸದಾ ಸ್ವಾನಂದವಾಸಿನೇ .

ಸಿದ್ಧಿಬುದ್ಧಿವರಾಯೈವ ಮೂಷಕಧ್ವಜಿನೇ ನಮಃ .. 30..

ದೈತ್ಯಮಸ್ತಕಧಾರಾಯ ದಿತಿಪುತ್ರಾಯ ತೇ ನಮಃ .

ಕಂಠಾಧೋ ದೇವಕಾಯಾಯ ನಮೋ ಸುರಸುರಾಯ ತೇ .. 31..

ಯೋಗಾಯ ಸರ್ವಾತ್ಮಕಸರ್ವಪೂಜ್ಯ ಮಾಯಾವಿನಾಂ ಮೋಹಕರಾಯ ತುಭ್ಯಂ .

ಮಾಯಾಪ್ರಚಾಲಾಯ ಸುಸಿದ್ಧಿದಾಯ ಧರ್ಮಸ್ಥಪಾಲಾಯ ತು ಶೂಲಪಾಣೇ .. 32..

ಅನಂತಲೀಲಯಾ ನಾಥ ಸ್ವಯಂ ಖೇಲಸಿ ಮಾಯಯಾ .

ತತ್ರ ಕಿಂ ವರ್ಣಯಾಮ್ಯೇವಾಽತೋ ಬ್ರವೀಮಿ ನಮೋ ನಮಃ .. 33..

ಸದಾ ಯೋಗಸ್ವರೂಪಾಯ ಭಕ್ತಿಭಾವಪ್ರದಾಯ ತೇ .

ಭಕ್ತಿಪ್ರಿಯಾಯ ಪೂರ್ಣಾಯ ಭಕ್ತವತ್ಸಲ ತೇ ನಮಃ .. 34..

ಪ್ರಸೀದ ಪಾಹಿ ವಿಘ್ನೇಶ ದಾಸಂ ತೇ ಭಕ್ತಿಲಾಲಸಂ .

ಮಾಂ ಮುದ್ದಲಸ್ಯ ಶಿಷ್ಯಂ ವೈ ಭಕ್ತರಾಜಸ್ಯ ಮಾನದ .. 35..

ಏವಮುಕ್ತ್ವಾ ಗಣೇಶಾನಂ ಪ್ರಣನಾಮ ಪ್ರಜಾಪತಿಃ .

ಅನು ತಂ ದೇವವಿಪ್ರಾದ್ಯಾಃ ಪ್ರಣೇಮುಸ್ತಂ ಪರಾತ್ಪರಂ .. 36..

ತಮುತ್ಥಾಪ್ಯ ಗಣಾಧೀಶೋ ಜಗಾದ ವಚ ಉತ್ತಮಂ .

ದಕ್ಷಂ ಮುದ್ದಲಮಾಲೋಕ್ಯ ಸ್ವಭಕ್ತಂ ಭಕ್ತಪಾಲಕಃ .. 37..

ಶ್ರೀಗಣೇಶ ಉವಾಚ .

ವರಾನ್ ವೃಣು ಪ್ರಜಾನಾಥ ದಾಸ್ಯೇ ತೇ ತುಷ್ಟಿಮಾಗತಃ .

ಶ್ರವಣೇನ ಪುರಾಣಸ್ಯ ಸ್ತೋತ್ರೇಣ ಮನಸೀಪ್ಸಿತಾನ್ .. 38..

ತ್ವಯಾ ಕೃತಮಿದಂ ಸ್ತೋತ್ರಂ ಭುಕ್ತಿಮುಕ್ತಿಪ್ರದಂ ಭವೇತ್ .

ಯಂ ಯಮಿಚ್ಛತಿ ತಂ ತಂ ವೈ ದಾಸ್ಯಾಮಿ ಸ್ತೋತ್ರಪಾಠತಃ .. 39..

ಬ್ರಹ್ಮಪ್ರದಂ ಸುಶಾಂತೇಶ್ಚ ದಾಯಕಂ ಭಕ್ತಿವರ್ಧನಂ .

ಭವಿಷ್ಯತಿ ಮಹಾಪ್ರಾಜ್ಞ ಪರಂ ಮತ್ಪ್ರೀತಿವರ್ಧನಂ .. 40..

ಗಣೇಶವಚನಂ ಶ್ರುತ್ವಾ ದಕ್ಷೋ ಹರ್ಷಸಮನ್ವಿತಃ .

ಪ್ರಣಮ್ಯ ತಂ ಜಗಾದಾಽಥ ಭಕ್ತಿನಮ್ರಾತ್ಮಕಂಧರಃ .. 41..
 ದಕ್ಷ ಉವಾಚ .
 ವರದೋಽಸಿ ಗಣಾಧ್ಯಕ್ಷ ತದಾ ತೇ ಭಕ್ತಿಮುತ್ತಮಾಂ .
 ದೇಹಿ ಮೇ ಯಚ್ಚ ಕೃತ್ಯಂ ತದಾದಿಶೇಃ ಕರವಾಣಿ ಕಿಂ .. 42..
 ತಚ್ಚುತ್ವಾ ಗಣನಾಥಸ್ತಂ ಜಗಾದ ವಚ ಉತ್ತಮಂ .
 ಜ್ಞಾತ್ವಾ ಭಕ್ತಿಪ್ರಿಯಂ ದಕ್ಷಂ ಹೃಷ್ಟರೋಮಾ ಮಹಾಮುನೇ .. 43..
 ಶ್ರೀಗಣೇಶ ಉವಾಚ .
 ಮದೀಯಾಂ ಭಕ್ತಿಮತ್ಯಂತಂ ಕರಿಷ್ಯಸಿ ಮಹಾಮತೇ .
 ದಕ್ಷಾಽದ್ಯಪ್ರಭೃತಿ ಪ್ರಾಜ್ಞೋ ಭವಿಷ್ಯಸಿ ಯಥಾರ್ಥಗಃ .. 44..
 ಯಜ್ಞಂ ಕುರು ಮಹೇಶೇನ ಮಯಾ ಧ್ವಸ್ತಂ ಸಮನ್ವಿತಃ .
 ಕಿಂಚಿತ್ ಕೃಷ್ಟಂ ಪ್ರದತ್ತಂ ತೇ ಶಾಪೈಃ ಶೈವೈಃ ಸುಖೀ ಭವ .. 45..
 ಯೋಗಶಾಂತಿಯುತೋ ನಿತ್ಯಂ ಮಾಂ ಭಜಿಷ್ಯಸಿ ಸರ್ವದಾ .
 ಸರ್ವಮಾನ್ಯಃ ಸರ್ವಮುಖ್ಯೋ ಭವಿಷ್ಯಸಿ ಪ್ರಜಾಪತಿಃ .. 46..
 ಏವಮುಕ್ತ್ವಾ ಗಣೇಶಾನೋ ವಿರರಾಮ ಚ ಶೌನಕ .
 ದಕ್ಷೋ ಹೃಷ್ಟಮನಾ ಭೂತ್ವಾ ಸ ಚಕ್ರೇ ಯಜ್ಞಮುತ್ತಮಂ .. 47..
 ಸಂಪೂಜ್ಯಾದೌ ಗಣಾಧ್ಯಕ್ಷಂ ತತಃ ಶಂಭುಮುಖಾನ್ ಸುರಾನ್ .
 ಮುನೀನ್ನಾಗಾದಿಕಾನ್ ಸರ್ವಾನ್ ವಿಸಸರ್ಜ ಸುಹರ್ಷಿತಃ .. 48..
 ತತೋ ಮುದ್ಗಲವಿಪ್ರೇಶಂ ಪೂಜಯನ್ ಭಕ್ತಿಸಂಯುತಃ .
 ಉವಾಚ ತಂ ಸರೋಮಾಂಚೋ ದಕ್ಷೋ ದಕ್ಷಗಣಾಗ್ರಣೀಃ .. 49..
 ದಕ್ಷ ಉವಾಚ .
 ಕಿಂ ದದಾಮಿ ಮಹಾಯೋಗಿನ್ ಶಿಷ್ಯೋಽಹಂ ತೇ ನಮಾಮ್ಯುತಃ .
 ಶರೀರಂ ಪಾದಪದ್ಮೇ ತೇ ಸಮರ್ಪಿತಮಿದಂ ಪ್ರಭೋ .. 50..
 ತತೋ ದಕ್ಷಂ ಸಮಾನಂದ್ಯ ಮುದ್ಗಲಃ ಪ್ರಯಯೌ ಮುನೇ .
 ಸ್ವಾಶ್ರಮಂ ಗಾಣಪತ್ಯೈಃ ಸಂಸೇವಿತಂ ಗಣಪಪ್ರಿಯಃ .. 51..
 ಇದಂ ದಕ್ಷಸ್ಯ ಮಾಹಾತ್ಮ್ಯಂ ಕಥಿತಂ ತೇ ಸಮಾಸತಃ .
 ಮುದ್ಗಲಸ್ಯ ತಥಾ ಶ್ರೇಷ್ಠಂ ಸರ್ವಸಿದ್ಧಿಪ್ರದಾಯಕಂ .. 52..
 ಪುರಾಣಂ ಮೌದ್ಗಲಂ ಪೂರ್ಣಂ ಕಥಿತಂ ಯೋಗಭಾವಿತಂ .
 ಸರ್ವಮಾನ್ಯಂ ವಿಶೇಷೇಣ ಸರ್ವಸಂಶಯನಾಶನಂ .. 53..
 ಪುರಾಣಶ್ರವಣಸ್ಯಾಪಿ ಫಲಂ ಪ್ರೋಕ್ತಂ ಮಯಾ ಪರಂ .
 ಶ್ರವಣೇನ ಪ್ರಜಾನಾಥೋ ದಕ್ಷೋ ದಕ್ಷೋ ಬಭೂವ ಹ .. 54..
 ಅಧುನಾಹಂ ಗಮಿಷ್ಯಾಪಿ ಸ್ವಾಶ್ರಮಂ ವಿಪ್ರನಾಯಕ .
 ತ್ವದಾಜ್ಞಯಾ ವದ ಸ್ವಾಮಿನ್ ಕಿಂ ಕರೋಮಿ ಹಿತಂ ಪುನಃ .. 55..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ
ನವಮೇ ಖಂಡೇ ಯೋಗಚರಿತೇ ದಕ್ಷಸಿದ್ಧಿಪ್ರಾಪ್ತಿವರ್ಣನಂ ನಾಮ ಸಪ್ತದಶೋಽಧ್ಯಾಯಃ
.. 9.17

9.18 ಗಣೇಶಸ್ವರೂಪಕ್ರಮವರ್ಣನಂ ನಾಮ ಅಷ್ಟಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಧನ್ಯೋಽಸಿ ಸೂತ ಸರ್ವೇಭ್ಯೋ ಭವಾನ್ ಜ್ಞಾನಾಧಿಕೋ ಮತಃ .

ಸಮಸ್ತಿಭುವನೇ ನೈವ ಸಂಶಯಾನಾಂ ವಿನಾಶಕಃ .. 1..

ಸರ್ವಸಂಶಯಹೀನೋಽಹಂ ಧನ್ಯಶ್ಚಾಪ್ಯ ತ್ವಯಾ ಕೃತಃ .

ಅಧುನಾ ಕೃತಕೃತ್ಯಶ್ಚ ಜಾತೋ ಮುನಿಸಮನ್ವಿತಃ .. 2..

ನ ಮುದ್ದಲಸಮಂ ಕಿಂಚಿನ್ ಮಯಾ ಜ್ಞಾತಂ ಪರಾತ್ಪರಂ .

ತೇನೋಕ್ತಂ ಮೌಢ್ಯಲಂ ಸೂತ ಮುದ್ದಲೇನ ಸದೃಕ್ ಪರಂ .. 3..

ವೇದಶಾಸ್ತ್ರಪುರಾಣಾನಾಂ ನಾನಾಮತನಿಕ್ಕಂತನಂ .

ಮೌಢ್ಯಲಂ ಮುದ್ದಲಾಕಾರಂ ಸರ್ವಸಾರಪ್ರಕಾಶಕಂ .. 4..

ತ್ವೈ ಲೋಕೈ ಮುದ್ದಲೋ ಯೋಗೀ ಮಾನ್ಯಃ ಸರ್ವೈಃ ಪ್ರಕೀರ್ತಿತಃ .

ಸರ್ವಾಭಿಮಾನಹೀನತ್ವಾದ್ಯಧಾರ್ಥಕರಣಾತ್ ಕಿಲ .. 5..

ಮುದ್ದಲೇನ ಕೃತಂ ಯದ್ವೈ ಪುರಾಣಂ ಮುದ್ದಲಾಕೃತಿ .

ತಸ್ಯಾಪಮಾನಭಾವೇನ ನಾರಕೀ ಜಾಯತೇ ನರಃ .. 6..

ಯಾಮಾ ಮುದ್ದರಹಸ್ತಾಸ್ತಂ ಮಾರಯಿಷ್ಯಂತಿ ನಿಶ್ಚಿತಂ .

ನ ವಕ್ತಾ ಕುತ್ರ ಯೋಗೀಂದ್ರೋ ಮುದ್ದಲೇನ ಸದೃಕ್ ಭವೇತ್ .. 7..

ನ ಭೂತೋ ನಾಧುನಾ ಕುತ್ರ ವರ್ತತೇ ಸೂತ ನಿಶ್ಚಿತಂ .

ನಿರಂಹಕಾರಸಂಯುಕ್ತಂ ಭಾಷಣಂ ಮುದ್ದಲಸ್ಯ ಚ .. 8..

ಪುರಾಣಾನಿ ಚ ಸರ್ವಾಣಿ ಸ್ವಸ್ವಬ್ರಹ್ಮಪರಾಣಿ ವೈ .

ಅಭಿಮಾನೇನ ಸಂಗೋಪ್ಯ ಸ್ವದೋಷಂ ಪ್ರವದಂತಿ ಹಿ .. 9..

ಯಧಾರ್ಥಭಾಷಣಂ ಸರ್ವಂ ಪುರಾಣಾನಾಂ ನ ಸಂಶಯಃ .

ಮುನೀನಾಂ ದೇವತಾದೀನಾಂ ಸ್ಥಿತಸ್ತತ್ಪ್ರಾಪ್ಯಹಂ ಕಿಲ .. 10..

ತೇನ ಭಿನ್ನಮತಾದೀನಾಂ ಪ್ರಕಾಶಸ್ತೇಷು ಜಾಯತೇ .

ಮೌಢ್ಯಲಂ ಸರ್ವಮಾನ್ಯಂ ವೈ ನಿರಹಂಕಾರಭಾವತಃ .. 11..

ಅಭಿಮಾನೋ ಮಹಾಘೋರೋ ಹ್ಯಜೀಯೋ ದೇವಯೋಗಿಭಿಃ .

ಮುದ್ದಲೇನ ಸಮಾಚೂರ್ಣ್ಯ ಕೃತೋ ಜೀವವಿವರ್ಜಿತಃ .. 12..

ಅತೋಽಯಂ ಮುದ್ಗಲಃ ಪ್ರೋಕ್ತ ಏಕ ಏವ ಮಹರ್ಷಿಭಿಃ .
 ತತ್ರ ಚಿತ್ರಂ ನ ವೈ ಸೂತ ಸರ್ವಮಾನ್ಯಂ ವದೇತ್ ಪರಂ .. 13..
 ಅಹೋ ಗಣೇಶಹಸ್ತಸ್ಥೋ ಮುದ್ಗಲಃ ಪತಿತೋ ಭುವಿ .
 ನರಾಕಾರಸ್ವರೂಪೇಣಾಂಗಿರಸೇನ ಪ್ರಪಾಲಿತಃ .. 14..
 ಸ ಏವ ಮುದ್ಗಲೋ ಯೋಗೀ ಯೋಗರೂಪಪ್ರಕಾಶಕಃ .
 ತತ್ರ ಕಿಂ ಚಿತ್ರಕಂ ಮನ್ಯೇಽಭಿಮಾನ್ಯೈರ್ವರ್ಜಿತಾತ್ಮಕಂ .. 15..
 ಮುದ್ಗಲಸ್ಯ ಚ ದಕ್ಷಸ್ಯ ಸಂವಾದೇನ ಯುತಂ ಪರಂ .
 ಪುರಾಣಂ ಚಾಂಗಿರಃಪ್ರೋಕ್ತಂ ಶ್ರುತಂ ಶಾಂತಿಪ್ರದಂ ಮಯಾ .. 16..
 ಅಧುನಾ ವದ ಸೂತ ತ್ವಂ ಪುರಾಣಸ್ಯ ಪ್ರವಿಸ್ತರಾತ್ .

(Page ಖಂ. 9 ಅ. 18 ಪಾನ 59)

ಮಾಹಾತ್ಮ್ಯಂ ಶ್ರವಣಂ ಚಾಸ್ಯ ಕೀದೃಶಂ ಕ್ರಿಯತೇ ಜನೈಃ .. 17..
 ವಿಧಿನಾ ಕೇನ ಕರ್ತವ್ಯಂ ಶ್ರವಣಂ ಕೈಃ ಪುರಾ ಕೃತಂ .
 ಕೇ ಕೇ ಸಿದ್ಧಿಯುತಾ ಜಾತಾಃ ಶ್ರವಣಾದಸ್ಯ ಮಾನದ .. 18..
 ಪಾರಾಯಣಂ ಪುರಾಣಸ್ಯ ಕರ್ತವ್ಯಂ ಕೀದೃಶೈಃ ಪರಂ .
 ಶ್ರವಣಂ ಭಿನ್ನಖಂಡಸ್ಯ ಕೈಃ ಕೃತಂ ತದ್ವದಸ್ವ ಮೇ .. 19..
 ಗಣೇಶಸ್ಯ ಪುರಾಣಾನಿ ಚತ್ವಾರಿ ಕಥಿತಾನಿ ತು .
 ತೇಷಾಂ ಶ್ರವಣಮಾತ್ರೇಣ ಫಲಂ ಕಿಂ ನು ಲಭೇತ್ ಸಮಂ .. 20..
 ಅಥವಾ ಭಿನ್ನಭಾವಾಖ್ಯಂ ಫಲಂ ಭವತಿ ತದ್ವದ .
 ಯೇನ ಸಂಶಯಹೀನಾ ವೈ ಭಜಿಷ್ಯಾಮೋ ಗಜಾನನಂ .. 21..
 ಸೂತ ಉವಾಚ .
 ಏಕವಿಂಶತಿಭೇದೈಃ ಸ ಗಣೇಶೋ ಬ್ರಹ್ಮನಾಯಕಃ .
 ಕ್ರೀಡತಿ ಪ್ರಣವಾಕಾರೋ ಬ್ರಹ್ಮಾಂಡಸ್ಥೇ ಪುರಾಣಕೇ .. 22..
 ಬ್ರಾಹ್ಮೇ ದ್ವಾದಶಭೇದೈಃ ಸ ಕ್ರೀಡತೇ ಬುದ್ಧಿಚಾಲಕಃ .
 ನಿರ್ಗುಣಃ ಸಗುಣಾಧಾರಃ ಪ್ರಣವಸ್ಯ ಪ್ರಚಾಲಕಃ .. 23..
 ಗಾಣೇಶೇ ಮೂರ್ತಿಮಾನ್ ಮುಖ್ಯಃ ಕ್ರೀಡತಿ ದ್ವಂದ್ವಭಾವತಃ .
 ಬುದ್ಧಿಸ್ತಃ ಪ್ರಣವಸ್ಯಃ ಸ ತಯೋರ್ಯೋಗಾತ್ಕಾ ಕೃತಿಃ .. 24..
 ಪ್ರಣವಾತ್ಮಕಭಾವಸ್ಯೋಪಾಸನಾಕಾಂಡ ಉಚ್ಯತೇ .
 ಹೃದಿ ಖೇಲಕರಸ್ಯೈವ ಕ್ರೀಡಾಕಾಂಡಃ ಪ್ರಕೀರ್ತಿತಃ .. 25..
 ಮೌದ್ಗಲೇಽಷ್ಟವಿಧಃ ಸೋಽಪಿ ವರ್ಣಿತೋ ಯೋಗಧಾರಕಃ .
 ಸಂಯೋಗಾಯೋಗಯೋರ್ಯೋಗಾಕಾರಃ ಪೂರ್ಣಃ ಸುಶಾಂತಿಗಃ .. 26..
 ತೇಷಾಂ ಫಲಂ ಪ್ರವಕ್ಷ್ಯಾಮಿ ಗಣೇಶಜ್ಞಾನಕಾರಕಂ .
 ತಚ್ಚುತ್ವಾ ಮುನಯಃ ಸರ್ವೇ ಸಂಶಯೇನ ವಿವರ್ಜಿತಾಃ .. 27..

ತ್ರಿಗುಣಮಯಕಾಯಾಶ್ಚ ದೇವಾಃ ಪಂಚ ಪ್ರಕೀರ್ತಿತಾಃ .
 ಬ್ರಹ್ಮಾ ವಿಷ್ಣುಃ ಶಿವಃ ಸೂರ್ಯಃ ಶಕ್ತಿಃ ಸರ್ವತ್ರ ಪರೈತೇ .. 28..
 ಅಪೂಜ್ಯೋ ವಿಧಿರೇಕೇ ತು ವದಂತೇ ಶಾಸ್ತ್ರಸಮ್ಮತೌ .
 ಮಧ್ಯಸ್ಥಾ ಯೇ ನರಾ ವಿಪ್ರ ಬ್ರಹ್ಮಣೋ ಲೋಕಗಾಮಿನಃ .. 29..
 ಚತುರ್ಣಾಂ ಭಜನೇ ಸಕ್ತಾಃ ಶಿವಾದೀನಾಂ ನರಾದಯಃ .
 ಯೇ ತೇ ತೇಷಾಂ ತು ಲೋಕೇಷು ಭಕ್ತ್ಯಾ ಗಚ್ಛಂತಿ ಸಂಯುತಾಃ .. 30..
 ಸಗುಣೋಪಾಸಕಾ ಯೇಽತ್ರ ಶಿವಾದೀನಾಂ ಗುಣಾತ್ಮನಾಂ .
 ತೇ ತೇಷಾಂ ಲೋಕಮಾಸಾದ್ಯ ಭುಂಜತೇ ಭೋಗಕಾನ್ ಪರಾನ್ .. 31..
 ಪುನಃ ಪತಂತಿ ಭೂಮೌ ತೇ ಜನ್ಮ ಭಾಗ್ಯಸಮನ್ವಿತಾಃ .
 ಭವಂತಿ ಕೃಪಯಾ ತೇಷಾಂ ಪ್ರಣವೇ ರುಚಿಸಂಯುತಾಃ .. 32..
 ತತಸ್ತೇ ಪ್ರಣವಾಕಾರಂ ಭಜಂತೇ ಗಣರಾಜಕಂ .
 ಬ್ರಹ್ಮಪ್ರಾಪ್ತ್ಯರ್ಥಮಾನಂದಾದ್ಯತ್ನವಂತೋ ನ ಸಂಶಯಃ .. 33..
 ತತಸ್ತತ್ಕೃಪಯಾ ಯುಕ್ತಾ ಭವಂತಿ ಜ್ಞಾನಸಂಯುತಾಃ .
 ತ್ಯಕ್ತ್ವಾ ಪ್ರಣವಸಂಸ್ಥಂ ತೇ ಭಜಂತೇ ಬುದ್ಧಿಧಾರಕಂ .. 34..
 ಹೃದಿ ಬುದ್ಧಿಪತಿಂ ಪೂರ್ಣಂ ಭಜಂತೇ ಯತ್ನಸಂಯುತಾಃ .
 ಶಮೇ ದಮೇ ಪರಾ ನಿತ್ಯಂ ನಾನಾಭಾವೈರ್ವಿವರ್ಜಿತಂ .. 35..
 ಬುದ್ಧಿಸ್ಥಂ ತಂ ಸಮಾರಾಧ್ಯ ತತ್ಕೃಪಾಯುಕ್ತಚೇತಸಃ .
 ಭಜಂತೇ ಗಣನಾಥಂ ವೈ ಶುಂಡಾದಂಡವಿರಾಜಿತಂ .. 36..
 ಏಕನಿಷ್ಕಸ್ವಭಾವೇನ ತತ್ಪರಾ ನಿತ್ಯಮಾದರಾತ್ .
 ಯೋಗಪ್ರಾಪ್ತ್ಯರ್ಥಮಾನಂದಾಚ್ಛಮದಮಪರಾಯಣಾಃ .. 37..
 ಗಣೇಶೋಪಾಸನಾಯುಕ್ತಾ ಮಂತ್ರಧ್ಯಾನಪರಾಯಣಾಃ .
 ಗಾಣಪತ್ಯಾಭಿಮಾನಸ್ಯ ಧಾರಕಾಃ ಸಂಭವಂತಿ ತೇ .. 38..
 ನ ಗಣೇಶಾತ್ ಪರಂ ಭಾವಂ ಮಾನಯಂತಿ ಕದಾಚನ .
 ವೇದಶಾಸ್ತ್ರಪುರಾಣೇಷು ವಿಚಾರ್ಯ ಮನುಜೋತ್ತಮಾಃ .. 39..
 ತತಸ್ತಸ್ಯ ಕೃಪಾಯೋಗಾನ್ ಮೌದ್ಗಲಸ್ಥಂ ಭಜಂತಿ ತೇ .
 ಯೋಗಶಾಂತಿಪರಾ ಭೂತ್ವಾ ಯೋಗೀಶಾಃ ಸಂಭವಂತಿ ವೈ .. 40..
 ಏವಂ ಕ್ರಮೇಣ ವಿಪ್ರೇಂದ್ರ ಭವಂತಿ ಗಣಪಪ್ರಿಯಾಃ .
 ವಿಭಿನ್ನಫಲಸಂಯುಕ್ತಾಃ ಪುರಾಣೋಪಾಸಕಾ ಮತಾಃ .. 41..
 ಪ್ರಣವೋಪಾಸಕಾ ಯೇ ವೈ ಪರಂ ತೇ ದೇಹಧಾರಿಣಂ .
 ಸರ್ವಸಾಮಾನ್ಯಭಾವೇನ ಮಾನಯಂತಿ ಗಜಾನನಂ .. 42..
 ಸತ್ಯಂ ಪ್ರಣವರೂಪಂ ಯತ್ತತ್ರ ದೇಹಧರಃ ಕಥಂ .
 ತಿಷ್ಠೇತ್ತು ಗಣನಾಥೋಽವಯವಾದಿಭಿರಯಂ ಯುತಃ .. 43..

ಸರ್ವಮೋಕಾರ ಏವೇದಂ ನ ಭಿನ್ನಂ ತತ್ರ ವರ್ತತೇ .
 ಅನೇನ ವಿಧಿನಾ ತೇಷಾಂ ಭಜನಂ ತಸ್ಯ ಜಾಯತೇ .. 44..
 ತತಃ ಪರಂ ಬುದ್ಧಿಸಂಸ್ಥಂ ಯೇ ಭಜಂತಿ ಮಹಾಮುನೇ .
 ಗಣೇಶಾನಂ ಸರ್ವಸಮಂ ಭಾವಯಂತಿ ನ ಸಂಶಯಃ .. 45..
 ಬುದ್ಧೇಃ ಪರಂ ಬುದ್ಧಿಸಂಸ್ಥಂ ಬುದ್ಧೇಃ ಪ್ರಾಕಾಶ್ಯದಾಯಕಂ .
 ಬ್ರಹ್ಮ ತತ್ರ ಕುತೋ ಭಾತಿ ಪ್ರಣವೋ ಹ್ಯರ್ಥಸಂಯುತಃ .. 46..
 ಮನೋವಾಣೀವಿಹೀನಂ ಯದ್ಬ್ರಹ್ಮ ಬ್ರಹ್ಮಣಿಗಂ ಪರಂ .
 ಗಣೇಶ್ಚರೋಽನ್ಯೇ ತು ತತ್ರ ತಿಷ್ಠಂತಿ ಭ್ರಾಂತಿಜಾಃ ಕುತಃ .. 47..
 ಏವಂ ಭಜಂತಿ ವಿಘ್ನೇಶಂ ಪರಂ ಪ್ರಣವವರ್ಜಿತಂ .
 ಬ್ರಾಹ್ಮೇ ಪುರಾಣೇ ಸಂಸ್ಥಂ ತೇ ಜಾನೀಹಿ ಮುನಿಸತ್ತಮ .. 48..
 ತತಃ ಪರಂ ಗಣೇಶಾನಂ ಗಾಣೇಶಸ್ಥಂ ಭಜಂತಿ ಯೇ .
 ಗಣೇಶಾರ್ಥರಹಸ್ಯಂ ತೇ ಜ್ಞಾತ್ವಾ ವಿಶ್ವಾಸಸಂಯುತಾಃ .. 49..
 ಪ್ರಣವಃ ಪ್ರಣವಾಕಾರೋ ಗಣೇಶಃ ಸಗುಣಃ ಸ್ಮೃತಃ .
 ಓಂಕಾರವರ್ಜಿತೋಽಯಂ ತು ಬುದ್ಧಿಸ್ಥೋ ನಿರ್ಗುಣಃ ಸ್ಮೃತಃ .. 50..
 ಪ್ರಣವೋ ಬುದ್ಧಿಸಂಸ್ಥಸ್ತು ತತ್ರರೋ ಬ್ರಹ್ಮದೋ ಭವೇತ್ .
 ತಯೋಃ ಪ್ರೀತ್ಯರ್ಥಮಾನಂದಾದ್ವೇಹಧಾರೀ ಬಭೂವ ಹ .. 51..
 ಗಕಾರಃ ಪ್ರಣವಾಕಾರೋ ಣಕಾರೋ ಬುದ್ಧಿಚಾಲಕಃ .
 ತಯೋಃ ಸ್ವಾಮೀ ಗಣೇಶೋಽಯಂ ಗಜವಕ್ತ್ರಾದಿಚಿಹ್ನಿತಃ .. 52..
 ಗಾಣಪತ್ಯಸ್ವಭಾವೇನ ಭಜಂತೇ ತಂ ನಿರಂತರಂ .
 ಏಕನಿಷ್ಠತಯಾ ಭಕ್ತ್ಯಾ ಭವಂತೇ ವಿಪ್ರಯೋಗಿನಃ .. 53..
 ತತಸ್ತೇ ಮೌದ್ಗಲೇ ಪೂರ್ಣಂ ಸೇವಂತೇ ಭಕ್ತಿಸಂಯುತಾಃ .
 ತ್ರಯಾಣಾಂ ದ್ರೋತಕಂ ಪೂರ್ಣಂ ತೇಷಾಂ ಯೋಗೇ ಗಜಾನನಂ .. 54..
 ಯೋಗರೂಪೋ ಗಣೇಶೋಽಯಂ ತ್ರಿರೂಪಧಾರಕೋಽಭವತ್ .
 ಕಾರ್ಯಾರ್ಥಂ ಖೇಲಸಂಯುಕ್ತೋ ಮಾಯಾಭ್ಯಾಂ ನಾತ್ರ ಸಂಶಯಃ .. 55..
 ಪ್ರಣವೋ ಜಗದಾಕಾರಶ್ಚಿದಾಕಾರೋ ಹಿ ಧೀಸ್ಥಿತಃ .
 ತಯೋರಾತ್ಮಾ ತತಶ್ಚಾಯಂ ಗಜವಕ್ತ್ರಾದಿಚಿಹ್ನಿತಃ .. 56..
 ಏವಂ ಜ್ಞಾತ್ವಾ ಗಣೇಶಾನಂ ಭಜಂತೇ ತ್ರಿಷು ಸಂಸ್ಥಿತಂ .
 ಮೌದ್ಗಲಸ್ಥಾ ಸದಾ ವಿಪ್ರ ಯೋಗಜ್ಞಾ ಯೋಗರೂಪಿಣಂ .. 57..
 ತತ್ರ ತೇ ಭಜನಂ ಮುಖ್ಯಂ ಪಂಚಧಾ ಕಥಯಾಮ್ಯಹಂ .
 ಯೇನ ಭಕ್ತೇಂದ್ರ ಭೂಪಸ್ತ್ವಂ ಭವಿಷ್ಯಸಿ ಮಹಾಮತೇ .. 58..
 ಮೂರ್ತಿಸಂಸ್ಥಂ ಗಣೇಶಾನಂ ಭಜೇತ್ ಪೂಜಾದಿಮಾರ್ಗತಃ .

ಮಂತ್ರಸ್ತವನಕಾದ್ಯೈಶ್ಚ ದೇಹಧಾರಿಸುಖಪ್ರದೈಃ .. 59..
 ಪ್ರಣವಂ ಜಗದಾಕಾರಂ ತತ್ರ ಜೀವಮಯಂ ಪ್ರಭುಂ .
 ಭಜೇತ್ ಸರ್ವತ್ರ ಸಂಸ್ಥಂ ತಂ ಸರ್ವೇಷಾಂ ಹಿತಮಾಚರನ್ .. 60..
 ಕಸ್ಯಚಿತ್ತ್ವ ಶುಭಂ ವಿಪ್ರ ನ ಕುರ್ಯಾತ್ ಸ ನರೋತ್ತಮಃ .
 ಅನೇನ ವಿಧಿನಾ ಸೋಽಪಿ ತೋಷಯೇದ್ ಗಣನಾಯಕಂ .. 61..
 ದ್ವಂದ್ವಭಾವಂ ಸಮಾಲೋಕ್ಯ ಸಾಕ್ಷಿವದ್ಭಾವವರ್ಜಿತಃ .
 ಬುದ್ಧಿಸ್ಥಂ ತೋಷಯೇತ್ ದೇವಂ ವಿಘ್ನೇಶಂ ಭಕ್ತಿವತ್ಸಲಂ .. 62..
 ಧರ್ಮಾಧರ್ಮಾದಿಕಂ ಸರ್ವಂ ಭ್ರಮಂ ತ್ಯಕ್ತ್ವಾ ಮಹಾಮತಿಃ .
 ಬುದ್ಧಿಭಾವಂ ಪರಿತ್ಯಜ್ಯ ನಿಸಂಗಃ ಸ ಭವೇತ್ ಸದಾ .. 63..
 ನಾಹಂ ಕರ್ತಾ ಕಾರಯಿತಾ ನ ದೇಹಸ್ಥೋ ನ ನಿಶ್ಚಿತಂ .
 ನ ಬುದ್ಧಿಸ್ಥೋಹಮಾನಂದಾಧ್ಯ ಹ್ಯಾಹಂ ನಿರ್ಮಲಃ ಸದಾ .. 64..
 ನಿರ್ಲಿಪ್ತಲಿಪ್ತಹೀನಾ ಯಾ ಭಕ್ತಿಃ ಸಾ ಪರಿಕೀರ್ತಿತಾ .
 ತಯಾ ಗಣೇಶ್ವರಃ ಪ್ರೀತೋ ಭವೇದಾತ್ಮಾ ಸದಾಸಮಲಃ .. 65..
 ನ ಗಣೇಶಾದಹಂ ಭಿನ್ನೋ ದೇಹಧರ್ಮಃ ಪ್ರವರ್ತತೇ .
 ಗಣೇಶಭಕ್ತಿಸಂಯುಕ್ತೋ ಮೌದ್ಗಲಸ್ಥೋ ಭಜೇತ್ ಪರಂ .. 66..
 ಸ್ವಯಂ ಗಣೇಶ್ವರೋ ಭೂತ್ವಾ ತ್ರಿವಿಧಸ್ಥಂ ಗಜಾನನಂ .
 ತ್ರಿಭಿರ್ಮಾರ್ಗೈರ್ಭಜೇನ್ನಿತ್ಯಂ ಶಾಂತ್ಯಾ ಭಕ್ತಿಸಮನ್ವಿತಃ .. 67..
 ತ್ರಯಾಣಾಂ ಯೋಗಭಾವೇ ಯೋ ಗಣೇಶಸ್ತ್ರಿವಿಧೋ ಮತಃ .
 (Page ಖಂ. 9 ಅ. 18 ಪಾನ 61)
 ಸ್ವಯಂ ತ್ರಿವಿಧಕಂ ಪಶ್ಯನ್ ಭಜೇಚ್ಚಾನನ್ಯಚೇತಸಃ .. 68..
 ತ್ರಿಭಿರ್ಭಾವೈಃ ಸಮಾಯುಕ್ತೋ ಭಜೇದ್ಯೋಗೀ ಮಹಾಯಶಾಃ .
 ಗಣೇಶಂ ಗಣಪಾಕಾರೋ ಮೌದ್ಗಲಜ್ಞೋ ವಿಚಕ್ಷಣಃ .. 69..
 ಏವಂ ಗಣೇಶ್ವರಸ್ಯೈವ ಭಜನಂ ಕುರು ಮಾನದ .
 ತೇನ ಯೋಗೀಂದ್ರವಂದ್ಯಸ್ತ್ವಂ ಗಾಣಪತ್ಯೋ ಭವಿಷ್ಯಸಿ .. 70..
 ಆದೌ ದೇಹಧರಾನ್ ಶಂಭುಮುಖ್ಯಾನ್ ಸಂಸೇವ್ಯ ವೈ ನರಃ .
 ತತೋ ಜೀವಸ್ವರೂಪಸ್ಥಾನ್ ಪ್ರಣವಾಕೃತಿಧಾರಕಾನ್ .. 71..
 ತತೋ ಬುದ್ಧಿಗತಾನ್ ವಿಪ್ರ ತತೋ ಭಕ್ತಿಂ ಲಭೇತ್ ಪರಾಂ .
 ಗಣೇಶಂ ದೇಹಗಂ ಸೋಽಪಿ ಸೇವತೇಽನನ್ಯಭಾವತಃ .. 72..
 ತತೋ ಮೌದ್ಗಲಕಂ ಜ್ಞಾತ್ವಾ ಯೋಗೀ ಯೋಗಪರಾಯಣಃ .
 ಭಜತೇ ತ್ರಿವಿಧೇ ಸಂಸ್ಥಂ ಗಣೇಶಂ ಗಣಪಪ್ರಿಯಃ .. 73..
 ಏತತ್ತೇ ಕಥಿತಂ ಸರ್ವಂ ಭಜನಂ ಗಣಪಸ್ಯ ಚ .
 ಸ್ವರೂಪಂ ತ್ರಿವಿಧಂ ಪೂರ್ಣಂ ತ್ರಿಮಾರ್ಗದ್ಯೋತನಂ ಮುನೇ .. 74..

ಶೌನಕ ಉವಾಚ .

ಅಷ್ಟಾದಶ ಪುರಾಣಾನಿ ಕಥಿತಾನಿ ವಿಶೇಷತಃ .

ಅನ್ಯಾನ್ಯುಪಪುರಾಣಾನಿ ವ್ಯಾಸೇನಾಮಿತಬುದ್ಧಿನಾ .. 75..

ಯಥಾ ವೇದಾಸ್ತಥಾ ಸೂತ ಉಪವೇದಾಃ ಪ್ರಕೀರ್ತಿತಾಃ .

ನಹಿ ವೇದಸಮಾ ವಿಪ್ರೈರ್ಮನ್ಯಂತೇ ವೈ ವಿಶೇಷತಃ .. 76..

ತಥೈವೋಪಪುರಾಣಾನಿ ತೇಷು ಗಾಣೇಶ್ವರಂ ಪರಂ .

ಮೌದ್ಗಲಂ ಕಥಿತಂ ವಿಪ್ರೈಃ ಕಥಂ ತತ್ರಾಧಿಕಂ ಭವೇತ್ .. 77..

ಸೂತ ಉವಾಚ .

ಯಥಾ ದೇವಪತಿಃ ಪ್ರೋಕ್ತ ಇಂದ್ರಃ ಸರ್ವತ್ರ ವಿಪ್ರಪೈಃ .

ಉಪೇಂದ್ರೋ ವಿಷ್ಣುರಾದ್ಯೋ ವೈ ಕಥ್ಯತೇ ಚ ವಿನಾಯಕಃ .. 78..

ಇಂದ್ರಾದಧಿಕಭಾವೇನ ಮತೌ ವಿಷ್ಣುವಿನಾಯಕೌ .

ತಥೈವೋಪಪುರಾಣಾನಿ ಬ್ರಹ್ಮಸಾಯುಜ್ಯದಾನಿ ತು .. 79..

ಆದೌ ಶ್ರುತ್ವಾ ಪುರಾಣಾನಿ ತತಃ ಸಾಧನಸಂಯುತಃ .

ಸಾಧಯಿತ್ವಾ ಭವೇದ್ವಿಪ್ರ ಪಾತ್ರಂ ಚೋಪಪುರಾಣಕೇ .. 80..

ಏವಂ ಜಾನೀಹಿ ಸರ್ವತ್ರ ಪುರಾಣೇಷು ವಿಶೇಷತಃ .

ವೇದೋಪವೇದವಚ್ಚಾತ್ರ ನೈವ ಬ್ರಹ್ಮವಿಶ್ವಯಾತ್ .. 81..

ಮೋಹನಾರ್ಥಂ ಜನಾನಾಂ ವೈ ಭ್ರಾಂತಿಭಾವಪ್ರಕಾಶನಾತ್ .

ಗಣೇಶಸ್ಯ ಸ್ವರೂಪಂ ಯದ್ವಿಷ್ಣುತೇ ಗೂಢಕಂ ಪರಂ .. 82..

ಅತೋ ಗಣೇಶ್ವರಸ್ಯೈವ ಮತಾ ಭಕ್ತಿಃ ಸುದುರ್ಲಭಾ .

ಪೂರ್ಣಪುಣ್ಯಬಲೇನಾಥೈರ್ಲಭ್ಯತೇ ಯೋಗಿಭಿಃ ಪರಾ .. 83..

ಮೌದ್ಗಲೇನ ಗಣೇಶಸ್ಯ ಸ್ವರೂಪಂ ಜ್ಞಾಯತೇ ಜನೈಃ .

ಪರಿಪೂರ್ಣಂ ನ ಸಂದೇಹೋಽನ್ಯಥಾ ಭ್ರಾಂತಿರ್ಭವಿಷ್ಯತಿ .. 84..

.. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಯೋಗಾಮತಾರ್ಥಶಾಸ್ತ್ರೇ ನವಮೇ ಖಂಡೇ ದಕ್ಷಮುದ್ಗಲಸಂವಾದೇ

ಗಣೇಶಸ್ವರೂಪಕ್ರಮವರ್ಣನಂ ನಾಮ ಅಷ್ಟಾದಶೋಽಧ್ಯಾಯಃ .. 9.18

9.19 ಪುರಾಣಶ್ರವಣಾದಿವಿಧಿವರ್ಣನಂ ನಾಮ ಏಕೋನವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಶುಚಿಃ ಸ್ವಧರ್ಮನಿಷ್ಠಃ ಸ ಏಕಭುಕ್ತಪರಾಯಣಃ .

- ಬ್ರಹ್ಮಚರ್ಯಸಮಾಯುಕ್ತೋ ರಾತ್ರೌ ಸುಪ್ಯಾತ್ತಥಾ ಭುವಿ .. 1..
 ಅನೃತಾದಿಕಮೇವಂ ಸಂತ್ಯಜೇತ್ ಸರ್ವಂ ಸಮಾಹಿತಃ .
 ಹವಿಷ್ಯಾನ್ನಂ ಚ ಭುಕ್ತ್ವಾ ತು ಶೃಣುಯಾದಿದಮುತ್ತಮಂ .. 2..
 ಗಣೇಶಸನ್ನಿಧಾನೇ ವೈ ವನೇ ವಾ ಸ್ವಗೃಹೇ ಸ್ಥಿತಃ .
 ಶೃಣುಯಾನ್ ಮೌದ್ಗಲಂ ಪೂರ್ಣಂ ಯೋಗಭಕ್ತಿಪರಾಯಣಃ .. 3..
 ಅಥವಾ ಕಾಮನಾಯುಕ್ತೋ ನಿಃಕಾಮೋ ವಾ ಭವೇನ್ನರಃ .
 ಶೃಣುಯಾನ್ನಿಯಮೇ ಸಂಸ್ಥಃ ಸ ಸದ್ಯಶ್ಚ ಫಲಂ ಲಭೇತ್ .. 4..
 ಯತ್ರ ವಕ್ತಾ ಭವೇದಸ್ಯ ತತ್ರ ಗತ್ವಾ ಮಹಾಮತಿಃ .
 ಶೃಣುಯಾದಥವಾ ವಿಪ್ರ ಪುರಾಣಮಿದಮುತ್ತಮಂ .. 5..
 ಬ್ರಾಹ್ಮಣಃ ಕ್ಷತ್ರಿಯೋ ವಾಽಪಿ ವೈಶ್ಯೋ ವಾ ಶೃಣುಯಾದಿದಂ .
 ಶೂದ್ರಶ್ಚೇತ್ ಬ್ರಾಹ್ಮಣಂ ಕಂಚಿತ್ ಪುರಸ್ಕೃತ್ಯ ಸಮಾಹಿತಃ .. 6..
 ಭಾದ್ರಶುಕ್ಲಪ್ರತಿಪದಮಾರಭ್ಯ ಚ ಚತುರ್ದಿನಂ .
 ಪಾರಾಯಣಂ ಮೌದ್ಗಲಸ್ಯ ಶ್ರೋತವ್ಯಂ ತೈರುಪೋಷಿತೈಃ .. 7..
 ಮಾಘಸಂಜ್ಞೇ ತಥಾ ಮಾಸೇ ತಥಾ ಜ್ಯೇಷ್ಠೇ ಪ್ರಕೀರ್ತಿತಂ .
 ಪಾರಾಯಣಂ ಮೌದ್ಗಲಸ್ಯ ಶ್ರೋತವ್ಯಂ ಸರ್ವಸಿದ್ಧಯೇ .. 8..
 ಅಥವಾ ಭಾದ್ರಮಾಸಸ್ಯ ಪ್ರತಿಪತ್ತಃ ಸಮಾರಭೇತ್ .
 ಆಶ್ವಿನ್ಯಾಂ ಪೂರ್ಣಿಮಾಯಾಂ ತತ್ ಪುರಾಣಂ ಚ ಸಮಾಪಯೇತ್ .. 9..
 ಏವಂ ಮಾಘೇ ತಯಾ ಜ್ಯೇಷ್ಠೇ ಸಾರ್ಥಮಾಸೈಕಮಾನತಃ .
 ಶ್ರೋತವ್ಯಂ ಮೌದ್ಗಲಂ ಪೂರ್ಣಂ ಸರ್ವಭಾವಪರಾಯಣೈಃ .. 10..
 ಅಥವಾ ಭಾದ್ರಮಾಸೇ ಚ ಪ್ರತಿಪತ್ತಃ ಸಮಾರಭೇತ್ .
 ಪುರಾಣಂ ಮೌದ್ಗಲಂ ವಿಪ್ರ ಶೃಣುಯಾದ್ವರ್ಷಮಾತ್ರತಃ .. 11..
 ಪುನರ್ಭಾದ್ರಪದಂ ಪ್ರಾಪ್ಯ ಚೈಕಭುಕ್ತಪರಾಯಣಃ .
 ಪ್ರತಿಪದ್ಯಾಂ ನಿರಾಹಾರೋ ಭವೇದ್ಯಾವಚ್ಚತುರ್ಥಿಕಾ .. 12..
 ಪಂಚಮ್ಯಾಂ ಮೌದ್ಗಲಂ ಪೂರ್ಣಂ ಸಮಾಪಯತು ತನ್ನರಃ .
 ಏವಂ ಶ್ರುತ್ವಾ ಫಲಂ ಸದ್ಯೋ ಲಭೇದೀಪ್ಸಿತಮಂಜಸಾ .. 13..
 ವಿಧಿಂ ತತ್ರ ಪ್ರವಕ್ಷ್ಯಾಮಿ ಮಂಡಪಂ ಕಾರಯೇನ್ನರಃ .
 ತೋರಣಾದಿಸಮಾಯುಕ್ತಂ ನಾನಾಶೋಭಾಸಮನ್ವಿತಂ .. 14..
 ಆದೌ ಗಣೇಶ್ವರಂ ತತ್ರ ಪೂಜಯೇತ್ ಪುಸ್ತಕಂ ತತಃ .
 ತತೋ ಮುದ್ದಲವಿಪ್ರೇಂದ್ರಂ ಶುಕಂ ಯೋಗವಿಶಾರದಂ .. 15..
 ಪಠತೇ ಮೌದ್ಗಲಂ ತತ್ರ ಸಂಸ್ಥಿತೌ ಶುಕಮುದ್ಗಲೌ .
 ತತಃ ಪೌರಾಣಿಕಂ ಶಾಂತಂ ಪೂಜಯೇದ್ಭಾವಸಂಯುತಃ .. 16..
 ತತಃ ಶ್ರೋತೃಗಣಾನ್ ಪೂಜ್ಯ ಪ್ರಾರ್ಥಯೇತ್ ಸ್ನೇಹಸಂಯುತಃ .

ಪೌರಾಣಿಕಂ ತತಃ ಪುಣ್ಯಂ ಶೃಣುಯಾದಿದಮುತ್ತಮಂ .. 17..
 ಅರ್ಥೇನ ಸಂಯುತಂ ಸರ್ವಂ ಮೌದ್ಗಲಂ ಶೃಣುಯಾನ್ನರಃ .
 ಸರ್ವಾರ್ಥನಿಪುಣಸ್ತೇನ ಸರ್ವಸಿದ್ಧಿಯುತೋ ಭವೇತ್ .. 18..
 ಯದಾ ಚತುರ್ದಿನೈಃ ಶ್ರಾವ್ಯಂ ತದಾರ್ಥಪರಿವರ್ಜಿತಂ .
 ಪಾರಾಯಣಂ ಸಮಾಖ್ಯಾತಂ ಸರ್ವಸಿದ್ಧಿಪ್ರದಾಯಕಂ .. 19..
 ನಿತ್ಯಮುತ್ತಮಸಂಯುಕ್ತೋ ಭವೇದ್ಧರ್ಮಪರಾಯಣಃ .
 ನಾನಾದಾನರತೋ ಭೂತ್ವಾ ಬ್ರಾಹ್ಮಣಾದೀಂಶ್ಚ ಭೋಜಯೇತ್ .. 20..
 ಗಣೇಶಪ್ರೀತಯೇ ಸರ್ವಂ ಕುರ್ಯಾದ್ಧೀಮಾನ್ನಿರಂತರಂ .
 ವಿದಿತ್ವಾ ಧನ್ಯಮಾತ್ಮಾನಂ ಶೃಣುಯಾದಿದಮುತ್ತಮಂ .. 21..
 ಅಂತೇ ಗಣೇಶ್ವರಂ ಸೋಽಪಿ ಪುರಾಣಂ ಪೂಜಯೇತ್ ಪರೈಃ .
 ರಾಜೋಪಚಾರಕಾದ್ಯೈಸ್ತು ಭಕ್ತಿಭಾವಸಮನ್ವಿತಃ .. 22..
 ತತಃ ಪೌರಾಣಿಕಂ ಪೂಜ್ಯ ತೋಷಯೇತ್ತಂ ಧನಾದಿಭಿಃ .
 ರತ್ನಾದ್ಯೈರ್ಹರ್ಷಸಂಯುಕ್ತಃ ಪ್ರಾರ್ಥಯೇನ್ನಮ್ರಕಂಧರಃ .. 23..
 ತಾರಿತೋಽಹಂ ತ್ವಯಾ ನಾಥ ಪುರಾಣಶ್ರಾವಕೇನ ವೈ .
 ಅಧುನಾ ಕೃತಕೃತ್ಯೋಽಹಂ ಜಾತಸ್ತೇ ಪಾದದರ್ಶನಾತ್ .. 24..
 ಏವಂ ಪ್ರಾರ್ಥ್ಯ ನಮಸ್ಕೃತ್ಯ ತತಃ ಸರ್ವಾನ್ ಸಮಾಗತಾನ್ .
 ದಕ್ಷಿಣಾದ್ಯೈಃ ಸಮಾತೋಷ್ಯ ತತಸ್ತಂ ಸ ವಿಸರ್ಜಯೇತ್ .. 25..
 ಪೌರಾಣಿಕಂ ತತೋ ಭೂಯಃ ಸಮಾನೀಯ ಮಹಾಯಶಾಃ .

(Page ಖಂ. 9 ಅ. 20 ಪಾನ 63)

ಶ್ರೋತ್ರಾನನ್ಯಾನ್ ದ್ವಿಜಾದೀಂಶ್ಚ ಭೋಜಯೇನ್ ಮೋದಕಾದಿಭಿಃ .. 26..
 ತತಸ್ತಾನ್ ಸ ನಮಸ್ಕೃತ್ಯ ಪಾರಣಂ ಯಃ ಸಮಾಚರೇತ್ .
 ಏವಮೀಪ್ಸಿತಕಂ ಪ್ರಾಪ್ಯೇಹಾಂತೇ ಬ್ರಹ್ಮಮಯೋ ಭವೇತ್ .. 27..
 ಅಥವಾ ಮೌದ್ಗಲಂ ವಿಪ್ರ ಶೃಣುಯಾನ್ನಿತ್ಯಮಾದರಾತ್ .
 ಯಥೇಚ್ಛಯಾ ಸಮಾಯುಕ್ತಃ ಸ್ವೇಚ್ಛಾಭೋಜನಕಾರಕಃ .. 28..
 ಬ್ರಹ್ಮಚರ್ಯಾದಿಹೀನಃ ಸ ಭಕ್ತಿಭಾವಸಮನ್ವಿತಃ .
 ಗಣೇಶಪ್ರೀತಯೇ ಹರ್ಷಾತ್ ಸರ್ವಸಿದ್ಧಿಂ ಲಭೇತ್ ಪರಾಂ .. 29..
 ಅಕಿಂಚನೋಽಪಿ ವಿಪ್ರೇಶ ಶೃಣುಯಾದ್ಭಕ್ತಿಸಂಯುತಃ .
 ಯಥಾಶಕ್ತಿವಿಧಾನೇನ ಸ ಪೂಜಾದಿಕಮಾಚರೇತ್ .. 30..
 ಶಮೀಮಂದಾರದೂರ್ವಾದ್ಯೈರಥವಾ ಯಃ ಸಮರ್ಚಯೇತ್ .
 ಫಲಂ ಸರ್ವಂ ಲಭೇತ್ ಸೋಽಪಿ ಪೂಜಾದಾನಾದಿಜಂ ಪರಂ .. 31..
 ಯಾದೃಶೋ ವಿಭವಃ ಸ್ವಸ್ಯ ತಾದೃಶಂ ಸ ಸಮಾಚರೇತ್ .

ತೇನ ವಿಘ್ನೇಶ್ವರಃ ಪ್ರೀತೋ ಭವೇತ್ ಸರ್ವಪ್ರದಾಯಕಃ .. 32..
 ಶ್ಲೋಕಾರ್ಥಂ ಶ್ಲೋಕಪಾದಂ ವಾ ಪದಂ ಶ್ಲೋಕಸ್ಥಮೇವ ವಾ .
 ಶೃಣುಯಾನ್ಮೌದ್ಗಲಸ್ಯಾಪಿ ಸ ಧನ್ಯೋ ನಾತ್ರ ಸಂಶಯಃ .. 33..
 ಕಿಂ ಪುನಃ ಶ್ರದ್ಧಯಾ ಯುಕ್ತಃ ಪುರಾಣಂ ಶೃಣುಯಾತ್ ಪರಂ .
 ಸಂಪೂರ್ಣಂ ತಸ್ಯ ವಿಪ್ರೇಶ ಸಫಲಂ ಜನನಂ ಭವೇತ್ .. 34..
 ನಿತ್ಯಂ ಯಃ ಶೃಣುಯಾದ್ಭಕ್ತ್ಯಾ ಸರ್ವಮಾಪ್ಯ ಸ ವಿಪ್ರಪ .
 ದರ್ಶನಾತ್ ಸರ್ವಜಂತೂನಾಂ ತಾರಕೋ ಭವತಿ ಪ್ರಭುಃ .. 35..
 ಯಥಾ ಗಣೇಶ್ವರೋ ದೇವಸ್ತಥಾಽಸೌ ನಾತ್ರ ಸಂಶಯಃ .
 ಬ್ರಹ್ಮೀಭೂತ ಇವ ಪ್ರಾಜ್ಞಸ್ತಿಷ್ಠೇದ್ವೈ ಭೂಮಿಮಂಡಲೇ .. 36..
 ಏತತ್ತೇ ಸರ್ವಮಾಖ್ಯಾತಂ ಸವಿಧಿಶ್ರವಣಂ ಪರಂ .
 ಪಠನಂ ತು ಪುರಾಣಸ್ಯ ಮೌದ್ಗಲಸ್ಯ ಸಮಾಸತಃ .. 37..
 .. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ಪುರಾಣಶ್ರವಣಾದಿವಿಧಿವರ್ಣನ
 ನಾಮ ಏಕೋನವಿಂಶೋಽಧ್ಯಾಯಃ .. 9.19

9.20 ಪುರಾಣಪ್ರಶಸ್ತಿಮಾಹಾತ್ಮ್ಯವರ್ಣನಂ ನಾಮ ವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಶೌನಕ ಉವಾಚ .
 ಶ್ರುತ್ವಾ ಮೌದ್ಗಲಕಂ ಪೂರ್ಣಂ ಕೇ ಕೇ ಸಿದ್ಧಿಂ ಪ್ರಲೇಭಿರೇ .
 ತೇಷಾಂ ಚರಿತ್ರಮೇವಂ ಮೇ ಬ್ರೂಹಿ ಸೂತ ಸಮಾಸತಃ .. 1..
 ಸೂತ ಉವಾಚ .
 ಆದೌ ಮುದ್ದಲಯೋಗೀಶಾಚ್ಛ್ರುತ್ವಾ ದಕ್ಷೋ ಮಹಾಮತಿಃ .
 ಸ ಸರ್ವದೋಷಹೀನಶ್ಚ ಬಭೂವೇ ಶಾಂತಿಧಾರಕಃ .. 2..
 ತತೋ ದಕ್ಷೇಣ ವಿಘ್ನೇಶ ನಿಯಮಃ ಸ ಕೃತೋ ಭವೇತ್ .
 ಮೌದ್ಗಲಂ ನಿತ್ಯಮೇವೇದಂ ಪಠನೀಯಂ ನಿರಂತರಂ .. 3..
 ಅವಕಾಶಾನುಸಾರೇಣ ಅಜಪನ್ನಿತ್ಯಮಾದರಾತ್ .
 ಅಧ್ಯಾಯಾದೇಸ್ತಥಾ ತತ್ರ ನಿಯಮಂ ನ ಚಕಾರ ಹ .. 4..
 ಭಾದ್ರಶುಕ್ಲಪ್ರತಿಪದಿ ಪ್ರಾರಭ್ಯೋಪೋಷಣಾನ್ವಿತಃ .
 ಚತುರ್ಥ್ಯಾಂ ತತ್ ಸಮಾಪ್ತಂ ಪಾರಾಯಣಂ ಸ ಚಕಾರ ಹ .. 5..
 ಏವಂ ಮಾಘೇ ತಥಾ ಪಾರಾಯಣಂ ಜ್ಯೇಷ್ಠೇ ಮಹಾಮತಿಃ .

ಚಕಾರ ದೇವವಿಪ್ರಾದ್ಯೈಃ ಸಂಯುತೋ ವಾರ್ಷಿಕಂ ಪರಂ .. 6..
 ಏವಂ ಕ್ರಮೇಣ ಭಕ್ತ್ಯಾ ಸ ಗಜಾನನಪರಾಯಣಃ .
 ಮೌದ್ಗಲಂ ಸೇವತೇದ್ಯಾಪಿ ಗಾಣಪತ್ಯಸ್ವಭಾವವಾನ್ .. 7..
 ತೇನೈವ ಬೋಧಿತಾಃ ಸರ್ವೇ ವಸಿಷ್ಠಾದ್ಯಾ ಮಹಾಮುನೇ .
 ಸೇವಂತೇ ಮೌದ್ಗಲಂ ನಿತ್ಯಂ ಪ್ರಜಾಪತಯ ಆದರಾತ್ .. 8..
 ತೈಶ್ಚಾನ್ಯೇ ಬೋಧಿತಾ ವಿಪ್ರಾ ಯೋಗಮಾರ್ಗಪರಾಯಣಾಃ .
 ನಾನಾಭಾವಸಮಾಯುಕ್ತಾ ಅಸೇವನ್ನಿದಮುತ್ತಮಂ .. 9..
 (Page ಖಂ. 9 ಅ. 20 ಪಾನ 50)
 ಏವಂ ಪರಂಪರಾಪ್ರಾಪ್ತಂ ವಿದುಃ ಸರ್ವೇ ಚ ಜಂತವಃ .
 ನಾನಾಭಾವಸಮಾಯುಕ್ತಾ ಅಸೇವನ್ ಮೌದ್ಗಲಂ ಪರಂ .. 10..
 ದಕ್ಷಯಜ್ಞೇ ಸಮಾಯಾತ್ಯೈಃ ಶಿವವಿಷ್ಣುಮುಖಾಮರೈಃ .
 ತೈರ್ಜ್ಞಾತಂ ಮೌದ್ಗಲಂ ಪೂರ್ಣಂ ಯೋಗದಂ ಸರ್ವಸಿದ್ಧಿದಂ .. 11..
 ಯಜ್ಞಂ ಸಮಾಪ್ಯ ಸರ್ವೇ ತೇ ಸ್ವಂ ಸ್ವಂ ಧಾಮ ಯಯುರ್ಮುದಾ .
 ತತಃ ಶಿವೇನ ಯೋಗೀಶಃ ಪ್ರಾರ್ಥಿತಸ್ತತ್ರ ಮುದ್ಗಲಃ .. 12..
 ಪುರಾಣಶ್ರವಣಾರ್ಥಂ ಸ ಪ್ರಣಮ್ಯಾಪೂಜ್ಯ ಭಕ್ತಿತಃ .
 ತುಷ್ಪಸ್ತೇನ ಸಮಾಯುಕ್ತೋ ಜಗಾಮ ಶಿವಮಂದಿರಂ .. 13..
 ತತಃ ಪುರಾಣಮಾಹಾತ್ಮ್ಯಂ ಜ್ಞಾತ್ವಾ ವಿಷ್ಣುಮುಖಾಽಮರಾಃ .
 ಆಯಯುಃ ಶ್ರವಣಾರ್ಥಂ ತೇ ಕೈಲಾಸಂ ಪರ್ವತೇಶ್ವರಂ .. 14..
 ಶಿವೇನ ಸಂಯುತಾಃ ಸರ್ವೇ ಬ್ರಹ್ಮಾದ್ಯಾಃ ಶುಶ್ರುವುಃ ಪರಂ .
 ಪುರಾಣಂ ಮೌದ್ಗಲಂ ಪೂರ್ಣಂ ಮುದ್ಗಲಾದ್ಯೋಗಿಸಾಗರಾತ್ .. 15..
 ವರ್ಷೇಣೈಕೇನ ತೇ ಶ್ರುತ್ವಾ ಪುಪೂಜುಸ್ತಂ ಶಿವಾದಯಃ .
 ವಿಸೃಜ್ಯ ಮೇನಿರೇ ಸರ್ವೇ ಸಸ್ತ್ರೀಕಾಃ ಕೃತಕೃತ್ಯತಾಂ .. 16..
 ಗಣೇಶ್ವರಸ್ಯ ತತ್ರಾಂಶಃ ಶಿವಪುತ್ರಃ ಸ್ಥಿತೋಽಭವತ್ .
 ಸ ಏವ ಮೌದ್ಗಲಂ ನಿತ್ಯಂ ಜಜಾಪ ಗಣಪಪ್ರಿಯಃ .. 17..
 ಮೂರ್ತಿಸ್ಥಂ ಗಣನಾರ್ಥಂ ಸ ಪೂಜ್ಯ ನಿತ್ಯಂ ಮಹಾಯಶಾಃ .
 ತತ್ಸನ್ನಿಧಾನಗೋ ಭೂತ್ವಾ ಜಜಾಪ ತ್ವಿದಮುತ್ತಮಂ .. 18..
 ವಿಶ್ವನಾಥಃ ಶಿವಃ ಸಾಕ್ಷಾತ್ ಕಾಶ್ಯಾಂ ನಿತ್ಯಂ ಮಹಾಮುನೇ .
 ಜಜಾಪ ನಿಯಮೇ ಸಂಸ್ಥೋ ಠುಂಥಿರಾಜಸ್ಯ ಸನ್ನಿಧೌ .. 19..
 ಮಾಘೇ ಶುಕ್ಲಪ್ರತಿಪದಿ ಪ್ರಾರಭ್ಯೋಪೋಷಣಾನ್ವಿತಃ .
 ಚತುರ್ಥ್ಯಾಂ ತತ್ ಸಮಾಪ್ತಂ ಪಾರಾಯಣಂ ಸ ಚಕಾರ ಹ .. 20..
 ತಥಾ ಭಾದ್ರಪದೇ ಮಾಸಿ ಮುದ್ಗಲಃ ಶುಕಸಂಯುತಃ .
 ಮಯೂರೇಶಸ್ಯ ಸಾನ್ನಿಧ್ಯೇ ಚಕ್ರೇ ಪಾರಾಯಣಂ ಮುದಾ .. 21..

ನಿತ್ಯಂ ಜಜಾಪ ಭಾವೇನ ಗಾಣಪತ್ಯೈಃ ಸಮನ್ವಿತಃ .
 ಮಹಾಭಕ್ತಶ್ಚ ಸರ್ವೇಷಾಂ ತಾರಕಸ್ತಾರಕಾಕೃತಿಃ .. 22..
 ಜ್ಯೇಷ್ಠೇ ಮಾಸಿ ಸ್ವಯಂ ಪಾರಾಯಣಂ ಶೇಷಶ್ಚಕಾರ ಹ .
 ಮೂಷಕಸ್ಥಸ್ಯ ಸಾನ್ನಿಧ್ಯೇ ನಾಗಾಸುರಸಮನ್ವಿತಃ .. 23..
 ಜಜಾಪ ನಿತ್ಯಮೇವಂ ಸ ಸರ್ವಭಾವಸಮನ್ವಿತಃ .
 ಭಕ್ತಿಯುಕ್ತೋ ಮಹಾಭಕ್ತಃ ಸರ್ವೇಷಾಂ ಹಿತಕಾರಕಃ .. 24..
 ತಥಾ ದತ್ತಃ ಸ್ವಯಂ ಸಾಕ್ಷಾಜ್ಜ್ಞಾನೇಶಸ್ಯ ಪ್ರತುಷ್ಟಯೇ .
 ಜ್ಯೇಷ್ಠೇ ಪರಾಯಣಂ ಪೂರ್ಣಂ ಚಕ್ರೇನೌ ಭಕ್ತಿಸಂಯುತಃ .. 25..
 ನಿತ್ಯಂ ಜಪಪರೋ ಭೂತ್ವಾ ಜಜಾಪ ತ್ವಿದಮುತ್ತಮಂ .
 ನಾನಾಯೋಗಿಸಮಾಯುಕ್ತಃ ಶಂಕರೇಣ ಸಮನ್ವಿತಃ .. 26..
 ವಿಷ್ಟುರ್ಭಾನುವಿಧಿಃ ಶಕ್ತಿರಿಂದ್ರಶ್ಚಾಗ್ನಿಮುಖಾಸಮರಾಃ .
 ನಿತ್ಯಂ ಸ್ವಸ್ವಗೃಹೇ ಸಂಸ್ಥಾಃ ಸೇವಂತೇ ಮೌದ್ಗಲಂ ಪರಂ .. 27..
 ಕಶ್ಯಪಾದ್ಯಾ ಮುನೀಂದ್ರಾಶ್ಚ ಮುನಯಃ ಸಿದ್ಧಮುಖ್ಯಕಾಃ .
 ಕಪಿಲಾದ್ಯಾ ಇದಂ ನಿತ್ಯಂ ಸೇವಂತೇ ಭಕ್ತಿಸಂಯುತಾಃ .. 28..
 ಸನಕಾದ್ಯಾಶ್ಚ ಸಂವರ್ತೋ ಯೋಗಿನೋ ನವ ಏವ ಚ .
 ನಿತ್ಯಂ ಜಪಪರಾಃ ಪೂರ್ಣಂ ಸೇವಂತೇ ಮೌದ್ಗಲಂ ಮುದಾ .. 29..
 ನಾರದೋ ಗಾನಸಂಯುಕ್ತಶ್ಚಚಾರ ಭುವನೇಷು ಚ .
 ಗಾಯನ್ನಿತ್ಯಮಿದಂ ವಿಪ್ರ ಮೌದ್ಗಲಂ ಯೋಗಶಾಂತಿದಂ .. 30..
 ಏವಂ ನಾನಾ ಜನಾಃ ಸರ್ವೇ ಮನವಶ್ಚ ಮಹರ್ಷಯಃ .
 ಸೇವಂತೇ ನಿತ್ಯಮೇವೇದಂ ಸರ್ವಸಿದ್ಧಿಪ್ರದಾಯಕಂ .. 31..
 ವ್ಯಾಸಃ ಸ್ವಯಂ ಮಹಾಭಾಗಃ ಸೇವತೇ ನಿತ್ಯಮಾದರಾತ್ .
 ಗಾಣೇಶಂ ಮೌದ್ಗಲಂ ಚೈವ ಭಕ್ತಿಭಾವಸಮನ್ವಿತಃ .. 32..
 ಏವಂ ಮಯಾ ನ ಶಕ್ಯಂ ತತ್ ಕಥಿತುಂ ಮುನಿಸತ್ತಮ .
 ಭಾಗ್ಯವಂತೋ ವಿಶೇಷಜ್ಞಾಃ ಸೇವಂತೇ ಮೌದ್ಗಲಂ ಸದಾ .. 33..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದ್ಗಲಸಂವಾದೇ
 ಪುರಾಣಪ್ರಶಸ್ತಿಮಾಹಾತ್ಮ್ಯವರ್ಣನಂ ನಾಮ ವಿಂಶೋಧ್ಯಾಯಃ .. 9.20

9.21 ಪಾರಾಯಣವರ್ಣನಂ ನಾಮೈಕವಿಂಶತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಅಥ ಕಾಮಯುತಾನಾಂ ಯತ್ ಪುರಾಣಶ್ರವಣೇ ಫಲಂ .

ಕಥಯಾಮಿ ಸಮಾಸೇನ ಸರ್ವಸಿದ್ಧಿಪ್ರದಾಯಕಂ .. 1..

ಅತ್ರಿಗೋತ್ರೋದ್ಭವಃ ಕಶ್ಚಿದ್ವಿಪ್ರಃ ಸರ್ವಾರ್ಥಕೋವಿದಃ .

ತೃಕ್ಷ್ಣಾ ಸ್ವಧರ್ಮಜಂ ಕರ್ಮ ಪಾಪಕರ್ಮಪರೋಽಭವತ್ .. 2..

ತಂ ಜ್ಞಾತ್ವಾ ಪಿತೌ ತಸ್ಯ ದುಃಖಯುಕ್ತೌ ಬಭೂವತುಃ .

ಸುಶೀಲಾ ಸುಮುಖೌ ನಾಮ್ನಾ ಸುಮತಿಂ ವೀಕ್ಷ್ಯ ದುರ್ಮತಿಂ .. 3..

ಸುಮತಿಂ ವೀಕ್ಷ್ಯ ಪುತ್ರಂ ತೌ ಶಿಕ್ಷಯಂತೌ ನಿರಂತರಂ .

ಸ ತಯೋರ್ವಚನಂ ದುಷ್ಟೋ ನ ಚಕಾರ ಕದಾಚನ .. 4..

ತತಸ್ತೌ ದುಃಖಸಂಯುಕ್ತೌ ಸ್ಥಿತೌ ಸ್ವಸ್ವಾಶ್ರಮೇ ಕದಾ .

ಸಾಕ್ಷಾನ್ ಮುನಿವರಸ್ತತ್ರ ಭರದ್ವಾಜಃ ಸಮಾಯಯೌ .. 5..

ಸಂಪೂಜ್ಯ ಮುನಿಶಾರ್ದೂಲಂ ದುಃಖವಂತಾವಪೃಚ್ಛತಾಂ .

ಪುತ್ರಂ ಸುಶೀಲಂ ಕರ್ತಾರಮುಪಾಯಂ ಸುಖದಾಯಕಂ .. 6..

ತತಃ ಸ ಕರುಣಾವಿಷ್ಟಸ್ತೌ ಜಗಾದ ಮಹಾಮತಿಃ .

ಪುತ್ರಸ್ತೇ ಮೌದ್ಗಲಂ ಶ್ರುತ್ವಾ ಸುಶೀಲೋಽಯಂ ಭವಿಷ್ಯತಿ .. 7..

ಏವಮುಕ್ತ್ವಾ ಯಯೌ ಸ್ಥಾನಂ ಭರದ್ವಾಜೋ ಮಹಾಮುನಿಃ .

ಸುಮುಖಃ ಪುತ್ರಸಂಯುಕ್ತಃ ಸ್ತ್ರಿಯಾಽತ್ರಿಂ ಪ್ರಜಗಾಮ ಹ .. 8..

ತಂ ಪ್ರಣಮ್ಯ ಮಹಾಭಾಗಂ ಯೋಗೀಂದ್ರಂ ಯೋಗದಾಯಕಂ .

ಪಪ್ರಚ್ಛ ಮೌದ್ಗಲಂ ಕುತ್ರ ಲಭ್ಯತೇ ತದ್ವದಸ್ವ ಮೇ .. 9..

ತಸ್ಯ ತದ್ವಚನಂ ಶ್ರುತ್ವಾ ಹರ್ಷಯುಕ್ತೋ ಮಹಾಮುನಿಃ .

ಅತ್ರಿಃ ಸಮ್ಯಾನ್ಯ ವಿಪ್ರೇಶಂ ಜಗಾದ ವಚನಂ ಹಿತಂ .. 10..

ಅತ್ರಿರುವಾಚ .

ಮಾ ಚಿಂತಾಂ ಕುರು ಪುತ್ರ ತ್ವಂ ಸ್ಥೀಯತಾಮಾಶ್ರಮೇ ಮಮ .

ಪಾರಾಯಣಂ ಕರಿಷ್ಯಾಮಿ ಭಾದ್ರಮಾಸೇಽಹಮಾದರಾತ್ .. 11..

ತತ್ರ ತ್ವಂ ಮೌದ್ಗಲಂ ಶ್ರುತ್ವಾ ಗಚ್ಛ ಪಶ್ಚಾತ್ ಸ್ವಮಾಶ್ರಮಂ .

ತಥೇತಿ ಸುಮುಖೋ ಹರ್ಷಾತ್ತಂ ಪ್ರಣಮ್ಯ ಚಕಾರ ಹ .. 12..

ಅಥ ಸ್ವಲ್ಪೇನ ಕಾಲೇನ ಭಾದ್ರನಾಮಾ ಸಮಾಯಯೌ .

ಮಾಸೋ ಮುನಿಗಣಾಸ್ತತ್ರ ಶ್ರವಣಾರ್ಥಂ ಸಮಾಯಯುಃ .. 13..

ಕ್ಷತ್ರಿಯಾನ್ ವೈಶ್ಯಕಾನ್ ಶೂದ್ರಾಂಸ್ತಾನ್ ದೃಷ್ಟ್ವಾ ಹರ್ಷಸಂಯುತಃ .

ಸುಮುಖೋ ವಿಧಿವತ್ತತ್ರ ಶುಶ್ರುವೇ ವಿಧಿಸಂಯುತಃ .. 14..
 ಉಪೋಷಣಪರೋ ಭೂತ್ವಾ ಪಂಚಮ್ಯಾಂ ಬ್ರಾಹ್ಮಣೈಃ ಸಹ .
 ಚಕಾರ ಪಾರಣಂ ಸೋಽಪಿ ಭಕ್ತಿಯುಕ್ತೇನ ಚೇತಸಾ .. 15..
 ತತಸ್ತಸ್ಯ ಸುತಃ ಸೋಽಪಿ ಸುಮತಿಃ ಶೀಲಸಂಯುತಃ .
 ಬಭೂವ ಧರ್ಮಸಂಯುಕ್ತಃ ಸ್ವಾಚಾರಸ್ಥೋ ಮಹಾಮತಿಃ .. 16..
 ತತ್ ದೃಷ್ಟ್ವಾ ಪರಮಾಶ್ಚರ್ಯಂ ಸಸ್ತ್ರೀಕಃ ಪುತ್ರಸಂಯುತಃ .
 ಗಣೇಶಭಜನೇ ಸಕ್ತೋ ಯೋಗಿವಂದ್ಯೋ ಬಭೂವ ಹ .. 17..
 ಅಂತೇ ಗಣೇಶ್ವರಂ ಪ್ರಾಪ್ಯ ಬ್ರಹ್ಮೀಭೂತೋಽಭವತ್ ದ್ವಿಜಃ .
 ಏತತ್ತೇ ಕಥಿತಂ ವಿಪ್ರ ಶೃಣ್ವನ್ಯಚ್ಚಿತ್ರಮುತ್ತಮಂ .. 18..
 ತತ್ರ ಪಾರಾಯಣೇ ಕಶ್ಚಿದ್ ವೃಷಭೋ ದುಃಖಸಂಯುತಃ .
 ಅಶಕ್ತತ್ವಾತ್ ಸ್ಥಿತೋ ದೂರಂ ಶುಶ್ರುವೇ ಕಿಂಚಿದಾದರಾತ್ .. 19..
 ಮಮಾರ ತತ್ರ ತಂ ನೇತುಂ ಗಾಣಪತ್ಯಾಃ ಸಮಾಯಯುಃ .
 ತಾನ್ ದೃಷ್ಟ್ವಾ ವಿಸ್ಮಿತಾಃ ಸರ್ವೇ ಪ್ರಪಚ್ಛುಃ ಪರಿಪೂಜ್ಯ ವೈ .. 20..
 ವಿಪ್ರಾದ್ಯಾ ಊಚುಃ .
 ಕೇನ ಪುಣ್ಯೇನ ಯುಷ್ಮಾಭಿವೃಷಭೋ ನೀಯತೇಽಮರಾಃ .
 ವದಂತು ಗಾಣಪವರಾಃ ಸ್ವಾನಂದೇ ಚಿತ್ರಮುತ್ತಮಂ .. 21..
 ಗಾಣೇಶಾ ಊಚುಃ .
 ಅಯಂ ಭವತ್ಸನ್ನಿಧಾನೇ ಪತಿತೋ ದುಃಖಸಂಯುತಃ .
 ಶುಶ್ರುವ ಮೌದ್ಗಲಂ ಪಾರಾಯಣಮೇವ ಮಹರ್ಷಯಃ .. 22..
 ಮಧ್ಯೇ ಮಮಾರ ದುಃಖೇನ ಪೀಡಿತೋಽತಿತರಾಂ ವೃಷಃ .
 ಅಧುನಾ ಬ್ರಹ್ಮಭೂತಂ ತಂ ಕರಿಷ್ಯಾಮೋ ನ ಸಂಶಯಃ .. 23..
 ಮೌದ್ಗಲಸ್ಯ ಪದಂ ಶ್ರುತ್ವಾ ಲೋಕಸ್ಥಶ್ಚೇನ್ ಮೃತೋ ಭವೇತ್ .
 ನ ತಸ್ಯ ಪುನರಾವೃತ್ತಿರ್ಭವಿಷ್ಯತಿ ನ ಸಂಶಯಃ .. 24..
 ತೇಷಾಂ ತದ್ವಚನಂ ಶ್ರುತ್ವಾ ಹರ್ಷಯುಕ್ತಾ ಮಹರ್ಷಯಃ .
 ಪಪ್ರಚ್ಛುಸ್ತಾನ್ ಪುನಶ್ಚಿತ್ರಂ ಸಂಶಯೇನ ಸಮನ್ವಿತಾಃ .. 25..
 (Page ಖಂ. 9 ಅ. 22 ಪಾನ 66)
 ವಿಪ್ರಾ ಊಚುಃ .
 ಅಯಂ ವೃಷಭಯೋನಿಸ್ಥೋ ವಯಂ ಮಾನವದೇಹಜಾಃ .
 ಅಸ್ಮಾಭಿಃ ಕಥಿತಂ ಸರ್ವಂ ಜ್ಞಾಯತೇ ವೃಷಭೇಣ ನ .. 26..
 ವೃಷಭೇಣ ಯದುಕ್ತಂ ತದ್ವಚನಂ ಮಾನವೈಃ ಕದಾ .
 ಜ್ಞಾಯತೇ ನ ವಿಶೇಷೇಣ ಯೋನಿಭಿನ್ನಪ್ರಭಾವತಃ .. 27..
 ಅಯಂ ವೃಷಭಯೋನಿಸ್ಥಃ ಪರಂ ಪಾರಾಯಣಂ ಕಥಂ .

ಶ್ರುತ್ವಾ ಸ ತಸ್ಯ ಮಾಹಾತ್ಮ್ಯಂ ಫಲಭೋಕ್ತಾ ಭವೇತ್ ಪರಾಃ .. 28..

ಗಾಣೇಶಾ ಊಚುಃ .

ಶ್ರವಣಂ ವೃಷಭೇಣೈವ ಕೃತಂ ಜ್ಞಾನವಿವರ್ಜಿತಂ .

ಅನ್ಯಚ್ಛಬ್ದಪ್ರಮಾತೃತ್ವಂ ಶ್ರದ್ಧಾಹೀನೇನ ನಿಶ್ಚಿತಂ .. 29..

ಜ್ಞಾನತೋಽಜ್ಞಾನತೋ ವಾಽಪಿ ಯಥಾ ವಹ್ನಿಕಣೋ ದಹೇತ್ .

ಸಂಪೃಷ್ಠಶ್ಚೇನ್ ಮಹಾಭಾಗಾ ಮೌದ್ಗಲಂ ತು ತಥಾ ಸ್ಮೃತಂ .. 30..

ಯೋಗಾಮೃತಮಯಂ ಪೂರ್ಣಂ ಮೌದ್ಗಲಂ ಸರ್ವಸಮ್ಮತಂ .

ಸರ್ವಸಿದ್ಧಿಪ್ರದಂ ಪ್ರೋಕ್ತಂ ಬ್ರಹ್ಮೀಭೂತಕರಂ ತಥಾ .. 31..

ಏವಮುಕ್ತ್ವಾ ಯಯುಃ ಸರ್ವೇ ಗಾಣೇಶಾ ಗಣಪಾಲಯಂ .

ವೃಷಭಂ ಗೃಹ್ಯ ತೇ ಚಿತ್ರಂ ಬ್ರಾಹ್ಮಣಾ ವಿಸ್ಮಿತಾ ಜಗುಃ .. 32..

ಏವಂ ಮೌದ್ಗಲಜಂ ಚಿತ್ರಂ ಮಾಹಾತ್ಮ್ಯಂ ಮುನಿಸತ್ತಮ .

ತಸ್ಯ ಪ್ರಭಾವಜಂ ತೇಜೋ ವರ್ಣಿತುಂ ಕಃ ಕ್ಷಮೋ ಭವೇತ್ .. 33..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ನೌದ್ಗಲೇ

ಮಹಾಪುರಾಣೇ

ನವಮೇ ಖಂಡೇ ಯೋಗಮೃತಾರ್ಥಶಾಸ್ತ್ರೇ ದಕ್ಷಮುದ್ಗಲಸಂವಾದೇ

ಪಾರಾಯಣವರ್ಣನಂ ನಾಮೈಕವಿಂಶತಿತಮೋಽಧ್ಯಾಯಃ .. 9.21

9.22 ಮಾಘಪಾರಾಯಣಚರಿತವರ್ಣನಂ ನಾಮ ದ್ವಾವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಕ್ಷತ್ರಿಯೋ ಮಾಧವಃ ಕಶ್ಚಿನ್ ಮಾಲವೇ ಸಂಬಭೂವ ಹ .

ಅವಂತೀನಗರೀಪಾಲಃ ಸ್ವಧರ್ಮನಿರತಃ ಸದಾ .. 1..

ಕಾಂಬೋಜಃ ಕರ್ಣಕೋ ರಾಜಾ ತತ್ರ ಯುದ್ಧಾರ್ಥಮಾಯಯೌ .

ಜಿತ್ವಾ ಭೂಪಮವಂತ್ಯಾಂ ವೈ ರಾಜ್ಯಂ ಚಕ್ರೇ ಸ ಹರ್ಷಿತಃ .. 2..

ಸಸ್ತ್ರೀಕಃ ಪುತ್ರಸಂಯುಕ್ತಃ ಪ್ರಧಾನೈರ್ವೀರಮುಖ್ಯಕೈಃ .

ಬಭ್ರಾಮ ಸ ವನೇ ರಾಜಾ ಯತ್ರ ತತ್ರ ಸುದುಃಖಿತಃ .. 3..

ತತೋ ಮಹಾವನಂ ವೀರೋ ದದರ್ಶ ವ್ಯಾಘ್ರಸಂಯುತಂ .

ನಾನಾಪಶುಯುತಂ ತತ್ರ ಪ್ರವಿವೇಶ ಸುದುಃಖಿತಃ .. 4..

ದೃಷ್ಟ್ವಾ ಮುನಿವರಂ ತತ್ರ ಕಶ್ಯಪಂ ಸರ್ವದಾಯಕಂ .

ಪ್ರಣನಾಮ ಸ ಸಾಷ್ಟಾಂಗಂ ಸ ರುರೋದ ಹಿ ವಿಹ್ವಲಃ .. 5..

ತಂ ತಥಾ ದುಃಖಸಂಯುಕ್ತಂ ದೃಷ್ಟ್ವಾ ಪಪ್ರಚ್ಛ ಕಶ್ಯಪಃ .

ಜಗಾದ ಸ ಯಥಾಪೂರ್ವಂ ವೃತ್ತಾಂತಂ ಶೋಕಸಂಕುಲಃ .. 6..
 ತತಸ್ತಂ ಕಶ್ಯಪಃ ಪ್ರಾಹ ಮಾ ಕುರು ತ್ವಂ ಮಹೀಪತೇ .
 ಚಿಂತಾಂ ಶೃಣು ಸ್ವರಾಜ್ಯಸ್ಯ ಪ್ರಾಪಕಂ ತತ್ ಕುರುಷ್ವ ಚ .. 7..
 ಸಮೀಪೇ ಮಾಘಮಾಸಃ ಸಮಾಗತಶ್ಚ ಶೃಣುಷ್ವ ತತ್ .
 ಮೌದ್ಗಲಂ ಸಿದ್ಧಿದಂ ಪಾರಾಯಣಂ ಪೂರ್ಣಂ ಕರೋಮ್ಯಹಂ .. 8..
 ತಸ್ಯ ತದ್ವಚನಂ ಶ್ರುತ್ವಾ ಹರ್ಷಯುಕ್ತಶ್ಚ ಮಾಧವಃ .
 ಸರ್ವೈಃ ಸಾಕಂ ಸ್ಥಿತಸ್ತತ್ರ ಪುರಾಣಶ್ರವಣಾಯ ಸಃ .. 9..
 ತಥಾ ಮುನಿಗಣಾದ್ಯಾಂಶ್ಚ ಶ್ರವಣಾರ್ಥಂ ಸಮಾಗತಾನ್ .
 ಕ್ಷತ್ರಿಯಾದ್ಯಾನ್ ಸ ತಾನ್ ದೃಷ್ಟ್ವಾ ಹರ್ಷಯುಕ್ತೋ ಬಭೂವ ಹ .. 10..
 ವಿನಾಯಕಂ ಪ್ರತಿಪದಿ ತದಾ ಪೂಜ್ಯ ಮಹಾಮುನಿಃ .
 ಉಪೋಷಣಸಮಾಯುಕ್ತಃ ಶುಕ್ಲೇ ಸ್ತ್ರೀಭಿಃ ಸಮಾರಭತ್ .. 11..
 ಪಾರಾಯಣಂ ಮೌದ್ಗಲಸ್ಯ ಮಂಡಪೇ ವಿಧಿಸಂಯುತಃ .

(Page ಖಂ. 9 ಅ. 22 ಪಾನ 67)

ಭಕ್ತಿಯುಕ್ತೋ ಮಹಾಯೋಗೀ ಕಶ್ಯಪಃ ಸರ್ವತತ್ತ ವಿತ್ .. 12..
 ತತ್ರ ಚಿತ್ರಂ ಸಮುತ್ಪನ್ನಂ ತಚ್ಚೈ ಣುಷ್ವ ಮಹಾಮುನೇ .
 ನಕುಲೋ ಭೂಮಿಸಂಸ್ಥಶ್ಚ ಶುಶ್ರಾವ ಭಯಸಂಕುಲಃ .. 13..
 ಅಕಸ್ಮಾದ್ ದುಃಖಸಂಯುಕ್ತೋ ಮಮಾರ ಸ ಚ ಗಾಣಪಾಃ .
 ಆಯಯುಸ್ತಾನ್ ಸಮಾಲೋಕ್ಯ ಮುನಿಃ ಪಪ್ರಚ್ಛ ಕಶ್ಯಪಃ .. 14..
 ಕಶ್ಯಪ ಉವಾಚ .
 ಕಿಮರ್ಥಮಾಗತಾ ನಾಥಾಃ ಕಾರ್ಯಂ ವದತ ಚೋತ್ತಮಂ .
 ವಯಂ ದಾಸಾ ಗಣೇಶಸ್ಯ ಕರಿಷ್ಯಾಮೋ ಜವಾನ್ವಿತಾಃ .. 15..
 ಕಶ್ಯಪಸ್ಯ ವಚಃ ಶ್ರುತ್ವಾ ಜಗುಸ್ತಂ ಗಣಪಪ್ರಿಯಾಃ .
 ನಕುಲಂ ಭೂಮಿಸಂಸ್ಥಂ ತು ಮೃತಂ ನೇತುಂ ಸಮಾಗತಾಃ .. 16..
 ಪಾರಾಯಣಸ್ಯ ವಿಪ್ರೇಶ ಮೌದ್ಗಲಸ್ಯಾಧುನಾ ದ್ವಿಜ .
 ಅಧ್ಯಾಯಃ ಸಂಶ್ರುತಃ ಪೂರ್ಣೋಽಜ್ಞಾನತೋ ನಕುಲೇನ ವೈ .. 17..
 ದ್ವಿತೀಯೇಽತ್ರ ಸಮಾರಭೇ ಜ್ವರೇಣ ಬಹುಪೀಡಿತಃ .
 ಮೃತೋಽಧುನಾ ಬ್ರಹ್ಮಭೂತಂ ಕರಿಷ್ಯಾಮೋ ವಯಂ ಕಿಲ .. 18..
 ಮೌದ್ಗಲಂ ಸಿದ್ಧಿದಂ ಪೂರ್ಣಂ ಶ್ರುತಂ ತೇನ ಮಹಾತ್ಮನಾ .
 ಅಂತೇ ತೇನ ಪ್ರಭಾವೇಣ ಜಾನೀಹಿ ಮುನಿಸತ್ತಮ .. 19..
 ತೇಷಾಂ ವಚನಮಾರ್ಕಣ್ಯ ಕಶ್ಯಪಃ ಸರ್ವಸಂಯುತಃ .
 ವಿಸ್ಮಿತಸ್ತಾನ್ ಪ್ರಣಮ್ಯೈವ ಪಾರಾಯಣಪರೋಽಭವತ್ .. 20..
 ಗಾಣೇಶಾ ನಕುಲಂ ಗೃಹ್ಯ ಯಯುಃ ಸ್ವಾನಂದಕಂ ಪುರಂ .

ಗಣೇಶ್ವರಂ ತತ್ರ ದೃಷ್ಟ್ವಾ ಬ್ರಹ್ಮಭೂತೋ ಬಭೂವ ಸಃ .. 21..
 ಚತುರ್ಭಿರ್ದಿವಸೈಃ ಪಾರಾಯಣಂ ಯೋಗೀ ಮಹಾಮತಿಃ .
 ಕೃತ್ವಾ ಸಮಾಪ್ತಂ ವಿಘ್ನೇಶಂ ಪೂಜಯಾಮಾಸ ಯತ್ನತಃ .. 22..
 ತತಃ ಸ ಪಾರಣಂ ಚಕ್ರೇ ಪಂಚಮ್ಯಾಂ ಸರ್ವಸಂಯುತಃ .
 ಷಷ್ಠ್ಯಾಂ ಸ್ವಂ ಸ್ವಂ ಸ್ಥಲಂ ಜಗ್ಮುರ್ಬ್ರಾಹ್ಮಣಾದ್ಯಾ ಮಹಾಮುನೇ .. 23..
 ಮಾಧವಸ್ತಂ ಪ್ರಣಮ್ಯಾದೌ ಪ್ರಧಾನಾದಿಭಿರಾವೃತಃ .
 ನಿರ್ಜಗಾಮ ತತಃ ಸೋಽಪಿ ಮಹಾರಾಷ್ಟ್ರಂ ಸಮಾಯಯೌ .. 24..
 ತತ್ರ ತಸ್ಯ ಸಖಾ ರಾಜಾ ಭದ್ರಕೋ ಬಲಸಂಯುತಃ .
 ರಾಜ್ಯಂ ಚಕಾರ ದೇಶಸ್ಯ ಸ್ವಕೀಯಸ್ಯ ಮಹಾಬಲಃ .. 25..
 ತೇನ ಸಾರ್ಧಂ ಪುನಃ ಸೋಽಪಿ ಮಾಧವಃ ಶಸ್ತ್ರಧಾರಕಃ .
 ಸೈನ್ಯೇನ ಸಂಯುತಃ ಕ್ರುದ್ಧಃ ಸಂಗ್ರಾಮಾಯ ಸಮಾಯಯೌ .. 26..
 ಗಣೇಶಂ ಮನಸಿ ಸ್ಮೃತ್ವಾ ಕಶ್ಯಪಂ ಸ್ವಗುರುಂ ಪರಂ .
 ಜಿಗ್ಮೀ ಕಾಂಬೋಜರಾಜಂ ತಂ ಯುದ್ಧಂ ಕೃತ್ವಾ ಸುದಾರುಣಂ .. 27..
 ಪಪಾಲ ಭಯಸಂಯುಕ್ತೋಽಭವತ್ ಕರ್ಣಃ ಪರಾಜಿತಃ .
 ಮಾಧವಃ ಸ್ವಸ್ಯ ರಾಜ್ಯಂ ತು ಚಕಾರ ಸ ಸುಹೃದ್ಗಣಃ .. 28..
 ಭೋಗಾನ್ನಾನಾವಿಧಾನ್ ರಾಜಾ ಬುಭುಜೇ ಪುತ್ರಪೌತ್ರವಾನ್ .
 ಗಣೇಶಮಭಜನ್ನಿತ್ಯಂ ಮೌದ್ಗಲಂ ತತ್ತಥಾಶೃಣೋತ್ .. 29..
 ಅಂತೇ ಜಗಾಮ ವಿಘ್ನೇಶಂ ಬ್ರಹ್ಮೀಭೂತೋ ಬಭೂವ ಹ .
 ಪಾರಾಯಣಸ್ಯ ಸಂಶ್ರಾವಮಾಹಾತ್ಮ್ಯತ್ ಸ ನರೋತ್ತಮಃ .. 30..
 ಏವಂ ನಾನಾ ಜನಾ ವಿಪ್ರ ಸಿದ್ಧಿಂ ಪ್ರಾಪ್ತಾ ನ ಶಕ್ಯತೇ .
 ವಕ್ತುಂ ಕೇನಾಪಿ ಕೋಽಹಂ ತು ಮೌದ್ಗಲಶ್ರವಣೇನ ವೈ .. 31..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದ್ಗಲಸಂವಾದೇ
 ಮಾಘಪಾರಾಯಣಚರಿತವರ್ಣನಂ ನಾಮ ದ್ವಾವಿಂಶೋಽಧ್ಯಾಯಃ .. 9.22

9.23 ಜ್ಯೇಷ್ಠಮಾಸಪಾರಾಯಣಮಾಹಾತ್ಮ್ಯವರ್ಣನಂ ನಾಮ
ತ್ರಯೋವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಸೂತ ಉವಾಚ .
 ಬ್ರಾಹ್ಮಣಃ ಸುಮತಿನಾಮ ಕುಷ್ಠಯುಕ್ತೋ ಬಭೂವ ಹ .

ಸಂಭೂತೋ ಗಾಲವೇ ವಂಶೇ ಪೀಡಾಂ ಲೇಭೇ ಸುದಾರುಣಾಂ .. 1..
 ಸರ್ವಾಂಗೇ ಭಕ್ಷಿತಃ ಕೀಟೈಃ ಸದಾ ದುರ್ಗಂಧಸಂಯುತಃ .
 ಪೂಯಶೋಣಿತಘರ್ಮಾದ್ಯೈರ್ವ್ಯಾಪ್ತಃ ಸರ್ವತ್ರ ವಿಪ್ರಪ .. 2..
 ತತಃ ಸೋಽಪಿ ಸ್ವದೇಹಸ್ಯ ಘಾತಾರ್ಥಂ ಉದ್ಯತೋಽಭವತ್ .
 ಸಸ್ಮಾರ್ ಗಣಪಂ ಚಿತ್ತೇ ವಿಘ್ನಹೀನಾರ್ಥಮಾದರಾತ್ .. 3..
 ಏತಸ್ಮಿನ್ನಂತರೇ ತತ್ರಾಜಗಾಮ ದ್ವಿಜಸತ್ತಮಃ .
 ಧೌಮ್ಯಃ ಸರ್ವಾರ್ಥವಿತ್ ಸಾಕ್ಷಾಜ್ಜಾತವೇದಾ ಇವಾಪರಃ .. 4..
 ತಂ ದೃಷ್ಟ್ವಾ ಪ್ರಣನಾಮಾದೌ ರುರುದೇ ದುಃಖಸಂಯುತಃ .
 ಸುಮತಿಂ ತಂ ಪ್ರದೃಶ್ಯೈವ ಧೌಮ್ಯೋಽಗಾದೀತ್ ಸ ಸೌಖ್ಯದಂ .. 5..
 ಧೌಮ್ಯ ಉವಾಚ .
 ಮಾ ಚಿಂತಾಂ ಕುರು ಮಾ ದೇಹಘಾತಂ ಕುರು ಮಹಾಮತೇ .
 ಮೌದ್ಗಲಂ ಶೃಣು ಭಾವೇನ ರೋಗಹೀನೋ ಭವಿಷ್ಯಸಿ .. 6..
 ಸರ್ವಸಿದ್ಧಿಕರಂ ಪೂರ್ಣಂ ಬ್ರಹ್ಮೀಭೂತತ್ವದಾಯಕಂ .
 ಮೌದ್ಗಲಂ ಶ್ರವಣೇನೈವ ಚಲ ಶೀಘ್ರಂ ಮಯಾ ಸಹ .. 7..
 ಏವಮುಕ್ತ್ವಾ ಜನೈಸ್ತಸ್ಯ ತಂ ಗೃಹ್ಯ ಮುನಿಸತ್ತಮಃ .
 ಜಗಾಮ ಪುಲಹಂ ಧೌಮ್ಯೋ ನಾನಾಮುನಿಜನೈರ್ವೃತಂ .. 8..
 ತತ್ರ ಜ್ಯೇಷ್ಠಃ ಸಮಾಯಾತೋ ಮಾಸಃ ಸರ್ವಾರ್ಥಸಿದ್ಧಿಧಃ .
 ಸ್ವಲ್ಪಕಾಲೇನ ಯೋಗೀಶಃ ಪುಲಹೋ ಹರ್ಷಿತೋಽಭವತ್ .. 9..
 ಶುಕ್ಲಪ್ರತಿಪದಿ ಪಾರಾಯಣಂ ಪ್ರಾಜ್ಞಃ ಸಮಾರಭತ್ .
 ಮೌದ್ಗಲಸ್ಯ ಪುರಾಣಸ್ಯ ನಾನಾಜನಸಮನ್ವಿತಃ .. 10..
 ಉಪೋಷಣಸಮಾಯುಕ್ತಾ ಬಭೂವುಸ್ತೇ ಮಹಾಮುನೇ .
 ಶ್ರವಣೇ ತತ್ಪರಾಃ ಸರ್ವೇ ಪುಲಹಶ್ಚ ತಥಾಽಭವತ್ .. 11..
 ಸುಮತಿರ್ಧೌಮ್ಯಸಂಯುಕ್ತಸ್ತಥಾಭೂತೋ ಮಹಾಮತಿಃ .
 ಗಣೇಶಂ ಮನಸಿ ಧ್ಯಾತ್ವಾ ಪರಂ ಶುಶ್ರಾವ ಮೌದ್ಗಲಂ .. 12..
 ಚತುರ್ಭಿದಿವಸೈಃ ಸೋಽಪಿ ಸಮಾಪ್ತಂ ತಚ್ಚಕಾರ ಹ .
 ಪಂಚಮ್ಯಾಂ ಪಾರಣಂ ಸರ್ವೈಶ್ಚಕಾರ ಗಣಪೇ ರತಃ .. 13..
 ಸುಮತಿಃ ಕುಷ್ಠಹೀನಃ ಸ ಬಭೂವೇ ತತ್ಕ್ಷಣಾನ್ ಮುದಾ .
 ತಂ ದೃಷ್ಟ್ವಾ ಹರ್ಷಸಂಯುಕ್ತಾ ವಿಸ್ಮಿತಾಸ್ತೇ ಬಭೂವಿರೇ .. 14..
 ಧೌಮ್ಯೇನಾನಮ್ಯ ಪುಲಹಂ ಸ್ವಾಶ್ರಮಂ ಸ ಸಮಾಯಯೌ .
 ತತ್ರ ಧೌಮ್ಯಂ ಪ್ರಪೂಜ್ಯಾದೌ ಜಗಾದ ಸುಮತಿರ್ವಚಃ .. 15..
 ಸುಮತಿರುವಾಚ .

ಅಸ್ಯ ದೇಹಸ್ಯ ಕರ್ತಾ ಚ ಪಿತಾ ಮಾತಾ ಮಹಾಮುನೇ .
 ತ್ವಮೇವ ಮೇ ನ ಸಂದೇಹಃ ಕಿಂ ಕರೋಮಿ ತ್ವದೀಪ್ಸಿತಂ .. 16..
 ದೇಹೋಽಯಂ ಮೇ ಮಯಾ ವಿಪ್ರ ತವಾಧೀನಃ ಕೃತಃ ಸದಾ .
 ಶಾಧಿ ಮಾಂ ತದಹಂ ನಿತ್ಯಂ ಕರಿಷ್ಯಾಮಿ ವಿಶೇಷತಃ .. 17..
 ಧೌಮ್ಯ ಉವಾಚ .
 ಗಣೇಶಂ ಭಜ ಭಾವೇನ ಮೌದ್ಗಲೇನ ಸಮನ್ವಿತಂ .
 ತೇನ ಮಾಂ ಕೃತಕೃತ್ಯಂ ತ್ವಂ ಕರಿಷ್ಯಸಿ ನ ಸಂಶಯಃ .. 18..
 ಏವಮುಕ್ತ್ವಾ ಮಹಾಯೋಗೀ ಧೌಮ್ಯಃ ಸ್ವಾಶ್ರಮಗೋಽಭವತ್ .
 ಸುಮತಿರ್ಗಣನಾಥಂ ನ ಮೌದ್ಗಲೇನಾಽಭಜತ್ ಸದಾ .. 19..
 ಅಂತೇ ಬ್ರಹ್ಮಮಯೋ ಜಾತೋ ಭುಕ್ತ್ವಾ ಭೋಗಾನ್ ಯಥೇಪ್ಸಿತಾನ್ .
 ಏವಂ ಜ್ಯೇಷ್ಠಾಭಿಧೇ ಮಾಸೇ ಪಾರಾಯಣಫಲಂ ಪರಂ .. 20..
 ಅಧಾನ್ಯಚ್ಛ್ರಣು ಧರ್ಮಜ್ಞ ವೃತ್ತಾಂತಂ ತತ್ರ ಸಂಭವಂ .
 ಪುಲಹೋ ಹರ್ಷಸಂಯುಕ್ತಶ್ಚಕ್ರೇ ಪಾರಾಯಣಂ ಪರಂ .. 21..
 ತತ್ರ ಕಶ್ಚಿತ್ತು ಚಾಂಡಾಲ ಆಯಯೌ ನ ಯದ್ಬಚ್ಛಯಾ .
 ದೂರ ಸ್ಥಿತಃ ಪಶ್ಯತಿ ಸ್ಮ ಕಿಮಿದಂ ಕೌತುಕಂ ಮಹತ್ .. 22..
 ದೂರಸ್ಥೇನ ಶ್ರುತಂ ತೇನ ಶ್ಲೋಕಸ್ಯ ಪದಮುತ್ತಮಂ .
 ಏಕಂ ಸಂಪೂರ್ಣಭಾವೇನ ಭಕ್ತಸಂರಕ್ಷಕಸ್ಯ ಚ .. 23..
 ತತಃ ಸ ವಿಸ್ಮಿತೋ ಭೂತ್ವಾ ಜಗಾಮ ಸ್ವೇಚ್ಛಯೇರಿತಃ .
 ಪಾಪಕರ್ಮಾ ಪುನಃ ಪಾಪಂ ಚಕಾರ ವಿವಿಧಂ ಮುನೇ .. 24..
 ಮೃತಂ ತಂ ಯಮದೂತಾಶ್ಚ ಗೃಹ್ಯ ಸರ್ವೇ ತ್ವರಾನ್ವಿತಾಃ .
 ಜಗ್ಮುದೇವಂ ಪ್ರಣಮ್ಯಾದೌ ದದುಸ್ತಂ ಪಾಪಕಾರಕಂ .. 25..

(Page ಖಂ. 9 ಅ. 24 ಪಾನ 69)

ತತ್ರೋವಾಚ ಮಹಾಬುದ್ಧಿಶ್ಚಿತ್ರಗುಪ್ತೋ ಯಮಂ ವಚಃ .
 ಮಹಾಪಾಪೀ ಮಹಾಭಾಗ ಚಾಂಡಾಲೋಽಯಂ ವಿಶೇಷತಃ .. 26..
 ನ ಪುಣ್ಯಸ್ಯ ಕದಾ ಲೇಶಶ್ಚಾಂಡಾಲೇನ ಕೃತಃ ಪ್ರಭೋ .
 ಮೌದ್ಗಲಸ್ಯ ಪದಂ ನಾಥ ಶ್ರುತಮೇಕಮನೇನ ಚ .. 27..
 ಏತತ್ ಸರ್ವಂ ಮಯಾ ತುಭ್ಯಂ ಕಥಿತಂ ತಸ್ಯ ಚೇಷ್ಟಿತಂ .
 ಕುರು ಯದ್ಧರ್ಮಸಂಯುಕ್ತಂ ದಂಡರೂಪಂ ಮಹಾಮತೇ .. 28..
 ಚಿತ್ರಗುಪ್ತವಚಃ ಶ್ರುತ್ವಾ ಧರ್ಮೋ ಧ್ಯಾತ್ವಾ ಗಜಾನನಂ .
 ವಿಚಾರಮಕರೋಚ್ಚಿತ್ತೇ ಕಿಂ ಕರೋಮಿ ಸುಖಪ್ರದಂ .. 29..
 ಏತಸ್ಮಿನ್ನಂತರೇ ತತ್ರ ಸತ್ಯಾ ವಾಕ್ ತಮುವಾಚ ಹ .
 ಪ್ರದೃಶ್ಯ ನರಕಾನೇವ ಚಾಂಡಾಲಾಯ ಮಹಾಮತೇ .. 30..

ಸಂತರ್ಜ್ಯ ಸ್ವರ್ಗಭೂಮೀಷು ಸ್ಥಾಪಯಸ್ವ ಯಥಾ ಸುಖಂ .
 ತಥಾ ಚಕಾರ ಸಂಹರ್ಷಾದ್ಧರ್ಮರಾಜಃ ಪ್ರತಾಪವಾನ್ .. 31..
 ಸ್ವಸ್ಥಾನೇ ಭೋಗಸಂಯುಕ್ತಂ ಕೃತ್ವಾ ತಂ ಸ್ಥಾಪ್ಯ ಸೂರ್ಯಜಃ .
 ಸಂಸ್ಥಿತಸ್ತತ್ರ ಚಿತ್ರಂ ವೈ ಬಭೂವೇ ಪರಮಾದ್ಭುತಂ .. 32..
 ಗಾಣೇಶಾಸ್ತಂ ಪ್ರಗೃಹ್ಯೈವ ಯಯುಃ ಸ್ವಾನಂದಕಂ ಪುರಂ .
 ಧರ್ಮಾದಯಸ್ತತಃ ಸರ್ವೇ ವಿಸ್ಮಿತಾಃ ಸಂಬಭೂವಿರೇ .. 33..
 ಏವಮೇಕಪದಸ್ಯೈವ ಮೌದ್ಗಲಶ್ಲೋಕಗಸ್ಯ ಯತ್ .
 ಶ್ರವಣೇನ ಫಲಂ ಪ್ರೋಕ್ತಮತಃ ಕಿಂ ವರ್ಣಯಾಮ್ಯಹಂ .. 34..
 ಏವಂ ಜ್ಯೇಷ್ಠಾಭಿಧೇ ಮಾಸಿ ಶ್ರುತ್ವಾ ಪಾರಾಯಣಂ ನರಾಃ .
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ಸ್ವಾನಂದಮಾಯಯುಃ .. 35..
 ತತ್ರ ವಕ್ತುಂ ಮಯಾ ವಿಪ್ರ ಶಕ್ಯತೇ ನ ಕದಾಚನ .
 ವರ್ಷಾಯುತ್ಯೈಸ್ತತಸ್ತುಭ್ಯಂ ಕಥಿತಂ ಲೇಶತಃ ಪರಂ .. 36..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದ್ಗಲಸಂವಾದೇ
 ಜ್ಯೇಷ್ಠಮಾಸಪಾರಾಯಣಮಾಹಾತ್ಮ್ಯವರ್ಣನಂ ನಾಮ ತ್ರಯೋವಿಂಶೋಧ್ಯಾಯಃ
 .. 9.23

9.24 ದಕ್ಷಮುಗಲಸಂವಾದೇ ವಿಕಲ್ಪವಿಜಯೋ ನಾಮ
 ಚತುರ್ವಿಂಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಶೌನಕ ಉವಾಚ .
 ಚಿತ್ರಂ ತ್ವಂ ಸೂತ ವದಸಿ ನ ಶ್ರುತಂ ಕುತ್ರಚಿನ್ ಮಯಾ .
 ಏಕಂ ಶ್ಲೋಕಪದಂ ಶ್ರುತ್ವಾ ನರೋ ಬ್ರಹ್ಮಮಯೋಽಭವತ್ .. 1..
 ಅಹೋ ಪಾಪಸಮಾಚಾರಶ್ಚಾಂಡಾಲಃ ಶ್ಲೋಕಸಂಭವಂ .
 ಮೌದ್ಗಲಸ್ಯ ಪದಂ ಶ್ರುತ್ವಾ ಬ್ರಹ್ಮಭೂತೋ ಬಭೂವ ಹ .. 2..
 ಅತೋ ಮೌದ್ಗಲಜಂ ಪೂರ್ಣಂ ಮಾಹಾತ್ಮ್ಯಂ ಕೀದೃಶಂ ಭವೇತ್ .
 ತದ್ವದಸ್ವ ದಯಾಸಿಂಧೋ ಸರ್ವಸಂಶಯನಾಶನಂ .. 3..
 ಸೂತ ಉವಾಚ .
 ಚಾಂಡಾಲಂ ಗೃಹ್ಯ ಗಾಣೇಶಾ ಯಯುಃ ಸ್ವನಗರಂ ಪ್ರತಿ .
 ತತ್ ದೃಷ್ಟ್ವಾ ಽಶ್ಚರ್ಯಸಂಯುಕ್ತೋ ಯಮೋ ವೇಧಸಮಾಗಮತ್ .. 4..

ಪ್ರಣಮ್ಯ ಸ ವಿಧಾತಾರಂ ಜಗದೇ ವಾಕ್ಯಮುತ್ತಮಂ .
ವಿನಯೇನ ಸಮಾಯುಕ್ತಸ್ತೇನ ಸಮಾನಿತೋ ಯಮಃ .. 5..
ಧರ್ಮ ಉವಾಚ .

ಮೌದ್ಗಲಸ್ಯ ಚ ಮಾಹಾತ್ಮ್ಯಮದ್ಭುತಂ ದೃಶ್ಯತೇ ಮಯಾ .
ನ ದೃಷ್ಟಂ ನ ಶ್ರುತಂ ನಾಥ ಕುತ್ರಚಿತ್ ಸರ್ವಸಿದ್ಧಿದಂ .. 6..
ಚಾಂಡಾಲಃ ಪಾಪಕರ್ಮಾ ಕಃ ಶ್ರುತ್ವೈಕಂ ಶ್ಲೋಕಜಂ ಪದಂ .
ಬ್ರಹ್ಮಭೂತೋ ಬಭೂವಾಽಪಿ ಕಿಮಿದಂ ಕೌತುಕಂ ವಿಧೇ .. 7..
ಏವಂ ಸರ್ವಜನಾ ಬ್ರಹ್ಮನ್ನಜ್ಞಾನೇನ ಸಮನ್ವಿತಾಃ .
ಜ್ಞಾನಯುಕ್ತಾ ಗಮಿಷ್ಯಂತಿ ಸ್ವಾನಂದಂ ವಿವಿಧಾತ್ಮಕಾಃ .. 8..
ವಿಶ್ವಂ ಚರಾಚರಂ ಶ್ರುತ್ವಾ ಕ್ಷೀಣಂ ಸದ್ಯೋ ಭವಿಷ್ಯತಿ .

(Page ಖಂ. 9 ಅ. 24 ಪಾನ 70)

ಅತೋ ಯತ್ನಪರೋ ಭೂತ್ವಾ ವಿಶ್ವಂ ರಕ್ಷ ಸುಖಪ್ರದಂ .. 9..
ಮಾಹಾತ್ಮ್ಯಂ ಕೀದೃಶಂ ಚಾಸ್ಯ ಮೌದ್ಗಲಸ್ಯ ತ್ವಯಾ ಕೃತಂ .
ನ ಜ್ಞಾಯತೇ ಮಯಾ ಸ್ವಾಮಿನ್ ವದಾಽಪಾರಂ ಕಿಮಾತ್ಮಕಂ .. 10..
ಧರ್ಮಸ್ಯ ವಚನಂ ಶ್ರುತ್ವಾ ತಂ ಜಗಾದ ಪಿತಾಮಹಃ .
ನಿಶ್ಚಸ್ಯ ಶೃಣು ವಿಪ್ರೇಶ ವಚನಂ ದೇವಪಾಲಕಂ .. 11..
ಬ್ರಹ್ಮೋವಾಚ .

ಗಣೇಶೇನ ಸ್ವಭಕ್ಯರ್ಥಂ ರಚಿತಂ ಮೌದ್ಗಲಂ ಪರಂ .
ಭಕ್ತ್ಯಾ ಸಂಪ್ರಾರ್ಥಿತೇನೇದಂ ಸರ್ವಸಿದ್ಧಿಪ್ರದಾಯಕಂ .. 12..
ತಸ್ಯ ಮಾಹಾತ್ಮ್ಯಮುಖ್ಯಂ ವೈ ಕೋ ಜಾನಾತಿ ರವೇಃ ಸುತ .
ಕಿಂ ಕರೋಮಿ ನ ಜಾನಾಮಿ ಮೌದ್ಗಲಸ್ಯ ಪ್ರಖಂಡನಂ .. 13..
ಏವಮುಕ್ತ್ವಾ ಸ್ವಯಂ ಬ್ರಹ್ಮಾ ದೇವಾನ್ ಸಸ್ಮಾರ ಮುಖ್ಯಕಾನ್ .
ವಿಪ್ರೇಂದ್ರಾಂಸ್ತೇ ಸಮಾಯಾತಾಃ ಪಪ್ರಚ್ಛುಃ ಕಾರಣಂ ಪರಂ .. 14..
ತೇಷಾಮಗ್ರೇ ಯಥಾವೃತ್ತಂ ಕಥಯಾಮಾಸ ವಿಸ್ತರಾತ್ .
ಧರ್ಮೇಣ ಸಂಯುತೋ ಬ್ರಹ್ಮಾ ವೃತ್ತಾಂತಂ ಮೌದ್ಗಲೇ ಭವಂ .. 15..
ಶ್ರುತ್ವಾ ತೇ ಖೇದಸಂಯುಕ್ತಾ ಬಭೂವುರ್ಮುನಿಸತ್ತಮ .
ತತ್ರ ವಿಷ್ಣುಶ್ಚ ತಾನ್ ಪ್ರಾಹ ವಿಚಾರ್ಯ ಹಿತಕಾರಕಂ .. 16..
ವಿಷ್ಣುರುವಾಚ .

ತುಲಾಂ ಕುರು ವಿಧಾತಸ್ವಂ ಮೌದ್ಗಲೇನ ಸಮಂ ಭವೇತ್ .
ಸಾಧನೇಷು ಯಥಾ ಸರ್ವಂ ಹಿತಮಾತ್ರಂ ಭವಿಷ್ಯತಿ .. 17..
ತಚ್ಛುತ್ವಾ ವಿವಿಧಾನ್ಯೇವ ಸಾಧನಾನಿ ಪ್ರಗೃಹ್ಯ ಸಃ .

ಏಕತ್ರ ಸ್ಥಾಪಯಾಮಾಸೈಕತ್ರ ಮೌದ್ಗಲಕಂ ಪರಂ .. 18..
 ತಾನಿ ಸರ್ವಾಣಿ ತೇನೈವ ನ ಸಮಾನಿ ಬಭೂವಿರೇ .
 ಮೌದ್ಗಲೇನ ಮಹಾಭಾಗ ಏಕಭಾವಪ್ರಧಾರಣಾತ್ .. 19..
 ತತಃ ಖೇದಯುತಾಃ ಸರ್ವೇ ವಿಚಾರಂ ಚಕ್ರುರಾದರಾತ್ .
 ಮೌದ್ಗಲೇನ ಜಿತಂ ಸರ್ವಂ ಕರಿಷ್ಯಾಮಃ ಕಿಮಂಜನಾ .. 20..
 ಅಸ್ಯ ಸೇವನಮಾತ್ರೇಣ ಜಂತವೋ ವಿವಿಧಾತ್ಮಕಾಃ .
 ಭುಕ್ತ್ವಾ ಭೋಗಾನ್ ಗಮಿಷ್ಯಂತಿ ಯಥಾ ಬ್ರಹ್ಮಣಿ ಯೋಗಿನಃ .. 21..
 ಸ್ವಲ್ಪಕಾಲೇನ ವಿಶ್ವಂ ವೈ ನಷ್ಟಂ ಸರ್ವಂ ಭವಿಷ್ಯತಿ .
 ವಿಹಾರೇಣ ವಿಹೀನಾಶ್ಚ ಭವಾಮ ಹ ವಯಂ ತತಃ .. 22..
 ಕೋ ವಿಘ್ನೋ ಮೌದ್ಗಲಸ್ಯೈವ ಕರ್ತವ್ಯೋ ಯೇನ ಮಾನವಾಃ .
 ತ್ಯಕ್ತ್ವಾ ಪುರಾಣಂ ದೇವಾದ್ಯಾಃ ಭವಿಷ್ಯಂತ್ಯನ್ಯಚೇತಸಃ .. 23..
 ತತಃ ಶಂಭುಃ ಸ್ವಯಂ ಪ್ರಾಹ ಭಾವಿ ಯತ್ತದ್ಭವಿಷ್ಯತಿ .
 ಮಾ ಕುರುದ್ಧಂ ಮಹಾವಿಘ್ನಂ ಮೌದ್ಗಲಸ್ಯ ವಿಚಕ್ಷಣಾಃ .. 24..
 ಅಸ್ಮೈ ವಿಘ್ನಪ್ರದಾನೇ ತು ಕ್ರೋಧಯುಕ್ತೋ ಗಜಾನನಃ .
 ಸಂಧಕ್ಷ್ಯತಿ ಜಗತ್ ಸರ್ವಂ ಸೇಶ್ವರಂ ನಾತ್ರ ಸಂಶಯಃ .. 25..
 ಶಿವಸ್ಯ ವಚನಂ ಶ್ರುತ್ವಾ ಭಯಯುಕ್ತಾಃ ಸುರರ್ಷಯಃ .
 ಬಭೂವುಸ್ತತ್ರ ಜೀವಂತಾನುವಾಚ ಗಣಪಂ ಸ್ಮರನ್ .. 26..
 ಬೃಹಸ್ಪತಿರುವಾಚ .
 ಗಣೇಶೇನ ಮಹೇಶಾದ್ಯಾ ಇದಂ ರಚಿತಮುತ್ತಮಂ .
 ವಿಶ್ವಂ ನಾನಾಸ್ವಭಾವಸ್ಥಂ ಮೌದ್ಗಲಂ ತು ನ ಸಂಶಯಃ .. 27..
 ಮೌದ್ಗಲೇ ಗಣನಾಥಸ್ಯ ವಚನಂ ವರ್ತತೇ ಪರಂ .
 ಮಹಾಲಯಾಂತಮೇವೇದಂ ವಿಶ್ವಂ ಭಾತಿ ನಿರಂತರಂ .. 28..
 ಅನ್ಯಚ್ಚ ಮೌದ್ಗಲಸ್ಯೈವ ಕದಾ ವಿಘ್ನಂ ಭವಿಷ್ಯತಿ .
 ತದೇವ ನ ಭವೇನ್ಮಿಥ್ಯಾ ವಚನಂ ಮುನಿಸತ್ತಮಾಃ .. 29..
 ಅತೋ ಗಣೇಶ್ವರಂ ಪ್ರಾರ್ಥ್ಯ ವಿಘ್ನಂ ಕುರುತ ದೇವಪಾಃ .
 ಮೌದ್ಗಲಸ್ಯ ಗಣೇಶಾನಃ ಕ್ಷುಬ್ಧೋ ನಾತ್ರ ಭವಿಷ್ಯತಿ .. 30..
 ಬೃಹಸ್ಪತೇರ್ವಚಃ ಶ್ರುತ್ವಾ ದೇವಾ ಹರ್ಷಸಮನ್ವಿತಾಃ .
 ಮುನಯಸ್ತಂ ಮಹಾಭಾಗಂ ಸಾಧು ಸಾಧ್ವಬ್ರುವನ್ ವಚಃ .. 31..
 ತತಸ್ತಂ ವಿಘ್ನರಾಜಂ ತೇ ತುಷ್ಟುವುಃ ಕರಸಂಪುಟಾಃ .
 ನಾನಾಸ್ತೋತ್ರೈರ್ಗಣಾಧ್ಯಕ್ಷಂ ಪ್ರಸನ್ನಂ ಚಕ್ರುರಾದರಾತ್ .. 32..
 ಜಗಾದ ತಾನ್ ಸ್ವಯಂ ದೇವಃ ಖವಾಣೀಮಯರೂಪಧೃಕ್ .

ಸೃಷ್ಟ್ವಾ ವಿಕಲ್ಪಂ ದೇವೇಶಾ ಭವಿಷ್ಯಥ ಸುಖೇ ರತಾಃ .. 33..

ತತೋ ಬ್ರಹ್ಮಾ ಗಣೇಶಾನಂ ಸ್ಮೃತ್ವಾಸ್ತಜತ ತತ್ಕೃಣಾತ್ .

(Page ಖಂ. 9 ಅ. 25 ಪಾನ 71)

ವಿಕಲ್ಪಂ ಸಂಶಯಾಕಾರಂ ಮಹಾತೇಜೋಯುತಂ ಖಲಂ .. 34..

ತಂ ದೃಷ್ಟ್ವಾ ದೇವಮುಖ್ಯಾ ಯೇ ದೇವಾ ವಿಪ್ರಾದಯೋಽಪರೇ .

ಸದ್ಯಸ್ತೇ ಸಂಶಯೇನೈವ ಯುಕ್ತಾ ವಿಪ್ರ ಬಭೂವಿರೇ .. 35..

ಕಿಂ ಮೌದ್ಗಲೇನ ವಿಘ್ನೇಶಃ ಪ್ರಸನ್ನೋ ವಾ ಭವಿಷ್ಯತಿ .

ಗಣೇಶೋ ಬ್ರಹ್ಮಣಾಂ ನಾಥಃ ಕಥಂ ದೇಹಧರೋಽಭವತ್ .. 36..

ರುಚ್ಯಥಂ ಕಥಿತಂ ಸರ್ವಂ ವೇದಾದಿಷು ನ ಸಂಶಯಃ .

ಬ್ರಹ್ಮ ಬ್ರಹ್ಮಣಿ ಸಂಸ್ಥಂ ತತ್ ಸರ್ವಮಾನ್ಯಂ ವಿಶೇಷತಃ .. 37..

ಏವಮುಕ್ತ್ವಾ ಯಯುಃ ಸರ್ವೇ ಸ್ತೇ ಸ್ತೇ ಸ್ಥಾನೇ ಮಹಾಮುನೇ .

ಮೋಹಿತಾ ಮಾಯಯಾ ತಸ್ಯ ವಿಕಲ್ಪಸ್ಯ ಮಹಾದ್ಭುತಂ .. 38..

ಕಿಮರ್ಥಮಾಗತಾಃ ಸರ್ವೇ ಕಿಂ ಕೃತಂ ಸಸ್ಮರುರ್ನ ತೇ .

ವಿಕಲ್ಪೇನ ಸಮಾಯುಕ್ತಾ ಬಭೂವುರ್ಭ್ರಾಂತಚೇತಸಃ .. 39..

ತತಸ್ತೇ ಮೌದ್ಗಲಂ ತೃಕ್ತ್ವಾ ಸ್ಥಿತಾಃ ಸರ್ವೇ ವಿಶೇಷತಃ .

ನಾನಾಭಾವಪರಾ ವಿಪ್ರ ಚಕ್ರುಃ ಸ್ವಸ್ವಕ್ರಿಯಾಂ ಪುನಃ .. 40..

ವಿಕಲ್ಪಸ್ತಾನ್ ವಿಲೋಕೈವ ಹರ್ಷಯುಕ್ತೋ ಬಭೂವ ಹ .

ಪ್ರಸಸಾರ ತ್ರಿಲೋಕೇಷು ನಾನಾಸಂಶಯಕಾರಕಃ .. 41..

ತೇನ ಸರ್ವೇ ಜನಾಸ್ತುಕ್ತ್ವಾ ಮೌದ್ಗಲಂ ವಿಪ್ರ ಸಂಸ್ಥಿತಾಃ .

ಏವಂ ಕ್ರಮೇಣ ನಷ್ಟಂ ತತ್ ಪುರಾಣಂ ಪ್ರಬಭೂವ ಹ .. 42..

ಅನ್ಯಾನಿ ತು ಪುರಾಣಾನಿ ವೇದಾಃ ಸರ್ವಾಣಿ ಮುಖ್ಯಕಾಃ .

ನಷ್ಟಾನಿ ನಷ್ಟವತ್ ಕುತ್ರ ಸ್ಥಿತಾನಿ ಸ್ವಲ್ಪಭಾವತಃ .. 43..

ತತಃ ಕರ್ಮವಿಹೀನಂ ತು ಬಭೂವ ಸಚರಾಚರಂ .

ದೇವಾ ದುಃಖಯುತಾಃ ಸರ್ವೇ ವಿಕಲ್ಪಂ ಯೋದ್ಧಮಾಯಯುಃ .. 44..

ವಿಕಲ್ಪೇನ ಜಿತಾಃ ಸರ್ವೇ ನಷ್ಟವೀರ್ಯಾ ಬಭೂವಿರೇ .

ತತೋ ಗಜಾನನಂ ದೇವಂ ತುಷ್ಟುವುಸ್ತದ್ವಧಾಯ ತೇ .. 45..

ಪುನರಾಕಾಶವಾಣೀಸ್ಥೋ ಜಗಾದೈತಾನ್ ಗಜಾನನಃ .

ಮುದ್ದಲಾಜ್ಞಾವಶಾ ಭೂತ್ವಾ ಕ್ರಿಯಾಂ ಕುರುತ ಮಾ ಚಿರಂ .. 46..

ವಿಕಲ್ಪೋ ವಶಗಸ್ತೇನ ಭವಿಷ್ಯತಿ ನ ಸಂಶಯಃ .

ಏವಮುಕ್ತ್ವಾ ಗಣಾಧೀಶೋ ವಿರರಾಮ ಚ ಶೌನಕ .. 47..

ತತಸ್ತೇ ಹರ್ಷಸಂಯುಕ್ತಾಃ ಶಿವವಿಷ್ಟುಮುಖಾಃಮರಾಃ .

ಕಶ್ಯಪಾದ್ಯಾ ಯಯುಸ್ತಂ ತು ಮುದ್ದಲಂ ಯೋಗಿನಾಂ ವರಂ .. 48..

ಪ್ರಣಮ್ಯ ಭಾವನಂಯುಕ್ತಾಃ ಪಪ್ರಚ್ಛುಃ ಕರನಂಪುಟಾಃ .

ವಿಕಲ್ಪಜಯದಂ ಪೂರ್ಣಮುಪಾಯಂ ಸ್ವಹಿತಪ್ರದಂ .. 49..

ತೇಷಾಂ ವಚನಮಾಕರ್ಣ್ಯ ಪ್ರಹಸ್ಯಾಽಽಪೂಜ್ಯ ತಾನ್ ಸ್ವಯಂ .

ಜಗಾದ ವಚನಂ ಯೋಗೀ ಮುದ್ದಲೋ ಮಾಯಯಾ ಯುತಾನ್ .. 50..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುಗಲಸಂವಾದೇ
ವಿಕಲ್ಪವಿಜಯೋ ನಾಮ ಚತುರ್ವಿಂಶೋಽಧ್ಯಾಯಃ .. 9.24

9.25 ವಿಕಲ್ಪಪ್ರತಾಪಖಂಡನಂ ನಾಮ ಪಂಚವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಆದೌ ಗಣೇಶ್ವರಂ ಸ್ಮೃತ್ವಾ ಪರಂ ಸೃಷ್ಟ್ವಾ ವಿಕಲ್ಪಕಂ .

ತೇಜಸ್ವಿನಂ ಮಹಾಭಾಗಾಃ ಕಥಂ ನೇಚ್ಛಥ ತಂ ಪುನಃ .. 1..

ಶರಣಂ ಮಾಂ ಪ್ರಪನ್ನಾನಾಂ ಕರಿಷ್ಯಾಮಿ ಪ್ರಿಯಂ ಹಿ ವಃ .

ಸ್ಥಿಯತಾಂ ಸನ್ನಿಧಾನೇಽತ್ರ ವಿಕಲ್ಪಃ ಕಿಂ ಕರಿಷ್ಯತಿ .. 2..

ಮಹರ್ಷಯಃ ಕಶ್ಯಪಾದ್ಯಾ ಮುದ್ದಲೇನ ಶಿವಾದಯಃ .

ಆಶ್ಚಾಸಿತಾಃ ಸ್ಥಿತಾಸ್ತತ್ರ ಸುಖಯುಕ್ತಾ ಬಭೂವಿರೇ .. 3..

ಮುದ್ದಲಸ್ಯಾಶ್ರಮೇ ತಸ್ಯ ಪ್ರವೇಶೋ ನೈವ ವಿದ್ಯತೇ .

ವಿಕಲ್ಪಸ್ಯ ಮಹಾಭಾಗ ತೇನ ನಿಃಸಂಶಯಾ ಬಭುಃ .. 4..

ವಿಕಲ್ಪೇನ ಚ ವೃತ್ತಾಂತೋ ಜ್ಞಾತೋ ದೇವರ್ಷಿಸಂಭವಃ .

ಕ್ರೋಧಯುಕ್ತಃ ಸ್ವಯಂ ಹಂತುಮಾಯಯೌ ಮುದ್ದಲಾಶ್ರಮಂ .. 5..

(Page ಖಂ. 9 ಅ. 25 ಪಾನ 72)

ಆಗತಂ ತಂ ಸಮಾಲೋಕ್ಯ ವಿಕಲ್ಪಂ ಭಯದಾಯಕಂ .

ದೇವೇಂದ್ರಾ ಮುದ್ದಲಂ ತತ್ರ ಜಗುರ್ಭಯಸಮನ್ವಿತಾಃ .. 6..

ದೇವೇಂದ್ರಾ ಊಚುಃ .

ವಿಕಲ್ಪಃ ಕ್ರೋಧಸಂಯುಕ್ತ ಆಗತಃ ಸ ಮಹಾಮತೇ .

ತವಾಶ್ರಮೇಽಧುನಾ ವಿಪ್ರ ಯತ್ಕರಿಷ್ಯಸಿ ತತ್ ಕುರು .. 7..

ತೇಷಾಂ ವಚನಮಾಕರ್ಣ್ಯ ಮುದ್ದಲಸ್ತಾನಥಾಬ್ರವೀತ್ .

ಚಿಂತಾಂ ಮಾ ಕುರುತ ಪ್ರಾಜ್ಞಾ ಹನಿಷ್ಯಾಮಿ ವಿಕಲ್ಪಕಂ .. 8..

ಏವಮುಕ್ತ್ವಾ ಸ್ವಯಂ ಯೋಗೀ ಮುದ್ಗಲಸ್ತಮಥಾಽಽಯಯೌ .
 ವಿಕಲ್ಪಂ ತೇಜಸಾ ಯುಕ್ತಂ ಸರ್ವಸಂಶಯಕಾರಕಂ .. 9..
 ಉವಾಚ ತಂ ಮಹಾಯೋಗೀ ಮುದ್ಗಲಃ ಪರಮಾರ್ಥವಿತ್ .
 ದಯಾಯುಕ್ತಃ ಸ್ವಭಾವೇನ ಪ್ರೇರಿತೋ ಗಣಪೇನ ಸಃ .. 10..
 ಮುದ್ಗಲ ಉವಾಚ .
 ಕಿಮರ್ಥಮಾಗತೋಽಸಿ ತ್ವಂ ವಿಕಲ್ಪಂ ಬ್ರೂಹಿ ಸಾಂಪ್ರತಂ .
 ತತ್ರ ಗಚ್ಛ ರುಚಿಯತ್ರ ನೋಚೇದ್ಭಸ್ಮ ಭವಿಷ್ಯಸಿ .. 11..
 ಮುದ್ಗಲಸ್ಯ ವಚಃ ಶ್ರುತ್ವಾ ವಿಕಲ್ಪಃ ಕ್ರೋಧಸಂಯುತಃ .
 ಜಗಾದ ಸ ಮಹಾವಿಪ್ರಂ ಪ್ರದಹನ್ನಿವ ತೇಜಸಾ .. 12..
 ವಿಕಲ್ಪ ಉವಾಚ .
 ಮಾಂ ದೃಷ್ಟ್ವಾ ವಿಷ್ಣುಶಂಭ್ವಾದ್ಯಾ ವಸಿಷ್ಠಾದ್ಯಾ ಮಹರ್ಷಯಃ .
 ಸಂಶಯೇನ ಸಮಾಯುಕ್ತಾ ಬಭೂವುಸ್ತತ್ಕೃಣಾನ್ ಮುನೇ .. 13..
 ತ್ವಾಂ ನ ಜಾನಾಮಿ ಯೋಗೀಂದ್ರಂ ಸ್ಥಿತಃ ಕುತ್ರಾಸಿ ವಾಡವ .
 ವಿಜೇತಾರಂ ವದಸಿ ಮಾಂ ಸರ್ವೇಷಾಂ ಮೂರ್ಖವದ್ಭಚಃ .. 14..
 ಮಯಾ ಚರಾಚರಂ ಸರ್ವಂ ಮದಧೀನಂ ಕೃತಂ ಕಿಲ .
 ಅಧುನಾ ತ್ವಾಂ ಹನಿಷ್ಯಾಮಿ ಪರಂ ಮದ್ಧ್ವೇಷಕಾರಕಂ .. 15..
 ತ್ವಯಾ ದೇವೇಂದ್ರಮುಖ್ಯಾಶ್ಚ ದೇವಾ ಮುನಿಸಮನ್ವಿತಾಃ .
 ವಿಕಲ್ಪೇನ ವಿಹೀನಾ ವೈ ಕೃತಾಃ ಕಸ್ಮಾದ್ವದಸ್ವ ಮಾಂ .. 16..
 ಗರ್ವಂ ಹಂತುಂ ಸಮಾಯಾತಂ ತ್ವದೀಯಂ ಮುದ್ಗಲಾಶ್ರಮಂ .
 ಜಾನೀಹಿ ತ್ಯಜ ಸರ್ವಾಂಸ್ತ್ವಂ ನೋಚೇದ್ಭಸ್ಮ ಭವಿಷ್ಯಸಿ .. 17..
 ವಿಕಲ್ಪಸ್ಯ ವಚಃ ಶ್ರುತ್ವಾ ಕ್ರೋಧಯುಕ್ತೋ ಮಹಾಮುನಿಃ .
 ಸಸ್ಮಾರ ಗಣಪಂ ಚಿತ್ತೇ ವಿಕಲ್ಪಸ್ಯ ವಧಾಯ ಸಃ .. 18..
 ತಸ್ಯ ಸ್ಮರಣಮಾತ್ರೇಣ ಚಿತ್ತಾನ್ ಮುದ್ಗಲಯೋಗಿನಃ .
 ಅಗ್ನಿಃ ಪ್ರಲಯಕೃತ್ತತ್ರ ನಿಸೃತಃ ಸರ್ವದಾಹಕಃ .. 19..
 ಅಗ್ನಿಯಯೌ ಮಹಾಕ್ರೂರಂ ವಿಕಲ್ಪಂ ಕ್ರೋಧಸಂಯುತಃ .
 ಖಲಂ ದರ್ಶನಮಾತ್ರೇಣ ದಾಹಯುಕ್ತಂ ಚಕಾರ ಸಃ .. 20..
 ತತಃ ಶಾಂತ್ಯರ್ಥಮತ್ಯಂತಂ ಯತ್ನಂ ಚಕ್ರೇ ಸ ಶೌನಕ .
 ವಿಕಲ್ಪಶ್ಚ ತತೋಽತ್ಯಂತಮಗ್ನಿಸ್ತೇಜೋಯುತೋಽಭವತ್ .. 21..
 ಅತಿದಾಹಯುತಃ ಸೋಽಪಿ ವಿಕಲ್ಪಃ ಖೇದಸಂಯುತಃ .
 ಗರ್ವಂ ತ್ಯಕ್ತ್ವಾ ಮಹಾವಿಪ್ರಮನಮನ್ ಮುದ್ಗಲಂ ಪುರಃ .. 22..
 ಜಗಾದ ಭಯಭೀತಃ ಸ ರಕ್ಷ ಮಾಂ ಮುನಿಸತ್ತಮ .

ತೇಜಸಾ ತೇ ಪ್ರದಗ್ಧಂ ತು ಶರಣಾಗತವತ್ಸಲ .. 23..
 ಶಿವವಿಷ್ಣುಮುಖಾಃ ಸರ್ವೇ ವಿಪ್ರಾ ವಾಸಿಷ್ಠಮುಖ್ಯಕಾಃ .
 ಜಿತಾ ಮಯಾ ನ ಸಂದೇಹಃ ಸ್ವಲ್ಪಾಯಾಸೇನ ಯೋಗಿಪ .. 24..
 ತ್ವಂ ಕಿಂ ಸಾಕ್ಷಾದ್ಗಣೇಶಾನ ಆಗತೋಽಸಿ ನ ಸಂಶಯಃ .
 ತ್ವಾಂ ಜೇತುಂ ನ ಸಮರ್ಥೋಽಹಮತಸ್ತೇ ಶರಣಂ ಗತಃ .. 25..
 ರಕ್ಷ ರಕ್ಷ ದಯಾಸಿಂಧೋ ದಾಹಯುಕ್ತಂ ವಿಶೇಷತಃ .
 ತೇಜಸಾ ತೇ ಪ್ರಣಿಷ್ಟಂ ಮಾಂ ಕೃತಮಾಗಃ ಕ್ಷಮಸ್ವ ಮೇ .. 26..
 ವಿಕಲ್ಪಂ ವ್ಯಾಕುಲಂ ದೃಷ್ಟ್ವಾ ದಯಾಯುಕ್ತೋ ಬಭೂವ ಹ .
 ಮುದ್ಗಲೋ ಗಣಪಾಜ್ಜಾತಮಗ್ನಿಂ ಶಾಂತಂ ಚಕಾರ ಹ .. 27..
 ತತಃ ಸಂಜ್ಞಾಸಮಾಯುಕ್ತೋ ವಿಕಲ್ಪಸ್ತಮುವಾಚ ಹ .
 ಸ್ವಸ್ಥಚಿತ್ತಃ ಪ್ರಣಮ್ಯಾದೌ ಮುದ್ಗಲಂ ಯೋಗಿನಾಂ ವರಂ .. 28..
 ವಿಕಲ್ಪ ಉವಾಚ .

ಜಿತೋಽಹಂ ಚ ತ್ವಯಾ ವಿಪ್ರ ರಕ್ಷಿತೋಽಗ್ನೇರ್ಭಯಾತ್ತಥಾ .
 ಅಧುನಾ ತೇ ಸಮಾಧೀನಸ್ತಿಷ್ಠಾಮಿ ತ್ವತ್ಸಮೀಪಗಃ .. 29..
 ಸ್ಥಾನಂ ದೇಹಿ ಮಹಾಭಾಗ ತತ್ರ ಸ್ಥಾಸ್ಯಾಮಿ ನಿಶ್ಚಲಃ .
 ತವಾಜ್ಞಾವಶಗೋ ಭೂತ್ವಾ ತವ ದಾಸೋಽಹಮಂಜಸಾ .. 30..

(Page ಖಂ. 9 ಅ. 26 ಪಾನ 73)

ತಸ್ಯ ತದ್ವವಚನಂ ಶ್ರುತ್ವಾ ಧ್ಯಾನಯುಕ್ತೋ ಬಭೂವ ಹ .
 ಜ್ಞಾತ್ವಾ ವಿಘ್ನೇಶ್ವರಸೈವ ಕೃತ್ಯಂ ತಂ ಸ ಮುದಾಸಬ್ರವೀತ್ .. 31..
 ಮುದ್ಗಲ ಉವಾಚ .

ಯೋಗಾಕಾರಂ ಗಣೇಶಾನಂ ನ ಜಾನಂತಿ ನರಾಧಮಾಃ .
 ದೇಹಧಾರಿಸಮಂ ತಂ ಯೇ ಮಾನಯಂತಿ ಗುಣೋದ್ಭವಂ .. 32..
 ತೇಷಾಂ ಹೃದಿ ಬಹಿಃ ಸ್ಥಿತ್ವಾ ತಿಷ್ಠ ತ್ವಂ ಸರ್ವದಾ ಮುದಾ .
 ನಾನಾಸಂಶಯಸಂಯುಕ್ತಾಂಸ್ತಾನ್ ಕುರ್ವನ್ ಸವಿಶೇಷತಃ .. 33..
 ಮೌದ್ಗಲಂ ಸಂಶಯೇನೈವ ಯುಕ್ತಂ ಕುರು ಮದಾಜ್ಞಯಾ .
 ತೇಷಾಂ ಹೃದಿ ಸಮಾಸ್ಥಾಯ ಯೋಗಿನಾಂ ಗಣಪದ್ವಿಷಾಂ .. 34..
 ಗಣೇಶಂ ಯೋಗರೂಪಂ ಯೇ ಮಾನಯಂತಿ ವಿಕಲ್ಪಕ .
 ಯೋಗಿನೋಽಯೋಗಿನೋ ವಾಽಪಿ ತೇ ತ್ಯಾಜ್ಯಾಃ ಸರ್ವದಾ ತ್ವಯಾ .. 35..
 ಮೌದ್ಗಲೇ ಶ್ರದ್ಧಯಾ ಯುಕ್ತಾ ಭವಿಷ್ಯಂತಿ ಸದಾ ಮುದಾ .
 ಗಾಣೇಶಾ ಯೋಗಿನೋ ನಾನ್ಯೇ ಜಾನೀಹಿ ಮಮ ವಾಕ್ಯತಃ .. 36..
 ಏವಮುಕ್ತ್ವಾ ಮಹಾಯೋಗೀ ಮುದ್ಗಲೋ ವಿರರಾಮ ಹ .
 ವಿಕಲ್ಪಸ್ತಂ ತಥೇತ್ಯುಕ್ತ್ವಾ ಪ್ರಣಮ್ಯ ಸ್ವಸ್ಥಲಂ ಯಯೌ .. 37..

ತತೋ ಹರ್ಷಯುತಾ ದೇವಾ ಮುನಯಸ್ತಂ ಪ್ರಣಮ್ಯ ಚ .
 ಮುದ್ದಲಂ ಸ್ವಸ್ಥಲಂ ಜಗ್ಮುಃ ಕರ್ಮಯುಕ್ತಾ ಜನಾ ಬಭುಃ .. 38..
 ತದಹಾನ್ ಮೌದ್ಗಲಂ ವಿಪ್ರ ಸೇವ್ಯತೇ ನೈವ ಜಂತುಭಿಃ .
 ದೋಷಯುಕ್ತೈರ್ವಿಶೇಷೇಣ ವಿಕಲ್ಪೇನ ಸಮನ್ವಿತೈಃ .. 39..
 ಕಲಾವತ್ಯಂತಭಾವೇನ ಮೌದ್ಗಲಂ ನಷ್ಟಕಂ ಭವೇತ್ .
 ದೋಷಯುಕ್ತಾ ಜನಾಸ್ತತ್ರ ಭವಿಷ್ಯಂತಿ ಗೃಹೇ ಗೃಹೇ .. 40..
 ಯೋಗಿನೋ ಮೌದ್ಗಲಂ ನಿತ್ಯಂ ಸೇವಂತೇ ಭಾವಸಂಯುತಾಃ .
 ಗಣೇಶರೂಪಬೋಧೇ ಯೇ ಚತುರಾಃ ಸರ್ವಪಾವನಾಃ .. 41..
 ನಾನೈ ಪಾಖಂಡಿನೋ ಲುಬ್ಧಾ ನಾನಾ ಛದ್ಮಧರಾ ಭುವಿ .
 ಮೋಹಯುಕ್ತಾ ವಿಶೇಷೇಣ ಭವಿಷ್ಯಂತಿ ತು ಮೌದ್ಗಲಂ .. 42..
 ಏವಂ ದೇವೈಃ ಕೃತೋ ವಿಘ್ನೋ ಗಣೇಶಾನೇನ ಪ್ರೇರಿತೈಃ .
 ಮುನಿಭಿರ್ಮೌದ್ಗಲೇ ತೇನಾಽಭವನ್ ಜನ್ಮಯುತಾ ನರಾಃ .. 43..
 ಏತತ್ತೇ ಕಥಿತಂ ಸರ್ವಂ ರಹಸ್ಯಂ ಪರಮಾದ್ಭುತಂ .
 ಶೃಣುಯಾಚ್ಛ್ರಾವಯೇದ್ಯಸ್ತು ವಿಕಲ್ಪರಹಿತೋ ಭವೇತ್ .. 44..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದ್ದಲಸಂವಾದೇ
 ವಿಕಲ್ಪಪ್ರತಾಪಖಂಡನಂ ನಾಮ ಪಂಚವಿಂಶೋಽಧ್ಯಾಯಃ .. 9.25

9.26 ಮೌದ್ಗಲಪುರಾಣಶ್ರವಣಮಾಹಾತ್ಮ್ಯವರ್ಣನಂ ನಾಮ ಷಡ್ವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಸೂತ ಉವಾಚ .
 ಭೀಮೋ ನಾಮಾಽಭವದ್ವೈಶ್ಯಃ ಸರ್ವಧರ್ಮವಿವರ್ತಿತಃ .
 ಅಂಗದೇಶೇ ಮಹಾಪಾಪೀ ದರ್ಶನಾತ್ ಪುಣ್ಯನಾಶಕೃತ್ .. 1..
 ಸ ಕದಾಚಿದ್ವನೇ ಸಂಸ್ಥೋ ಬಭೂವೇ ಚೌರ್ಯಕಾರಣಾತ್ .
 ತತ್ರಾಽಽಜಗಾಮ ರಾಜರ್ಷಿಃ ಸೈನ್ಯಯುಕ್ತೋ ವಿದರ್ಭಪಃ .. 2..
 ತಂ ದೃಷ್ಟ್ವಾ ತ್ಯಜ್ಯ ಶಸ್ತ್ರಾಣಿ ಭೀಮಃ ಪಾಪಪರಾಯಣಃ .
 ಮಹಾವನಾಂತರಂ ಗತ್ವಾ ತಸ್ಥೌ ಪ್ರಾಣಪರೀಪ್ಸಯಾ .. 3..
 ತತ್ರ ಮೇಧಾತಿಥಿರ್ಮಾಘಶುಕ್ಲಪ್ರತಿಪದಿ ದ್ವಿಜಃ .
 ಪ್ರಾರಭ್ಯ ಮುನಿಸಂಯುಕ್ತೋ ಮೌದ್ಗಲಂ ಕಥಿತುಂ ರತಃ .. 4..

ತತ್ರಾಽಽಜಗಾಮ ತಾನ್ ದೃಷ್ಟ್ವಾ ವೈಶ್ಯಃ ಪಾಪರತೋ ಮುನೇ .

ಭಯಾತ್ ಸಮೀಪಗಸ್ತೇಷಾಂ ಸಂಸ್ಥಿತಃ ಶಸ್ತ್ರವರ್ಜಿತಃ .. 5..

ರಾಜಾ ಸಮಾಯಯೌ ತತ್ರ ನನಾಮ ಮುನಿಪುಂಗವಂ .

ಮೇಧಾತಿಥಿಂ ತತಃ ಸರ್ವಾನ್ ಮುನೀನ್ ಭಾವಸಮನ್ವಿತಃ .. 6..

ಪುನಃ ಪ್ರಣಮ್ಯ ಸ್ವಸ್ಥಾನಂ ಯಯೌ ಭಾನುವಿದರ್ಭಪಃ .

(Page ಖಂ. 9 ಅ. 27 ಪಾನ 74)

ವೈಶ್ಯೋ ಮುನಿವನೇ ತತ್ರ ಸುಷ್ವಾಪ ವಿನಯಾನ್ವಿತಃ .. 7..

ಪ್ರಾತಃ ಕಾಲೇ ಪುನಃ ಸ್ನಾತ್ವಾ ಕೃತ್ವಾ ನಿತ್ಯಕ್ರಿಯಾಂ ದ್ವಿಜಾಃ .

ಮೌದ್ಗಲಂ ಶ್ರೋತುಕಾಮಾಸ್ತೇ ಆಯಯುರ್ಹಷಸಂಯುತಾಃ .. 8..

ತೈಃ ಸಾಕಂ ಭೀಮವೈಶ್ಯೋಽಪಿ ರಾಜಭೀತ್ಯಾ ಸಮಾಯಯೌ .

ಶುಶ್ರಾವ ಮೌದ್ಗಲಂ ತತ್ರ ಪುರಾಣಂ ವಿಸ್ಮಿತೋಽಭವತ್ .. 9..

ಮೌದ್ಗಲಸ್ಯ ಪುರಾಣಸ್ಯ ಶ್ರವಣೇನ ದುರಾತ್ಮನಃ .

ಬುದ್ಧಿಭೇದೋ ಬಭೂವಾಽಪಿ ಸ ತತ್ತ್ವೈವ ಸ್ಥಿತೋಽಭವತ್ .. 10..

ವಿಚಾರಮಕರೋಚ್ಚಿತ್ತೇ ಭೀಮಃ ಪಾಪಪರಾಯಣಃ .

ಅಹೋ ವೈಶ್ಯೋಽಹಮಾನಂದಾತ್ ಕಿಂ ಕರೋಮಿ ದುರಾತ್ಮವಾನ್ .. 11..

ಪಾಪಿನೋ ನರಕಂ ಯಾಂತಿ ನರಾ ನಾಸ್ತ್ಯತ್ರ ಸಂಶಯಃ .

ನರದೇಹಂ ಸಮಾಸಾದ್ಯ ಧರ್ಮಂ ಕುರ್ಯಾತ್ ಸ ಮಾನವಃ .. 12..

ಏವಂ ವಿಚಾರ್ಯ ತತ್ತ್ವೈವ ಮೌದ್ಗಲಶ್ರವಣೇ ರತಃ .

ತ್ಯಕ್ತ್ವಾ ಸ್ತ್ರೀಪುತ್ರಕಾದ್ಯಂ ಸ ಗಣೇಶೇ ಲಾಲಸೋಽಭವತ್ .. 13..

ಫಾಲ್ಗುನ್ಯಾಂ ಪೂರ್ಣಿಮಾಯಾಂ ತತ್ ಪುರಾಣಂ ಪೂರ್ಣಮಾಭವತ್ .

ಮೇಧಾತಿಥಿಃ ಪ್ರತಿಪದಿ ದ್ವಿಜಾನ್ ಸಂಭೋಜ್ಯ ಹರ್ಷಿತಃ .. 14..

ಸ ಕೃತ್ವಾ ಪಾರಣಂ ಸರ್ವಾನ್ ವಿಸೃಜ್ಯ ಗಣಪೇ ರತಃ .

ನಿತ್ಯಂ ಗಣೇಶ್ವರಂ ಭಕ್ತ್ಯಾ ಪೂಜ್ಯ ಭಕ್ತಿಪರೋಽಭವತ್ .. 15..

ಭೀಮಃ ಸ್ವಗೃಹಮಾಗತ್ಯ ತ್ಯಕ್ತ್ವಾ ಪಾಪಾತ್ಮಕಂ ಪರಂ .

ಕರ್ಮ ಸ್ವಧರ್ಮಸಂಯುಕ್ತೋ ಬಭೂವ ಗಣಪೇ ರತಃ .. 16..

ಮೌದ್ಗಲಶ್ರವಣೇನೈವ ಸರ್ವಪಾಪವಿವರ್ಜಿತಃ .

ಬಭೂವ ಧರ್ಮಶೀಲಶ್ಚ ಗಾಣಪತ್ಯೋ ಮಹಾಯಶಾಃ .. 17..

ಶರೀರಾಂತೇ ಗಣೇಶಾನಮಗಮದ್ವೈಶ್ಯಜಃ ಪರಂ .

ಬ್ರಹ್ಮಭೂತೋ ಬಭೂವಾಽಪಿ ದೃಷ್ಟ್ವಾ ವಿಘ್ನೇಶ್ವರಂ ಮುನೇ .. 18..

ಮೌದ್ಗಲಂ ಸತತಂ ಶ್ರುತ್ವಾ ಚೈವಂ ನಾನಾಜನಾದಯಃ .

ಬಭೂವುಃ ಪುಣ್ಯಶೀಲಾಶ್ಚ ಕಿಲ ಬ್ರಹ್ಮಣಿ ತನ್ಮಯಾಃ .. 19..

ತತ್ರಾಹಂ ಕತಿ ತೇ ಬ್ರೂಯಾಂ ಶಕ್ತೋ ವಕ್ತುಂ ನ ಕೋ ಭವೇತ್ .

ನಾನೇನ ಸದೃಶಂ ಕಿಂಚಿಜ್ಜಾನೀಹಿ ತ್ವಂ ಮಹಾಮುನೇ .. 20..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದ್ದಲಸಂವಾದೇ
ಮಾಘಾದಿಸಾರ್ಧಮಾಸೇ ಮೌದ್ಗಲಪುರಾಣಶ್ರವಣಮಾಹಾತ್ಮ್ಯವರ್ಣನಂ ನಾಮ
ಷಡ್ವಿಂಶೋಧ್ಯಾಯಃ .. 9.26

9.27 ಭಾದ್ರಪದಾದಿಸಾರ್ಧೈಕಮಾಸ ಶ್ರವಣಮಾಹಾತ್ಮ್ಯವರ್ಣನಂ ನಾಮ
ಸಪ್ತವಿಂಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಮಹಾಯೋಗೀ ಭಾದ್ರಪದೇ ಪುಲಸ್ತ್ಯೋ ಗಣಪೇ ರತಃ .

ಪ್ರತಿಪತ್ತೋ ಗಣೇಶಂ ಸಂಪೂಜ್ಯಾರಭತ ಮೌದ್ಗಲಂ .. 1..

ತತ್ರ ವಿಪ್ರಾದಯೋ ವಿಪ್ರ ಶ್ರವಣಾರ್ಥಂ ಸಮಾಯಯುಃ .

ಯಥಾವಿಧಿ ಜನಾಃ ಸರ್ವೇ ಶುಶ್ರುವುರ್ಭಕ್ತಿತತ್ಪರಾಃ .. 2..

ಅರ್ಥೇನ ಸಂಯುತಂ ನಿತ್ಯಂ ಮೌದ್ಗಲಂ ಮುನಿಸತ್ತಮಃ .

ಕಥಯಾಮಾಸ ಹರ್ಷೇಣ ಗಣೇಶಾರ್ಥವಿಚಕ್ಷಣಃ .. 3..

ತತ್ರ ಸರ್ಪೋ ಬಿಲೇ ಸಂಸ್ಥಃ ಶುಶ್ರಾವ ಭಯಸಂಯುತಃ .

ಕಸ್ಮಿಂಶ್ಚಿದ್ಧಿವಸೇ ವಿಪ್ರ ಭಾಗ್ಯೇನ ಪ್ರೇರಿತಃ ಪುರಾ .. 4..

ಮುನಯಃ ಸುಷ್ವಪುಃ ಸರ್ವೇ ರಾತ್ರೌ ಸರ್ಪೋ ಬಹಿಃ ಶನ್ಯೈಃ .

ನಿರ್ಜಗಾಮ ಯಯೌ ಮಾರ್ಗೇ ಸ್ವೇಚ್ಛಯಾ ಸುಖಸಂಯುತಃ .. 5..

(Page ಖಂ. 9 ಅ. 27 ಪಾನ 75)

ವನಸ್ಥೋ ನಕುಲಃ ಕಶ್ಚಿತ್ತಂ ದದರ್ಶ ಭುಜಂಗಮಂ .

ಆಯಯೌ ಹಂತುಮಾವೇಶಾತ್ತಯೋರ್ಯುದ್ಧಂ ಬಭೂವ ಹ .. 6..

ನಕುಲೇನ ಬಲಾಡ್ಯೇನ ಹತಂ ಸರ್ಪಂ ವನಾಂತರೇ .

ತಂ ಗೃಹ್ಯ ಗಾಣಪಾಃ ಸದ್ಯೋ ಬ್ರಹ್ಮಭೂತಂ ಪ್ರಚಕ್ರೀ .. 7..

ತಂ ಜ್ಞಾತ್ವಾ ವಿಸ್ಮಿತಾಃ ಸರ್ವೇ ದೇವೇಂದ್ರಾದ್ಯಾ ಮಹಾಮತೇ .

ಪರಸ್ಪರಂ ಸಮೂಚುಸ್ತೇ ಸಾಶ್ರುನೇತ್ರಾ ಮಹರ್ಷಯಃ .. 8..

ಅಹೋ ಮೌದ್ಗಲಮಾಹಾತ್ಮ್ಯಂ ವಕ್ತುಂ ಸರ್ವೈರ್ನ ಶಕ್ಯತೇ .

ಸರ್ಪೋಽಜ್ಞಾನಾಚ್ಚ ಸ ಶ್ರುತ್ವಾ ಕಿಂಚಿದ್ಬ್ರಹ್ಮಮಯೋಽಧುನಾ .. 9..

ಸಂಪೂರ್ಣಂ ಮೌದ್ಗಲಂ ಯೈಸ್ತು ಸಂಶ್ರುತಂ ತೈಃ ಪ್ರಲಭ್ಯತೇ .
 ನ ಜ್ಞಾಯತೇ ವಿಶೇಷೇಣ ಕಿಂ ವಿಶಿಷ್ಟಮತಃ ಪರಂ .. 10..
 ಸಂಪೂರ್ಣಂ ಮೌದ್ಗಲಂ ಯೈಶ್ಚ ಸಂಶ್ರುತಂ ತೇ ಗಣೇಶ್ವರಾಃ .
 ಜ್ಞಾತವ್ಯಾ ಲೋಕನಾಥಾ ವೈ ಪಾವನಾರ್ಥಂ ಭವಂತ್ಯತಃ .. 11..
 ನರಜನ್ಮಧರೋ ಯಃ ಸ್ಯಾನ್ ಮೌದ್ಗಲಂ ನ ಶೃಣೋತಿ ಚೇತ್ .
 ವಂಚಿತೋ ಮಾಯಯಾ ಪೂರ್ಣೋ ವೃಥಾ ಧಿಕ್ ತಸ್ಯ ಜೀವಿತಂ .. 12..
 ವಿಘ್ನರಾಜ ನಮಸ್ತುಭ್ಯಂ ದೇಹಿ ಜನ್ಮ ಧರಾತಲೇ .
 ನಿತ್ಯಂ ಮೌದ್ಗಲಸಂಸಕ್ತಾನ್ ಕುರು ನೋ ಮಾನವಾನ್ ಕಿಲ .. 13..
 ಧಿಕ್ ಸ್ವರ್ಗಂ ದೇವದೇವೇಶಾನ್ ಯತ್ರ ಕರ್ಮಫಲಂ ನ ಚ .
 ಕ್ರಿಯತೇ ದೇವದೇವೇಶೈಃ ಕರ್ಮ ತದ್ವ್ಯರ್ಥತಾಂ ಯಯೌ .. 14..
 ಅಹೋ ಕೀಟಪತಂಗಾದಿ ಯೋನೌ ಜನ್ಮಧರೋ ಭವೇತ್ .
 ಭಾರತೇ ಸಾಧುಸಂಗೇನ ಬ್ರಹ್ಮೀಭೂತೋ ಭವಿಷ್ಯತಿ .. 15..
 ಸರ್ಪೋಽಯಂ ನರವಾಕ್-ಹೀನೋ ನ ಜಾನಾತಿ ಕಿಮಪ್ಯಹೋ .
 ಮನುಷ್ಯವಾಗ್ಭವಂ ಭಾವಂ ತಥಾ ಶುಶ್ರಾವ ಮೌದ್ಗಲಂ .. 16..
 ತೇನೈವ ಬ್ರಹ್ಮಭೂತೋಽಯಂ ತತಃ ಸ್ವಾನಂದಕೇ ಪುರೇ .
 ಕಿಂ ಪುನರ್ನರಜಾತಿಸ್ಥೋ ಪ್ರಾಪ್ನುಯಾನ್ ಗಜಾನನಂ .. 17..
 ಏವಮುಕ್ತ್ವಾ ಸಮರಾದ್ಯಾಸ್ತಂ ಸ್ವಂ ಸ್ವಂ ಸ್ಥಾನಕಮಾಯಯುಃ .
 ಅಧುನಾ ಪ್ರಕೃತಂ ವಚ್ಚಿ ಸರ್ವಸೌಖ್ಯಕರಂ ಪರಂ .. 18..
 ಆಶ್ವಿನ್ಯಾಂ ಪೂರ್ಣಮಾಯಾಂ ಚ ತತ್ ಸಮಾಪ್ತಂ ಬಭೂವ ಹ .
 ಮೌದ್ಗಲಂ ಹರ್ಷಸಂಯುಕ್ತಾಃ ಶ್ರೋತಾರಸ್ತಂ ಪುಪೂಜಿರೇ .. 19..
 ಸರ್ವೈಃ ಸಾಕಂ ಮಹಾಯೋಗೀ ಪಾರಣಂ ಸ ಚಕಾರ ಹ .
 ತತಃ ಸರ್ವಾನ್ ಪ್ರತಿಪದಿ ವಿಸರ್ಜ ಮಹಾಯಶಾಃ .. 20..
 ತದಾಜ್ಞಯಾ ಯಯುಃ ಸರ್ವೇ ಸ್ವಸ್ವಮಾಶ್ರಮಕಂ ಮುನೇ .
 ಗಣೇಶಭಜನೇ ಸಕ್ತಾ ಬಭೂವುಃ ಸರ್ವಭಾವತಃ .. 21..
 ಇಹ ಭುಕ್ತ್ವಾ ಸಖಿಲಾನ್ ಭೋಗಾನಂತೇ ಸ್ವಾನಂದಮಾಯಯುಃ .
 ಬಭೂವುರ್ಬ್ರಹ್ಮಭೂತಾಸ್ತೇ ಪರಂ ದೃಷ್ಟ್ವಾ ಗಣೇಶ್ವರಂ .. 22..
 ಇತಿ ತೇ ಸರ್ವಮಾಖ್ಯಾತಂ ಯಶಃ ಸಾರ್ಥೈಕಮಾಸಜಂ .
 ಮೌದ್ಗಲಶ್ರವಣಾಜ್ಞಾತಂ ಭಾದ್ರಮಾಸಾದಿಸಂಭವಂ .. 23..
 ಏವಂ ತ್ವನಂತರೂಪಾಶ್ಚ ಜಂತವೋ ಬ್ರಹ್ಮ ಲೇಭಿರೇ .
 ನ ವಕ್ತುಂ ಶಕ್ಯತೇ ತತ್ರ ಮೌದ್ಗಲಶ್ರವಣೇನ ವೈ .. 24..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ

ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ಮುದ್ದಲದಕ್ಷಸಂವಾದೇ
ಭಾದ್ರಪದಾದಿಸಾರ್ಥೈಕಮಾಸ ಶ್ರವಣಮಾಹಾತ್ಮ್ಯವರ್ಣನಂ ನಾಮ ಸಪ್ತವಿಂಶೋಽಧ್ಯಾಯಃ
.. 9.27

9.28 ಮಹೋದರಚರಿತಮಾಹಾತ್ಮ್ಯವರ್ಣನಂ
ನಾಮಾಷ್ಟಾವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಬ್ರಾಹ್ಮಣೋ ವಂದ್ಯಭಾವೇನ ಪೀಡಿತಃ ಕರ್ಮಣಾ ಪುರಾ .

ಗಾರ್ಗ್ಯವಂಶಭವಃ ಕೋಽಪಿ ನಾಮ್ನಾ ಶಂಭುರಿತೀರಿತಃ .. 1..

ನಾನೋಪಾಯಾಃ ಕೃತಾಸ್ತೇನ ವಾಂದ್ಯದೋಷಪ್ರಹಾರಿಣಃ .

ತಥಾಪಿ ತಸ್ಯ ಪುತ್ರೋ ವಾ ಪುತ್ರೀ ದ್ವಿಜ ಬಭೂವ ನ .. 2..

ತತೋಽತಿದುಃಖಸಂಯುಕ್ತೋ ಗೌತಮಂ ನ ಜಗಾಮ ಹ .

ಸಸ್ತೀಕಃ ಪುತ್ರಕಾಮಾರ್ಥಂ ತಂ ನನಾಮ ಮಹಾಮತಿಂ .. 3..

ಗೌತಮೇನ ಮುನೀಂದ್ರೇಣ ಸತ್ಕೃತಃ ಶಂಭುರಾವಸತ್ .

ಸೇವಾರ್ಥಂ ಸ್ವಗುರೋಸ್ತತ್ರ ಯತ್ನಯುಕ್ತೋ ಬಭೂವ ಹ .. 4..

ಏಕದಾ ಸುಖಮಾಸೀನಂ ಗೌತಮಂ ತಂ ಚ ಭಕ್ತಿತಃ .

ಜಗಾದ ಪುತ್ರಪ್ರಾಪ್ತಾರ್ಥಂ ವಚನಂ ಸ್ವಹಿತಾವಹಂ .. 5..

ಶಂಭುರುವಾಚ .

ನಾನಾ ಯತ್ನಾಃ ಕೃತಾಃ ಸ್ವಾಮಿನ್ ಪುತ್ರಪ್ರಾಪ್ತಾರ್ಥಮಾದರಾತ್ .

ಲಭ್ಯತೇ ನೈವ ಸಂತಾನೋ ಮಯಾ ಕಿಂ ವದ ಕಾರಣಂ .. 6..

ಯೇನೋಪಾಯೇನ ಮೇ ಪುತ್ರೋ ಭವಿಷ್ಯತಿ ಮಹಾಮತೇ .

ತಮುಪಾಯಂ ವದ ಸ್ವಾಮಿನ್ ಕರಿಷ್ಯಾಮಿ ತ್ವದಾಜ್ಞಯಾ .. 7..

ತ್ವಂ ಗುರುರ್ಮೇ ಪರಾ ಕಾಷ್ಠಾ ಪರಂ ತ್ವತ್ತೋ ನ ವಿದ್ಯತೇ .

ತಾರಯಸ್ವ ಮಹಾಭಾಗ ವಾಂದ್ಯದೋಷಸಮನ್ವಿತಂ .. 8..

ತಸ್ಯ ತದ್ವಚನಂ ಶ್ರುತ್ವಾ ತಂ ಜಗಾದ ಮಹಾಮುನಿಃ .

ಗೌತಮಃ ಸರ್ವತತ್ತ್ವಜ್ಞಃ ಶಂಭುಂ ದುಃಖಸಮನ್ವಿತಂ .. 9..

ಗೌತಮ ಉವಾಚ .

ಮಾ ಕುರುಷ್ವ ವೃಥಾ ಚಿಂತಾಂ ತವ ಪುತ್ರಾ ದ್ವಿಜೋತ್ತಮ .

ಭವಿಷ್ಯಂತಿ ತ್ರಯಃ ಪ್ರಾಜ್ಞಾ ವೇದಜ್ಞಾ ಗಣಪ್ರಿಯಾಃ .. 10..

ಶೃಣು ತ್ವಂ ಮೌದ್ಗಲಂ ಮತ್ತಃ ಸರ್ವಸಿದ್ಧಿಪ್ರದಾಯಕಂ .

ತೇನಾನಂತಭವಸ್ಥಂ ತೇ ಪಾಪಂ ನಶ್ಯೇಚ್ಚ ತತ್ತ್ವಣಾತ್ .. 11..
 ಪುಣ್ಯರಾಶಿಃ ಸ್ವಯಂ ಸಾಕ್ಷಾಧ್ಭವಿಷ್ಯಸಿ ಚ ತಾರಕಃ .
 ಅನ್ಯೇಷಾಂ ನಾತ್ರ ಸಂದೇಹಃ ಸರ್ವಸಿದ್ಧಿಯುತಸ್ತಥಾ .. 12..
 ಅಂತೇ ಗಣೇಶ್ವರಂ ಪ್ರಾಪ್ಯ ಬ್ರಹ್ಮೀಭೂತೋ ಭವಿಷ್ಯಸಿ .
 ತಿಷ್ಠಾತ್ರ ಜ್ಯೇಷ್ಠಮಾಸೇಽಹಂ ಕಥಯಿಷ್ಯಾಮಿ ಮೌದ್ಗಲಂ .. 13..
 ಏವಂ ತಸ್ಯ ವಚಃ ಶ್ರುತ್ವಾ ಹರ್ಷಯುಕ್ತೋ ಬಭೂವ ಹ .
 ಸುಶೀಲಯಾ ಸ್ತ್ರಿಯಾ ಸಾರ್ಧಂ ತತ್ತ್ವೈವಂ ಸಂಸ್ಥಿತೋಽಭವತ್ .. 14..
 ತತಃ ಸ್ವಲ್ಪೇ ಗತೇ ಕಾಲೇ ಜ್ಯೇಷ್ಠಮಾಸಃ ಸಮಾಯಯೌ .
 ಅನ್ಯೇ ಮುನಿಗಣಾಸ್ತತ್ರ ಶ್ರವಣಾರ್ಥಂ ಸಮಾಯಯುಃ .. 15..
 ತಾನ್ ದೃಷ್ಟ್ವಾ ಸ್ತ್ರೀಸಮಾಯುಕ್ತಃ ಶಂಭುಶ್ಚಾತೀವ ಹರ್ಷಿತಃ .
 ವಿಧಿಯುಕ್ತತಯಾ ಸರ್ವೇ ಶ್ಲೋತಾರಸ್ತತ್ಪರಾ ಬಭುಃ .. 16..
 ಜ್ಯೇಷ್ಠೇ ಶುಕ್ಲೇ ಪ್ರತಿಪದಿ ಗೌತಮೋ ಯೋಗಿನಾಂ ವರಃ .
 ಸಮಾರಭತ್ ಸ ಹರ್ಷೇಣ ಮೌದ್ಗಲಂ ಸರ್ವಸಿದ್ಧಿದಂ .. 17..
 ವ್ಯಾಖ್ಯಾಂ ಚಕಾರ ಸರ್ವಜ್ಞೋ ಮೌದ್ಗಲಸ್ಯ ಯಥಾರ್ಥತಃ .
 ತಚ್ಚುತ್ವಾ ವಿಸ್ಮಿತಾಃ ಸರ್ವೇ ಬಭೂವುಃ ಶ್ರವಣೇ ರತಾಃ .. 18..
 ನಿತ್ಯಂ ನಿಯಮಸಂಯುಕ್ತಾಃ ಶುಶ್ರುವುರ್ಭಕ್ತಿಸಂಯುತಾಃ .
 ತತ್ರ ಕಸ್ಮಿನ್ ದಿನೇ ವಿಪ್ರ ಬಭೂವ ಪರಮಾದ್ಭುತಂ .. 19..
 ಗರ್ದಭಸ್ತತ್ರ ದೈವೇನ ಹ್ಯಾಯಯೌ ತ್ವತಿದುಃಖಿತಃ .
 ಜ್ವರೇಣ ಪೀಡಿತೋಽತ್ಯಂತಂ ದೂರೇ ತಸ್ಥೌ ಮಹಾಮುನೇ .. 20..
 ಶುಶ್ರಾವ ಮೌದ್ಗಲಸ್ಯೈವ ಶ್ಲೋಕಂ ಜ್ಞಾನವಿವರ್ಜಿತಃ .
 ಪೀಡಾಹೀನೋ ಬಭೂವಾಽಪಿ ತತ್ರ ಕಿಂಚಿತ್ ಸ ರಾಸಭಃ .. 21..
 ಹೃದಾ ಸಮನ್ವಿತೋ ಭೂತ್ವಾ ತಸ್ಥೌ ಶ್ರವಣಲಾಲಸಃ .
 ತತೋ ಗೌತಮವಿಪ್ರೇಣ ಸಮಾಪ್ತಂ ತತ್ತ್ವತಂ ಮುದಾ .. 22..
 ಸರ್ವೇ ಸ್ವಸ್ತಕ್ರಿಯಾಂ ಚಕ್ರುಃ ಪುನಃ ಪ್ರಾತಃ ಸಮಾಯಯುಃ .
 ಗರ್ದಭೋ ದುಃಖಹೀನಃ ಸ ಬಭೂವೇ ತತ್ತ್ವಣಾನ್ ಮುನೇ .. 23..
 ಸ ಯಯೌ ಸ್ವೇಚ್ಛಯಾ ಯುಕ್ತಃ ಕಾಲವೇಗಾನ್ ಮಮಾರ ಸಃ .
 ತಸ್ಮಿನ್ ಕಾಲೇ ಚ ತಂ ನೇತುಂ ಗಾಣೇಶಾಃ ಪ್ರಯಯುರ್ಮುದಾ .. 24..
 ತಂ ಗೃಹ್ಯ ಬ್ರಹ್ಮಭೂತಂ ತೇ ಚಕ್ರುಃ ಶ್ರವಣಪುಣ್ಯತಃ .
 ತಂ ದೃಷ್ಟ್ವಾ ದೇವವಿಪ್ರಾದ್ಯಾಃ ಸ್ವರ್ಗಸ್ಥಾ ವಿಸ್ಮಯಂ ಯಯುಃ .. 25..
 (Page ಖಂ. 9 ಅ. 29 ಪಾನ 77)
 ಅಥೋ ಶ್ರುಣು ಮಹಾಭಾಗ ಗೌತಮೋ ಹರ್ಷನಿರ್ಭರಃ .

ಆಷಾಢ್ಯಾಂ ಪೂರ್ಣಿಮಾಯಾಂ ಸ ಸಮಾಪ್ತಂ ತಚ್ಚಕಾರ ಹ .. 26..
 ದ್ವಿಜಾದ್ಯೈಃ ಸ ಪ್ರತಿಪದಿ ಚಕ್ರೇ ವೈ ಪಾರಣಂ ಪುರಾ .
 ಸರ್ವೇ ಹರ್ಷಯುತಾಸ್ತಂ ತೇ ನತ್ವಾ ಸ್ವಸ್ವಾಶ್ರಮಂ ಯಯುಃ .. 27..
 ಶಂಭುಃ ಸುಶೀಲಯಾ ಸಾರ್ಧಂ ಜಗಾಮ ಸ್ವಾಶ್ರಯಂ ತತಃ .
 ಗಣೇಶಮಭಜನ್ನಿತ್ಯಂ ಜ್ಞಾತ್ವಾ ಯೋಗವಪುರ್ಧರಂ .. 28..
 ತತಃ ಸ್ವಲ್ಪೇ ಗತೇ ಕಾಲೇ ಸುಶೀಲಾ ಗರ್ಭಸಂಯುತಾ .
 ಬಭೂವ ತಾಂ ಪ್ರದೃಶ್ಯೈವಾಭವಚ್ಚಂಭುಃ ಸುವಿಸ್ಮಿತಃ .. 29..
 ತತಃ ಶುಭೇ ಮುಹೂರ್ತೇ ಸಾ ಸುಷುವೇ ಪುತ್ರಮುತ್ತಮಂ .
 ಸರ್ವಲಕ್ಷಣಸಂಯುಕ್ತಂ ಸುತಾ ಏವಂ ತ್ರಯೋಽಭವನ್ .. 30..
 ವೇದಜ್ಞಾನ್ ಸರ್ವಮಾನ್ಯಾಂಶ್ಚ ಗಾಣಪತ್ಯಪರಾಯಣಾನ್ .
 ತಾನ್ ದೃಷ್ಟ್ವಾ ವಿಸ್ಮಿತಃ ಶಂಭುರ್ಗುರುಂ ಸಸ್ಮಾರ್ ಗೌತಮಂ .. 31..
 ಮೌದ್ಗಲೇ ತತ್ಪರಃ ಸೋಽಪಿ ಬಭೂವೇ ನಿತ್ಯಮಾದರಾತ್ .
 ಅಂತೇ ವಿಘ್ನೇಶ್ವರಂ ಪ್ರಾಪ ತಲ್ಲೀನಃ ಪ್ರಬಭೂವ ಹ .. 32..
 ನಾನಾ ಜನಾ ಗಣೇಶಾನಂ ಲೇಭಿರೇ ಮೌದ್ಗಲಸ್ಯ ಚ .
 ಶ್ರವಣೇನ ಚ ಪಾರೇನ ಮುನೇ ತೇಷು ಕತಿ ಬ್ರುವೇ .. 33..
 ಏತತ್ತೇ ಕಥಿತಂ ವಿಪ್ರ ಜ್ಯೇಷ್ಠಾತ್ ಸಾದ್ಧೈರಕಮಾಸಕೇ .
 ಮೌದ್ಗಲಶ್ರವಣಸ್ಯೈವ ಮಾಹಾತ್ಮ್ಯಂ ಸ್ವಲ್ಪಭಾವತಃ .. 34..
 ..ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮೌದ್ಗಲೇ ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ಮುದ್ದಲದಕ್ಷಸಂವಾದೇ
 ಮಹೋದರಚರಿತಮಾಹಾತ್ಮ್ಯವರ್ಣನಂ ನಾಮಾಷ್ಟಾವಿಂಶೋಽಧ್ಯಾಯಃ .. 9.28

9.29 ವರ್ಷೇಣ ಮೌದ್ಗಲಶ್ರವಣಮಾಹಾತ್ಮ್ಯವರ್ಣನಂ ನಾಮೈಕೋನತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಸೂತ ಉವಾಚ .
 ರಾಜಾಽಽಸೀತ್ ಪುಂತ್ರದೇಶಸ್ಯ ಸುಗ್ರೀವಃ ಸರ್ವಶಾಸ್ತ್ರವಿತ್ .
 ನಾನಾಧರ್ಮಪರಃ ಸೋಽಪಿ ಶಾಸ್ತ್ರಾರ್ಥಜ್ಞೋ ವಿಚಕ್ಷಣಃ .. 1..
 ತಸ್ಯ ದೇಶೇ ಹ್ಯನಾವೃಷ್ಟಿರ್ಭೂವೇ ದುಃಖವರ್ಧಿನೀ .
 ನ ವವರ್ಷ ಕದಾ ಮೇಘಸ್ತತೋ ರಾಜಾಽತಿದುಃಖಿತಃ .. 2..
 ಇಂದ್ರಸ್ಯ ವರುಣಸ್ಯೈವಾನುಷ್ಠಾನೇ ತತ್ತರೋಽಭವತ್ .
 ಬ್ರಾಹ್ಮಣೈರ್ನಿತ್ಯಮತ್ಯಂತಂ ತೋಷಯಾಮಾಸ ಮೇಘಪಂ .. 3..

ತತೋ ವೈ ನವ ವರ್ಷಾಪಿ ಮೇಘಃ ಪಾಪೇನ ಚೇರಿತಃ .
 ವೀಕ್ಷ್ಯಾತಿದುಃಖಸಂಯುಕ್ತಃ ಸುಗ್ರೀವೋಽಭೂತ್ತತೋ ನೃಪಃ .. 4..
 ರಾಜಾ ರಾಜ್ಯಂ ಪರಿತ್ಯಜ ವಿಶ್ವಾಮಿತ್ರಂ ಜಗಾಮ ಹ .
 ಪಪ್ರಚ್ಛ ತಂ ಪ್ರಣಮ್ಯಾಽಸೌ ಮೇಘವೃಷ್ಟಿಕರಂ ಪರಂ .. 5..
 ತೇನ ಸಂಕಥಿತಂ ವಿಪ್ರ ಮೌದ್ಗಲಂ ಶೃಣು ಭೂಮಿಪ .
 ದೇಶೇ ವೃಷ್ಟಿಶ್ಚ ಸಂಪೂರ್ಣಾ ಭವಿಷ್ಯತಿ ನ ಸಂಶಯಃ .. 6..
 ತತೋ ರಾಜಾ ದ್ವಿಜೈಸ್ತತ್ರ ಲೇಖಯಿತ್ವಾ ಚ ಮೌದ್ಗಲಂ .
 ಯಯೌ ಸ್ವನಗರಂ ಹೃಷ್ಟಸ್ತಚ್ಛುಶ್ರಾವ ಮಹಾಮತಿಃ .. 7..
 ಜನೈಃ ಸಾರ್ಥಂ ಸಮೀಪಸ್ಥೈಸ್ತತೋ ವೃಷ್ಟಿರ್ಬಭೂವ ಹ .
 ಪ್ರಾರಭೇ ಮೌದ್ಗಲೇ ತತ್ರ ತತ್ ದೃಷ್ಟ್ವಾ ವಿಸ್ಮಿತೋ ನೃಪಃ .. 8..
 ಸರ್ವೇ ಹರ್ಷಯುತಾ ಲೋಕಾ ಜಾತಾ ಪುಂಡ್ರನಿವಾಸಿನಃ .
 ರಾಜಾ ಗಣೇಶ್ವರಂ ನಿತ್ಯಮಭಜದ್ಭಕ್ತಿಸಂಯುತಃ .. 9..
 (Page ಖಂ. 9 ಅ. 29 ಪಾನ 78)
 ಭಾದ್ರೇ ಶುದ್ಧಪ್ರತಿಪದಿ ಸಮಾರಭ್ಯ ಸ ಮೌದ್ಗಲಂ .
 ಶುಶ್ರಾವ ನಿತ್ಯಮಾನಂದಾತ್ ಪುರಾಣಂ ಸರ್ವಸಿದ್ಧಿದಂ .. 10..
 ಪುನರ್ಭಾದ್ರವದಂ ಪ್ರಾಪ್ಯ ಪರಾಂ ಶುಕ್ಲಚತುರ್ಥಿಕಾಂ .
 ಸಮಾಪ್ತಂ ತತ್ ಸ ಪಂಚಮ್ಯಾಂ ಚಕ್ರೇ ವೈ ಹರ್ಷಸಂಯುತಃ .. 11..
 ಅತಿಸಂಹರ್ಷಿತೋ ರಾಜಾ ಶ್ರಾವಣಂ ಪ್ರಾಪ್ಯ ಸೌಖ್ಯದಂ .
 ಶುಕ್ಲಪ್ರತಿಪದಿ ಪ್ರಾಜ್ಞೈಃ ಪ್ರಾರಭನ್ನೌದ್ಗಲಂ ಪುನಃ .. 12..
 ನಿತ್ಯಂ ಶುಶ್ರಾವ ಸುಗ್ರೀವೋ ಗಾಣಪತ್ಯಪರಾಯಣಃ .
 ಆಷಾಢ್ಯಾಂ ಸ ಸಮಾಪ್ತಂ ತದಮಾಯಾಂ ಪ್ರಚಕಾರ ಹ .. 13..
 ಪುನಃ ಪ್ರಾರಭ್ಯ ಸುಗ್ರೀವೋ ಜನೈಃ ಶ್ರೇಷ್ಠೈಃ ಸಮನ್ವಿತಃ .
 ಶುಶ್ರಾವ ವರ್ಷಮಧ್ಯೇ ಸ ಏವಂ ವಾರ್ಷಿಕಮಾಚರತ್ .. 14..
 ಪ್ರತಿವರ್ಷಂ ಮಹಾಭಕ್ತ್ಯಾ ಶುಶ್ರುವುಃ ಸರ್ವನಾಗರಾಃ .
 ಭಕ್ತಿಯುಕ್ತಾ ಗಣೇಶಾನಮಭಜನ್ ದುಃಖವರ್ಜಿತಾಃ .. 15..
 ನ ತತ್ರ ವಾಂಧ್ಯದೋಷೇಣ ಯುಕ್ತಃ ಕಶ್ಚಿದ್ಭೂವ ಹ .
 ನ ರೋಗಶೋಕಸಂಯುಕ್ತಃ ಸುಗ್ರೀವೇ ರಾಜ್ಯಕರ್ತರಿ .. 16..
 ಸರ್ವಸಂಪತ್ನಮಾಯುಕ್ತಾ ಜನಾಸ್ತತ್ರ ಬಭೂವಿರೇ .
 ರೋಗದೋಷಾದಿಭಿರ್ಭಾವೈರ್ಹೀನಾಶ್ಚ ಭಯವರ್ಜಿತಾಃ .. 17..
 ತತಃ ಸರ್ವೈಃ ಸ ರಾಜರ್ಷಿರ್ಜಗಾಮ ನಗರಸ್ಥಿತೈಃ .
 ಗಣೇಶಂ ಬ್ರಹ್ಮಭೂತಸ್ತೈರ್ಬಭೂವೇ ಪರಮದ್ಯುತಿಃ .. 18..

ಗಚ್ಛತೋ ನಿಜಲೋಕಂ ವೈ ತಸ್ಯಾಂಗಾದ್ವಾಯುನಾಪರೇ .
 ಸ್ಪೃಷ್ಟ್ವಾ ರೌರವಸಂಸ್ಥಾಸ್ತೇ ಪೀಡಾಹೀನಾ ಬಭೂವಿರೇ .. 19..
 ತಾನ್ ಗೃಹ್ಯ ಗಾಣಪಾ ವಿಪ್ರ ಬ್ರಹ್ಮೀಭೂತಾನ್ ಪ್ರಚಕ್ರೀರೇ .
 ಯಮಾದ್ಯಾ ವಿಸ್ಮಿತಾಃ ಸರ್ವೇ ಪ್ರಶಶಂಸುಶ್ಚ ಮೌದ್ಗಲಂ .. 20..
 ವಿಪ್ರವಾರ್ಷಿಕಮೇವಂ ತೇ ಕಥಿತಂ ಶ್ರವಣಸ್ಯ ಯತ್ .
 ಮೌದ್ಗಲಸ್ಯ ಹಿ ಮಾಹಾತ್ಮ್ಯಂ ಸರ್ವಸಿದ್ಧಿಪ್ರದಾಯಕಂ .. 21..
 ಸುಗ್ರೀವದೇಶಗಃ ಕಶ್ಚಿಚ್ಛುತ್ವಾ ವೃತ್ತಾಂತಮದ್ಭುತಂ .
 ಕುಷ್ಠಯುಕ್ತೋ ಯಯೌ ತತ್ರ ಪುರಾಣಶ್ರವಣಾರ್ಥತಃ .. 22..
 ವಾರ್ಷಿಕಂ ರಾಜಶಾರ್ದೂಲೋ ಸಮಾರಭತ ಭಕ್ತಿತಃ .
 ಸೋಽಪಿ ನಿತ್ಯಂ ಪ್ರಶುಶ್ರಾವ ಕುಷ್ಠನಾಶಾರ್ಥಮುತ್ತಮಂ .. 23..
 ಶ್ರುತ್ವಾ ಕುಷ್ಠವಿಹೀನಃ ಸ ಬಭೂವೇ ಹರ್ಷಸಂಯುತಃ .
 ಜಗಾಮ ಸ್ವಗೃಹಂ ಪದ್ಭ್ಯಾಂ ಗೃಹಕಾರ್ಯರತೋಽಭವತ್ .. 24..
 ಭುಕ್ತ್ವಾ ಭೋಗಾನ್ ಮನೋಜ್ಞಾನ್ ಸೋಽಂತೇ ಜಗಾಮ ಗಜಾನನಂ .
 ಬ್ರಹ್ಮೀಭೂತೋ ಬಭೂವಾಪಿ ಶ್ರವಣಸ್ಯ ಫಲೇನ ವೈ .. 25..
 ಏವಂ ಸಕೃತ್ ಸಮಾಶ್ರುತ್ಯ ಮೌದ್ಗಲಂ ವಿವಿಧಾ ಜನಾಃ .
 ಇಹ ಭುಕ್ತ್ವಾ ಽಖಿಲಾನ್ ಭೋಗಾನಂತೇ ಸ್ವಾನಂದಮಾಯಯುಃ .. 26..
 ತತ್ಕೈವ ಕತಿ ತೇ ಬ್ರೂಯಾಂ ನಾಲಂ ವರ್ಷಶತೈರಪಿ .
 ಅತಃ ಸಂಕ್ಷೇಪತಃ ಪ್ರೋಕ್ತಂ ವರ್ಷಶ್ರವಣಜಂ ಫಲಂ .. 27..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದ್ಗಲಸಂವಾದೇ
 ವರ್ಷೇಣ ಮೌದ್ಗಲಶ್ರವಣಮಾಹಾತ್ಮ್ಯ ವರ್ಣನಂ ನಾಮೈಕೋನತ್ರಿಂಶೋಽಧ್ಯಾಯಃ
 .. 9.29

(Page ಖಂ. 9 ಅ. 30 ಪಾನ 79)

9.30 ಮೌದ್ಗಲನಿತ್ಯಶ್ರವಣಮಾಹಾತ್ಮ್ಯ ವರ್ಣನಂ ನಾಮ ತ್ರಿಂಶೋಽಧ್ಯಾಯಃ
 .. ಶ್ರೀಗಣೇಶಾಯ ನಮಃ ..
 ಸೂತ ಉವಾಚ .
 ರಾಜಾಽಭೂಚ್ಚಾಕ್ಷುಷೇ ಕಶ್ಚಿನ್ ಸುಮೇಧೋ ನಾಮ ಧಾರಕಃ .
 ನಾನಾಧರ್ಮಪರೋ ಯಜ್ಞಾ ದಾತಾ ಮಾನೀ ಮಹಾಬಲಃ .. 1..
 ಸರ್ವಶಾಸ್ತ್ರಾರ್ಥತತ್ತ್ವಜ್ಞೋ ದ್ವಿಜದೇವಾತಿಥಿಪ್ರಿಯಃ .

ಸಪ್ತದ್ವೀಪಾಧಿಪೋ ಭೂತ್ವಾ ಸ ಚಕ್ರೇ ರಾಜ್ಯಮುತ್ತಮಂ .. 2..
 ಏವಂ ರಾಜ್ಯಪರೋ ರಾಜಾ ಸರ್ವೇಷಾಂ ಹಿತಕಾರಕಃ .
 ವಾಂಛ್ಯದೋಷಸಮಾಯುಕ್ತೋ ಬಭೂವಾತೀವ ದುಃಖಿತಃ .. 3..
 ನಾನೋಪಾಯಾಂಶ್ಚಕಾರಾಸೌ ಪುತ್ರಪ್ರಾಪ್ತ್ಯರ್ಥಮಾದರಾತ್ .
 ನಾಲಭತ್ ಪುತ್ರಮಾನಂದದಾಯಕಂ ದುಃಖಿತೋಽಭವತ್ .. 4..
 ಪತ್ನ್ಯಾ ವಿಚಾರ್ಯ ರಾಜಾಸೌ ತ್ಯಕ್ತ್ವಾ ರಾಜ್ಯಂ ತಯಾ ಸಹ .
 ಪ್ರಧಾನೇಷು ವನಂ ಘೋರಂ ಯಯೌ ಶೋಕಸಮನ್ವಿತಃ .. 5..
 ಬಭ್ರಾಮ ಭ್ರಾಂತಚಿತ್ತೋಽಸೌ ಸುಮೇಧಾ ಯತ್ರ ತತ್ರ ಚ .
 ತತೋ ಮಹಾವನಂ ರಾಜಾ ದದರ್ಶ ಭಯದಾಯಕಂ .. 6..
 ಮರಣೇ ನಿಶ್ಚಯಂ ಕೃತ್ವಾ ಪ್ರವಿವೇಶ ಮಹಾವನಂ .
 ತತ್ರ ವ್ಯಾಲಾ ಮೃಗಾ ವ್ಯಾಘ್ರಾಃ ಪಪಲುಸ್ತಂ ನಿರೀಕ್ಷ್ಯ ತೇ .. 7..
 ತತೋ ರಾಜಾ ಪ್ರಿಯಾಯುಕ್ತೋ ಬಭ್ರಾಮ ಭ್ರಾಂತವದ್ಯಥಾ .
 ತತ್ರ ಕ್ರತುಂ ದದರ್ಶಾಪಿ ಮಹಾಯೋಗೀಂದ್ರಮುತ್ತಮಂ .. 8..
 ಕೃತಾಂಜಲಿಃ ಸ್ತ್ರಿಯಾ ವಿಪ್ರಂ ಪ್ರಣನಾಮ ಪುರಃ ಸ್ಥಿತಃ .
 ತುಷ್ಣಾವ ತಂ ವಿಧೇಃ ಪುತ್ರಂ ತೇಜೋಯುಕ್ತಂ ಪ್ರಜಾಪತಿಂ .. 9..
 ಸಂತುಷ್ಟಸ್ತಂ ಮಹೀಪಾಲಂ ಸಮಾಶ್ವಾಸ್ಯ ಜಗಾದ ಹ .
 ದುಃಖಂ ಕಿಂ ತೇ ಮಹೀಪಾಲ ಕಿಮರ್ಥಂ ವದ ಚಾಗತಃ .. 10..
 ರಾಜಾ ತಸ್ಮೈ ಸ್ವವೃತ್ತಾಂತಂ ಕಥಯಾಮಾಸ ವಿಸ್ತರಾತ್ .
 ತಚ್ಛೃತ್ವಾ ಧ್ಯಾನಸಂಯುಕ್ತೋ ಬಭೂವ ಮುನಿಸತ್ತಮಃ .. 11..
 ಜಗಾದ ನೃಪತಿಂ ವಿಪ್ರ ಕ್ರತುಸ್ತಂ ಹರ್ಷಯನ್ನಿವ .
 ಮೌದ್ಗಲಂ ಶೃಣು ರಾಜಂಸ್ತ್ವಂ ಪುತ್ರಯುಕ್ತೋ ಭವಿಷ್ಯಸಿ .. 12..
 ಮುದಿತೋ ರಾಜಶಾರ್ದೂಲಸ್ತಂ ಪ್ರಣಮ್ಯ ತದಾಜ್ಞಯಾ .
 ಯಯೌ ಸ್ವನಗರಂ ಚಿತ್ರಂ ಪುರೋಹಿತಮುವಾಚ ಹ .. 13..
 ಶ್ರುತ್ವಾ ವೃತ್ತಂ ಗುರುಸ್ತಸ್ಯ ಶಾಂಡಿಲ್ಯಃ ಸರ್ವಶಾಸ್ತ್ರವಿತ್ .
 ಜಗಾದ ತಂ ಮಹೀಪಾಲಂ ಹರ್ಷನಿರ್ಭರಮಾನಸಃ .. 14..
 ಶಾಂಡಿಲ್ಯ ಉವಾಚ .
 ಮೌದ್ಗಲಂ ಚಾನಯಿಷ್ಯಾಮಿ ಸರ್ವಸಿದ್ಧಿಪ್ರದಾಯಕಂ .
 ಶ್ರಾವಯಿಷ್ಯಾಮಿ ತೇ ರಾಜನ್ ಮಾ ಚಿಂತಾಂ ಕುರು ನಿಶ್ಚಿತಂ .. 15..
 ಏವಮುಕ್ತ್ವಾ ಯಯೌ ಸೋಽಪಿ ಕ್ರತುಂ ಯೋಗೀಂದ್ರವಂದಿತಂ .
 ತಂ ಪ್ರಣಮ್ಯ ಯಥಾನ್ಯಾಯಂ ಮೌದ್ಗಲಂ ಶ್ರುತವಾನ್ ಪರಂ .. 16..
 ಲೇಖಯಿತ್ವಾ ಸ್ವಯಂ ವಿಪ್ರಃ ಶಾಂಡಿಲ್ಯಃ ಸರ್ವತತ್ತ್ವವಿತ್ .

ಯಯೌ ಸುಮೇಧಸಂ ಭೂಪಂ ಜಗಾದ ವಚನಂ ಹಿತಂ .. 17..
ಶಾಂಡಿಲ್ಯ ಉವಾಚ .
ಮೌದ್ಗಲೇನ ಸಮಂ ರಾಜನ್ನ ಕಿಂಚಿದ್ವರ್ತತೇ ಪರಂ .
ಶಾಸ್ತ್ರಂ ಯೋಗೀಂದ್ರವಂದ್ಯಂ ತತ್ ಸರ್ವಸಿದ್ಧಿಪ್ರದಾಯಕಂ .. 18..
ಕ್ರತೋಃ ಪ್ರಸಾದಮಾಹಾತ್ಮ್ಯಾನ್ ಮಯಾ ಜ್ಞಾತಮಿದಂ ಪರಂ .
ಶೃಣು ನಿತ್ಯಂ ಮಹಾರಾಜ ಮೌದ್ಗಲಂ ಸರ್ವಮುದ್ಗಲಂ .. 19..
ಏವಮುಕ್ತ್ವಾ ಸ್ವಯಂ ವಿಪ್ರಃ ಸಮಾರಭತ ಹರ್ಷಿತಃ .
ಮೌದ್ಗಲಂ ತಂ ಪ್ರಣಮ್ಯಾಸ್ಸದೌ ಜಗಾದ ನೃಪಸತ್ತಮಃ .. 20..
ಸುಮೇಧಾ ಉವಾಚ .
ಮುಹೂರ್ತಂ ಪಶ್ಯ ವಿಪ್ರೇಶ ಶುಭದಂ ತತ್ಪುನಃ ಪ್ರಭೋ .
ಮೌದ್ಗಲಂ ಕಥಯಸ್ವ ತ್ವಂ ಸರ್ವಸಿದ್ಧಿಕರಂ ಪರಂ .. 21..
ಶಾಂಡಿಲ್ಯ ಉವಾಚ .
ಕ್ಷಣಭಂಗುರದೇಹೋಽಯಂ ನ ವಿಶ್ವಾಸ್ಯೋ ಮಹೀಪತೇ .
ವಿಘ್ನರಾಜಂ ಸ್ಮರ ತ್ವಂ ವೈ ತೇನ ಕಾಲಃ ಶುಭೋ ಭವೇತ್ .. 22..
ಗಾಣೇಶಂ ನೃಪಶಾರ್ದೂಲ ಯತ್ಕಿಂಚಿತ್ ಸರ್ವಸಿದ್ಧಿದಂ .
ತತ್ರ ದ್ವಿವಿಧಭಾವೇನ ಸ ನರೋತ್ತಮ ಆಚರೇತ್ .. 23..
ಮುಹೂರ್ತಂ ಶುಭಮಾಲೋಕ್ಯಾಥವಾ ತಂ ಗಣಪಂ ಸ್ಮರನ್ .
ಸಮಾರಭೇನ್ನ ಸಂದೇಹೋ ಮಾನ್ಯತ್ವಂ ತು ವಿಚಾರಯ .. 24..
ಏವಮುಕ್ತೋ ನೃಪಸ್ತೇನ ತಥೇತ್ಯುಕ್ತ್ವಾ ಸ್ತ್ರಿಯಾ ಸಹ .
ಶುಶ್ರಾವ ಮೌದ್ಗಲಂ ನಿತ್ಯಂ ಶಾಂಡಿಲ್ಯಾಧರ್ಮಸಂಯುತಃ .. 25..
ತತಃ ಸ್ವಲ್ಪೇ ಗತೇ ಕಾಲೇ ಗರ್ಭಯುಕ್ತಾಂ ನಿರೀಕ್ಷ್ಯ ತಾಂ .
ಪತ್ನೀಂ ಮಹೀಪತಿಃ ಸರ್ವೈರ್ಹರ್ಷಯುಕ್ತೋ ಬಭೂವ ಹ .. 26..
ಪುತ್ರಂ ಸಾ ಸುಷುವೇ ಸಾಧ್ವೀ ಸರ್ವಲಕ್ಷಣಸಂಯುತಂ .
ರಾಜಾ ನಿತ್ಯಂ ಸುಹರ್ಷೇಣ ಶುಶ್ರುವೇ ಮೌದ್ಗಲಂ ಪರಂ .. 27..
ತದೇಕನಿಷ್ಕಭಾವಸ್ಥೋ ಬಭೂವೇ ನಿತ್ಯಮಾದರಾತ್ .
ಅಂತೇ ನಗರಸಂಯುಕ್ತೋ ಜಗಾಮ ಗಣಪಂ ಪರಂ .. 28..
ತತ್ರ ದೃಷ್ಟ್ವಾ ಗಣೇಶಾನಂ ಬ್ರಹ್ಮೀಭೂತೋ ಬಭೂವ ಹ .
ಜನೈಃ ಸಾರ್ಧಂ ಸುಮೇಧಾಸ್ತು ಪುರಾಣಶ್ರವಣೇನ ವೈ .. 29..
ಶಾಂಡಿಲ್ಯೋಽಪಿ ವನಂ ಗತ್ವಾ ನಿತ್ಯಂ ವಿಘ್ನೇಶಮಾಭಜತ್ .
ಗಣೇಶಾಗ್ರೇ ಪುರಾಣಂ ಸ ಕಥಯಾಮಾಸ ಮೌದ್ಗಲಂ .. 30..
ನಿತ್ಯಂ ಭಾವಸಮಾಯುಕ್ತೋ ಮೌದ್ಗಲೇ ತತ್ಪರೋಽಭವತ್ .
ಶಾಂತಿಯೋಗಯುತೋ ಭೂತ್ವಾಽಸೇವತ್ತಂ ಗಣನಾಯಕಂ .. 31..

ತೇನ ಶಾಂತಿಸಮಾಯುಕ್ತೋ ಭವಿಷ್ಯಸಿ ನ ಸಂಶಯಃ .. 8..
ಬಿಂಬಂ ಮಾಯಾಯುತಂ ಪ್ರೋಕ್ತಂ ಮೋಹಿತಂ ಸಿದ್ಧಿಬುದ್ಧಿಗಂ .

(Page ಖಂ. 9 ಅ. 32 ಪಾನ 81)

ತದ್ಭಾವಂ ಹಂತಿ ತುಂಡೇನ ತೇನಾಯಂ ವಕ್ರತುಂಡಕಃ .. 9..
ಮಾಯಾಸುಖಂ ನರಾಕಾರಂ ತಸ್ಮಾದ್ವಕ್ರಂ ಪರಂ ಮುಖಂ .
ತಯೋರ್ಬ್ರಹ್ಮಸಮಾಯೋಗೇ ವಕ್ರತುಂಡೋಽಯಮುಚ್ಯತೇ .. 10..
ಕಂಠಾಧೋ ಮಾಯಯಾ ಯುಕ್ತೋ ಮಸ್ತಕಂ ತದ್ವಿವರ್ಜಿತಂ .
ವಕ್ರಾಖ್ಯಂ ತಸ್ಯ ವಿಪ್ರೇಶ ತೇನಾಽಯಂ ವಕ್ರತುಂಡಕಃ .. 11..
ಅನೇನಾರ್ಥೇನ ಸಂಯುಕ್ತಂ ವಕ್ರತುಂಡಂ ಭಜಸ್ವ ಚ .
ತೇನ ಶಾಂತಿಸಮಾಯುಕ್ತೋ ಗಾಣಪತ್ಯೋ ಭವಿಷ್ಯಸಿ .. 12..
ಏವಮುಕ್ತ್ವಾ ಯಯೌ ಯೋಗೀ ಯಾಜ್ಞವಲ್ಕ್ಯೋ ಮಹಾಯಶಾಃ .
ಕುತ್ಸೋ ಹರ್ಷಸಮಾಯುಕ್ತೋ ವಕ್ರತುಂಡಪರೋಽಭವತ್ .. 13..
ತತಃ ಸ್ವಲ್ಪೇನ ಕಾಲೇನ ಶಾಂತಿಂ ಲೇಭೇ ಮಹಾಮುನಿಃ .
ಗಾಣಪತ್ಯಸ್ವಭಾವೇನಾಭಜತ್ತಂ ವಕ್ರತುಂಡಕಂ .. 14..
ಕುತ್ಸೋ ನಿತ್ಯಂ ಮಹಾಯೋಗೀ ವಕ್ರತುಂಡಚರಿತ್ರಕಂ .
ಖಂಡಂ ಪಪಾರ ಭಕ್ತ್ಯಾ ಸ ಮೌದ್ಗಲಸ್ಯ ಸುಹರ್ಷಿತಃ .. 15..
ತಸ್ಯ ಗೇಹೇ ಕದಾಚಿತ್ತು ಅಗಮತ್ ಶೂಲಸಂಯುತಃ .
ಭಗಂದರಯುತಃ ಪಾಪೀ ದ್ವಿಜ ಆಂಗಿರಸೋದ್ಭವಃ .. 16..
ದುಃಖಯುಕ್ತೋ ನನಾಮಾಸೌ ಕುತ್ಸಂ ಯೋಗವಿದಾಂ ವರಂ .
ಸ್ನಾತ್ವಾ ಸುಷ್ಣುಪ ವಿಪ್ರೇಶ ತತ್ಸಾನ್ನಿದ್ಯೋಽತಿದುಃಖಿತಃ .. 17..
ಕುತ್ಸೋ ಗಣೇಶಂ ಸಂಪೂಜ್ಯಾಪರತ್ತಂ ವಕ್ರತುಂಡಗಂ .
ಚರಿತಂ ಸೋಽಪಿ ಶುಶ್ರಾವಾನಾಯಾಸೇನ ಗೃಹೇ ಸ್ಥಿತಃ .. 18..
ಸಂಪೂರ್ಣೇ ಸಂಶ್ರುತೇ ತತ್ರ ರೋಗಹೀನೋ ಬಭೂವ ಹ .
ಪ್ರಣಮ್ಯಾಂಗಿರಸಸ್ತಂ ಚ ಯಯೌ ಸ್ಥಾನಂ ಸ್ವಕೀಯಕಂ .. 19..
ಭುಕ್ತ್ವಾ ಸ ವಿವಿಧಾನ್ ಭೋಗಾನ್ ಜಗಾಮಾಂತೇ ಗಣೇಶ್ವರಂ .
ಚಿತ್ರಮಾಂಗಿರಸೋದ್ಭೂತಂ ಪಶ್ಯ ಶೌನಕ ತೇ ನಮಃ .. 20..
ಏವಂ ನಾನಾ ಜನಾಃ ಸಿದ್ಧಿಂ ಯಯುಃ ಶ್ರವಣಮಾತ್ರತಃ .
ವಕ್ರತುಂಡಚರಿತ್ರಸ್ಯ ಮೌದ್ಗಲಸ್ಯ ಮಾನದ .. 21..
ತತ್ತ್ವೈವಂ ಕತಿ ತೇ ಬ್ರೂಯಾಂ ಮಯಾ ವಕ್ತುಂ ನ ಶಕ್ಯತೇ .
ಅತಃ ಸಂಕ್ಷೇಪತಃ ಪ್ರೋಕ್ತಂ ಮಾಹಾತ್ಮ್ಯಂ ಶ್ರವಣೇ ಭವಂ .. 22..
.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದ್ದಲಸಂವಾದೇ
ವಕ್ರತುಂಡಚರಿತಶ್ರವಣಮಾಹಾತ್ಮ್ಯವರ್ಣನಂ ನಾಮೈಕತ್ರಂಶೋಧ್ಯಾಯಃ .. 9.31

9.32 ಏಕದಂತಚರಿತಮಾಹಾತ್ಮ್ಯವರ್ಣನಂ ನಾಮ ದ್ವಾತ್ರಂಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಪಿಪ್ಪಲಾದಃ ಪುರಾ ಕಶ್ಚಿದ್ಭೂವ ಬ್ರಾಹ್ಮಣೋತ್ತಮಃ .

ಸ ಶೈವಮಾರ್ಗಸಂಯುಕ್ತೋಽಭಜತ್ತಂ ಶಂಕರಂ ಸದಾ .. 1..

ಗೌತಮೀತೀರಸಂಸ್ಥಃ ಸ ಕ್ರಮತೋ ಯೋಗಸಂಸ್ಥಿತಃ .

ಬಭೂವ ಸಹಜೇ ಸಂಸ್ಥಃ ಸ್ವಾಧೀನತ್ವಪರಾಯಣಃ .. 2..

ತತೋ ವೇದಾರ್ಥಜಂ ಯೋಗಂ ಜ್ಞಾತ್ವಾ ಶಾಂತಿಧರಂ ಪರಂ .

ಸಹಜಂ ಮೋಹಹೀನಂ ತತ್ ದೃಷ್ಟ್ವಾ ದುಃಖಯುತೋಽಭವತ್ .. 3..

ಜಗಾಮ ಗೌತಮಂ ವಿಪ್ರೋ ಭಕ್ತಿಸಂಯುತ ಆನಮತ್ .

ಪಪ್ರಚ್ಛ ಯೋಗಶಾಂತ್ಯರ್ಥಮುಪಾಯಂ ಬ್ರಹ್ಮದಂ ಪರಂ .. 4..

ಜಗಾದ ಗೌತಮೋ ವಿಪ್ರಂ ಸ ಪೃಷ್ಟಶ್ಚೈಕದಂತಕಂ .

ಬ್ರಹ್ಮ ತಸ್ಯೈವ ಭಕ್ತ್ಯಾ ತ್ವಂ ಶಾಂತಿಯೋಗಮವಾಪ್ಸ್ಯಸಿ .. 5..

ಯದ್ಯನ್ಮಾಯಾವಿಕಾರೈಶ್ಚ ಸಂಯುಕ್ತಂ ಮುನಿಸತ್ತಮ .

ಮಾಯಯಾ ಸಹ ತದ್ವಿದ್ಧಿ ಏಕಶಬ್ದಪ್ರವಾಚಕಂ .. 6..

ಮಾಯಾಹೀನಂ ಸ್ಥಿತಂ ಯತ್ತನ್ಮಾಯಿಕಂ ವಾ ದ್ವಿಜೋತ್ತಮಂ .

ದಂತಸಂಜ್ಞಂ ವಿಜಾನೀಹಿ ಪಶ್ಯ ವೇದೇ ವಿಚಕ್ಷಣ .. 7..

ತಯೋರ್ಯೋಗೇ ಗಣೇಶಾನ ಏಕದಂತ ಇತಿ ಶ್ರುತಃ .

ತಂ ಭಜಸ್ವ ವಿಧಾನೇನ ಶಾಂತಿಯುಕ್ತೋ ಭವಿಷ್ಯಸಿ .. 8..

ಏವಮುಕ್ತ್ವಾ ಮಹಾಯೋಗೀ ಗೌತಮೋ ವಿರರಾಮ ಹ .

ಪಿಪ್ಪಲಾದಶ್ಚ ಸನ್ನಮ್ಯ ಯಯೌ ಸ್ವಸ್ಥಾಶ್ರಮಂ ಪರಂ .. 9..

ತತ್ರಸ್ಥಶ್ಚೈಕದಂತಂ ಸೋಽಭಜದ್ಭಕ್ತಿಸಮನ್ವಿತಃ .

ಗಣೇಶಕೃಪಯಾ ವಿಪ್ರೋ ಯೋಗಶಾಂತಿಯುತೋಽಭವತ್ .. 10..

ತತೋ ನಿತ್ಯಂ ಮಹಾವಿಪ್ರ ಏಕದಂತಚರಿತ್ರಕಂ .

ಅಪರಮೌದ್ಗಲೇ ಸಂಸ್ಥಂ ಗಾಣಪತ್ಯಸ್ವಭಾವತಃ .. 11..

ಕಸ್ಮಿಂಶ್ಚಿತ್ ಸಮಯೇ ಯೋಗೀ ಪೂಜಯಿತ್ಪೈಕದಂತಕಂ .

ಅಪರಚ್ಚರಿತಂ ತಸ್ಯ ತತ್ಸನ್ನಿಧ್ಯೇ ಸುಭಕ್ತಿತಃ .. 12..

ತತ್ರ ಪಲ್ಲೀ ಸ್ಥಿತಾ ಕಾಚಿತ್ ಸಾ ಶುಶ್ರಾವ ಚರಿತ್ರಕಂ .

ಜ್ವರಯುಕ್ತಾ ಮಹಾಭಾಗ ಜ್ವರಹೀನಾ ಬಭೂವ ಹ .. 13..
 ದೇಹಾಂತ ಗಣನಾಥಂ ತು ಜಗಾಮ ಚರಿತಶ್ರವಾತ್ .
 ತಂ ದೃಷ್ಟ್ವಾ ಬ್ರಹ್ಮಭೂತಾ ಸಾ ಬಭೂವೇ ಚಿತ್ರಮದ್ಭುತಂ .. 14..
 ಏವಮೇಕರದಸ್ಯೈವ ಚರಿತಸ್ಯ ಚ ಸೇವನೇ .
 ಶ್ರವಣೇನ ನರಾ ನಾರ್ಯೋ ಬ್ರಹ್ಮೀಭೂತಾ ಬಭೂವಿರೇ .. 15..
 ತೇಷಾಂ ನ ಶಕ್ಯತೇ ವಕ್ತುಂ ಚರಿತಂ ಕೇನಚಿನ್ ಮುನೇ .
 ಅತಃ ಸಂಕ್ಷೇಪತಃ ಪ್ರೋಕ್ತಂ ಸರ್ವಸಿದ್ಧಿಪ್ರದಾಯಕಂ .. 16..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದ್ದಲಸಂವಾದೇ
 ಏಕದಂತಚರಿತಮಾಹಾತ್ಮ್ಯವರ್ಣನಂ ನಾಮ ದ್ವಾತ್ರಿಂಶೋಽಧ್ಯಾಯಃ .. 9.32

9.33 ಮಹೋದರಚರಿತಮಾಹಾತ್ಮ್ಯವರ್ಣನಂ ನಾಮ
 ತ್ರಯಸ್ತಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಸೂತ ಉವಾಚ .
 ಮಾಧ್ಯಂದಿನೋ ಮಹಾಭಾಗೋ ಮುನಿಃ ಸರ್ವಾರ್ಥಕೋವಿದಃ .
 ಸ್ವಧರ್ಮನಿರತೋ ನಿತ್ಯಂ ನಾನಾಬಲತಪೋನ್ವಿತಃ .. 1..
 ಸ ಶಾಂತ್ಯರ್ಥಂ ಜಗಾಮೈವ ವ್ಯಾಸಂ ಸರ್ವಜ್ಞಮುತ್ತಮಂ .
 ತಂ ಪ್ರಣಮ್ಯ ಮಹಾಭಾಗಂ ಪಪ್ರಚ್ಛ ವಿನಯಾನ್ವಿತಃ .. 2..
 ಮಾಧ್ಯಂದಿನ ಉವಾಚ .
 ಶಾಂತ್ಯರ್ಥಂ ಕಿಂ ನರೈಃ ಕಾರ್ಯಂ ತನ್ನೇ ವದ ಮಹಾಮತೇ .
 ಯೇನ ಯೋಗಯುತಾಃ ಸರ್ವೇ ಬ್ರಹ್ಮೀಭೂತಾ ಬಭೂವಿರೇ .. 3..
 ವ್ಯಾಸ ಉವಾಚ .
 ಸಂಯೋಗಾಸಯೋಗಯೋರ್ಯೋಗೇ ಬ್ರಹ್ಮಭೂತೋ ನರೋ ಭವೇತ್ .
 ತೇನ ಶಾಂತಿಯುತೋ ಭಾವೀ ಸಾ ಶಾಂತಿಃ ಸರ್ವಸಮ್ಮತಾ .. 4..
 ಸ ಏವ ಗಣನಾಥಸ್ತು ಮಹೋದರ ಇತಿ ಸ್ಮೃತಃ .
 ತಂ ಭಜಸ್ವ ವಿಧಾನೇನ ತದಾ ಶಾಂತಿಮವಾಪ್ಸ್ಯಸಿ .. 5..
 ಸಂಯೋಗಾಸಯೋಗರೂಪಃ ಸನ್ ತಯೋರುದರಗಾನ್ ಪರಾನ್ .
 ಭುನಕ್ತಿ ಸಕಲಾನ್ ಭೋಗಾನ್ ಸ್ಮೃತಸ್ತೇನ ಮಹೋದರಃ .. 6..
 ಬ್ರಹ್ಮಸು ಬ್ರಹ್ಮಸೌಖ್ಯಂ ಯದ್ಭೋಗರೂಪಂ ಪ್ರಕೀರ್ತಿತಂ .

ಭುಕ್ತೋ ಭೋಗಃ ಸ್ಥಿತೋ ಯತ್ರ ತದೇವ ಜಠರಂ ಸ್ಮೃತಂ .. 7..

ಜಗತಾಂ ಬ್ರಹ್ಮಣಾಂ ವಿಪ್ರ ಜಠರೇ ಸಂಸ್ಥಿತಃ ಸದಾ .

(Page ಖಂ. 9 ಅ. 34 ಪಾನ 83)

ಗಣೇಶೋ ಭೋಗಭೋಕ್ತಾ ವೈ ಕೋಽಪಿ ತಸ್ಯೋದರೇ ನ ತು .. 8..

ಪ್ರೋಕ್ತೋ ಮಹೋದರಸ್ತೇನ ವೇದೇಷು ಗಣನಾಯಕಃ .

ಏಕಸ್ತಂ ಭಜ ಭಕ್ತ್ಯಾ ವೈ ತಯಾ ಶಾಂತಿಮವಾಪ್ಸ್ಯಸಿ .. 9..

ಏವಮುಕ್ತ್ವಾ ಮಹಾಯೋಗೀ ವ್ಯಾಸೋ ಯೋಗೀಂದ್ರಸತ್ತಮಃ .

ವಿರರಾಮ ಸೇ ತಂ ನತ್ವಾ ಆಶ್ರಮಂ ಸ್ವಂ ಜಗಾಮ ಚ .. 10..

ಮಹೋದರಚರಿತ್ರಂ ಸ ಮೌದ್ಗಲಸ್ಥಂ ವಿಶೇಷತಃ .

ಸೇವ್ಯಯೋಗಪರೋ ಭೂತ್ವಾಽಭಜತ್ತಂ ತು ಮಹೋದರಂ .. 11..

ತಸ್ಮೈ ತುಷ್ಟೋ ಗಣಾಧೀಶೋ ದದೌ ಯೋಗಂ ಸುಶಾಂತಿಗಂ .

ತತಃ ಶಾಂತಿಯುತೋ ನಿತ್ಯಮಭಜದ್ಗಣನಾಯಕಂ .. 12..

ಮಹೋದರಚರಿತ್ರಂ ಯದಪಠನ್ನಿತ್ಯಮಾದರಾತ್ .

ಮಹಾಯೋಗೀ ಸ್ವಯಂ ತತ್ರ ಸ್ಥಾಪಯಾಮಾಸ ವಿಘ್ನಪಂ .. 13..

ಕದಾಚಿದ್ಗಣರಾಜಂ ಸ ಪೂಜಯಿತ್ವಾ ಪಪಾಠ ತತ್ .

ಮಹೋದರಸ್ಯ ಮಾಹಾತ್ಮ್ಯಂ ತತ್ರ ಚಿತ್ರಂ ಬಭೂವ ಹ .. 14..

ಮಂಡೂಕೋ ದೈವಯೋಗೇನ ಶುಶ್ರಾವಾಜ್ಞಾನಸಂಯುತಃ .

ನಿರ್ಮಾಲ್ಯೇ ಸಂಸ್ಥಿತಸ್ತತ್ರ ಭಯಭೀತಃ ಸಮಂತತಃ .. 15..

ತತೋ ಬಹೌ ಗತೇ ಕಾಲೇ ಮೃತಂ ತಂ ಕುತ್ರಚಿತ್ ಸ್ಥಲೇ .

ಮಂಡೂಕಂ ಚ ಸಮಾನೇತುಮಗಮನ್ ಗಾಣಪಾ ಮುದಾ .. 16..

ಸಂಗೃಹ್ಯ ಬ್ರಹ್ಮಭೂತಂ ತೇ ಚಕ್ರುರೇಕಶ್ರವಾತ್ ಪರಂ .

ಪಾಠಸ್ಯ ಪಶ್ಯ ವಿಪ್ರೇಶ ಮಾಹಾತ್ಮ್ಯಂ ಪಠಮಾದ್ಭುತಂ .. 17..

ಏವಂ ನಾನಾ ಜನಾ ವಿಪ್ರ ಮಹೋದರಚರಿತ್ರಕಂ .

ಸಂಸೇವ್ಯ ಭುಕ್ತಭೋಗಾಸ್ತೇಽಭವನ್ ಬ್ರಹ್ಮಮಯಾಽಮೃತಾಃ .. 18..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದ್ಗಲಸಂವಾದೇ

ಮಹೋದರಚರಿತಮಾಹಾತ್ಮ್ಯವರ್ಣನಂ ನಾಮ ತ್ರಯಸ್ತಿಂಶೋಽಧ್ಯಾಯಃ .. 9.33

9.34 ಗಜಾನನಚರಿತಶ್ರವಣಪಠನಮಾಹಾತ್ಮ್ಯವರ್ಣನಂ ನಾಮ
ಚತುಸ್ತಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಆಶ್ವಲಾಯನವಂಶಸ್ಥೋ ಬ್ರಾಹ್ಮಣಃ ಸುರುಚಿಃ ಪುರಾ .

ನಾಮ್ನಾ ಸ್ವಧರ್ಮನಿಷ್ಠಃ ಸ ಬ್ರಹ್ಮಜ್ಞಾನಪರೋಽಭವತ್ .. 1..

ನಾನಾಯೋಗಕ್ರಮೇ ಸಕ್ತಃ ಶಮೀ ದಮಪರಾಯಣಃ .

ಚಚಾರ ಯೋಗಚರ್ಯಾಂ ತಾಮಂತೇ ಸಹಜಗೋಽಭವತ್ .. 2..

ತತ್ರ ಸ್ವಾಧೀನತಾಂ ದೃಷ್ಟ್ವಾ ವಿಸ್ಮಿತಃ ಪ್ರಯಯೌ ಸ್ವಯಂ .

ಸ್ವಗುರುಂ ತಂ ಪ್ರಣಮ್ಯಾಽಽದೌ ಯೋಗಂ ಪಪ್ರಚ್ಛ ಉತ್ತಮಂ .. 3..

ಸುರುಚಿರುವಾಚ .

ವದ ಯೋಗಂ ಮಹಾಯೋಗಿನ್ ಶಾಂತಿದಂ ಸರ್ವಭಾವತಃ .

ಅಸ್ಮಾಕಂ ತ್ವಂ ಪರಾ ಕಾಷ್ಠಾ ಗುರುವಂಶಧರಃ ಪ್ರಭುಃ .. 4..

ಆಶ್ವಲಾಯನ ಉವಾಚ .

ಪೈಲೇನ ಕಥಿತೋ ಯೋಗೋ ಮಹ್ಯಂ ಶಾಂತಿಪ್ರದಃ ಪರಃ .

ತಂ ತೇಹಂ ಕಥಯಿಷ್ಯಾಮಿ ಬ್ರಹ್ಮೀಭೂತಪ್ರದಾಯಕಂ .. 5..

ಚಿತ್ತಂ ಪಂಚವಿಧಂ ತ್ಯಕ್ತ್ವಾಽಹಂ ಬ್ರಹ್ಮೇತಿ ಪ್ರಬೋಧತಃ .

ಸರಸಂ ತೇನ ಶಾಂತಿಸ್ಥೋ ಭವಿಷ್ಯಸಿ ನ ಸಂಶಯಃ .. 6..

ಸರಸಂ ಚಿತ್ತಕಂ ಯಸ್ಮಾತ್ ಸಂಭೂತಂ ಯನ್ಮಯಂ ಮತಂ .

ಅಂತೇ ಯತ್ರ ಗತಂ ತತ್ತ್ವಂ ಗಜಂ ಜಾನೀಹಿ ಮಾನದ .. 7..

ತದೇವಾನನಕಂ ಯಸ್ಯ ತಂ ಭಜಸ್ವ ವಿಧಾನತಃ .

ಗಜಾನನಂ ಸುಶಾಂತಿಸ್ಥೋ ಭವಿಷ್ಯಸ್ಯಧುನಾ ಮುನೇ .. 8..

ಏವಮುಕ್ತ್ವಾ ಮಹಾವಿಪ್ರ ಆಶ್ವಲಾಯನ ಆದರಾತ್ .

ತೂಷ್ಟೀಂ ಸ್ಥಿತಃ ಸ ತಂ ನತ್ವಾ ಯಯೌ ಸ್ವನ್ಯಾಶ್ರಮಂ ಪುನಃ .. 9..

ಗಜಾನನಪರೋ ಭೂತ್ವಾಽಭಜತ್ತಂ ನಿತ್ಯಮಾದರಾತ್ .

ಗಜಾನನಚರಿತ್ರಂ ಸೋಽಪಠನ್ ಮೌದ್ಗಲಸಂಸ್ಥಿತಂ .. 10..

ತೇನ ತುಷ್ಟೋ ಗಣಾಧೀಶೋ ದದೌ ಯೋಗಂ ಪ್ರಶಾಂತಿದಂ .

ಭಕ್ತಾಯ ವೈ ಸುರುಚಯೇ ಭಕ್ತವಾಂಛಾಪ್ರಪೂರಕಃ .. 11..

ತತಸ್ತೇನ ರಹಸ್ಯಂ ಯಚ್ಚತುರ್ವೇದಸಮುದ್ಭವಂ .

ಜ್ಞಾತಂ ಗಜಾನನಾಖ್ಯೇ ತತ್ ಸಂಸ್ಥಿತಂ ಬ್ರಹ್ಮಣೋದಿತಂ .. 12..

ಗಚ್ಛಂತಿ ಯತ್ರ ಸರ್ವಾಣಿ ವಿಶ್ವಾನಿ ಬ್ರಹ್ಮಕಾಣಿ ತು .

ಯೋಗರೂಪೇಣ ಯಸ್ತೇಷು ಸ ಗಚ್ಛತಿಗ ಉಚ್ಯತೇ .. 13..
ಸರ್ವಗಂ ಬ್ರಹ್ಮ ಸತ್ಪೋಕ್ತಮೃಗ್ವೇದೇ ಸಾರಗಂ ಪರಂ .
ತದೇವ ಗಚ್ಛ ವಿಜ್ಞೇಯೋ ಮುನೇ ನಾಮ್ನಿ ಗಜಾನನೇ .. 14..
ಜಾಯಂತೇ ವಿವಿಧಾನ್ಯೇವ ವಿಶ್ವಾನಿ ಬ್ರಹ್ಮಕಾಣಿ ಚ .
ತಸ್ಮಾದದಃ ಸ ಜಃ ಖ್ಯಾತೋಽದ್ವಿತೀಯಾತ್ಮಕ ಏಕಕಃ .. 15..
ಆದಿಮಧ್ಯಾಂತಭಾವೇಷು ಯಾದೃಶಂ ತಾದೃಶಂ ಭವೇತ್ .
ಯಜುಷಿ ಬ್ರಹ್ಮ ಸಂಪ್ರೋಕ್ತಂ ಸ್ಮೃತೋಽಜಃ ಸ ಗಜಾನನೇ .. 16..
ಪಂಚಚಿತ್ತಮಯಂ ಸರ್ವಂ ನಾಶವನ್ನಾತ್ರ ಸಂಶಯಃ .
ನಷ್ಟಂ ನಕಾರಗಂ ವಿದ್ಧ್ಯಾಽಽಸಮಂತಾದಾ ಚ ತತ್ರ ವೈ .. 17..
ನಷ್ಟಭಾವೇಷು ಯಸ್ತಿಷ್ಠೇದಾಸಮಂತಾತ್ತದೇವ ತತ್ .
ಬ್ರಹ್ಮ ಸಾಮ್ನಾ ಸಮಾಖ್ಯಾತಂ ಸ್ಥಿತ ಆನೋ ಗಜಾನನೇ .. 18..
ಪಂಚಚಿತ್ತಮಯಂ ಸರ್ವಂ ನಷ್ಟಂ ಜ್ಞಾತವ್ಯಮಂಜನಾ .
ತದೇವ ಯೋಗಭಾವೇನ ಬ್ರಹ್ಮರೂಪಂ ಪ್ರಕೀರ್ತಿತಂ .. 19..
ಅಥರ್ವಣಸಮಾಖ್ಯಾತಮಹಮಾತ್ಮಾ ನ ಸಂಶಯಃ .
ಅಜ್ಞಾನೇನ ವಿನಾಶಾಖ್ಯೋ ನ ಸ್ಮೃತಃ ಸ ಗಜಾನನೇ .. 20..
ಏತದ್ ಬ್ರಹ್ಮಮುಖೇಭ್ಯಶ್ಚ ಚತುರ್ಭುಃ ಸಾರಮೀರಿತಂ .
ಗಜಾನನೋ ಮಹಾವಿಪ್ರ ಚತುರ್ವೇದಾತ್ಮಕಃ ಸ್ಮೃತಃ .. 21..
ಏವಂ ಗಜಾನನಂ ಜ್ಞಾತ್ವಾಽಭಜತ್ತಂ ಸುರುಚಿಃ ಸದಾ .
ಅಪರತ್ತಸ್ಯ ಮಾಹಾತ್ಮ್ಯಂ ತತ್ರ ಚಿತ್ತಂ ಬಭೂವ ಹ .. 22..
ಕಪೋತೋ ವೃಕ್ಷಸಂಸ್ಥಃ ಕಃ ತತ್ ಶುಶ್ರಾವ ಚರಿತ್ರಕಂ .
ಸ ರೋಗಸಂಯುತಃ ಪಾಪೀ ರೋಗಹೀನೋ ಬಭೂವ ಹ .. 23..
ಅಂತೇ ಗಜಾನನಂ ಗತ್ವಾ ಬ್ರಹ್ಮೀಭೂತೋಽಭವನ್ ಮುದಾ .
ಅಜ್ಞಾನಶ್ರವಣೇನೈವಾಽತಃ ಫಲಂ ಕಿಂ ವದಾಮಿ ತೇ .. 24..
ಏವಂ ನಾನಾ ಜನಾ ಖಂಡಂ ಯದ್ಗಜಾನನನಾಮಕಂ .
ಶ್ರುತ್ವಾ ಪರಿತ್ವಾ ಭುಕ್ತ್ವಾಂತೇ ಭೋಗಾನ್ ಬ್ರಹ್ಮ ಪ್ರಲೇಭಿರೇ .. 25..
.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ
ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುಗಲಸಂವಾದೇ
ಗಜಾನನಚರಿತಶ್ರವಣಪರನಮಾಹಾತ್ಮ್ಯವರ್ಣನಂ ನಾಮ ಚತುಸ್ತಿಂಶೋಽಧ್ಯಾಯಃ
.. 9.34

9.35 ಲಂಬೋದರಚರಿತವರ್ಣನಂ ನಾಮ ಪಂಚತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಭಾರ್ಗವಃ ಕಪಿಲೋ ನಾಮ ಸರ್ವಶಾಸ್ತ್ರವಿಶಾರದಃ .

ಕಪಿಲಸ್ಯ ವರೇಣೈವ ಸಮುತ್ತನ್ನಃ ಸುಧರ್ಮವಿತ್ .. 1..

ನಾನಾತಪಃಸಮಾಯುಕ್ತೋ ಯೋಗನಿಷ್ಠೋ ಬಭೂವ ಹ .

ತದರ್ಥಂ ಶುನಕಂ ಸೋಽಪಿ ಜಗಾಮ ವಿನಯಾನ್ವಿತಃ .. 2..

ತಂ ಪ್ರಣಮ್ಯ ಮಾಹಾತ್ಮಾನಂ ಸ್ಥಿತ ಆರ್ಜವಸಂಯುತಃ .

ಕದಾಚಿತ್ತೇ ಮಹಾಭಾಗಂ ಪಪ್ರಚ್ಛ ಪಿತರಂ ಮುದಾ .. 3..

ಕಪಿಲ ಉವಾಚ .

ಯೋಗಶಾಂತಿಪ್ರದಂ ನಾಥ ವದ ಬ್ರಹ್ಮಣಿ ತನ್ಮಯಂ .

ತ್ವಂ ನೋ ಗುರುಃ ಸಮಾಖ್ಯಾತಸ್ತಾರಯಸ್ವ ಭವಾರ್ಣವಾತ್ .. 4..

ಶುನಕ ಉವಾಚ .

ವಿಶ್ವಾನಿ ವಿದ್ಧಿ ತಂ ಯೋಗಂ ಬ್ರಹ್ಮಣಿ ನಿಸೃತಾನಿ ಚ .

ಯದಾಧಾರೇಣ ವರ್ತಂತೇ ತೇ ಗಚ್ಛಂತಿ ಯದಾತ್ಮನಿ .. 5..

ತದೇವ ಯೋಗದಂ ಬ್ರಹ್ಮ ಲಂಬೋದರಪ್ರವಾಚಕಂ .

ತಸ್ಯೋದರೇ ಸ್ಥಿತಂ ಬ್ರಹ್ಮ ವಿಶ್ವಂ ಚ ಭಜ ತಂ ಸದಾ .. 6..

ತೇನ ಶಾಂತಿಸಮಾಯುಕ್ತೋ ಬ್ರಹ್ಮೀಭೂತೋ ಭವಿಷ್ಯಸಿ .

ನಾನ್ಯಥಾ ತ್ವಂ ಮಹಾಭಾಗ ಸಿದ್ಧಿಬುದ್ಧಿವಿಮೋಹಿತಃ .. 7..

ಏವಮುಕ್ತ್ವಾ ಮಹಾಯೋಗೀ ಶುನಕೋ ವಿರರಾಮ ಹ .

ತಂ ಪ್ರಣಮ್ಯ ಯಯೌ ಸೋಽಪಿ ಸ್ವಾಶ್ರಮಂ ಹರ್ಷಸಂಯುತಃ .. 8..

ಲಂಬೋದರಚರಿತ್ರಂ ಸ ಮೌದ್ಗಲಸ್ಥಂ ಜಜಾಪ ಹ .

ಗಣೇಶಂ ಪೂಜಯಾಮಾಸ ನಿತ್ಯಂ ಭಕ್ತಿಪರಾಯಣಃ .. 9..

ತೇನ ತುಷ್ಟೋ ಗಣಾಧೀಶೋ ದದೌ ಯೋಗಂ ಸುಶಾಂತಿದಂ .

ಕಪಿಲಾಯ ಸ್ವಭಕ್ತಾಯ ಭಕ್ತವಾತ್ಸಲ್ಯಕಾರಣಾತ್ .. 10..

ಶಾಂತಿಯುಕ್ತಃ ಸ್ವಯಂ ಯೋಗೀ ತಜ್ಜಜಾಪ ಚರಿತ್ರಕಂ .

ನಿತ್ಯಂ ಪೂಜಾಪರೋ ಭೂತ್ವಾ ಲಂಬೋದರಸಮೀಪಗಃ .. 11..

ತತ್ರ ಚಿತ್ರಂ ಕದಾಚಿದ್ವೈ ಬಭೂವ ಶೃಣು ಶೌನಕ .

ಬಲೀವರ್ದಃ ಸ್ಥಿತಃ ಕಶ್ಚಿದ್ರೋಗಾಕ್ರಾಂತಃ ಪಪಾತ ಹ .. 12..

ಶುಶ್ರಾವ ತಚ್ಚರಿತ್ರಂ ಸ ಸಂಪೂರ್ಣಂ ಜ್ಞಾನಹೀನತಃ .

ಸದ್ಯೋ ವೈ ರೋಗನಿರ್ಮುಕ್ತೋ ಬಭೂವೇ ಹರ್ಷಸಂಯುತಃ .. 13..

ನಾಜಾನಂಸ್ತನ್ ಮಹತ್ ಪುಣ್ಯಂ ಬಲೀವರ್ಧಃ ಕದಾಚನ .
 ಕಾಲೇನ ಸ ಮೃತಸ್ತತ್ರ ಬ್ರಹ್ಮೀಭೂತೋ ಬಭೂವ ಹ .. 14..
 ಏವಮಜ್ಞಾನತೋ ವಾಽಪಿ ಜ್ಞಾನತೋ ವಿವಿಧಾ ಜನಾಃ .
 ಬ್ರಹ್ಮೀಭೂತಾ ಬಭೂವುಶ್ಚ ಮಯಾ ವಕ್ತುಂ ನ ಶಕ್ಯತೇ .. 15..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದ್ದಲಸಂವಾದೇ
 ಲಂಬೋದರಚರಿತವರ್ಣನಂ ನಾಮ ಪಂಚತ್ರಂಶೋಽಧ್ಯಾಯಃ .. 9.35

9.36 ವಿಕಟಖಂಡಮಾಹಾತ್ಮ್ಯವರ್ಣನಂ ನಾಮ ಷಟ್ತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಸೂತ ಉವಾಚ .
 ಅಶ್ವತ್ಥಾಮಾ ಮಹಾಭಾಗೋ ದ್ರೋಣಪುತ್ರಃ ಪ್ರತಾಪವಾನ್ .
 ಕೃಪೇಣ ಮಾತುಲೇನೈವ ಜಗಾಮ ವನಮುತ್ತಮಂ .. 1..
 ಭಾರತೇ ಸಂಸ್ಥಿತಂ ಸಾರಂ ಜ್ಞಾತ್ವಾ ಕೃಷ್ಣಮುಖಾಚ್ಚ್ಛ್ಯುತಂ .
 ಬುದ್ಧೇಃ ಪರತರಂ ಬ್ರಹ್ಮಾಽಭವತ್ತತ್ತ್ಯೈವ ಲಾಲಸಃ .. 2..
 ಬುದ್ಧೇಃ ಪತ್ಯುರ್ಗಣೇಶಸ್ಯ ಹೃದಿ ಜ್ಞಾನಂ ಕಥಂ ಭವೇತ್ .
 ಪರಿಪೂರ್ಣಂ ತದರ್ಥಂ ಸ ಗೌತಮಂ ಶರಣಂ ಯಯೌ .. 3..
 ಕೃಪಸ್ತಂ ವಿನಯೇನೈವ ಪ್ರಣಮ್ಯಾಶ್ರಮಸಂಸ್ಥಿತಃ .
 ಸೇವಾರ್ಥಂ ಭಾಗಿನೇಯೇನ ಸಂಯುಕ್ತಃ ಪರಮಾರ್ಥವಿತ್ .. 4..
 ಕದಾಚಿದ್ರೋಗಿನಾಂ ಮಧ್ಯೇ ಗೌತಮಃ ಸಂಸ್ಥಿತೋಽಭವತ್ .
 ಕಥಯಾಮಾಸ ಯೋಗಂ ಸ ಶಾಂತಿದಂ ಯೋಗಸೇವಯಾ .. 5..
 ತತ್ರ ಹರ್ಷೇಣ ಸಂಯುಕ್ತೋಽಶ್ವತ್ಥಾಮಾ ವಿನಯಾನ್ವಿತಃ .
 ಪಪ್ರಚ್ಛ ಕೃಪಸಂಯುಕ್ತಃ ಸಂಶಯಸ್ಯಾಪನುತ್ತಯೇ .. 6..
 ಅಶ್ವತ್ಥಾಮೋವಾಚ .
 ಯೋಗಪ್ರಾಪ್ತ್ಯರ್ಥಮಾನಂದಾತ್ ಕಸ್ಮೋಪಾಸನಮಾಚರೇತ್ .
 ಯೋಗರೂಪಸ್ಯ ಯೋಗೀಶ ಬದ ಸರ್ವಜ್ಞ ತೇ ನಮಃ .. 7..
 ಗೌತಮ ಉವಾಚ .
 ಗಣೇಶೋಪಾಸನಂ ಮುಖ್ಯಂ ಪೂರ್ಣಂ ಶಾಂತಿಪ್ರದಾಯಕಂ .
 ಯೋಗಾಕಾರಃ ಸ ವೈ ವೇದೇ ನರೇ ಗಜಮಯತ್ವತಃ .. 8..
 ಪಂಚಚಿತ್ತಾತ್ಮಮೋಹೇನ ತೇನ ಸರ್ವಂ ವಿಮೋಹಿತಂ .

ನ ಜಾನಾತಿ ಪರಂ ಭಾವಂ ಯೋಗದಂ ಗಣನಾಯಕಂ .. 9..
 ಸಮೋಹಂ ಚಿತ್ತಮುತ್ಸೃಜ್ಯ ಸ್ವಯಂ ಚಿಂತಾಮಣಿರ್ಭವೇತ್ .
 ತನ್ಮಾದ್ವಿಕಟಭಕ್ತ್ಯಾ ಸ ಲಭ್ಯತೇ ವಿಕಟಃ ಪ್ರಭುಃ .. 10..
 ಪಂಚಚಿತ್ತಮಯಂ ಯದ್ಯತ್ಸ್ಮಾದ್ವಿಕಟಭಾವತಃ .
 ಭ್ರಮಂ ತ್ಯಕ್ತ್ವಾ ಸ್ವಚಿತ್ತಸ್ಥಂ ತಂ ಭಜಸ್ವ ಗಜಾನನಂ .. 11..
 ತಚ್ಚುತ್ವಾ ವಿಸ್ಮಿತಾಃ ಸರ್ವೇ ಮುನಯಸ್ತಂ ಪ್ರಣಮ್ಯ ಚ .
 ಸ್ವಸ್ವಾಶ್ರಮಂ ಸಮಾಗಮ್ಯ ವಿಕಟೇ ಭಜನೇ ರತಾಃ .. 12..
 ಅಶ್ವತ್ಥಾಮಾ ಕೃಪಶ್ಚೈವ ತಂ ಪ್ರಣಮ್ಯ ಮಹಾಮತಿಂ .
 ಸ್ವಸ್ವಾಶ್ರಮಂ ಸಮಾಗತ್ಯ ವಿಕಟೇ ಭಜನೇ ರತೌ .. 13..
 ಮೌದ್ಗಲಸ್ಥಂ ಚರಿತ್ರಂ ತೌ ವಿಕಟಸ್ಯ ಮಹಾತ್ಮನಃ .
 ಪ್ರಪೇರತುರ್ಮಹಾಭಕ್ತ್ಯಾ ಪೂಜ್ಯ ನಿತ್ಯಂ ಗಣೇಶ್ವರಂ .. 14..
 ತತಃ ಸ್ವಲ್ಪೇನ ಕಾಲೇನ ಸಂತುಷ್ಟೋ ವಿಕಟೋಽಭವತ್ .
 ದದೌ ಯೋಗಂ ಸ ತಾಭ್ಯಾಂ ವೈ ಪೂರ್ಣಶಾಂತಿಪ್ರದಾಯಕಂ .. 15..
 ತಥಾಪಿ ತೌ ಮಹಾಭಾಗೌ ಪಾರಂ ಚಕ್ರತುರಾದರಾತ್ .
 ಖಂಡಸ್ಯ ವಿಕಟಸ್ಯೈವ ವಿಕಟಂ ಪೂಜ್ಯ ನಿತ್ಯದಾ .. 16..
 ಏಕದಾ ಪಾರಸಂಯುಕ್ತಾವಭೂತಾಂ ಚ ದ್ವಿಜೋತ್ತಮೌ .
 ತತ್ರ ಶ್ವಾ ಚ ಕೃಪಸ್ಯಾಗ್ರೇ ಶುಶ್ರುವೇ ಸಂಸ್ಥಿತೋ ಮಹಾನ್ .. 17..
 ಅಶ್ವತ್ಥಾಮ್ನಶ್ಚ ಮಾರ್ಜಾರಃ ಸಮೀಪಸ್ಥಿತ ಆಶ್ರಣೋತ್ .
 ತೌ ರೋಗಾದ್ಯೈರ್ವಿಹೀನೌ ಚ ಜಾತಾವಜ್ಞಾನತಃ ಶ್ರವಾತ್ .. 18..
 ಅಂತೇ ಸ್ವಾನಂದಗೌ ಜಾತಾವೇಕಶ್ರವಣಪುಣ್ಯತಃ .
 ಅತಃ ಕಂ ಮಹಿಮಾನಂ ತೇ ಕಥಯಾಮಿ ಹ್ಯಪಾರಕಂ .. 19..
 ಅಶ್ವತ್ಥಾಮಾ ಕೃಪಶ್ಚೈವ ಸ್ವಸ್ವಾಂಶೇ ಸಂಗತೌ ಮುದಾ .
 ಅಂತೇ ಯೋಗಯುತೌ ವಿಪ್ರ ವಿಕಟೇ ಭಜನೇ ರತೌ .. 20..
 ಶೌನಕ ಉವಾಚ .
 ಯೋಗಯುಕ್ತೌ ಕಥಂ ಸೂತ ಸ್ವಾಂಶಗೌ ತೌ ಬಭೂವತುಃ .
 ಗಣೇಶೇನ ತದಾಕಾರೌ ಮಹಚ್ಚಿತ್ತಂ ವದಸ್ವ ಮಾಂ .. 21..
 ಸೂತ ಉವಾಚ .
 ದೇವಾಃ ಕಲಾಂಶಭಾವೇನ ಭೂಭಾರಹರಣಾಯ ವೈ .
 ಭವಂತಿ ಮಾನವಾದ್ಯಾಸ್ತೇ ನಾನಾಸಾಮರ್ಥ್ಯಸಂಯುತಾಃ .. 22..
 ಇಹ ಪಾಪಂ ಯದಾ ಕೃತ್ವಾ ಗಚ್ಯಂತಿ ಯಮಪಂ ಮೃತಾಃ .
 ಪತಂತಿ ನರಕೇಷ್ಟೇವ ಯಥಾ ದಶರಥಾದಯಃ .. 23..

ಅಥವಾ ಪುಣ್ಯಮುಗ್ರಂ ತೇ ಕೃತ್ವಾಂತೇ ಸ್ವರ್ಗಗಾ ಮುದಾ .
 ಭವಂತಿ ಭೋಗಸಂಯುಕ್ತಾ ಯಥಾ ರಾಮೋ ಯಮಸ್ಥಲೇ .. 24..
 ಭವಂತಿ ಯೋಗಯುಕ್ತಾಸ್ತೇ ಯದಾ ಸ್ವಸ್ವಾಂಶಗಾಸ್ತದಾ .
 ತದಾಕಾರಾ ಗಣೇಶಾನಂ ಕಲ್ಪಾಂತೇ ಸಂಗತಾ ಮುದಾ .. 25..
 ಯಥಾ ವಿದೂರಕಃ ಸದ್ಯಃ ಕೌರವೇ ಯಮದೇಹಗಃ .
 ಯಮಾಕಾರೋ ಗಣೇಶಾನಮಭಜದ್ಭಕ್ತಿಸಂಯುತಃ .. 26..
 ಅಂತೇ ಯೋಗಸಮಾಯುಕ್ತೋ ಯಮಃ ಪರಮಪಾವನಃ .
 ಯಯೌ ಗಣೇಶ್ವರಂ ವಿಪ್ರ ಬ್ರಹ್ಮಭೂತಃ ಸ್ವಭಾವತಃ .. 27..
 ಏತತ್ತೇ ಕಥಿತಂ ಪೂರ್ಣಂ ಚರಿತ್ರಂ ಶ್ರವಣಾತ್ಮಕಂ .
 ವಿಕಟಸೈವ ಖಂಡಸ್ಯ ಸರ್ವಸಿದ್ಧಿಪ್ರದಾಯಕಂ .. 28..
 ಏವಂ ನಾನಾಜನಾದ್ಯಾಶ್ಚ ಶ್ರುತ್ವಾ ಖಂಡಂ ಮಹಾದ್ಭುತಂ .
 ವಿಕಟಸ್ಯ ಸುಖಂ ಭುಕ್ತ್ವಾ ಬ್ರಹ್ಮೀಭೂತಾ ಬಭೂವಿರೇ .. 29..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ದಕ್ಷಮುದ್ಗಲಸಂವಾದೇ ಯೋಗಾಮೃತಾರ್ಥಶಾಸ್ತ್ರೇ
 ವಿಕಟಖಂಡಮಾಹಾತ್ಮ್ಯವರ್ಣನಂ ನಾಮ ಷಟ್ತ್ರಿಂಶೋಽಧ್ಯಾಯಃ .. 9.36
 (Page ಖಂ. 9 ಅ. 37 ಪಾನ 87)

9.37 ವಿಘ್ನರಾಜಖಂಡಶ್ರವಣಪಠನಮಾಹಾತ್ಮ್ಯವರ್ಣನಂ ನಾಮ ಸಪ್ತತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಸೂತ ಉವಾಚ .
 ವಿಭೀಷಣೋ ಮಹಾಭಾಗೋ ಲಂಕಾಂ ಪ್ರಾಪ್ಯ ಸುಹೃದ್ಭೃತಃ .
 ರಾಮಂ ಪೂಜ್ಯಂ ಸ್ವಯಂ ನಿತ್ಯಂ ಭಕ್ತಿಯುಕ್ತೋಽಭಜತ್ ಪರಂ .. 1..
 ತತ್ರಾದೌ ಗಣನಾಥಸ್ಯ ಪೂಜನಂ ವೇದಸಮ್ಮತಂ .
 ವಿಚಾರ್ಯ ವಿಸ್ಮಿತಃ ಸೋಽಪಿ ದುಃಖಯುಕ್ತೋ ಬಭೂವ ಹ .. 2..
 ಧಾರಯಾಮಾಸ ಮನಸಿ ಗಣೇಶಂ ಬ್ರಹ್ಮನಾಯಕಂ .
 ಸರ್ವಪೂಜ್ಯಂ ಗಣೇಶಸ್ಯೋಚ್ಚಿಷ್ಟಭುಜೋಽಮರಾನ್ ಪರಾನ್ .. 3..
 ಕದಾಚಿತ್ತತ್ರ ಯೋಗೀಶೋ ನಾರದಃ ಸ್ವೇಚ್ಛಯಾಽಽಗತಃ .
 ತಂ ಪ್ರಣಮ್ಯ ಪ್ರಪೂಜ್ಯೈವ ಪರಂ ಪಪ್ರಚ್ಛ ಹೃತ್ಸಿ ತಂ .. 4..
 ವಿಭೀಷಣ ಉವಾಚ .

ಗಣೇಶೋಚ್ಚಿಷ್ಟಭೋಕ್ತಾರೋ ದೇವಾ ವಿಷ್ಣುಮುಖಾ ಮುನೇ .
 ಅಗ್ರಪೂಜ್ಯಪ್ರಭಾವತ್ವಾತ್ ಕಿಮಿದಂ ವೇದಸಮ್ಮತಂ .. 5..
 ನಾರದ ಉವಾಚ .
 ಬ್ರಹ್ಮಾಕಾರಾಃ ಶಿವಾದ್ಯಾಶ್ಚ ನಾನಾಯೋಗಪ್ರಧಾರಕಾಃ .
 ಬ್ರಹ್ಮಾಣ್ಯನ್ನಮುಖಾನ್ಯೇವ ವೇದೇಷು ಕಥಿತಂ ಬುದ್ಧಿಃ .. 6..
 ತೇಷಾಂ ಸ್ವಾಮೀ ಗಣೇಶಾನೋ ಬ್ರಹ್ಮಣಸ್ತಿಸಂಜ್ಞಿತಃ .
 ಬ್ರಹ್ಮಣಾಂ ಪಾತೃಭಾವಾದ್ವೈ ಪಾಲಯಿತ್ವಪ್ರಭಾವತಃ .. 7..
 ತೇಷಾಂ ಯೋಗಪ್ರದಾನಾರ್ಥಂ ದೇಹಧಾರೀ ಬಭೂವ ಹ .
 ಗಜಾನನಾದಿಚಿಹ್ನೈಃ ಸ ಸಂಯುಕ್ತೋ ಬ್ರಹ್ಮರೂಪಕೈಃ .. 8..
 ವಿಘ್ನಾ ಸತ್ತಾತ್ಮಕಾಃ ಪ್ರೋಕ್ತಾಸ್ತೇಷಾಂ ಸ್ವಾಮೀ ಗಜಾನನಃ .
 ವಿಘ್ನೈಃ ಸರ್ವಾನ್ ಪ್ರಮದ್ಯೈವ ಖೇಲತೇ ಯೋಗರೂಪಧೃಕ್ .. 9..
 ಬ್ರಹ್ಮಾಣಿ ವಿಘ್ನಯುಕ್ತಾನಿ ಭವಂತೇ ರಾಕ್ಷಸಾಧಿಪ .
 ಸತ್ಯಸಂಕಲ್ಪಹೀನಾನಿ ತದಾ ತಮಭಜನ್ ಪರಂ .. 10..
 ಪರಾಧೀನಸ್ವಭಾವಂ ಚ ಜಾನಂತೇ ತಾನಿ ನಿತ್ಯದಾ .
 ಸ್ವಕೀಯಂ ಚ ತತಃ ಪ್ರೀತೋ ಗಣೇಶೋ ಜಾಯತೇ ಪರಃ .. 11..
 ದದಾತಿ ಯೋಗಮುಖ್ಯಂ ಸ್ವಂ ಗಣೇಶಸ್ತೇಭ್ಯ ಆದರಾತ್ .
 ತದಾ ವಿಘ್ನವಿಹೀನಾನಿ ಭವಂತೇ ವೀರ್ಯವಂತಿ ತು .. 12..
 ಅತೋ ಗಣೇಶ್ವರಃ ಪೂರ್ಣಃ ಸರ್ವೇಷಾಂ ಪೂರ್ಣತಾಂ ಗತಃ .
 ಪೂರ್ಣಸರ್ವಾದಿತಾಂ ವೇದೇ ಜ್ಯೇಷ್ಠರಾಜಪ್ರಭಾವತಃ .. 13..
 ಏವಂ ವಿಘ್ನೇಶ್ವರಂ ನಿತ್ಯಂ ಭಜ ತ್ವಂ ಶಾಂತಿದಾಯಕಂ .
 ರಾಮಃ ಸ ಏವ ವಿಘ್ನೇಶಃ ಕಲಾಂಶೇನ ನ ಸಂಶಯಃ .. 14..
 ಗಣೇಶಭಜನೇ ಕಸ್ಯ ವ್ಯಭಿಚಾರೋ ಭವೇನ್ನ ವೈ .
 ಸಮೂಹಾನಾಂ ಪತಿತ್ವಾತ್ತು ಸಮೂಹಾ ವಿಷ್ಣುಮುಖ್ಯಕಾಃ .. 15..
 ಏವಮುಕ್ತ್ವಾ ಮಹಾಯೋಗೀ ನಾರದೋ ಗಣಪಂ ಸ್ಮರನ್ .
 ಯಯೌ ಸೋಽಪಿ ಮಹಾಬುದ್ಧಿರ್ವಿಚಾರ್ಯ ಗಣಪೇ ರತಃ .. 16..
 ಪಪಾಠ ವಿಘ್ನರಾಜಸ್ಯ ಸ ಖಂಡಂ ಮೌದ್ಗಲಸ್ಥಿತಂ .
 ನಿತ್ಯಂ ಭಕ್ತಿಪ್ರಯುಕ್ತಃ ಸಂಪೂಜ್ಯ ತಂ ಗಣನಾಯಕಂ .. 17..
 ತತಃ ಶಾಂತಿಸಮಾಯುಕ್ತೋ ಬಭೂವೇಹ ವಿಭೀಷಣಃ .
 ಗಣೇಶಮಭಜನ್ನಿತ್ಯಂ ಪರಂ ರಾಮೈಕ್ಯಮಾರ್ಗತಃ .. 18..
 ಏಕದಾ ರಾಕ್ಷಸಾಧೀಶೋ ಹ್ಯಗಮತ್ ಸೇತುಬಂಧನಂ .
 ಮಹೋದರಂ ಪ್ರಪೂಜ್ಯೈವ ತತ್ರಸ್ಥಃ ಪಾಠಮಾಕರೋತ್ .. 19..

ತತ್ರ ಭೇಕೀ ಜಲೇ ಸಂಸ್ಥಾ ಶುಶ್ರುವೇ ಖಂಡಮುತ್ತಮಂ .
 ವಿಘ್ನರಾಜಸ್ಯ ತೇನೈವ ಸುಖಯುಕ್ತಾ ಬಭೂವ ಹ .. 20..
 ಏತಸ್ಮಿನ್ನಂತರೇ ತತ್ರ ಸಾ ಸರ್ವೇಣ ಧೃತಾಽಭವತ್ .
 ಗ್ರಸ್ತಾ ಮಮಾರ ಗಾಣೇಶೈರ್ನೀತಾ ಸ್ವಾನಂದಕೇ ಪುರೇ .. 21..
 ಭೇಕೀಂ ಗೃಹ್ಯ ಬ್ರಹ್ಮಭೂತಾಂ ಚಕುರ್ಹರ್ಷಸಮನ್ವಿತಾಃ .
 ಏವಮಜ್ಞಾನತಃ ಪುಣ್ಯಂ ವಿಘ್ನೇಶಚರಿತೋದ್ಭವಂ .. 22..
 ನಾನಾ ಜನಾದಯೋ ವಿಪ್ರ ಶ್ರುತ್ವಾ ಖಂಡಂ ಯಯುರ್ಮುದಾ .
 ಸ್ವಾನಂದಂ ಭುಕ್ತಭೋಗಾಶ್ಚ ಮಯಾ ವಕ್ತುಂ ನ ಶಕ್ಯತೇ .. 23..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದಲಸಂವಾದೇ
 ವಿಘ್ನರಾಜಖಂಡಶ್ರವಣಪಠನಮಾಹಾತ್ಮ್ಯವರ್ಣನಂ ನಾಮ ಸಪ್ತತ್ರಿಂಶೋಽಧ್ಯಾಯಃ
 .. 9.37

(Page ಖಂ. 9 ಅ. 38 ಪಾನ 88)

9.38 ಧೂಮ್ರವರ್ಣಚರಿತಮಾಹಾತ್ಮ್ಯವರ್ಣನಂ ನಾಮ
 ಅಷ್ಟತ್ರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಸೂತ ಉವಾಚ .
 ವರತಂತುರ್ಮುನಿಶ್ರೇಷ್ಠೋ ನಾನಾವಿಧತಪಃ ಪಠಃ .
 ಶಾಂತಿಂ ನ ತಪಸಾ ಲೇಭೇ ತತಃ ಖೇದಯುತೋಽಭವತ್ .. 1..
 ನಶ್ಚರಂ ವಿಶ್ವಮೇವಂ ಸ ಜ್ಞಾತ್ವಾ ಬ್ರಹ್ಮಪರೋಽಭವತ್ .
 ತತ್ರಾಽಽಜಗಾಮ ಪೌಲಸ್ತ್ಯೋ ವಿಶ್ರವಾ ಮುನಿಸತ್ತಮಃ .. 2..
 ತಂ ದೃಷ್ಟ್ವೋತ್ಥಾಯ ವಿಪ್ರೇಶಂ ಪ್ರಣನಾಮ ಪುಪೂಜ ಹ .
 ಪಪ್ರಚ್ಛಾಽಽಭೋಜ್ಯ ಹರ್ಷೇಣ ಯುಕ್ತಃ ಪಠಮಪಾವನಂ .. 3..
 ವರತಂತುರುವಾಚ .
 ತ್ವಂ ಸಾಕ್ಷಾದ್ಯೋಗಿನಾಂ ವಂದ್ಯಃ ಪಾವನೋ ಹಿ ಸಮಾಗತಃ .
 ಮಹಾಪುಣ್ಯೇನ ತೇ ಪಾದಪದ್ಮಂ ದೃಷ್ಟ್ವಂ ಮಯಾ ಪ್ರಭೋ .. 4..
 ಯೋಗಶಾಂತಿಪ್ರದಂ ಬ್ರೂಹಿ ಯೇನ ಶಾಂತೋ ಭವಾಮ್ಯಹಂ .
 ನಶ್ಚರಂ ಸರ್ವಮುತ್ಸೃಜ್ಯ ತದರ್ಥಂ ಲಾಲಸೋಽಧುನಾ .. 5..
 ವಿಶ್ರವಾ ಉವಾಚ .

ಬ್ರಹ್ಮಜ್ಞಾನಂ ವಿನಾ ತಾತ ನ ಶಾಂತಿಂ ಲಭತೇ ನರಃ .
 ಬ್ರಹ್ಮ ನಾನಾವಿಧಂ ವೇದೇಷು ಪ್ರೋಕ್ತಂ ವೇದವಾದಿಭಿಃ .. 6..
 ತೇಷಾಂ ಪತಿಂ ಗಣಾಧೀಶಂ ಬ್ರಹ್ಮಣಸ್ಪತಿಸಂಜ್ಞಿತಂ .
 ತಂ ಭಜಸ್ವ ವಿಧಾನೇನ ತದಾ ಶಾಂತೋ ಭವಿಷ್ಯಸಿ .. 7..
 ವಿಶ್ವಂ ವಪುಃ ಶಿರೋ ಬ್ರಹ್ಮ ಗಜಂ ಯೋಗೇ ತಯೋರ್ಮತಃ .
 ಸಿದ್ಧಿಬುದ್ಧಿಪತಿಃ ಸಾಕ್ಷಾತ್ ಪರಃ ಸ್ವಾನಂದವಾಸಕೃತ್ .. 8..
 ವರ್ಣಾ ಧೂಮ್ರಾಯಿತಾ ಯತ್ರ ಮನಸಾ ಮುನಿಸತ್ತಮ .
 ತೇನ ಧೂಮ್ರಾಕ್ಷರಃ ಪ್ರೋಕ್ತೋ ಬ್ರಹ್ಮಭೂಯಪ್ರದಾಯಕಃ .. 9..
 ಧೂಮ್ರವರ್ಣಂ ಗಣಾಧೀಶಂ ಭಜ ಯತ್ನೇನ ಮಾನದ .
 ತಸ್ಯೈವ ಭಜನಂ ಕೃತ್ವಾ ಶಾಂತಿಂ ಪ್ರಾಪ್ನೋಹಮುತ್ತಮಾಂ .. 10..
 ನಾನ್ಯಥಾ ಪೂರ್ಣಶಾಂತಿಂ ತು ಲಭತೇ ಕೋಽಪಿ ನಿಶ್ಚಿತಂ .
 ವೇದಾದಿಭಿರ್ಮುನೀಂದ್ರೈಶ್ಚ ವೇದಾದ್ಯೈಃ ಪಶ್ಯ ತಂ ವಿಭುಂ .. 11..
 ಪುಲಸ್ತ್ಯೇನೋಪದಿಷ್ಟೋಽಹಂ ನಾನಾಯೋಗಪರಾಯಣಃ .
 ತ್ಯಕ್ತ್ವಾ ಬ್ರಹ್ಮಾಣಿ ತನ್ನಿಷ್ಠಃ ಸದಾಽಭೂವಂ ನ ಸಂಶಯಃ .. 12..
 ಏವಮುಕ್ತ್ವಾ ಮಹಾಯೋಗೀ ವಿಶ್ವವಾಃ ಸ್ವಸ್ಥಲಂ ಯಯೌ .
 ವರತಂತುರ್ವಿಚಾರ್ಯೈವಂ ಗಣೇಶಭಜನೇ ರತಃ .. 13..
 ಖಂಡಂ ಮೌಢ್ಗಲಸಂಸ್ಥಂ ಸ ಧೂಮ್ರವರ್ಣಾತ್ಮಕಂ ಪರಂ .
 ಜಜಾಪ ನಿತ್ಯಮಾನಂದಾತ್ ಪೂಜ್ಯ ವಿಘ್ನೇಶ್ವರಂ ಪರಂ .. 14..
 ಪೂರ್ಣಶಾಂತಿಯುತೋ ಜಾತೋ ಯೋಗೀಂದ್ರಃ ಸರ್ವಪಾರಗಃ .
 ಗಣೇಶಕೃಪಯಾ ನಿತ್ಯಮಭಜದ್ಗಣನಾಯಕಂ .. 15..
 ಏಕದಾ ತೀರ್ಥಸಂಸ್ಥಃ ಸ ಧೂಮ್ರವರ್ಣಂ ಪುಪೂಜ ಹ .
 ತಸ್ಯಾಗ್ರೇ ನಿತ್ಯಕಂ ಪಾಲಂ ಸ ಚಕ್ರೇ ಧೌಮ್ರವರ್ಣಕಂ .. 16..
 ತತ್ರ ಕಾಕಃ ಸ್ಥಿತಃ ಸೋಽಪಿ ವೃಕ್ಷಶಾಖಾಪರಾಯಣಃ .
 ಶೂಲಯುಕ್ತಃ ಸ ಶುಶ್ರಾವ ಧೂಮ್ರವರ್ಣಚರಿತ್ರಕಂ .. 17..
 ಸದ್ಯಶ್ಚ ಶೂಲಹೀನಃ ಸ ಬಭೂವೇ ಹರ್ಷಸಂಯುತಃ .
 ಉಡ್ಡೀಯ ಪ್ರಯಯೌ ತಸ್ಮಾದ್ ವೃಕ್ಷಾತ್ ಸ್ವೇಚ್ಛಾಪರಾಯಣಃ .. 18..
 ಅಂತೇ ಗಣೇಶ್ವರಂ ಗತ್ವಾ ಬ್ರಹ್ಮಭೂತೋ ಬಭೂವ ಹ .
 ಅಜ್ಞಾನಶ್ರವಣಾತ್ ಪುಣ್ಯಂ ಪಶ್ಯ ಕಿಂ ಕಥಯಾಮ್ಯಹಂ .. 19..
 ಏವಂ ನಾನಾ ಜನಾಃ ಶ್ರುತ್ವಾ ಧೂಮ್ರವರ್ಣಚರಿತ್ರಕಂ .
 ಬ್ರಹ್ಮೀಭೂತಾ ಬಭೂವುಸ್ತೇ ಭುಕ್ತ್ವಾ ಭೋಗಾನ್ ವಿಶೇಷತಃ .. 20..
 ತೇಷು ಕಿಂ ತೇ ಮಹಾವಿಪ್ರ ಕಥ್ಯತೇ ತನ್ನ ಶಕ್ಯತೇ .

ಅತಃ ಸಂಕ್ಷೇಪತಃ ಪ್ರೋಕ್ತಂ ಶ್ರವಣಸ್ಯ ಚರಿತ್ರಕಂ .. 21..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ಮುದ್ದಲದಕ್ಷಸಂವಾದೇ
ಧೂಮ್ರವರ್ಣಚರಿತಮಾಹಾತ್ಮ್ಯವರ್ಣನಂ ನಾಮ ಅಷ್ಟತ್ರಿಂಶೋಽಧ್ಯಾಯಃ .. 9.38

(Page ಖಂ. 9 ಅ. 39 ಪಾನ 89)

9.39 ನವಮಖಂಡಮಾಹಾತ್ಮ್ಯವರ್ಣನಂ
ನಾಮೈಕೋನಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಪ್ರಹ್ಲಾದೋ ನಾಮ ವಿಖ್ಯಾತೋ ಯೋಗೀ ಯೋಗಪರಾಯಣಃ .

ಮಯೂರೇಶಂ ಸಮಾಶ್ರಿತ್ಯಾಽಭಜತ್ತಂ ಭಕ್ತಿಸಂಯುತಃ .. 1..

ಸ್ವಪ್ನೇ ದದರ್ಶ ದೇವೇಶಂ ಮಯೂರೋಪರಿ ಸಂಸ್ಥಿತಂ .

ಸಿದ್ಧಿಬುದ್ಧಿಸಮಾಯುಕ್ತಂ ಗಜಾಸ್ಯಂ ಭಕ್ತವತ್ಸಲಂ .. 2..

ತಂ ಪ್ರಣಮ್ಯ ನನರ್ತಾಸೌ ಸಾಶ್ರುನೇತ್ರೋ ಮಹಾಯಶಾಃ .

ತಂ ಜಗಾದ ಮಯೂರೇಶೋ ವರಯಸ್ವ ವರಾನ್ ಪರಾನ್ .. 3..

ಸ ತಂ ಪ್ರಣಮ್ಯ ವಿಘ್ನೇಶಮಗದದ್ಧರ್ಷಸಂಯುತಃ .

ಯೋಗಶಾಂತಿಪ್ರದಾಂ ದೇಹಿ ಭಕ್ತಿಂ ತೇಽತಿತರಾಂ ಪ್ರಭೋ .. 4..

ತಸ್ಯ ತದ್ವಚನಂ ಶ್ರುತ್ವಾ ತಂ ಜಗಾದ ಗಜಾನನಃ .

ಮೌದ್ಗಲೇ ನವಮಂ ಖಂಡಂ ಪಶ್ಯ ಯೋಗಪ್ರದಾಯಕಂ .. 5..

ತೇನ ಯೋಗೇಂದ್ರವಂದ್ಯಸ್ತ್ವಂ ಭವಿಷ್ಯಸಿ ಮಹಾಮತೇ .

ಭಕ್ತಿರ್ಮೇ ಭವಿತಾ ತೇ ತು ದೃಢಾ ಸಂಪೂರ್ಣಭಾವತಃ .. 6..

ಏವಮುಕ್ತ್ವಾಂಽತರ್ಧಧೇಽಸೌ ಮಯೂರೇಶೋ ಮಹಾಮತಿಂ .

ಸಂಜಾಗೃತೋಽಭವತ್ ಸೋಽಪಿ ಸ್ಮತ್ಪ್ತ್ವಾ ಸ್ವಪ್ನಂ ಸುವಿಸ್ಮಿತಃ .. 7..

ತತೋ ಮೌದ್ಗಲಸಂಸ್ಥಂ ಸ ಖಂಡಂ ಯೋಗಾತ್ಮಕಂ ಪರಂ .

ಪಪಾತಾಽಲಿಖ್ಯ ಭಕ್ತ್ಯಾ ಸ ನವಮಂ ನಿತ್ಯಮಾದರಾತ್ .. 8..

ಯೋಗಗೀತಾರ್ಥಕಂ ಯೋಗಮಲಭತ್ತತ್ಪ್ರಸಾದತಃ .

ತತೋಽತಿಹರ್ಷಸಂಯುಕ್ತೋಽಭಜತ್ತಂ ನವಧಾ ಪ್ರಭುಂ .. 9..

ಕ್ಷೇತ್ರಸಂನ್ಯಾಸಸಂಯುಕ್ತೋ ನಿತ್ಯಂ ಭಕ್ತಿಸಮನ್ವಿತಃ .

ಪಪಾಠ ಪಾಠಕೃತ್ ಪೂರ್ಣಂ ನವಮಂ ಮೌದ್ಗಲೇ ಸ್ಥಿತಂ .. 10..

ಕದಾ ದೈತ್ಯೇಂದ್ರಮುಖ್ಯಶ್ಚ ಬಹುಧಾ ಸಿಂಧುಸಂಜ್ಞಿತಃ .
 ಕ್ಷೇತ್ರಮೂರ್ತಿಂ ಗಣೇಶಸ್ಯ ಖಂಡಯಾಮಾಸ ಸಂಸ್ಥಿತಾಂ .. 11..
 ಸಿಂಧೋಶ್ಚ ಪ್ರತಿಮಾಂ ತತ್ರ ಸ್ಥಾಪಿತಾಂ ದೈತ್ಯಪೈಃ ಪುರಾ .
 ಪ್ರಹ್ಲಾದೋ ದುಃಖಸಂಸಕ್ತೋಽಭವದ್ ದೃಷ್ಟ್ವಾ ಚ ಶೌನಕ .. 12..
 ಕ್ಷೇತ್ರವಾಸಿಜನಾಃ ಸರ್ವೇ ತ್ಯಕ್ತ್ವಾ ಕ್ಷೇತ್ರಂ ಮಯೂರಕಂ .
 ಪ್ರಪೇಲುರ್ಭಯಸಂಯುಕ್ತಾ ಯತ್ರ ತತ್ರ ಸುದುಃಖಿನಃ .. 13..
 ಪ್ರಹ್ಲಾದೋ ಯೋಗಿವಂದ್ಯಃ ಸ ಕ್ಷೇತ್ರಸಂನ್ಯಾಸಭಕ್ತಿತಃ .
 ಉಪೋಷಣಪರೋ ಭೂತ್ವಾತಿಷ್ಠತ್ತೈವ ನಿತ್ಯದಾ .. 14..
 ಮಾನಸೀಮಕರೋತ್ತತ್ರ ಪೂಜಾಂ ವಿಘ್ನೇಶ್ಚರಸ್ಯ ಸಃ .
 ತಸ್ಯೋಚ್ಛಿಷ್ಟಂ ಬುಭೋಜೈವ ಮನಸಾ ಭಕ್ತಿಸಂಯುತಃ .. 15..
 ದೃಢಾಽಽಗ್ರಹಂ ತಸ್ಯ ದೃಷ್ಟ್ವಾ ಮಯೂರೇಶೋಽಮೃತಂ ಸದಾ .
 ಭಕ್ತತಾಲುಸ್ಥಂ ತು ಕೃತ್ವಾ ತೋಷಯಾಮಾಸ ತೇನ ತಂ .. 16..
 ಏವಂ ಬಹೌ ಗತೇ ಕಾಲೇ ಶಿವಪುತ್ರೋ ಬಭೂವ ಹ .
 ಮಯೂರೇಶೋಽವಧಾರ್ಯಾಯ ಸಿಂಧೋರ್ದೇವರ್ಷಿಭಿಸ್ತುತಃ .. 17..
 ಸ ಸಮಾಗತ್ಯ ಸಿಂಧೋಶ್ಚ ಖಂಡಯಾಮಾಸ ಮೂರ್ತಿಕಾಂ .
 ತತ್ರಸ್ಥಾಂ ಸ್ವಯಮೇವಂ ತು ನಿವಾಸಮಕರೋತ್ ಪ್ರಭುಃ .. 18..
 ದೃಷ್ಟ್ವಾ ತಂ ಪೂಜಯಾಮಾಸ ಪ್ರಹ್ಲಾದೋ ಯೋಗಿನಾಂ ವರಃ .
 ಪಾರಣಂ ಸ ಚಕಾರೈವ ಹರ್ಷನಿರ್ಭರಮಾನಸಃ .. 19..
 ಪ್ರತ್ಯಕ್ಷಂ ಗಣರಾಜಸ್ತಂ ಪ್ರಸನ್ನೋ ವರದೋಽಭವತ್ .
 ಸ ವಪ್ರೇ ಸನ್ನಿಧಾನಸ್ಥೋ ಭಜಾಮಿ ತ್ವಾಂ ತಥಾ ಕುರು .. 20..
 ಬ್ರಹ್ಮೈವ ಬ್ರಹ್ಮಕಲ್ಪಾಂತೇ ಮಯೂರೇಶಶ್ಚಕಾರ ತಂ .
 ಅನ್ಯಂ ಸನ್ನಿಧಿವಾಸಸ್ಥಂ ಗಣಂ ಬ್ರಹ್ಮಪ್ರಿಯಾಖ್ಯಕಂ .. 21..
 ಅನ್ಯಚ್ಚ ಶೃಣು ವಿಪ್ರೇಶ ವಿಶ್ವಾಮಿತ್ರೋ ಮಹಾಮುನಿಃ .
 ಚಕಾರ ಮೌದ್ಗಲಸ್ಯೈವ ಭಕ್ತ್ಯಾ ಪಾರಾಯಣಂ ಪರಂ .. 22..
 ಸರಠಸ್ತತ್ರ ವೃಕ್ಷಸ್ಥಃ ಶುಶ್ರಾವಾಜ್ಞಾನಭಾವತಃ .
 ಜ್ವರಯುಕ್ತಃ ಕದಾಚಿದ್ವೈ ನವಮಂ ಖಂಡಮುತ್ತಮಂ .. 23..
 ಸದ್ಯೋ ಹಿ ಜ್ವರಹೀನಃ ಸ ಬಭೂವೇ ಪುಣ್ಯಗೌರವಾತ್ .
 ಯಥೇಷ್ಟಂ ವಿಷಯಾನ್ ಭುಕ್ತ್ವಾಂತೇ ಸ್ವಾನಂದಗತೋಽಭವತ್ .. 24..
 ಗಣೇಶ್ಚರಂ ತತ್ರ ದೃಷ್ಟ್ವಾ ಬ್ರಹ್ಮೀಭೂತೋ ಬಭೂವ ಹ .
 ಏವಂ ನಾನಾ ಜನಾ ಬ್ರಹ್ಮ ಲೇಭಿರೇ ಖಂಡಸಂಶ್ರವಾತ್ .. 25..
 ಕತಿ ತೇಷು ಬ್ರವೀಮ್ಯೇವ ಕೇನ ವಕ್ತುಂ ನ ಶಕ್ಯತೇ .

ಭುಕ್ತಿಮುಕ್ತಿಪ್ರದಶ್ಚಾಯಂ ಖಂಡೋ ನವಮಸಂಜ್ಞಿತಃ .. 26..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ

ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದ್ದಲಸಂವಾದೇ
ನವಮಖಂಡಮಾಹಾತ್ಮ್ಯವರ್ಣನಂ ನಾಮೈಕೋನಚತ್ವಾರಿಂಶೋಽಧ್ಯಾಯಃ .. 9.39

9.40 ನವಮಖಂಡಮಾಹಾತ್ಮ್ಯವರ್ಣನಂ ನಾಮ ಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಸೂತ ಉವಾಚ .

ಅಯಂ ತೇ ಕಥಿತಃ ಪೂರ್ಣಃ ಖಂಡೋ ಯೋಗಾತ್ಮಕಃ ಪರಃ .

ನವಮಃ ಸರ್ವದಃ ಸಾಕ್ಷಾತ್ ಪೂರ್ಣಯೋಗಪ್ರದಾಯಕಃ .. 1..

ಏಕಸ್ಯ ಶ್ರವಣೇನೈವ ಖಂಡಸ್ಯಾಸ್ಯ ಮಹಾಮತೇ .

ಸಂಪೂರ್ಣಂ ಮುದ್ದಲಸ್ಥಂ ಯತ್ ಫಲಂ ಪ್ರಾಪ್ನೋತಿ ಮಾನವಃ .. 2..

ನ ಶಕ್ಯತೇ ಮಯಾ ವಿಪ್ರ ಮಾಹಾತ್ಮ್ಯಂ ಖಂಡಸಂಭವಂ .

ಯತ್ರ ಯೋಗಪತಿಃ ಪೂರ್ಣೋ ವರ್ಣಿತೋ ಗಣನಾಯಕಃ .. 3..

ಚತುರ್ವೇದಭವಂ ಪುಣ್ಯಂ ಶ್ರವಣೇನ ಭವಿಷ್ಯತಿ .

ಸಾಂಗೈಃ ಸಾಧನಕೈಶ್ಚಾಸ್ಯ ಖಂಡಸ್ಯಾತ್ರ ನ ಸಂಶಯಃ .. 4..

ಅಷ್ಟಾದಶ ಪುರಾಣಾನ್ಯುಪಪುರಾಣಾನಿ ಯಸ್ತಥಾ .

ಶೃಣುಯಾತ್ ಸ ನರಸ್ತಸ್ಮಾದನಂತಂ ತ್ವಸ್ಯ ಸಂಶ್ರವಾತ್ .. 5..

ಶಬ್ದಬ್ರಹ್ಮಮಯಾನ್ನಾನಾ ಶಾಸ್ತ್ರಾಣಿ ನಿಃಸೃತಾನಿ ತು .

ತೇಷಾಂ ಶ್ರವಣತೋ ಜಂತುರಸ್ಯಾನಂತಂ ಫಲಂ ಲಭೇತ್ .. 6..

ತೀರ್ಥಾನಿ ಸಕಲಾನ್ಯೇವ ಯಃ ಕುರ್ಯಾದ್ವಿಧಿಸಂಯುತಃ .

ತೇಭ್ಯೋಽನಂತಗುಣಂ ಪುಣ್ಯಮಸ್ಯ ಶ್ರವಣತೋ ಲಭೇತ್ .. 7..

ಕ್ಷೇತ್ರಾಣಿ ವಿವಿಧಾನ್ಯೇವ ಯಃ ಕುರ್ಯಾದ್ಭಕ್ತಿಸಂಯುತಃ .

ತೇಭ್ಯೋಽಸ್ಯ ಶ್ರವಣೇನೈವ ಲಭೇತಾಸಂಖ್ಯಕಂ ಫಲಂ .. 8..

ದಾನಾನಿ ವಿವಿಧಾನ್ಯೇವ ಯಃ ಕುರ್ಯಾನ್ ಮಾನವೋತ್ತಮಃ .

ಅಸ್ಯ ಶ್ರವಣಮಾತ್ರೇಣಾನಂತಂ ತೇಭ್ಯಃ ಫಲಂ ಲಭೇತ್ .. 9..

ಯಜ್ಞಾನ್ ಕುರ್ಯಾಚ್ಚ ಸಂಪೂರ್ಣಾನ್ ಯಥಾ ಶಾಸ್ತ್ರಪ್ರಮಾಣತಃ .

ತೇಭ್ಯೋಽನಂತಂ ಫಲಂ ಪ್ರೋಕ್ತಮಸ್ಯ ಶ್ರವಣಮಾತ್ರತಃ .. 10..

ಇಷ್ಟಾಪೂರ್ತಾದಿಕಾನ್ಯೇವ ನಾನಾ ಸತ್ಕರ್ಮಕಾನಿ ಯಃ .

ಪ್ರಕುರ್ಯಾತ್ ಸ ಫಲಂ ತೇಭ್ಯೋ ನರೋಽನಂತಂ ಲಭೇಚ್ಛವಾತ್ .. 11..

ಬಹುನಾತ್ರ ಕಿಮುಕ್ತೇನ ನಾನೇನ ಸದೃಶಂ ಭವೇತ್ .

ಸಾಧನಂ ಯೋಗಖಂಡೇನ ಯೋಗೋ ಯತ್ರ ನಿರೂಪಿತಃ .. 12..

ಸಂಪೂರ್ಣೋ ಯೋಗಖಂಡಸ್ತೇ ಕಥಿತೋ ವ್ಯಾಸವರ್ಣಿತಃ .

ಅತಃ ಪರಂ ಗಮಿಷ್ಯಾಮಿ ಸ್ವಾಶ್ರಮಂ ತ್ವಾಜ್ಞಯಾ ಚ ತೇ .. 13..

ಸಂಪೂರ್ಣಂ ಮೌದ್ಗಲಂ ತುಭ್ಯಂ ಕಥಿತಂ ಸರ್ವಸಿದ್ಧಿದಂ .

ಅತಃ ಪರಂ ಪುರಾಣಂ ಚ ನಾಸ್ತಿ ಶೌನಕ ತೇ ನಮಃ .. 14..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದ್ದಲಸಂವಾದೇ
ನವಮುಖಂಡಮಾಹಾತ್ಮ್ಯ ವರ್ಣನಂ ನಾಮ ಚತ್ವಾರಿಂಶೋಽಧ್ಯಾಯಃ .. 9.40

(Page ಖಂ. 9 ಅ. 41 ಪಾನ 91)

9.41 ಪುರಾಣಸಮಾಪ್ತಿವರ್ಣನಂ ನಾಮೈಕಚತ್ವಾರಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಪುರಾಣೇಷು ಮಹಾಭಾಗ ಸಂಶಯೈರ್ವಿವಿಧೈಃ ಪರೈಃ .

ಪ್ರಾಪ್ತೈಸ್ತೈಃ ಸಂಯುತೋಽಹಂ ಚ ಸಂಸ್ಥಿತಃ ಖೇದಸಂಯುತಃ .. 1..

ಅನ್ಯಸ್ಯೈವ ಪುರಾಣಸ್ಯ ಸಂಶಯಾಃ ಶ್ರವಣೇನ ಮೇ .

ಗಮಿಷ್ಯಂತಿ ಮಹಾಬುದ್ಧೇ ವಿಚಾರ್ಯೈವಂ ಸ್ಥಿತೋಽಭವಂ .. 2..

ಆಂತ್ಯಂ ಮೌದ್ಗಲಕಂ ಶ್ರುತ್ವಾ ಸಂಶಯಾ ಮೇ ಗತಾಃ ಪುರಾ .

ನಿಃಸಂಶಯಃ ಕೃತಃ ಸೂತ ತ್ವಯಾಽಹಂ ನಾತ್ರ ಸಂಶಯಃ .. 3..

ಏಕೋ ಮೇ ಸಂಶಯಶ್ಚೈವ ಹೃದಿ ತಿಷ್ಠತಿ ತಂ ನುದ .

ಗಚ್ಛ ಪಶ್ಚಾನ್ನಿಜಂ ಸ್ಥಾನಂ ಧನ್ಯಂ ಮಾಂ ಕುರು ಶಾಂತಿದ .. 4..

ಗಣೇಶಸ್ಯ ರಹಸ್ಯಂ ಯಜ್ಞಾ ತಂ ವ್ಯಾಸೇನ ಧೀಮತಾ .

ಸರ್ವಾತಿಗಂ ಮೌದ್ಗಲಸ್ಥಂ ಮಹಚ್ಚಿತ್ರಂ ಪರಾತ್ಪರಂ .. 5..

ತತೋ ವ್ಯಾಸೇನ ಶಾಸ್ತ್ರಂ ತತ್ ಕೃತಂ ಭಾರತಕಂ ಪರಂ .

ಧರ್ಮಾಧರ್ಮವ್ಯವಸ್ಥಾನಂ ಬ್ರಹ್ಮಸಾಯುಜ್ಯದಾಯಕಂ .. 6..

ತತ್ಪ್ರಾಸದೌ ಗಣನಾಥಸ್ಯ ಪೂಜನಂ ಸ್ಮರಣಂ ಕೃತಂ .

ಪಶ್ಚಾದ್ಗಣೇಶ್ವರಸ್ಯೈವ ವರ್ಣನಂ ನ ಕೃತಂ ಕಿಲ .. 7..

ಸಂಪೂರ್ಣೇ ಭಾರತೇ ಜಾತೇ ಕೃತಕೃತ್ಯೋ ಮಹಾಮುನಿಃ .

ಅಭವನ್ನಾತ್ರ ಸಂದೇಹಃ ಕಿಮಿದಂ ಕೌತುಕಂ ವದ .. 8..

ಶೌನಕಸ್ಯ ವಚಃ ಶ್ರುತ್ವಾ ಸೂತಃ ಸಸ್ಮಾರ ತಂ ಗುರುಂ .
 ತತ್ಕೃಣಾತ್ತತ್ರ ಯೋಗೀಶೋಽಭವತ್ ವ್ಯಾಸಃ ಸಮಾಗತಃ .. 9..
 ತಂ ದೃಷ್ಟ್ವಾ ಹರ್ಷಸಂಯುಕ್ತಾಃ ಸೂತಶೌನಕಮುಖ್ಯಕಾಃ .
 ಉತ್ಥಾಯಾಽಽಪೂಜ್ಯ ತೇ ನೇಮುಃ ಸ್ಥಾಪ್ಯ ಪ್ರಾಂಜಲಯೋಽಭವನ್ .. 10..
 ತತಃ ಸಮೀಪೇ ಸಂಸ್ಥಾಪ್ಯ ಜಗಾದ ಮುನಿಸತ್ತಮಃ .
 ವ್ಯಾಸಃ ಶೌನಕಮುಖ್ಯಾಂಸ್ತು ಜ್ಞಾತ್ವಾ ಸೂತಪ್ರಯೋಜನಂ .. 11..
 ವ್ಯಾಸ ಉವಾಚ .
 ಮಯಾ ಶಾಸ್ತ್ರಂ ಕೃತಂ ವಿಪ್ರ ಭಾರತಂ ನಾತ್ರ ಸಂಶಯಃ .
 ತತ್ರಾಯಂ ಬುದ್ಧಿಗಃ ಸಾಕ್ಷಾದ್ವರ್ಣಿತೋ ಬ್ರಹ್ಮಸಂಜ್ಞಿತಃ .. 12..
 ಸಿದ್ಧಿದೋ ಬ್ರಹ್ಮರೂಪೋಽಯಂ ಮುಖ್ಯಂ ತದೇವ ಸಮ್ಮತಂ .
 ವಿಕುಂತಾದಯ ಏವಂ ವೈ ನಾಶಯುಕ್ತಾಃ ಪ್ರಕೀರ್ತಿತಾಃ .. 13..
 ಸಿದ್ಧಿಬುದ್ಧಿವರೇಣೈವ ಮೋಹಿತೋಽಹಂ ನ ಸಂಶಯಃ .
 ಗಣೇಶಂ ಸರ್ವಭಾವೇನ ವರ್ಣಿತುಂ ವಿಸ್ಮೃತೋಽಭವಂ .. 14..
 ಅನ್ಯಂ ಗ್ರಂಥಂ ತತಃ ಕರ್ತುಮದ್ಯತೋ ಹ್ಯಭವಂ ಮುನೇ .
 ತತ್ರಾಽಽಕಾಶಭವಾ ವಾಣೀ ಮಾಮುವಾಚ ಶೃಣುಷ್ವ ತತ್ .. 15..
 ಗಣೇಶವರ್ಣನಂ ಪೂರ್ಣಂ ಪ್ರಶಸ್ತಂ ಮಾ ಕುರುಷ್ವ ವೈ .
 ಮೋಹನಾರ್ಥಂ ಗಣೇಶೇನ ಜನಾನಾಂ ರಚಿತಂ ತ್ವಿದಂ .. 16..
 ಮುದ್ದಲಂ ಮುನಿಮುಖ್ಯಂ ಚ ತ್ಯಕ್ತ್ವಾ ಸರ್ವೇ ಮುನೀಂದ್ರಕಾಃ .
 ಸ್ವಷ್ಟಂ ಗಣಪತೇ ರೂಪಂ ವರ್ಣಿತುಂ ನ ಕ್ಷಮಾಃ ಕದಾ .. 17..
 ಶ್ರುತ್ವಾಽಹಂ ತಾಂ ನಮಸ್ಕೃತ್ಯ ಸಂಸ್ಥಿತೋ ಮೌದ್ಗಲೇ ರತಃ .
 ಅತಃ ಸಂಶಯಹೀನಸ್ತ್ವಂ ಮೌದ್ಗಲಂ ಭಜ ಭಕ್ತಿತಃ .. 18..
 ಪುರಾಣೇಷು ಗಣೇಶಸ್ಯ ಸ್ವರೂಪಂ ವರ್ಣಿತಂ ಪರಂ .
 ಬ್ರಹ್ಮಣಸ್ಪತಿಶೋಧಸ್ಯ ದಾಯಕಂ ನಾತ್ರ ಸಂಶಯಃ .. 19..
 ತಥಾಪಿ ಮೋಹಿತಾಃ ಸರ್ವೇ ವಿಪ್ರಾದ್ಯಾ ನ ಗಜಾನನಂ .
 ಜಾನಂತಿ ತಾದೃಶಂ ತೇಷು ಸಿದ್ಧಿಬುದ್ಧಿವರೇಣ ತೇ .. 20..
 ಗಣೇಶವರದಾನೇನ ಭಕ್ತ್ಯೈ ಮೌದ್ಗಲಕಂ ಪರಂ .
 ದೃಷ್ಟ್ವಾ ಗಣೇಶ್ವರಂ ಪೂರ್ಣಂ ಜ್ಞಾಸ್ಯಂತೇ ನಾನ್ಯಥಾ ಕ್ಷಚಿತ್ .. 21..
 ಅತೋ ಮೌದ್ಗಲಮೇಕಂ ತ್ವಂ ಭಜ ವೈ ನಿತ್ಯಮಾದರಾತ್ .
 ಕಲಿದೋಷೇಣ ಹೀನಃ ಸನ್ ಸರ್ವಂ ಚ ಲಭಸೇ ಪರಂ .. 22..
 ಏವಮುಕ್ತ್ವಾ ಮಹಾಯೋಗೀ ವ್ಯಾಸಸ್ತತ್ರ ಮಹಾಮತಿಃ .
 ವಿರರಾಮ ಚ ತತ್ಕೈವ ಧೂಮ್ರವರ್ಣಃ ಸಮಾಯಯೌ .. 23..

ತಂ ದೃಷ್ಟ್ವೋತ್ಥಾಯ ನೇಮುಸ್ತೇ ಗಣೇಶಂ ಭಕ್ತಿಸಂಯುತಾಃ .
 ಸಂಪೂಜ್ಯ ತುಷ್ಟುವುಸ್ತೇ ವೈ ಗಾಣೇಶೈರ್ಗಣಪಪ್ರಿಯೈಃ .. 24..
 ಧೂಮ್ರವರ್ಣಃ ಸಂಜಗಾದ ತುಷ್ಟಸ್ತಾನ್ ಹಾಸ್ಯಸಂಯುತಃ .
 ಸ್ವಭಕ್ತಾನ್ ಗಣನಾಥಸ್ತು ವಚನಂ ಸುಖದಾಯಕಂ .. 25..
 ಧೂಮ್ರವರ್ಣ ಉವಾಚ .
 ಕಲೇಃ ಪರಾಕ್ರಮಃ ಸರ್ವೋ ಮಯಾ ಸಂಪೂರ್ಣಭಾವತಃ .
 ಖಂಡಿತೋ ಮುನಿಮುಖ್ಯಾಶ್ಚಾಧುನಾ ಚರತ ನಿರ್ಭಯಾಃ .. 26..
 ಏವಮುಕ್ತ್ವಾ ಗಣಾಧೀಶಸ್ತಾನ್ ಗೃಹ್ಯ ಧರಣೀತಲೇ .
 ಸ್ಥಾಪಯಾಮಾಸ ಧರ್ಮೇಣ ಯುಕ್ತಾಂಶ್ಚಕ್ರೇ ಸ ಮಾನವಾನ್ .. 27..
 ಜಗಾದ ಮುನಿಮುಖ್ಯಾಂಸ್ತಾನ್ ಮೌದ್ಗಲಂ ಮೇ ರಹಸ್ಯದಂ .
 ಜಪದ್ವಂ ನಿತ್ಯಮಾನಂದಾತ್ತೇನಾಸಹಂ ವಶಗೋ ಭವೇ .. 28..
 ನಾನೇನ ಸದೃಶಂ ಕಿಂಚಿತ್ ಪ್ರಿಯಂ ಚೋಪನಿಷತ್ ಪರಂ .
 ಯತ್ರಾಹಂ ಪಂಚಧಾ ಸಂಸ್ಥೋ ಯೋಗಾಕಾರಸ್ವರೂಪದೃಕ್ .. 29..
 ಪಂಚಧಾ ಮೇ ಸ್ವರೂಪಂ ತು ಮೌದ್ಗಲೇನ ಪ್ರಕಾಶ್ಯತೇ .
 ಶ್ರವಣೇನ ಪುರಾಣಸ್ಯ ಪರನೇನ ತದರ್ಥತಃ .. 30..
 ಮೌದ್ಗಲಂ ಯತ್ರ ವಿಪ್ರೇಶಾಃ ಪಠ್ಯತೇ ಶ್ರೂಯತೇ ಜನೈಃ .
 ತತ್ರಾಹಂ ಸಂಸ್ಥಿತಃ ಸರ್ವೈರ್ಭಕ್ತಿಗ್ರಹಣಲೋಲುಪಃ .. 31..
 ಬ್ರಾಹ್ಮೇ ಬುದ್ಧಿಸ್ಥಿತಂ ರೂಪಂ ವರ್ಣಿತಂ ಮೇ ತದಂಶತಃ .
 ತತ್ರಾಹಂ ಸಂಸ್ಥಿತಶ್ಚೈವ ನಿರ್ಗುಣಾಕೃತಿಲಕ್ಷಣಃ .. 32..
 ಬ್ರಹ್ಮಾಂಡೇ ಪ್ರಣವಾಕಾರೋ ನಾನಾಖೇಲಸಮನ್ವಿತಃ .
 ವಿಶ್ವಾಕಾರಪ್ರಭಾವೇಣಾಂಶೇನ ತತ್ರ ಸ್ಥಿತೋ ಮುದಾ .. 33..
 ಗಾಣೇಶೇ ಮೂರ್ತಿಗೋಽಹಂ ತು ತಯೋರ್ಜ್ಞಾನಪ್ರಕಾಶಕಃ .
 ಗಜವಕ್ತ್ರಾದಿಚಿಹ್ನೈಃ ಸಂಯುಕ್ತಸ್ತಿಷ್ಠಾಮಿ ಸರ್ವದಾ .. 34..
 ಅನ್ಯೇಷು ಚ ಪುರಾಣೇಷು ಶಿವವಿಷ್ಣ್ವಾದಿರೂಪದೃಕ್ .
 ಸಂಸ್ಥಿತಸ್ತತ್ಪಲಾಂಶೇನ ನಾನಾಭೇದವಿಹಾರತಃ .. 35..
 ಮೌದ್ಗಲೇ ಯೋಗರೂಪೋಽಹಂ ತಿಷ್ಠಾಮ್ಯುಪನಿಷದ್ರತಃ .
 ಸರ್ವೇಷಾಂ ಮೇ ಸ್ವರೂಪಾಣಾಂ ಯೋಗಸ್ತತ್ರ ಪ್ರಕೀರ್ತಿತಃ .. 36..
 ತೇಷಾಂ ಪ್ರಕಾಶಕಂ ಪೂರ್ಣಂ ತಥಾ ಯೋಗಪ್ರಕಾಶಕಂ .
 ಮೌದ್ಗಲಂ ಮೇ ಪ್ರಿಯಂ ತಸ್ಮಾತ್ತತ್ ಸಮಂ ನೈವ ವಿದ್ಯತೇ .. 37..
 ಭಕ್ತ್ಯಾ ಸಂಪ್ರಾರ್ಥಿತೋಽಹಂ ತು ಸೃಷ್ಟ್ವಾಽಽದೌ ಮುನಿಸತ್ತಮಾಃ .
 ತದಾ ಮಯಾ ವರೋ ದತ್ತೋ ಭಕ್ತ್ಯೈ ಭಕ್ತಿವಿವರ್ಧನಃ .. 38..

ತದರ್ಥಂ ಮೌದ್ಗಲಂ ಪೂರ್ಣಂ ರಚಿತಂ ಚ ಮಯಾ ಪುರಾ .
 ಮುದ್ದಲಸ್ಯ ಹೃದಿ ಕ್ಷಿಪ್ತಂ ಸರ್ವಸೌಖ್ಯಪ್ರದಾಯಕಂ .. 39..
 ಮಯಾಸೌ ಪ್ರೇರಿತೋ ಯೋಗೀ ಪರಂ ದಕ್ಷಾಯ ಮೌದ್ಗಲಂ .
 ಕಥಯಾಮಾಸ ಸಂಪೂರ್ಣಂ ಪುರಾಣಂ ಮೇ ಮುದಾಕೃತೇ .. 40..
 ತತಃ ಶಿವಾದಿಭಿದೈವೈರ್ಮರೀಚಾದಿಮಹರ್ಷಿಭಿಃ .
 ಶೇಷಾದಿಭಿರ್ನರೈಃ ಸರ್ವೈಃ ಸೇವ್ಯತೇ ಮೇ ಪುರಾಣಕಂ .. 41..
 ನ ಮೌದ್ಗಲಂ ವಿನಾ ವಿಪ್ರಾಃ ಸ್ವರೂಪಂ ಮೇ ಯಥಾರ್ಥತಃ .
 ಜ್ಞಾಯತೇ ಕೇನಚಿತ್ ಕ್ವಾಪಿ ಪೂರ್ಣಂ ಸರ್ವಪ್ರಕಾಶಕಂ .. 42..
 ಅನ್ಯತ್ರ ಮೇ ಸ್ವರೂಪಂ ತು ವರ್ಣಿತಂ ಪೂರ್ಣಭಾವತಃ .
 ತತ್ರ ಮೋಹೋ ಭವೇನ್ನೂನಂ ಸಿದ್ಧಿಬುದ್ಧಿಕೃತಃ ಪರಃ .. 43..
 ಸೃಷ್ಟ್ಯಾಽಽದೌ ಸಿದ್ಧಿಬುದ್ಧಿಭ್ಯಾಂ ಪ್ರಾರ್ಥಿತೋಽಹಂ ವಿಶೇಷತಃ .
 ಜಗತಾಂ ಮೋಹನಾರ್ಥಂ ಚ ಬ್ರಹ್ಮಣಾಂ ಖೇಲಕಾರಣಾತ್ .. 44..
 ತದಾ ಮಯಾ ವರೋ ದತ್ತೋ ಮೌದ್ಗಲಂ ತ್ಯಜ್ಯ ಮಾಂ ಕದಾ .
 ಜ್ಞಾಸ್ಯಂತಿ ನ ಚ ವಿಶ್ವಾನಿ ತೇಷು ಬ್ರಹ್ಮಾಣಿ ಸಂಸ್ಥಿತಂ .. 45..
 ಅತೋ ಮಾಂ ಮೌದ್ಗಲೇ ಸಂಸ್ಥಂ ಭಜದ್ವಂ ತ್ವೇಕಚೇತಸಃ .
 ತೇನ ಮೇ ಭಕ್ತಿಸಂಯುಕ್ತಾಶ್ಚರಿಷ್ಯಥ ನಿರಂತರಂ .. 46..
 ನಾನೇನ ಸದೃಶಂ ಕಿಂಚಿನ್ ಮತ್ಪ್ರಾಪ್ತೌ ಸಾಧನಂ ಪರಂ .
 ಸರ್ವಸಿದ್ಧ್ಯರ್ಥಮೇವಂ ತು ಜ್ಞಾತವ್ಯಂ ದ್ವಿಜಸತ್ತಮಾಃ .. 47..
 ಅಸ್ಯ ಶ್ರವಣಮಾತ್ರೇಣ ಕೃತಕೃತ್ಯೋ ನರೋ ಭವೇತ್ .
 ನ ಶಕ್ಯತೇ ಫಲಂ ವಕ್ತುಮಪಾರತ್ವಾನ್ ಮಯಾ ಕದಾ .. 48..
 ಮೌದ್ಗಲಶ್ರವಣೇನೈವ ಸಂತುಷ್ಟೋಽಹಂ ಮಹರ್ಷಯಃ .
 ದಾನ್ಯಾಮಿ ಸಕಲಾಭೀಷ್ಟಂ ವೃಣುದ್ವಂ ನಿರ್ವಿಶಂಕಯಾ .. 49..
 ಶೌನಕಾದ್ಯಾ ಊಚುಃ .
 ಭಕ್ತಿಂ ದೇಹಿ ತ್ವದೀಯಾಂ ನೌ ಯೋಗಂ ಶಾಂತಿಪ್ರದಾಯಕಂ .
 ಯದ್ಯದಿಚ್ಛಾಮಹೇ ನಾಥ ತತ್ತತ್ ಸಿದ್ಧ್ಯತು ಸರ್ವದಾ .. 50..
 ಗಾಣಪತ್ಯಾಂಶ್ಚ ನಃ ಸರ್ವಾನ್ ಕುರು ತ್ವಂ ಸರ್ವದಾ ಪರಾನ್ .
 ಇಮಾನ್ ವರಾನ್ ಗುಣಾಧ್ಯಕ್ಷ ಪ್ರಾರ್ಥಿತಾನ್ ದೇವ ದೇಹಿ ನಃ .. 51..
 ತಥೇತಿ ತಾನಥೋಕ್ತ್ವಾಽಸೌ ಗಣೇಶೋ ಬ್ರಹ್ಮನಾಯಕಃ .
 ವ್ಯಾಸಾದೀಂಶ್ಚ ಜಗಾದಾಸೌ ವೃಣುದ್ವಂ ವಾಂಛಿತಾನ್ ವರಾನ್ .. 52..
 ತೈಸ್ತಥೈವ ಗಣಾಧ್ಯಕ್ಷಃ ಪ್ರಾರ್ಥಿತೋ ಗಣಪಪ್ರಿಯೈಃ .
 ತಥೇತಿ ತಾನಥೋಕ್ತ್ವಾ ಚ ಸೂತಮೂಚೇ ಚ ವಿಘ್ನಪಃ .. 53..
 ವರಾನ್ ಬ್ರೂಹಿ ಮಹಾಭಾಗ ತ್ವಯಾ ಸಂಶ್ರಾವಿತಂ ಪರಂ .

ದ್ವಿಜೇಭ್ಯಸ್ತೇನ ಸಂತುಷ್ಟೋ ದಾಸ್ಯಾಮಿ ಸ ತಥಾಽಬ್ರವೀತ್ .. 54..
ತಥೇತಿ ತಮಥೋಕ್ತ್ವಾಽಸೌ ಧೂಮ್ರವರ್ಣೋ ಗಜಾನನಃ .
ಅಂತರ್ಧಾಯ ಸ್ವಮಾತ್ಮಾನಂ ಸ್ವಾನಂದಸ್ಥೋ ಬಭೂವ ಹ .. 55..
ಸರ್ವೇ ಸಂತುಷ್ಟಚಿತ್ತಾಸ್ತೇ ಸ್ವಂ ಸ್ವಂ ಸ್ಥಾನಂ ಯಯುಸ್ತತಃ .
ಮೌದ್ಗಲಂ ತತ್ ಸಮಾಶ್ರಿತ್ಯ ಗಣೇಶಮಭಜನ್ ಪರಂ .. 56..
ಇಮಾಂ ಮುದ್ದಲಜಾಂ ಶ್ಲೋಕೈಃ ಸಂಹಿತಾಂ ವೇದಬೃಂಹಿತಾಂ .
ತ್ರಯೋವಿಂಶತಿಸಾಹಸ್ತ್ರೈಃ ಸಾರ್ಥೈಕಶತಸಂಯುತೈಃ .. 57..
ಅಷ್ಟಾವಿಂಶತ್ಯಧಿಕೈಶ್ಚ ಅಧ್ಯಾಯೈಶ್ಚ ಚತುಃ ಶತೈಃ .
ಖಂಡೈಶ್ಚ ನವಭಿಃ ಪೂರ್ಣಾಂ ಸರ್ವಸಿದ್ಧಿಮಯೀಂಚಿತಾಂ .. 58..
ಮುದ್ದಲಃ ಕಥಯಾಮಾಸ ಸರ್ವೇಷಾಂ ಹಿತಕಾರಣಾತ್ .
ಶಬ್ದಬ್ರಹ್ಮರಹಸ್ಯಾಖ್ಯಾಂ ಸಾಕ್ಷಾದ್ಬ್ರಹ್ಮಪ್ರದಾಯಿನೀಂ .. 59..

(Page ಖಂ. 9 ಅ. 41 ಪಾನ 93)

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ
ನವಮೇ ಖಂಡೇ ಯೋಗಚರಿತೇ ಯೋಗಾಮೃತಾರ್ಥಶಾಸ್ತ್ರೇ ದಕ್ಷಮುದ್ದಲಸಂವಾದೇ
ಪುರಾಣಸಮಾಪ್ತಿವರ್ಣನಂ ನಾಮೈಕಚತ್ವಾರಿಂಶೋಽಧ್ಯಾಯಃ .. 9.41
.. ಶ್ರೀಗಜಾನನಾರ್ಪಣಮಸ್ತು ..
.. ಶ್ರೀವಕ್ರತುಂಡಾದ್ಯಷ್ಟಮೂರ್ತಿಧರಃ ಗಣೇಶಃ ಪ್ರಸನ್ನೋ ವರದೋ ಭವತು ..
.. ಇತಿ ಶ್ರೀಮುದ್ದಲಪುರಾಣೇ ನವಮಃ ಖಂಡಃ ಸಮಾಪ್ತಃ ..
.. ಇತಿ ಶ್ರೀಮುದ್ದಲಪುರಾಣಂ ಸಮಾಪ್ತಂ ..

Proofread by Yash Khasbage

MudgalapurAna Khanda 9 Yogacharitam

pdf was typeset on September 18, 2023

Please send corrections to sanskrit@cheerful.com

